
ಆ ರ್ಪಕ 
ಜೀಶಂಪ ಅವರಿಗೆ 
ಪ್ರೀತಿಯಿಂದ 


ಮುನ್ನುಡಿ 
ಕರ್ನಾಟಕದಲ್ಲಿ ಜಾನಪದ ಅಧ್ಯಯನದ ಬಗ್ಗೆ ಹೊಸ ಆಸಕ್ತಿ ಉತ್ಪಾಕಗಳು 
ತೋರಿಬರುತ್ತಿರುವುದು ಗಮನಾರ್ಹವಾದ ವಿಷಯ . ಶಾಸ್ತ್ರೀಯವಾದ ತಳಹದಿಯ 
ಮೇಲೆ ಜಾನಪದ ಸಂಗ್ರಹ, ಸಂಶೋಧನೆಗಳು ನೆಲೆಗೊಳ್ಳಬೇಕಾಗಿದೆ. ಸಂಸ್ಕೃತಿಯ 
ತಾಯಿಬೇರಾದ ಜಾನಪದದ ಬಗೆಗೆ ಭಾರತದಲ್ಲಿ ನಿರ್ಲಕ್ಷವೇ ಹೆಚ್ಚಾಗಿದ್ದು ಈವರೆಗೆ 
ನಡೆದಿರುವ ಸಂಗ್ರಹಕಾರ ತುಂಬ ಅಸಮಗ್ರ ಎನಿಸಿದೆ. ಉತ್ತರ ಭಾರತದ ಅನೇಕ 
ರಾಜ್ಯಗಳಲ್ಲಿ ಕೆಲವು ಜಾನಪದ ಪ್ರಕಾರಗಳಿಗೆ ಸಂಬಂಧಿಸಿದಂತೆ ಸಂಶೋಧನೆಗಳು 
ನಡೆದಿದ್ದರೂ ಸಮಗ್ರ ಜಾನಪದದ ಬಗೆಗೆ ವ್ಯಾಪಕವಾದ ಕಾರ್ಯ ಇನ್ನೂ ಆಗಬೇಕಾ 
ಗಿದೆ. ಭಾರತ ಜಾನಪದದ ತರು' ಎಂಬ ಅಂಶವನ್ನು ಪಾಶ್ಚಾತ್ಯ ಜಾನಪದ 
ವಿದ್ವಾಂಸರು ಒಪ್ಪಿಕೊಂಡರೂ ಸಂಗ್ರಹ, ಅಧ್ಯಯನಗಳು ಇನ್ನೂ ಸಮರ್ಪಕ ರೀತಿಯಲ್ಲಿ 
ವೈಜ್ಞಾನಿಕವಾಗಿ ಭಾರತದಲ್ಲಿ ಆಗಬೇಕಾಗಿದೆ ಎಂಬ ವಿಷಯವನ್ನೂ ಸ್ಪಷ್ಟ ಪಡಿಸಿದ್ದಾರೆ. 
ಜಾನಪದ ಕ್ಷೇತ್ರದಲ್ಲಿ ಕೈಯಾಡಿಸಿದ ಯಾವ ವಿದ್ವಾಂಸನಾದರೂ ಈ ಮಾತನ್ನು ಒಪ್ಪಿ 
ಕೊಳ್ಳಬೇಕಾಗಿದೆ. 

ಜಾನಪದದ ಸಾಹಿತ್ಯಕ ಬಗೆ, ಭಾಷಿಕ ಬಗೆ, ವೈಜ್ಞಾನಿಕ ಬಗೆ, ಕ್ರಿಯಾತ್ಮಕ 
ಬಗೆಗಳಿಗೆ ಸಂಬಂಧಿಸಿದಂತೆ ಕತೆ, ಗೀತೆ, ಲಾವಣಿ , ಒಗಟು, ಗಾದೆ, ನಂಬಿಕೆ, ಸಂಪ್ರ 
ದಾಯ , ವೈದ್ಯ , ಅಡುಗೆ, ಉಡುಗೆ, ವೃತ್ತಿ , ಮಾಟ , ಮಂತ್ರ , ನೃತ್ಯ , ನಾಟಕ , ಚಿತ್ರ , 
ಶಿಲ್ಪ , ಆಟ , ಕೂಟ, ನಡೆ, ನುಡಿ ಮುಂತಾಗಿ ಜನಪದ ಜೀವನದ ಎಲ್ಲ ಸ್ತರಗಳನ್ನೂ 
ಒಳಗೊಳ್ಳುವ ವಿಸ್ತಾರ, ವೈವಿಧ್ಯದ ಹಿನ್ನೆಲೆಯಲ್ಲಿ ಪರಿಶೋಧನೆ ಸಂರಕ್ಷಣೆಗಳು ನಡೆಯ 
ಬೇಕಾದುದು ಅತ್ಯಂತ ಆವಶ್ಯಕವಾದ ವಿಷಯವಾಗಿದೆ. ವಿಶ್ವವಿದ್ಯಾನಿಲಯಗಳಂತಹ, 
ಶ್ರೇಷ್ಠ ಅಧ್ಯಯನ ಕೇಂದ್ರಗಳು ಈ ಕಾರ್ಯವನ್ನು ಕೈಗೊಂಡಾಗ ಮಾತ್ರ ಅದು 
ಸಾಕಷ್ಟು ಸಮರ್ಪಕವಾಗಿ , ಶಾಸ್ತ್ರೀಯವಾಗಿ , ಸುವ್ಯವಸ್ಥಿತವಾಗಿ ನಡೆಯಲು 
ಸಾಧ್ಯವಾಗುತ್ತದೆ. ಅನೇಕ ಪಾಶ್ಚಾತ್ಯ ವಿಶ್ವವಿದ್ಯಾನಿಲಯಗಳು ಜಾನಪದ ವಸ್ತು 
ಸಂಗ್ರಹಾಲಯ , ಸಂಶೋಧನಾಲಯ , ಅಧ್ಯಯನ ಕೇಂದ್ರಗಳ ವ್ಯವಸ್ಥೆಯನ್ನು ಎಷ್ಟೋ 
ವರ್ಷಗಳ ಹಿಂದೆಯೇ ಮಾಡಿವೆ ; ಶಾಲ್ಲಾ ಕಾಲೇಜುಗಳಲ್ಲಿ ಜಾನಪದ ಅಧ್ಯಯನ 
ವಿಷಯಗಳಲ್ಲಿ ಒಂದಾಗಿ ಸ್ವೀಕೃತವಾಗಿದೆ. 

ಕರ್ನಾಟಕದಲ್ಲಿ ಜಾನಪದ ಸಂಗ್ರಹ ಕಳೆದ ಶತಮಾನದಿಂದಲೇ ಆರಂಭವಾದರೂ 
ಗೀತೆ ಮತ್ತು ಗಾದೆಗಳಿಗೆ ಸಂಬಂಧಿಸಿದಂತೆ ಮಾತ್ರ ಆ ಕಾರ್ಯ ತಕ್ಕಮಟ್ಟಿಗೆ ಆಗಿದೆ. 
ಜಾನಪದದ ಉಳಿದ ಪ್ರಕಾರಗಳತ್ರ ಯಾರೂ ವಿಶೇಷವಾದ ಆಸಕ್ತಿಯನ್ನು ಹರಿಸದೆ ಆ 
ಕ್ಷೇತ್ರದಲ್ಲಿ ಆಗಬೇಕಾದ ಕೆಲಸ ಅಪಾರವಾಗಿ ಉಳಿದಿದೆ. ಗೀತೆ, ಗಾದೆಗಳನ್ನೊಳಗೊಂಡಂತೆ 


ಸಕ್ರಮವಾಗಿ ಆರು 


ಹಿಂದೆಯೇ ಜಾನಪದ 


ಕಾಸದ ಸಂಶೋಧನೆ , 


ಜಾನಪದದ ಉಳಿದ ಎಲ್ಲ ಪ್ರಮುಖ ಪ್ರಕಾರಗಳ ವ್ಯಾಪಕವಾದ ಸಂಗ್ರಹ ಕಾರ್ಯ 
ತ್ವರಿತವಾಗಿ ಆಗಬೇಕಾಗಿದೆ. 

ಕರ್ನಾಟಕದಲ್ಲಿ ಜಾನಪದ ಅಧ್ಯಯನಕ್ಕೆ ಒಂದು ಸ್ಥಿರವಾದ ಬುನಾದಿಯನ್ನು 
ಪ್ರಪ್ರಥಮವಾಗಿ ಹಾಕಿಕೊಟ್ಟ ಕೀರ್ತಿ ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ 
ಅಧ್ಯಯನ ಸಂಸ್ಥೆಗೆ ಸಲ್ಲಬೇಕು. ಜಾನಪದ ಸಂಬಂಧವಾದ ಚಟುವಟಿಕೆಗಳು ಇಲ್ಲಿ 
ಸಕ್ರಮವಾಗಿ ಆರಂಭವಾಗಿ ವ್ಯಾಪಕವಾದ ಕಾರ್ಯಕ್ರಮಗಳನ್ನು ರೂಪಿಸಿಕೊಳ್ಳಲಾಗಿದೆ. 
ಮೂರು ನಾಲ್ಕು ವರ್ಷಗಳ ಹಿಂದೆಯೇ ಜಾನಪದವನ್ನು ಅಧ್ಯಯನ ವಿಷಯ 
ನನ್ನಾಗಿ ಕನ್ನಡ ಎಂ . ಎ. ತರಗತಿಗೆ ಅಳವಡಿಸಿದ್ದರ ಜೊತೆಗೆ ಜಾನಪದ ಸಂಶೋಧನೆ , 
ಜಾನಪದ ವಸ್ತುಸಂಗ್ರಹಾಲಯದ ಸ್ಥಾಪನೆಯ ಮೂಲಕ ಕನ್ನಡ ಅಧ್ಯಯನ ಸಂಸ್ಥೆ 
ಉತ್ತಮ ರೀತಿಯಲ್ಲಿ ಜಾನಪದ ಸಂವರ್ಧನ ಕಾರ್ಯವನ್ನು ಕೈಗೊಂಡಿದೆ. ಅಪೂರ್ವ 
ಜನಪದ ಗೀತೆಗಳನ್ನು ಧ್ವನಿಮುದ್ರಣ ಮಾಡಿ ಸಂರಕ್ಷಿಸಲಾಗುತ್ತಿದೆ. ಇದರ ಜೊತೆಗೆ 
ಇತರ ಸಂಗ್ರಹಕರು ಕೈಗೊಳ್ಳುವ ಜಾನಪದ ಸಂಬಂಧವಾದ ಸಂಶೋಧನೆಗಳಿಗೂ ವಿಶೇಷ 
ಪ್ರೋತ್ಸಾಹವನ್ನು ನೀಡಲಾಗುತ್ತಿದೆ. ಶಾಸ್ತ್ರೀಯ ಪ್ರಕಟಣೆಗಳಿಗೆ ಆದ್ಯ ಗಮನಕೊಡ 
ಲಾಗುತ್ತಿದೆ. 

ಬಯಲು ಸೀಮೆಯ ಲಾವಣಿಗಳು' ಕನ್ನಡ ಅಧ್ಯಯನ ಸಂಸ್ಥೆಯ ಜಾನಪದ 
ಮಾಲೆಯಲ್ಲಿ ಹೊರಬರುತ್ತಿರುವ ಕೃತಿಗಳಲ್ಲಿ ಇಪ್ಪತ್ತನೆಯದು. ಇದನ್ನು ಸಂಪಾದಿಸಿ 
ಕೊಟ್ಟಿರುವವರು ಶ್ರೀ ಕಾಳೇಗೌಡ ನಾಗವಾರ ಅವರು. ಜಾನಪದ ಕ್ಷೇತ್ರದಲ್ಲಿ ವಿಶೇಷ 
ವಾದ ಆಸಕ್ತಿ ಇರುವ ಶ್ರೀಯುತರು ಬಯಲು ಸೀಮೆಯಲ್ಲಿ ಪ್ರಚಲಿತವಾಗಿರುವ ಕೆಲವು 
ಉತ್ತಮ ಲಾವಣಿಗಳನ್ನು ಇಲ್ಲಿ ಕಲೆ ಹಾಕಿ ಕೊಟ್ಟಿದ್ದಾರೆ. ಅವರಿಗೂ , ಅಪಾರ 
ಆಸಕ್ತಿಯಿಂದ ಹಸ್ತಪ್ರತಿಯನ್ನು ಪರಿಶೀಲಿಸಿ ಸಹಕರಿಸಿದ ಶ್ರೀ ಸುಧಾಕರ ಅವರಿಗೂ , 
ಕರಡನ್ನು ತಿದ್ದುವುದರಲ್ಲಿ ನೆರವಾದ ಜಾನಪದ ಸಹಾಯಕ ಸಂಶೋಧಕ ಶ್ರೀ ಟಿ.ಎಸ್ . 
ರಾಜಪ್ಪ ಅವರಿಗೂ , ಅಂದವಾಗಿ ಮುದ್ರಿಸಿಕೊಟ್ಟ ಶ್ರೀ ವೀರಾ ಪ್ರಿಂಟರ್ಸ್ ಮಾಲೀಕ 
ರಾದ ಶ್ರೀ ಕೆ . ಪಿ. ಪುಟ್ಟಸ್ವಾಮಿಯವರಿಗೂ ನನ್ನ ಕೃತಜ್ಞತೆಗಳು ಸಲ್ಲುತ್ತವೆ. 


ಕನ್ನಡ ಅಧ್ಯಯನ ಸಂಸ್ಥೆ 
ಮಾನಸ ಗಂಗೋತ್ರಿ, ಮೈಸೂರು 


ಹಾ . ಮಾ . ನಾಯಕ 
ಪ್ರಧಾನ ಸಂಪಾದಕ 


ಅರಿಕೆ 


ಕಳೆದ ಐದಾರು ವರ್ಷಗಳ ನನ್ನ ಸುತ್ತಾಟದಲ್ಲಿ ಬಯಲು ಸೀಮೆಯಲ್ಲಿ ಸಂಗ್ರಹಿಸಿದ 
ಲಾವಣಿಗಳಲ್ಲಿ ಕೆಲವು ಇಲ್ಲಿವೆ ; ಉಳಿದವು ಅಚ್ಚಿಗೆ ಸಿದ್ದವಾಗಿರುವ “ ಗುಣಸಾಗರಿ ಮತ್ತು 
ಇತರ ಲಾವಣಿಗಳು ” ಎಂಬ ಮತ್ತೊಂದು ಗ್ರಂಥದಲ್ಲಿ ಸೇರಿವೆ . ಬಯಲು ಸೀಮೆಯ 
ಕೆಲವಾದರೂ ಪ್ರಾತಿನಿಧಿಕ ಲಾವಣಿಗಳು ಇಲ್ಲಿ ಕಂಡು ಬಂದಲ್ಲಿ ಸಂತೋಷ. 
- ನನ್ನ ಜಾನಪದ ವ್ಯವಸಾಯ ಹಾಗೂ ಈ ಕೃತಿ ಹೊರಬರಲು ಮುಖ್ಯ ಕಾರಣ 
ಕರ್ತರಾಗಿ ಹಿರಿಯರಾದ ಪ್ರೊ . ದೇಜಗೌ , ಡಾ . ಹಾ . ಮಾ . ನಾಯಕರು, ಡಾ . 
ಜೀಶಂಪ, ಸುಧಾಕರ , ಸಿ. ಆರ್ . ತಿಪ್ಪೇಸ್ವಾಮಿ ಹಾಗೂ ಗೆಳೆಯರಾದ ಕ್ಯಾತನಹಳ್ಳಿ 
ರಾಮಣ್ಣ, ಸದಾಶಿವ ಎಣ್ಣೆಹೊಳೆ, ಟಿ. ಎಸ್ . ರಾಜಪ್ಪ , ಬಿ. ವಿ . ನಾರಾಯಣ ; 
ಕೊಡಗು ಕಾವೇರಿ ಕಾಲೇಜಿನ ಮಿತ್ರರಾದ ಅನಂತಕುಮಾರ್ , ರಾಘವಯ್ಯ ; ಸಂಗಾತಿ 
ಕೆಂಪಮ್ಮ - ಇವರೆಲ್ಲ ಬೇರೆ ಬೇರೆ ಹಂತಗಳಲ್ಲಿ ನೆರವಾಗಿದ್ದಾರೆ. ಅದಕ್ಕಾಗಿ ತುಂಬು 
ಮನಸ್ಸಿನ ವಂದನೆಗಳು. 
- ಪ್ರೊ . ಹಾ . ಮಾ . ನಾಯಕರು ನಗುಮುಖದಿಂದ ಕನ್ನಡ ಅಧ್ಯಯನ ಸಂಸ್ಥೆಯಲ್ಲಿ 
ನನ್ನ ಮೊದಲ ಗ್ರಂಥವನ್ನು ಹೊರತರುತ್ತಿದ್ದಾರೆ : ಶ್ರೀಮತಿ ರಾಜನ್ನು ಸುಧಾಕರ ಹಾಗೂ 
ಅವರ ತವರವರು ಇಲ್ಲಿನ ಕೆಲವು ಲಾವಣಿಗಳನ್ನು ಸಂಗ್ರಹಿಸುವಾಗ ಒಂದು ವಾರಕಾಲ 
ನನಗೆ ಎಲ್ಲ ಬಗೆಯ ಅನುಕೂಲವನ್ನು ಒದಗಿಸಿದ್ದಾರೆ ; 'ಕೊಣವೇಗೌಡ' ಲಾವಣಿ 
ಯನ್ನು ಹೇಮಗಿರಿಯ ಪಕ್ಕದ ಗುಡ್ಡವೊಂದರ ಅಂಚಿನಲ್ಲಿ ಸಾಲಜಿಯಿಂದ ನಾನು 
ಬರೆದುಕೊಳ್ಳುತ್ತಿದ್ದಾಗ ಕ್ಯಾತನಹಳ್ಳಿ ರಾಮಣ್ಣ ಆ ಅಜ್ಜಿಯ ಎಮ್ಮೆಗಳನ್ನು ಕಾದಿದ್ದಾರೆ 
ಇವರ ಪ್ರೀತಿಯ ಸಹಕಾರಕ್ಕೆ ನನ್ನ ಕೃತಜ್ಞತೆಗಳು. 


ರೂರಲ್ ಕಾಲೇಜು 
ಕನಕಪುರ ( ಬೆಂಗಳೂರು ಜಿಲ್ಲೆ ) 
೨೫ - ೧೦ - ೭೩ 


ಕಾಳೇಗೌಡ ನಾಗವಾರ 


ಪರಿವಿಡಿ 


C 


೧ - ೧೫ 


೧೬ - ೨೪ 
೨೫ - ೪೧ . 
೪೨ -೫೩ 
೫೪ - ೬೬ 


… 


ಮುನ್ನುಡಿ 
ಅರಿಕೆ 
ಪ್ರಸ್ತಾವನೆ 

ಕೆಂಡದರಾಯ 
೨. ಬಿಲ್ಲಾಳರಾಯ 
೩ . ತಬ್ಬಲಿರಾಯ 
೪ . ಕರಿರಾಯ ಬಂಟ 

ಕರಿರಾಯ ಬಂಟ - ೨ 

ಬಯಲುಸೀಮೆ ಗೌಡನ ಮಗಳು 
೬ . ವಡ್ಡಗೆರೆ ನಾಗನ್ನು 

ಬಂಜೆ ಹೊನ್ನಮ್ಮ 
ಜಾಗಾಲೆ 

ಒಬ್ಬರಿಗಟ್ಟಡುಗೆ 
೧೦ . ಮುಳ್ಳುಬಿದ್ದಾವೆ ಮುಗಲುದ್ದ ! 
೧೧ , ಮುತ್ತಿನ ಶೆಟ್ಟಿ 
೧೨. ಕೊಣವೇಗೌಡ 
೧೩ . ಕೃಷ್ಣ - ಕೊರವಂಜಿ 
೧೪. ಮಳೆರಾಯ 
೧೫ . ಲವಕುಶರ ಕಥೆ 

ಅರ್ಥಕೋಶ 
ಹಾಡಿದವರು 


j 


k 


lb 

೬೭ - ೭೨ 
೭೩ - ೮೮ 
೮೯ - ೯೫ 
೯೬ - ೧೧೦ 
೧೧೧ - ೧೧೪ 
೧೧೫ - ೧೧೬ 
೧೧೭- ೧೧೯ 
೧೨೦ - ೧೩೦ 
೧೩೧ - ೧೩೪ 


೧೩೫ - ೧೪೭ 


೧೪೮- ೧೬೯ 
೧೭೧ - ೧೭೪ 
೧೭೫ - ೧೭೬ 


ಪ್ರಸ್ತಾವನೆ 


ಹಾಡಿಗೆ ಅಳವಡಿಸಲ್ಪಟ್ಟ ಸಂಕ್ಷೇಪ ಕಥನ ಸಾಹಿತ್ಯವನ್ನು ಪಾಶ್ಚಾತ್ಯ ಜಾನಪದ 
ರಂಗದಲ್ಲಿ “ Ballad ” ಎಂದು ಕರೆಯಲಾಗುತ್ತಿದೆ. ಹಾಗೆಯೇ ತನ್ನ ಸರ್ವತೋಮುಖ 
ಬೆಳವಣಿಗೆಯ ಕಡೆಗೆ ಮುಖಮಾಡಿ ಹೊರಟಿರುವ ಕರ್ನಾಟಕ ಜಾನಪದದಲ್ಲಿ “ Balladಿಗೆ 
ಸಂವಾದಿಯಾಗಿ “ ಲಾವಣಿ” ಎಂಬ ಸೂಕ್ತವಾದ ಪದ ಬಳಕೆಗೆ ಬರುತ್ತಿದೆ. ಜನಪದ 
ಗೀತೆಗಳ ರೀತಿಯಲ್ಲೇ ಲಾವಣಿಗಳು ಕೂಡ ಅಶಿಕ್ಷಿತ ಸಮಾಜದಲ್ಲಿ ಮೂಡಿ ತಲೆಮಾರಿ 
ನಿಂದ ತಲೆಮಾರಿಗೆ ಹರಿದು ಬರುತ್ತಿವೆ. ಶಿಷ್ಟ ಸಾಹಿತ್ಯದಿಂದ ದೂರವಾಗಿ ಹಾಡುವ 
ಸಂಪ್ರದಾಯದಮೂಲಕ ಸಾಗಿಬರುವ ಲಾವಣಿಗಳಲ್ಲಿ ಏಕ ಮುಖವಾದ ಲಯಗಳು , 
ಕಣ್ಣಿಗೆ ಕಟ್ಟುವ ನಾಟಕೀಯ ಸನ್ನಿವೇಶಗಳು , ಪುನರಾವರ್ತನೆಗೊಂಡು ಮತ್ತೆ ಇಣುಕುವ 
ಪಲ್ಲವಿಗಳು ಕಂಡುಬರುತ್ತವೆ. ಆದರೆ ಜನಪದ ಕಥೆಗಳಲ್ಲಿ ಕಂಡುಬರುವ ಕ್ರಿಯೆ , 
ಪಾತ್ರ , ವಸ್ತು ಮತ್ತು ಸಂವಿಧಾನದಲ್ಲಿ ಕಾಣುವ ಸುಸಂಬದ್ಧತೆ- ಲಾವಣಿಗಳಲ್ಲಿ ಮುಖ್ಯ 
ವಾಗಿ ಇದೆ. ಗೀತೆಗಳಂತೆ ಬಹುಪಾಲು ಸಂಗೀತಕ್ಕೆ ಕಟ್ಟು ಬೀಳದ ಲಾವಣಿಗಳಲ್ಲಿ ಕಥೆಯ 
ಅಂಶಕ್ಕೆ ಪ್ರಾಧಾನ್ಯತೆ ಇದ್ದು , ಕಾವ್ಯದ ಅಂಶವೂ ಸಾಕಷ್ಟೂ ಪ್ರಮಾಣದಲ್ಲಿರುತ್ತದೆ. 


ಪೂರ್ಣ ಪ್ರಮಾಣದಲ್ಲಿ ಜನಪದಕ್ಕೆ ಸೇರಿರುವ ಲಾವಣಿ ತೀರಾ ಪ್ರಾಚೀನವಾದು 
ದೃಲ್ಲ ; ಅಥವಾ ಸುಸಂಸ್ಕೃತ ಕವಿಗಳಿಂದ ರಚಿತವಾಗಿಲ್ಲ. ಸ್ಥಳೀಯವಾದ ಐತಿಹ್ಯಗಳು , 
ಚಾರಿತ್ರಿಕ ಘಟನೆಗಳು , ಜನಪ್ರಿಯ ಪೌರಾಣಿಕ ಸನ್ನಿವೇಶಗಳು ಹಾಗೂ ಜಾನಪದ 
ಸಾಮಗ್ರಿ ಸೇರಿಕೊಂಡು ಲಾವಣಿ ಸಿದ್ದವಾಗುತ್ತದೆ. ಈ ವೈವಿಧ್ಯವನ್ನು ಅನುಸರಿಸಿ, 
ಜನಪದ ಕಥೆಗಳನ್ನು ವಿಭಾಗಿಸಿಕೊಳ್ಳುವಂತೆ ಲಾವಣಿಗಳನ್ನೂ ಕೂಡರಮ್ಯ , ಸಾಹಸ, 
ಸಂಕೀರ್ಣ, ಐತಿಹಾಸಿಕ, ಪೌರಾಣಿಕ ಮುಂತಾದ ಭಾಗಗಳಾಗಿ ವಿಂಗಡಿಸಿ ನಾವು ಅಭ್ಯಾಸ 
ಮಾಡಬಹುದಾಗಿದೆ. ಬದುಕನ್ನು ಮುಖ್ಯ ತಳಹದಿಯಾಗಿ ಮಾಡಿಕೊಂಡು ಅನುಭವಾ 
ತ್ಮಕ ವಿಚಾರಗಳಿಗೆ ಒತ್ತುಕೊಟ್ಟು ಸೃಷ್ಟಿಯಾಗಿರುವ ಜನಪದ ಸಾಹಿತ್ಯದ ಪ್ರಮುಖ 
ಅಂಗವಾದ ಲಾವಣಿಗಳಲ್ಲಿ ತ್ಯಾಗ, ಪ್ರೇಮ , ಸಾಹಸ, ಕಷ್ಟ ಸಹಿಷ್ಣುತೆ, ಛಲ, ದ್ವೇಷ, 
ನಗೆ, ನೋವು, ಮಾನವವಿಕಾರಗಳು - ಎಲ್ಲಾ ಮೇಳೆಸಿವೆ. ಪ್ರಸ್ತುತ ಸಂಕಲನದಲ್ಲೂ 
ಕರ್ನಾಟಕ ಜನಪದ ಸಾಹಿತ್ಯದ ವೈಶಿಷ್ಟವನ್ನು ಎತ್ತಿಹಿಡಿಯುವ ಕೆಲವು ಲಾವಣಿಗಳ 
ನ್ನಾದರೂ ನಾವು ಕಾಣಬಹುದಾಗಿದೆ . 


ಬಯಲು ಸೀಮೆಯ ಲಾವಣಿಗಳು 


ಕೆಂಡದರಾಯ 
ಹೆದ್ದೂಬ್ಬಳ ಶೀಲದ ಬಗ್ಗೆ ಶಂಕೆಯುಂಟಾಗಿ , ಕೋಪದ ಗಂಡ ಕೆಂಡದರಾಯ 
ದಂಡಿನಿಂದ ಬಂದ ಬಿರುಸಿನಲ್ಲೇ ಅವಳ ಕೈಕಾಲು ಕೊರಳುಗಳನ್ನು ತುಂಡರಿಸುತ್ತಾನೆ. 
ತನ್ನ ಪಾತಿವ್ರತ್ಯದ ಮಹಿಮೆಯಿಂದ ಆಕೆ ಬದುಕಿಬಂದು ಎಲ್ಲರ ಮೆಚ್ಚುಗೆಯನ್ನೂ 
ಗಳಿಸುತ್ತಾಳೆ. ಈ ವಸ್ತು ಕೆಂಡದರಾಯ ಲಾವಣಿಯಲ್ಲಿ ಬಹಳ ಸುಂದರವಾಗಿ ಅರಳಿ 
ನಿಂತಿದೆ. ಅತ್ತೆ , ಮಾವ, ಗಂಡ- ಯಾರೂ ಇಲ್ಲದ ಮನೆಗೆ ಬಂದ ಬಳೆಗಾರ ಒಂದು 
ರಾತ್ರಿ ಇದ್ದವನು ಒಳ್ಳೆಯ ಊಟಮಾಡಿಸಿಕೊಂಡು ಉಣ್ಣು ವುದಾಗಲಿ, ಗಂಡುಳ್ಳ ಗರತಿ 
ಯಾದ ಹೆಣ್ಣು ಮನೆಗೆ ಬಂದ ಯಾವದೋ ಗಂಡಸಿನ ಜೊತೆಯಲ್ಲಿ ಕೊನೆಯತನಕ 
ನಡೆದುಕೊಳ್ಳುವುದಾಗಲಿ ಅಪೂರ್ವವಾದ ರೀತಿಯಲ್ಲಿ ಇಲ್ಲಿ ಪ್ರಕಟವಾಗಿದೆ. ಆಗಂತುಕ 
ಮಲ್ಲಣ್ಣ ಬಳೆಗಾರನೂ ಸೋದರಿಯೊಬ್ಬಳನ್ನು ಕಂಡಂತೆ ಜಾಗರದ್ದೆಣ್ಣನ್ನು ಕಾಣುತ್ತಾನೆ. 
ಆಕೆಯ ಗಂಡ , ಮಾವ , ಅತ್ತೆ ಮೂವರೂ ಕ್ರಮವಾಗಿ ಅಣ್ಣ , ದೊಡ್ಡಪ್ಪ , ದೊಡ್ಡ ವ್ಯ 
ಆಗಬೇಕು ಎಂದು ಹೇಳುತ್ತಾನೆ. ಅವನ ನಯವಿನಯದ ಮಾತುಗಳು , ಊಟಕ್ಕೆ ಕರೆ 
ದಾಗ ಮಲಗಿದ್ದವನು ಎದ್ದು ವಿಭೂತಿ ಧರಿಸಿ ನೈತಿಕ ಧೈರ್ಯದ ಪ್ರತಿರೂಪದಂತೆ ನಿರ್ಲಿ 
ಪ್ರತೆಯಿಂದ ಊಟಮಾಡುತ್ತಾನೆ ; ನಿದ್ದೆ ಹೋಗುತ್ತಾನೆ. ಜಾಗರದ್ದೆಣ್ಣು ವಿಚಿತ್ರ 
ವಾದ ಗೊಂದಲದಲ್ಲಿ ಸಿಕ್ಕಿಕೊಂಡಿದ್ದಾಳೆ. ಮನೆಗೆ ಬಂದ ಹೊಸಬ ಅಭ್ಯಾಗತ, ಮನೆ 
ಯಲ್ಲಿ ಯಾರೂ ಇಲ್ಲದ ಭಯ , ಅದೂ ರಾತ್ರಿಯಲ್ಲಿ ಒಂಟಿ ಹೆಣ್ಣೂಬ್ಬಳು ಇರುವ ಮನೆ 
ಯಲ್ಲಿ ಪುರುಷನೊಬ್ಬ ಮಲಗುವಿಕೆ - ಇಷ್ಟೆಲ್ಲಾ ಗೊಂದಲಗಳಲ್ಲಿ ಮುಳುಗಿ ಕೊನೆಗೂ ತನ್ನ 
ಗಟ್ಟಿ ಮನಸ್ಸಿನ ಮೇಲಿನ ನಂಬಿಕೆಯಿಂದ ಸತ್ಕರಿಸುತ್ತಾಳೆ. ತಾನು ಚಿಕ್ಕ ಮನೆಗೆ 
ಹೋಗುತ್ತಾಳೆ. “ ಚಿನ್ನಾ ದಗಣೇಶ್ಲಾಕಿ ಸುಖನಿದ್ರೆ ಮಾಡ್ಯಾಳೊ .' 

ಹೀಗಿದ್ದೂ ಊರ ಹಗೆಗಾರರ ಮಾಯದ' ಓಲೆಗಳು ಜಾಣೆಜಾಗರದ್ದೆ ಣ್ಣು ಬಳೆ 
ಸಟ್ಟೆ ಬಸುರಯ್ಯ ' ಎಂಬ ಓಲೆಗಳು ದಂಡಿನಲ್ಲಿದ್ದ ಕೆಂಡದರಾಯನನ್ನು ತಲುಪುತ್ತದೆ. 
ಅಗಸನ ಮಾತಿನಿಂದ ಮನಸ್ಸು ಕೆಡಿಸಿಕೊಂಡ ಶ್ರೀ ರಾಮಚಂದ್ರನಂತೆ ಯಾವುದನ್ನೂ 
ವಿಚಾರಿಸುವ ತಾಳ್ಮೆಯಿಲ್ಲದ, ನಂಬದ ಗಂಡನ ಕೋಪ; ಅತ್ತೆಮಾವಂದಿರ ಸೌಜನ್ಯ 
ಹಾಗೂ ದುರಂತಕ್ಕೊಳಗಾಗಿದ್ದರೂ ತುಂಬಿ ತುಳುಕುವ ಸೊಸೆಯ ಮುಗ್ಧತೆ ಮತ್ತು 
ವಿನಯ ಈ ಲಾವಣಿಯನ್ನು ಉದ್ದಕ್ಕೂ ಜೀವಂತವಾಗಿಸಿವೆ. 

ಅಂತ್ಯದಲ್ಲಿ ಸತ್ಯವಂತನಿಗೆ ಸುಖಸಮೃದ್ಧಿ ಜಯಗಳು ಧಾರಾಳವಾಗಿ ದೊರಕು 
ತ್ಯವೆನ್ನುವ, ನಮ್ಮ ಜನಪದದ ಸಾಮಾನ್ಯ ಹಾರೈಕೆಯನ್ನು ಅಕ್ಷರಶಃ ಅರ್ಥ 
ಯಿಸುವ ಗೋಜಿಗೆ ಹೋಗದೆ ಇಂತಹ ಶೀಲದ ಶಂಕೆಯ ಕಾರಣಕ್ಕಾಗಿ ನೇರವಾಗಿ ಬಲಿ 
ಯಾಗಿರುವ ನಮ್ಮ ಅನೇಕ ಹೆಣ್ಣು ಮಕ್ಕಳನ್ನು ಮನಸ್ಸಲ್ಲಿಟ್ಟು ಕೊಂಡು ಈ ದುರಂತ ಚಿತ್ರ 


xiii 


ಪ್ರಸ್ತಾವನೆ 
ವನ್ನು ಪರಿಶೀಲಿಸಿದರೆ ಇದರ ಭೀಕರತೆಯ ಅರಿವು ನನಗಾಗುತ್ತದೆ. ಇಲಿಯ ಮುಂದಿನ 
ಬೆಕ್ಕಿನ ಚೆಲ್ಲಾಟದ ಈ ಸ್ಥಿತಿ ಕ್ಷೌರದ ಪರಮಾವಧಿಯಲ್ಲಿರುತ್ತದೆ. 

ಲಾವಣಿಯ ಕೊನೆಯರ್ಧದಲ್ಲಿ ಕಂಡುಬರುವ ಪ್ರಮುಖ ಚಿತ್ರಗಳಾದ-ಸೊಸೆ 
ಯನ್ನು ಬದುಕಿಸಿಕೊಂಡು ಬಂದ ನಾಗಮ್ಮ ತಾಯಿ ಮತ್ತೆ ದಂಡಿನಲ್ಲಿದ್ದ ಮಗನಿಗೆ 
ಹೆಂಡತಿಯನ್ನು ಕರೆದುತರುವಂತೆ ಓಲೆ ಬರೆಸುವುದು ; ಅದನ್ನೋದಿದ ಕೆಂಡದರಾಯ 
ಯಾರಿಗೂ ಹೇಳದೆ ಅರಣ್ಯದಲ್ಲಿ ಹೆಂಡತಿಯನ್ನು ಕಡಿದು ಬಂದು, ತಾಯಿಗೆ ಹೇಳಲು 
ತಕ್ಕ ಉತ್ತರವಿಲ್ಲದೆ ಚಿಂತೆಗೀಡಾಗುವಿಕೆ ; ತನ್ನೆಲ್ಲ ಜೀವನಾನುಭವದಿಂದ ಮಥಿಸಿ ಬಂದ 
ಜ್ಞಾನವೆನ್ನುವಂತೆ, ತಾಯಿ ಬುದ್ದಿವಾದ ಹೇಳುವುದು ; ತಪ್ಪಿತಸ್ಥನಾದ ಮಗ ತನ್ನ 
ಹಳೆಯ ' ಕಿಡಿ' ತನವನ್ನು ಕಳೆದುಕೊಂಡು ನಿರುತ್ತರನಾಗಿ ಪಶ್ಚಾತಾಪಪಡುವಿಕೆ ಮತ್ತು 
ಉಗ್ರಾಣದಲ್ಲಿ ಅತ್ತೆಯ ಆಜ್ಞೆಯಂತೆ ಅವಿತುಕೊಂಡಿದ್ದ ಜಾಗರದ್ದೆ ಇಲ್ಲಿ ಮತ್ತೆ ಅದೇ 
ಅತ್ತೆಯ ಅಪ್ಪಣೆಗನುಗುಣವಾಗಿ ಹೊರಬಂದು ಪತಿ ಹಾಗೂ ಅತ್ತೆಮಾವಂದಿರನ್ನು ಎಂದಿನ 
ಭಕ್ತಿಗೌರವಗಳಿಂದಲೇ ಅನುಸರಿಸುವಿಕೆ ಮುಂತಾದವುಗಳು , ಈ ಸಮಸ್ಯೆಯ ಹಲವು 
ಹತ್ತು ಮುಖಗಳನ್ನು ಯಶಸ್ವಿಯಾಗಿ ಹಿಡಿದಿಡಲು ಕಾರಣವಾಗಿವೆ. ತೂಕವಾದ 
ವಸ್ತು , ಸಾರ್ಥಕ ನಿರ್ವಹಣೆ ಹಾಗೂ ಸನ್ನಿವೇಶ ಪಾತ್ರಗಳಲ್ಲಿನ ಜೀವಂತತೆಯಿಂದಾಗಿ 
ಕೆಂಡದರಾಯ ಉತ್ತಮವಾದ ಲಾವಣಿಗಳಲ್ಲಿ ಒಂದಾಗಿದೆ, 


ಬಿಲ್ಲಾಳರಾಯ 
ಮುದ್ದಮ್ಮ ತಾಯಿಯ ಏಳುಜನ ಮಕ್ಕಳಲ್ಲಿ ಚಿಕ್ಕವನಾದ ಬಿಲ್ಲಾಳರಾಯ 
ಮಾತ್ರ ಮಠಕ್ಕೆ ಹೋಗುವುದು - ಉಳಿದ ಒಕ್ಕಲುತನ ಮಾಡುವ ಅಣ್ಣಯ್ಯಗಳಿಗೆ ಸಹಿಸ 
ಲಾಗಲಿಲ್ಲ. 


ಹಿಂಗಾಲದ ಮಳೆಹೂದು ಹಿಂದಾದೊ ಆರಂಬ 
ಮಠಕ್ಟೋಗೊ ಮಗನಿನ್ನ ಆರಿಗೆ ಕಳುವಮ್ಮ 

ಎಂದು ಹಟ ಹಿಡಿಯುತ್ತಾರೆ. ಉಳುಮೆಯ ಗಂಧವೇ ಇಲ್ಲದ ಮುದ್ದಿನ 
ಮಗನನ್ನು ಕಳುಹಿಸುವುದಕ್ಕೆ ತಾಯಿಯು ಒಪ್ಪುವುದಿಲ್ಲ. ಆದರೂ ಅಣ್ಣಂದಿರೇ ಗೆಲ್ಲು 
ತ್ತಾರೆ. ಒಡಹುಟ್ಟುಗಳಲ್ಲಿ ಕಂಡುಬರುವ ಅಸೂಯೆಯ ಅಂಶದ ಕಡೆಗೆ ಲಾವಣಿ 
ಒತ್ತು ಕೊಡುತ್ತದೆ. ಚಿಕ್ಕವನನ್ನು ಉಳಿದವರು ಅಗುಚುತ್ತಾರೆ. ಅವರೆಲ್ಲರೂ ಒಂದಾಗಿ 
ಈತನನ್ನು ಹಿಂಸಿಸುವುದೆಂದರೆ ಅಣ್ಣಂದಿರಿಗೆ ಆನಂದ. ಉಳುಮೆ ಬಲ್ಲ ಆರು ಜನರೂ 
ಒಟ್ಟಾಗಿ ಒಳ್ಳೆಯ ನೊಗ ನೇಗಿಲು ಹಾಗೂ ಎತ್ತುಗಳನ್ನು ಹೊಡೆದುಕೊಂಡು ಏನೂ 
ಅರಿಯದ ಬಿಲ್ಲಾಳರಾಯನಿಗೆ- ಕುಂಟೆತ್ತು , ಕುರುಡೆತ್ತು , ಕಿತ್ತೋದ ಮಿಣಿಹಗ , 
ಮುರಿದು ಹೋದ ಮುಳುಗೋಲು ಮತ್ತು ನೇಗಿಲುಗಳನ್ನು ಬಿಟ್ಟು , ತಾವು ಒಳ್ಳೆಯ 

ಹೊಲದಲ್ಲಿ ಉಳುತ್ತಾ ಅಡ್ಡಗುಡ್ಡದ ತಾವು ಒಬ್ಬೊನೆಉಳಹೋಗೊ ” ಎಂದು ಗದರಿಸಿ 
ಕಳುಹಿಸುತ್ತಾರೆ. 

ಹೀಗೆ ಒಳ್ಳೆಯವನೊಬ್ಬ ತನ್ನ ಸುತ್ತಲಿನವರ ಕುಟಿಲ ಯತ್ನ ಗಳಿಗೆ ಬಲಿಯಾ 
ದಾಗ ಅಂತಹ ಮುಗ್ಗರಿಗೆ ಬೆಂಗಾವಲಾಗಿ ದೇವರಿರುತ್ತಾನೆಂದು ನಮ್ಮ ಜನಪದದ ನಂಬಿಕೆ. 
ಇವರಿಗೆ ಪಾರ್ವತಿ ಪರಮೇಶ್ವರರೆಂದರೆ : ಕಷ್ಟದಲ್ಲಿರುವವರಿಗೆ ಕೇಳಿದ್ದನ್ನು ಕೊಟ್ಟಿಕೊಡುವ 
ತಾಯ್ತಂದೆಗಳು, ದುಃಖದಲ್ಲಿರುವ ಬಿಲ್ಲಾಳರಾಯನಿಗೆ ಈ ಜಗತ್ತಿನ ತಾಯ್ತಂದೆಗಳು 
ಪ್ರತ್ಯಕ್ಷರಾಗಿ ಅವನ ಗೋಳು ಕೇಳಿ, ಪರಿಹರಿಸುತ್ತಾರೆ. 

ಕುಂಟೆತ್ತು ಕುರುಡೆತ್ತು ವಯಸ್ಸಾದಹೋರಿಯಾದ 
ಕಿತ್ತೋದವಿಂಬೆಹಗ್ಗ ಬೆಳ್ಳಿಯ ಹಗ್ಗ ವಾದೊ 
ಮುರುದ್ರೋದನೇಗಲು ಚಿನ್ನದ ನೇಗಲಾದೂ 

ಮುರುದ್ರೋದಮುಳುಗೋಲು ಬೆಳ್ಳಿಯ ಮುಳುಗೋಲಾದೆ . 
ಮುಂದೆ ಇದೇ ದೈವಕೃಪೆಯಿಂದ ಬಿಲ್ಲಾಳರಾಯನಿಗಾಗಿ ' ಕಗ್ಗಲುಳ್ಳಿಕಾಳು 
ನುಗ್ಗೆ ಲುರಾಗಿಯ ಅಡಿಗೆ' ಯು ಪಾಲುಪಂಚಾಮೃತದ ಅಡಿಗೆಯಾಗುತ್ತದೆ ; ಸೌದೆಗೆ 
ಹೋದಾಗ ಅಣ್ಣಂದಿರು ಕಾಗೆ ಸೀಯವೆಪುಳ್ಳೆ ಗೂಬೆಸೀಯವೆಪುಳ್ಳೆ ಕಟ್ಟಿಕೊಂಡು 
ಬಂದರೆ , ಈತ ದೊಡ್ಡ ಮರವನ್ನು ಹತ್ತಿ ಏಳು ಹೊರೆ ಸೌದೆ ಕಡಿದು, ಹುತ್ತಕ್ಕೆ 
ಕೈ ಹಾಕಿ ಏಲ್ಲೆಡೆ ಸರ್ಪವನ್ನು ಹೊರಕ್ಕೆಳೆದು ಏಳು ಪಾಲಿಗೆ ಸಿಗಿದು ಸೌದೆಯನ್ನು ಕಟ್ಟು 
ತಾನೆ ; ಅಣ್ಣಂದಿರು ಮೋಸದಿಂದ ಕಲ್ಯಾಣಿಗೆ ಎತ್ತಿಹಾಕಿದಾಗ ಇವನು ಕೊಟ್ಟ 
ಶಾಪ ಫಲಿಸಿ ಅನ್ನು ಮುದ್ದವ್ವ ಮಣ್ಣು , ಏಳಾರಿನೆತ್ತು ಕರುವುಗಲ್ಲುಗಳು , 
ಭತ್ತದ ಕಣಜ ಮುತ್ತು , ಹೊನ್ನಿನ ಕಣಜ ಬೋರೆಹಂಚು, ರಾಗಿಯ ಕಣಜ ಮಣ್ಣು, 
ಅಣ್ಣಂದಿರು ದೇಶಭ್ರಷ್ಟರು, ಅತ್ತಿಗೆಯರು ದೇವೇಂದ್ರನ ಪಟ್ಟಣಕ್ಕೆ ಸೌದೆ ಹೊರುವವರು 
ಹೀಗೆ ಬೇರೆಬೇರೆ ದಾರಿ ಹಿಡಿಯುತ್ತಾರೆ ; ಬಿಲ್ಲಾಳರಾಯನಿಗೆ ದೇವೇಂದ್ರನ ಹಾಗೂ 
ಅವನ ಪಟ್ಟಣದ ಗೌಡನೊಬ್ಬನ ಕರುಣೆ ಮತ್ತು ಸ್ನೇಹ ದೊರೆಯುತ್ತದೆ ; ಬಯಸಿದ್ದೆಲ್ಲಾ 
ಈಡೇರುತ್ತದೆ. 

ಎಲ್ಲರ ತಾತ್ಸಾರ ಮತ್ತು ಅಸೂಯೆಗೆ ಕಾರಣವಾಗಿರುವ ಪ್ರಾಮಾಣಿಕ ಮುಗ್ಗ 
ನೊಬ್ಬನಿಗೆ ದೈವಕೃಪೆಯ ರಕ್ಷೆಯಲ್ಲಿ ಜಯ ಒದಗುವ ರೀತಿ ಬಿಲ್ಲಾಳರಾಯ ಲಾವಣಿ 
ಯಲ್ಲಿ ಅಪೂರ್ವವಾಗಿ ಚಿತ್ರಿತವಾಗಿದೆ. 


ತಬ್ಬಲಿರಾಯ 
ಕುಂಜುಗರ ಬೆನ್ನಣ್ಣನ ಹನ್ನೆರಡು ಜನ ಗಂಡು ಮಕ್ಕಳಲ್ಲಿ ಕಿರಿಯವನಾದ 
ತಬ್ಬಲಿರಾಯ ಈ ಸುತ್ತೇಳು ಸಮುದ್ರದ ಯಾವ ಹೆಣ್ಣನ್ನೂ ಒಪ್ಪಿದವನಲ್ಲ. ಇದನ್ನು 
ಕಂಡು ಅವನ ಹನ್ನೊಂದು ಜನ ಅತ್ತಿಗೆಯರು, ಅವನು ಬಿದಿರೇಯ ಒಳಗಾಲ | ಚದು 

ಪ್ರಸ್ತಾವನೆ 
ರೇಯ ತಂದಾನಂತೆ ” ಎಂದು ಆಡಿಕೊಂಡು ನಗುತ್ತಾರೆ. ಹಠವಾದಿ ತಬ್ಬಲಿರಾಯ 
ಬುತ್ತಿ ಕಟ್ಟಿಸಿಕೊಂಡು ಹೆಣ್ಣು ಹುಡುಕಿ ಹೊರಡುತ್ತಾನೆ. ಆನೆಮ್ಯಾಲೆ ಹಣ ಹಾಗೂ 
ಒಂಟಿಮ್ಯಾಲೆ ಒಡವೆ ಹೇರಿಕೊಂಡು ಹೊರಟ ಈತ ನಡೆದೂ ನಡೆದು ನಡೆದ ಕಾಲು 
ಹೊಪ್ಪಳೆಯಾಗಿ, ಬೀಸಿದ ತೋಳು ಬೆರಗಾಗಿ, ಅಗಿದ ತಾಂಬೂಲ ಒಣಗಿದ ನಾಲಗೆಯಲ್ಲಿ 
ಹುಡಿಹುಡಿಯಾಗುತ್ತದೆ. ಅರಣ್ಯ ಮಧ್ಯದಲ್ಲಿ ಹಾಲುಗೊಣ, ನೀರುಗೊಣ ಸಿಕ್ಕ ಕಡೆ 
ತನ್ನ ಕಾರ್ಯ ಇನ್ನೂ ಸಫಲವಾಗದುದಕ್ಕೆ ಯೋಚನೆ ಮಾಡುತ್ತಾ ಮಲಗಿದ್ದಲ್ಲಿಗೆ, 
ಬೇಟೆಗೆ ಹೋಗಿದ್ದ ವೈಷ್ಣವರ ಮೋಟಯ್ಯನನೂರೊಂದು ಜನ ಮಕ್ಕಳು ಬರುತ್ತಾರೆ. 
ತಬ್ಬಲಿರಾಯನ ಕಷ್ಟ ಸುಖ ಕೇಳಿ, ತಮ್ಮ ಒಬ್ಬಳೇ ತಂಗಿ ಗುರುಗುಂಜಮ್ಮನನ್ನು 
ಕೊಟ್ಟು ಮದುವೆಮಾಡುತ್ತಾರೆ. 

ಗುರುಗುಂಜಮ್ಮು ಮೂರು ತಿಂಗಳ ಗರ್ಭಿಣಿಯಾಗುತ್ತಿದ್ದಂತೆಯೇ ಅವಳ ಹಿರಿ 
ಯಣ್ಣನ ಹೆಂಡತಿಗೆ ಸಹಿಸಿಕೊಳ್ಳಲಾಗಲಿಲ್ಲ . ಆಕೆ ತನ್ನ ಗಂಡನನ್ನು ಕರೆದು 

ನಿನ್ನ ತಂಗೆ ಗುರುಗುಂಜಮ್ಮ 
ಮೂರುತಿಂಗಳ ಬಿಮ್ಮನೆ 
ಕುಂಜುಗರ ವಂಸ್ಥೆಚ್ಚು ದರೆ 
ನಮ್ಮ ಕುಲಕೆ ಮಿತ್ರವಾಯು 
ಆರಂದ ಅಡವೀಲಿ 

ಅವನ ತಲೆ ನೀವುಕಡಿಹೋಗಿ 
ಎಂದು ಚುಚ್ಚಿಕ್ಕಿ ಕಳುಹಿಸುತ್ತಾಳೆ. ಇದೇ ತಬ್ಬಲಿರಾಯ ಲಾವಣಿಯ ಕೇಂದ್ರ 
ಬಿಂದುವಾಗಿದೆ. 'ಕೊಡಲಿಯ ಕಾವುಟ್ಟ ಕುಲಕೆ ಮತ್ತು ನಾಯ್ತು ' ಅನ್ನುವಂತೆ ತನ್ನ 
ನಾದಿನಿಯ ಹೊಟ್ಟೆಯ ಮಗು ತಮ್ಮ ಕುಲಕ್ಕೆ ಮೃತ್ಯುಪ್ರಾಯವಾಗುತ್ತದೆನ್ನುವ 
ಭಯ , ಉಳಿದ ವಾರಗಿತ್ತಿಯರು ಹಾಗೂ ಅವರ ಗಂಡಂದಿರಗಳನ್ನು ಕಾಡುತ್ತದೆ. 
ಒಬ್ಬಳೇ ತಂಗಿ ಗುರುಗುಂಜಮ್ಮನನ್ನು ತಬ್ಬಲಿರಾಯನಿಗೆ ಕೊಟ್ಟು ಮದುವೆಮಾಡಿದ 
ಅಣ್ಣಂದಿರೇ ಈಗ ತಂಗಿಯ ಗಂಡನ ಕೊಲೆಗೈಯುವ ಸನ್ನಾಹಕ್ಕೆ ಇಳಿಯುತ್ತಾರೆ. 
ನೂರೊಂದು ಜನರೂ ಒಟ್ಟಾಗಿ, ಮುಂದಲಗಿರಿ ಬೆಟ್ಟಕ್ಕೆ ಬೇಟೆಯ ಉಪಾಯದಿಂದ 
ಒಬ್ಬನನ್ನೇ ಕರೆದುಕೊಂಡು ಹೋಗಿ ತಬ್ಬಲಿರಾಯನ ತಲೆಕಡಿದು ಬರುತ್ತಾರೆ. 

- ಗುರುಗುಂಜಮ್ಮನ ತಲೆಯನ್ನು ಮುಂಡೆ ಮುಸುಕು ಆವರಿಸುತ್ತದೆ. ಅಣ್ಣಂದಿರ 
ಕೌರ ಹಾಗೂ ತನಗಾಗುವ ನೋವನ್ನು ಯಾರಿಗೂ ಹೇಳಿಕೊಳ್ಳುವಂತಿಲ್ಲ. ಇವಳ 
ಹೊಟ್ಟೆಯ ಮಗುವನ್ನೂ ಕೊಲ್ಲುವ ಯತ್ನ ಅತ್ತಿಗೆಯರಿಂದ ಮುಂದುವರಿಯುತ್ತದೆ. 
ಹೆರಿಗೆಯ ಸಂದರ್ಭದಲ್ಲಿ ಹಿತ್ತಲಬಾವಿಗೆ ದೊಡ್ಡದೊಂದು ಏಣಿ ಹಾಕಿ, ಕಣ್ಣಿಗೆ ಸಣ್ಣ 
ಬಟ್ಟೆ ಕಟ್ಟಿ ಏನೂ ಕಂಡರಿಯದ ಮುಗ್ಧ ನಾದಿನಿಯನ್ನು ಮತ್ತೆ ಮತ್ತೆ ಹತ್ತಿಸುತ್ತಾರೆ, 
ಇಳಿಸುತ್ತಾರೆ. ಈ ಸಂಕಟದಲ್ಲಿ ಆಕೆ ಗಂಡುಮಗುವೊಂದಕ್ಕೆ ಜನ್ಮಕೊಟ್ಟುದೂ ಅರಿ 

ವಾಗುವುದಿಲ್ಲ. ಅತ್ತಿಗೆಯರು ಗುರುಗುಂಜಮ್ಮ ಇಟ್ಟಿಗೆಯೊಂದನ್ನು ಹೆತ್ತಿದ್ದಾಳೆಂದು 
ಸುದ್ದಿ ಹಬ್ಬಿಸುತ್ತಾರೆ, ಬಾವಿಯಲ್ಲಿ ಬದುಕಿರುವ ಮಗುವನ್ನು ಕಂಡ ಅತ್ತೆಯರು ನಾನಾ 
ಬಗೆಯಿಂದ ಕೊಲ್ಲಲು ಯತ್ನಿಸುತ್ತಾರೆ. ಗಂಗಮ್ಮ ತಿಪ್ಪಕ್ಕೆ ಹಾಗೂ ಆಲದಮರ ಮಗು 
ವನ್ನು ಸಲಹಿ , ಆತ ದೊಡ್ಡವನಾಗುತ್ತಾನೆ. 

ಆಲದಮರದ ಕೆಳಗೆ ದುಃಖದಿಂದ ಮಲಗಿದ್ದ ಅವ್ವ ಗುರುಗುಂಜಮ್ಮನಿಗೆ ಪೂರ್ಣ 
ಕತೆ ಹೇಳಿದ ಚಂದ್ರಸೂರ ತನ್ನ ತಾಯಿಯನ್ನು ಕರೆದುಕೊಂಡು , ನೂರೊಂದು ಜನ 
ಅತ್ತೆ ಹಾಗೂ ನೂರೊಂದು ಜನ ಮಾವಂದಿರುಗಳ ಕಣ್ಣು ಕುಕ್ಕುವಂತೆ ಮನೆಗೆ ಬರು 
ತಾನೆ. 

ಅವ್ವ ನಿನ್ನ ಮುಂಡೇನ ಮಾಡದಂಗೆ 
ಅವುನ್ನ ಮರಿಂಡೇರ ಮಾಡುತೀನಿ 
ನಮ್ಮಪ್ಪನ ತಲೆ ಕಡುದಂಗೆ 

ನಿಮ್ಮಣ್ಣನೀರ ತಲೆ ಕಡಿತೀನಿ 
ಎನ್ನುವ ಹಟದೊಡನೆ ಚಂದ್ರಸೂರ ಏನು ಹೇಳಿದರೂ ಕೇಳದೆ ನೂರೊಂದು ಜನ 
ಮಾವಂದಿರನ್ನು ಒಬ್ಬನೇ ಒಂದಾಗಿ ಬೇಟೆಗೆ ಕರೆಯುತ್ತಾನೆ. ಅರಣ್ಯದಲ್ಲಿ ಅವರ ತಲೆ 
ಕಡಿಯುತ್ತಾನೆ. ಸತ್ತ ತಂದೆಯನ್ನು ಬದುಕಿಸಿಕೊಂಡು ನೂರೊಂದು ಜನ ಅತ್ತೆಯರು 
ಗಳ ಮುಂಡೆತನವನ್ನು ನೋಡಿಹಿಗ್ಗಿ ಆನಂದಿಸುತ್ತಾ ಮನೆಗೆ ಬರುತ್ತಾನೆ. ಪುಟ್ಟಾಣಿ 
ಸೀರೆ, ಅರಿಸಿನ ಕುಂಕುಮ , ಸೀರಣಿಗೆ- ಬಾಚಣಿಗೆ, ಅಚ್ಚ ಮಲ್ಲಿಗೆ ಹೂಗಳನ್ನು ತೋರಿಸಿ, 
ತೆಗೆದುಕೊಳ್ಳಿ ಎಂದು ಹೇಳುತ್ತಾ ಆ “ ಗಂಡಸು ಮುಂಡೇರು” ಗಳನ್ನು ಹಂಗಿಸುತ್ತಾನೆ. 
ನೂರೊಂದು ಜನ ಅತ್ತೆಯರೂ ತಮ್ಮ ನೂರೊಂದು ಹೆಣ್ಣು ಗಳನ್ನು ಕೊಡುವ ಭರವಸೆ 
ಯಿತ್ತ ಮೇಲೆ ತನ್ನ ನೂರೊಂದು ಜನ ಮಾವಂದಿರನ್ನು ಬದುಕಿಸಿಕೊಂಡು ಕರೆತರು 
ತಾನೆ. 

- ಇಷ್ಟು ದೀರ್ಘವಾದ ಲಾವಣಿಯಲ್ಲಿ ಅನೇಕ ಬಗೆಯ ಅನುಭವ ರೂಪುಗೊಂಡಿದೆ. 
ಬಯಕೆ, ನೋವು, ನಲಿವು, ಅಸೂಯೆ, ತ್ಯಾಗ, ಛಲ ಮುಂತಾದ ಬಗೆಬಗೆಯ ರಾಗ 
ಭಾವಗಳಿಂದ ಇಡಿಕಿರಿದ ತಬ್ಬಲಿರಾಯ ವಿಶಿಷ್ಟ ಗತಿಯಲ್ಲಿ ಸಾಗುತ್ತದೆ. ಸಾಕಷ್ಟು 
ವಿವರಪೂರ್ಣವಾದ ಚಿತ್ರಣಗಳ ಜೊತೆಗೆ ಮುಖ್ಯೋದ್ದೇಶದ ಕಡೆಗೆ ನೇರವಾಗಿ ಓಡುವ 
ಈ ಲಾವಣಿಯ ಶೈಲಿ ತುಂಬಾ ಮೋಹಕವಾಗಿದೆ. 


ಕರಿರಾಯ ಬಂಟ 
ಕರಿರಾಯ ಬಂಟ ಕರ್ನಾಟಕದಲ್ಲಿ ತುಂಬಾ ಪ್ರಸಿದ್ದವಾದ ಜನಪದ ಕಥೆ. 
ಹಾಗೆಯೇ ಈ ವಸ್ತು ಬಯಲಾಟ ಹಾಗೂ ಲಾವಣಿ ಮಾಧ್ಯಮದಲ್ಲೂ ಹೆಚ್ಚಾಗಿ ಕಂಡು 
ಬರುತ್ತದೆ. ಪ್ರಸ್ತುತ ಸಂಕಲನದಲ್ಲಿ ಇಬ್ಬರು ಪ್ರಸಿದ್ಧ ಹಾಡುಗಾರ್ತಿಯರಿಂದ ಸಂಗ್ರಹಿಸಿದ 

ಪ್ರಸ್ತಾವನೆ 
ಪಾಠಗಳನ್ನು ಕೊಡಲಾಗಿದೆ. ಒಂದೆರಡು ಪಾತ್ರ ಮತ್ತು ಸ್ಥಳದ ಹೆಸರುಗಳ ಬದಲಾವಣೆ , 
ಲಾವಣಿ ಸಾಗುವ ವಿಶಿಷ್ಟವಾದ ಗತಿಗಳು, ವಿವಿಧ ಲಯಗಳು , ವಸ್ತು ಒಂದೇ ಇದ್ದು 
ತನ್ನು ತನ್ನ ದಟ್ಟ ಅನುಭವದ ಹಿನ್ನೆಲೆಯ ಜೀವಂತ ಚಿತ್ರಗಳ ಮೂಲಕ ಸಹೃದ 
ಯರನ್ನು ಪರಿಣಾಮಕಾರಿಯಾಗಿ ಮುಟ್ಟಲು ಲಾವಣಿಕಾರರು ನಡೆಸುವ ಹೋರಾಟ 
ಮುಂತಾದುವುಗಳನ್ನು ಗಮನಿಸುವ ಜಾನಪದ ಅಧ್ಯಯನಕ್ಕೆ ಹೆಚ್ಚಿನ ಅವಕಾಶಗಳು 
ಇಲ್ಲಿರುವುದರಿಂದ ಈ ಎರಡೂ ಪಾಠಗಳನ್ನೂ ಪೂರ್ಣವಾಗಿಯೇ ಇಲ್ಲಿ ಕೊಡಲಾಗಿದೆ. 
ಅಧ್ಯಯನದ ಅನುಕೂಲಕ್ಕಾಗಿ ಈ ಪಾಠಗಳನ್ನು ೧, ೨, ಎಂದು ಕರೆಯಲಾಗಿದೆ. 

ಜಾನಪದದಲ್ಲಿ ಕಥೆ, ಲಾವಣಿ ಹಾಗೂ ಬಯಲಾಟ ಪರಸ್ಪರ ಪ್ರಭಾವ ಪಡೆ 
ಯುತ್ತಾ ಒಂದಕ್ಕೊಂದು ಪೂರಕವಾಗಿ ಬೆಳೆಯುತ್ತಿರುತ್ತವೆ. ಸಾಮಾನ್ಯವಾಗಿ ಕಥೆ 
ಮತ್ತು ಲಾವಣಿಗಳ ತಳಹದಿಯಮೇಲೆ ಬಯಲಾಟ ಬೆಳೆದು ನಿಲ್ಲುವ ಬಗೆಯೇನೂ 
ಕರಿರಾಯ ಬಂಟ ಲಾವಣಿಗೆ ಹೊರತಾದುದಲ್ಲ . ಹಾಗೆಯೇ ಕರಿರಾಯನನ್ನು 
ಕುರಿತಾದ ಹೆಚ್ಚು ಬಯಲುನಾಟಕಗಳು ಕಂಡುಬರುವ ಪರಿಸರದಲ್ಲಿ ಪ್ರಚಲಿತವಾಗಿರುವ 
ಲಾವಣಿಯೊಂದು ನಾಟಕದ ಅಂಶಗಳನ್ನು ಒಳಗೊಳ್ಳಲೂಬಹದು. ಕರಿರಾಯ ಬಂಟ 
೧ ರಲ್ಲಿ ಕಂಡುಬರುವ. 

- ಬಿಡೆ ಬಿಡೆ ನಾರಿಯೇ ರಾಕುಸರ ಪೊರಿಯ 

ಬಿಡೆ ಬಿಡರಿ ನಾರಿಯೇ ತತ್ವಪುರಕೆ ದಾರಿ 
ಈ ಬಗೆಯ ಸಾಲುಗಳು ಮೇಲಿನ ಮಾತುಗಳಿಗೆ ಪುಷಿ ಕೊಡುತ್ತವೆ. 

ಸೋದರ ಮಾವಂದಿರ ಪಟ್ಟಣಕ್ಕೆ ಹೋಗಬೇಕಾಗಿದ್ದ ರಾಜಕುಮಾರನೊಬ್ಬನು 
ಮಾರ್ಗಮಧ್ಯದಲ್ಲಿ ತಪ್ಪು ದಾರಿ ಹಿಡಿದು ರಾಕ್ಷಸಿಯ ಪಟ್ಟಣಕ್ಕೆ ಹೋಗುತ್ತಾನೆ. ತಾಯಿ 
ಇಲ್ಲದ ವೇಳೆಯಲ್ಲಿ ರಾಕ್ಷಸಿಯ ಯೌವನದ ಮಗಳು ಆತನಲ್ಲಿ ಮೋಹಗೊಂಡು ಬಚ್ಚಿಡು 
ತ್ತಾಳೆ. ರಾಕ್ಷಸಿ ಕೊನೆಗೆ ಈ ಸಂಗತಿಯನ್ನು ಕಂಡು ರಾಜಕುಮಾರನನ್ನು ಕೊಲ್ಲಲು 
ಯತ್ನಿಸಿದಾಗ, ಆತನನ್ನು ರಾಕ್ಷಸಿಯ ಮಗಳು ಗುಟ್ಟಾಗಿ ರಕ್ಷಣೆಯೊಡನೆ ಹೊರಗೆ 
ಕಳುಹಿಸುತ್ತಾಳೆ. ಕೊನೆಗೂ ರಾಕ್ಷಸಿಯಿಂದ ಕೊಲ್ಲಲ್ಪಟ್ಟ ರಾಜಕುಮಾರ, ಅವಳ 
ಮಗಳಿಂದ ಮತ್ತೆ ಬದುಕುತ್ತಾನೆ. ಇಷ್ಟು ವಸ್ತು ಜನಪದ ಕಥೆ, ಲಾವಣಿ ಹಾಗೂ 
ನಾಟಕಗಳಲ್ಲಿ ಬೇರೆ ಬೇರೆ ಬಗೆಯಲ್ಲಿ ರಕ್ತ , ಮಾಂಸ, ತೇಜಸ್ಸು ತುಂಬಿಕೊಂಡು ನಿಂತಿ 
ರುವುದನ್ನು ಕಾಣುತ್ತೇವೆ. ಐತಿಹಾಸಿಕ ಸ್ಥಳಗಳ ಪಟ್ಟಿಯ ಇಲ್ಲಿ ಕಂಡುಬರುತ್ತದೆ. 
ಮೊದಲ ಪಾಠದ ಪ್ರಕಾರ ಮಲೆನಾಡು ಸೀಮೆಯ ಯಾವುದೋ ಒಂದು ಪಟ್ಟಣಕ್ಕೆ 
ನಾಯಕ ಹೋಗುತ್ತಿರುತ್ತಾನೆ. ತಪ್ಪಿದ ದಾರಿಯಲ್ಲಿ ರಾಕ್ಷಸಿಯ ಪಟ್ಟಣ. ಆ ರಾಕ್ಷಸಿ 
“ ತಣ್ಣಾನೂರ ರಾಣಿ” ಎಂದು ನಡುವೆ ಒಂದು ಕಡೆಗೆ ಬರುತ್ತದೆ. ಈ “ ತಣ್ಣಾ ನೂರು” 
ಎನ್ನುವ ಪದದ ಸರಿಯಾದ ರೂಪ ಯಾವುದೆಂದು ಸದ್ಯಕ್ಕೆ ಗೊತ್ತಿಲ್ಲ. ( ಪಾಂಡವಪುರ 
ತಾಲ್ಲೂಕಿನ 'ತೊಣ್ಣೂರು' ಐತಿಹಾಸಿಕ ಅಧ್ಯಯನಕ್ಕೆ ಬೇಕಾದ ಅನೇಕ ಸಾಮಗ್ರಿಗಳೊ 

ಬಯಲು ಸೀಮೆಯ ಲಾವಣಿಗಳು. 


ಡನೆ ಹೆಚ್ಚಿನ ಕುತೂಹಲವನ್ನು ಕೆರಳಿಸಿದೆ.) ಎರಡನೆಯ ಪಾಠದ ಪ್ರಕಾರ ನಾಯಕ 
ಕರಿರಾಯ ರಾಜಗಿರಿ ಪಟ್ಟಣದ ದೊರೆ ಬಾಲರಾಯ ಭೂಪತಿಯ ಮಗ, ಅವನ 
ಮಾವಂದಿರಿರುವ ಊರು ಹಾಳಬೀಡು ( ಇದು ' ಹಳೆಯಬೀಡು' ಇರಬಹುದೆ?) ನಾಯಕ 
ತಲುಪಬೇಕಾದ ಪಟ್ಟಣದ ದುರ್ಗಮವಾದ ದಾರಿಯ ಬಗ್ಗೆ ಮಾತ್ರ ಎಲ್ಲಾ ಪಾಠ 
ಗಳಲ್ಲೂ ತಪ್ಪದೆ ವಿವರಗಳು ದೊರೆಯುತ್ತವೆ. . 

ಕರಿರಾಯ ಬಂಟ- ೧ ರ ಕಥೆ, ನಾಯಕ ಕರಿರಾಯನ ಪ್ರಯಾಣದೊಂದಿಗೆ 
ಆರಂಭವಾಗುತ್ತದೆ. ಮಲೆನಾಡು ಸೀಮೆಯ ತಿಮ್ಮರಾಜು, ಅದೂ 'ಹೆಣ್ಣು ಕೊಡೊಕೆ' 
ಸುದ್ದಿ ಕಳುಹಿಸಿದ್ದಾನೆ. ಧೀರ ಕರಿರಾಯನಿಗೆ ಇದು ಪರಾಕ್ರಮವನ್ನು ಪ್ರಶ್ನಿಸುವ 
ಆಹ್ವಾನ. ಆದರೆ ವ್ಯಾಘವೊಂದರ ಕಾರ್ಯಕ್ಕೆ ಬಲಿಯಾದ, ಕಳೆದುಕೊಂಡ ಗಂಡನ 
ದುಃಖದಲ್ಲಿರುವ ತಾಯಿಗೆ ತನ್ನ ತವರು ದಾರಿಯ ಪ್ರಯಾಣದ ಕಷ್ಟ ಗೊತ್ತು . 

ಹಾಳು ಸೀಮೆಗೊದೂರು ಹಿಂದಿರುಗಿ ಬರಲಿಲ್ಲ . 

ಮಲೆನಾಡು ಸೀಮೆಗೆಹೋಗಬ್ಯಾಡ ಮಗನೆ , 
ಎಂದು ರೋದಿಸುತ್ತಾಳೆ. ಕುಲದೇವತೆ ಕಾಳನ್ನು ಬೇಡವೆಂದಾಗ ಆಕೆಯನ್ನೆ ಗದರಿಸು 
ತ್ತಾನೆ. ಮುನಿದ ಆಕೆಯು ಎಡಗೈಯಲ್ಲಿ ಬಿಸಾಡಿದ ಹೂವನ್ನು ಬಲಗೈಯಿಂದ ಬಂದ 
ಆಶೀರ್ವಾದ ರೂಪದ ಹೂವೆಂದು ಉಕ್ಕೇರಿದ ಆನಂದದಿಂದ ಮನೆಗೆ ಬರುತ್ತಾನೆ. ತಾಯಿ 
ಯನ್ನು ಒಪ್ಪಿಸಿ, ಬುತ್ತಿ ಕಟ್ಟಿಸಿಕೊಂಡು, ಚಂದ್ರಾಯುಧ ಹಿಡಿದು , ಕುದುರೆ ಹತ್ತಿ 
ಹೊರಟಾಗ ( ಅಪಶಕುನ' ಗಳ ಸರಮಾಲೆಯೇ ಕಂಡುಬರುತ್ತದೆ. ಮುಂದೆ, ವ್ಯಾಘ್ರ 
ಹಾಗೂ ಏಳುತಲೆ ಸರ್ಪ ಹೋಗಬೇಡವೆಂದು ಎಷ್ಟು ತಡೆದರೂ ಕೇಳದೆ ಏಕಾಂಗಿ 
ಯಾಗಿ ಹೊರಡುತ್ತಾನೆ. 
- ಬಹಳ ದೂರ ಹೋದ ನಂತರ ಕಟ್ಟೆ ಏರಿಯ ಮೇಲೆ ಅಸ್ಪಂತ ಕೂತ ಕರಿರಾಯನ 
ಸೌಂದರ್ಯವನ್ನು ರಾಕ್ಷಸಿಯ ಮಗಳಾದ ಪುಂಡುಲಕ್ಷ್ಮಿಯ ಗೌಡೀರು ಕಂಡು ಪ್ರಜ್ಞೆ 
ತಪ್ಪುತ್ತಾರೆ. ಹೇಗೊ ಚೇತರಿಸಿಕೊಂಡು ತನ್ನ ಒಡತಿಗೆ ಸುದ್ದಿ ಮುಟ್ಟಿಸಿದಾಗ, ಅವಳೇ 
ಬರುತ್ತಾಳೆ. ತಾನೂ ಆ ರೂಪಿಗೆ ಪ್ರಜ್ಞೆ ತಪ್ಪಿ ಬಿದ್ದು ಚೇತರಿಸಿಕೊಂಡನಂತರ , ಆತನನ್ನು 
“ ನಾನೇ , ನೀನು ಹುಡುಕಿ ಹೊರಟಿರುವ ಹೆಣ್ಣು ' ಎಂದು ಒಲಿಸಿ ಕರೆದುಕೊಂಡು 
ಹೋಗುತ್ತಾಳೆ. 

ಕೊಪ್ಪರಿಕೇಲಿ ಅನ್ನ ಬೇಸಿ ಗುದ್ದಲೀಲಿ ಕಪ್ಪಡಿಸಿ 
ಹಲ್ಲು ಚುಚ್ಚಿಗೆ ತನ್ನ ವನಕೆ ಮಡಗವಳೆ 
ಒಂದು ಹೆಣವ ಕಚ್ಚಿಕೊಂಡು ಒಂದು ಹೆಣವ ಎಳಕೊಂಡು 

ಹೊಸಗೌಲು ಹೊಸಗೌಲು ಅಂತ ಓಡೋಡಿ ಬರುತಾಳೆ 
ಇಷ್ಟು ಭಯಂಕರವಾದ ತಾಯಿ ರಕ್ಕಸಿಯಿಂದ ತನ್ನ ಪ್ರಿಯಕರನನ್ನು ಪಾರುಮಾಡಲು 
ಹಲ್ಲಿನಾಡಿ ಗೋಡೆಯ ಮೇಲೆ ಬಿಡುತ್ತಾಳೆ. ಆದರೂ ಮಗಳ ಅರಮನೆಯ ಹೊಸ 


ಪ್ರಸ್ತಾವನೆ 

xix 
ನರವಾಸನೆ ರಾಕ್ಷಸಿಯ ಮೂಗನ್ನು ತಲುಪುತ್ತದೆ. ಮನೆಗೆ ಬಂದಿರುವವನಿಗೆ ಕೊಟ್ಟು 
ಮದುವೆ ಮಾಡುವುದಾಗಿ ಮಾತುಕೊಟ್ಟು, ನಾನಾ ರೀತಿಯಿಂದ ಮಗಳನ್ನು ಪುಸಲಾ 
ಯಿಸಿ ಬಂದ ಮಾನವ ಯಾರೆಂದು ತಿಳಿಯುತ್ತಾಳೆ. ಮಗಳನ್ನು ತಮ್ಮ ಬೊಮ್ಮಣ್ಣ 
ರಾಕ್ಷಸನಿಗೆ ಕೊಟ್ಟು ಮದುವೆಮಾಡುವ ಹಂಚಿಕೆಯಲ್ಲಿದ್ದ ರಾಕ್ಷಸಿ ರುದ್ರಕೋಪವನ್ನು 
ತಾಳುತ್ತಾಳೆ. ಆದರೂ ಸಹಿಸಿಕೊಂಡು ಗುರುತಿಗಾಗಿ ಕರಿರಾಯನ ಕಾಲಿಗೆ ಮುತ್ತಿನ 
ಪೆಂಡೆಯ ಕಟ್ಟಿ , ಬೊಮ್ಮಣ್ಣನ ಕಾಲಿಗೆ ಕರಿಹುರಿಯನ್ನು ಕಟ್ಟುವಂತೆ ಮಗಳಿಗೆ ಹೇಳಿ 
ಹೆಣ ಬೇಟೆಗೆ ಹೊರಡುತ್ತಾಳೆ. 

ತಾಯಿಯ ಬಗ್ಗೆ ಅನುಮಾನದಿಂದಿದ್ದ ಪುಂಡು ಲಕ್ಷ್ಮಿ ಕರಿಹುರಿ ಮತ್ತು ಮುತ್ತಿನ 
ಹೆಂಡಯಗಳನ್ನು ಅವಳು ಹೇಳಿದುದಕ್ಕೆ ವಿರುದ್ಧವಾಗಿ, ಅದಲು ಬದಲು ಮಾಡುತ್ತಾಳೆ. 
ಅರ್ಧರಾತ್ರಿಯಲ್ಲಿ ಬಂದ ರಾಕ್ಷಸಿ ಕರಿಹುರಿ ಕಟ್ಟಿದ್ದ ಕರಿರಾಯನನ್ನು ಬಿಟ್ಟು , ಪೆಂಡೆಯ 
ತೊಟ್ಟಿದ್ದ ತಮ್ಮನಎದೆಯ ಮೇಲೆಕೂತು, ರಕ್ತಹೀರಿ, ಅವನ ಗುಂಡಿಗೆಯನ್ನು ಹಿಡಿದು 
ಚೆಂಡಾಡಿ ಮತ್ತೆ ಹೆಣಬೇಟೆಗೆ ಹೊರಡುತ್ತಾಳೆ. 


. ಈ ಭಯಂಕರ ದೃಶ್ಯವನ್ನು ಕಂಡ ಪುಂಡುಲಕ್ಷ್ಮಿ ಮಲಗಿದ್ದ ಕರಿರಾಯನನ್ನು 
ಎಬ್ಬಿಸಿ, ಮೂರು ಮಂತ್ರಿಸಿದ ಉಂಡೆಗಳನ್ನು ಕೈಗಿತ್ತು ಕೂಡಲೇ ಅರಮನೆಯಿಂದ ಹೊರ 
ಡಿಸುತ್ತಾಳೆ. ಹಿಂದಿರುಗಿದ ರಾಕ್ಷಸಿಗೆ ತನ್ನ ಒಡ ಹುಟ್ಟಿನ ರಕ್ತವನ್ನು ತಾನೇ ಕುಡಿದ 
ಹೃದಯ ವಿದ್ರಾವಕತೆಯ ಅರಿವಾಗಿ ಕರಿರಾಯನನ್ನು ಬೆನ್ನಟ್ಟುತ್ತಾಳೆ. ಪುಂಡುಲಕ್ಷ್ಮಿ , 
ಕೊಟ್ಟಿದ್ದ ಮಂತ್ರಿಸಿದ ಉಂಡೆಗಳನ್ನು ಒಂದೊಂದಾಗಿ ಎಸೆದಾಗ ದೊಡ್ಡ ಬೆಟ್ಟ , ಹರಿವ 
ಹೊಳೆ, ಉರಿವ ಬೆಂಕಿ ಹೀಗೆ ಎಲ್ಲವೂ ಕರಿರಾಯನ ನೆರವಿಗೆ ಬಂದರೂ ಕೊಳವೊಂದರ 
ಬಳಿಯಲ್ಲಿ ಚಂದ್ರಾಯುಧವಿಟ್ಟು ನೀರು ಕುಡಿಯುತ್ತಿದ್ದ ಕರಿರಾಯನನ್ನು ಸಂಧಿಸುತ್ತಾಳೆ. 
ದಡದಲ್ಲಿದ್ದ ಚಂದ್ರಾಯುಧವನ್ನು ತೊಡೆ ಮೇಲಿಟ್ಟುಕೊಂಡು ಮಗುವನ್ನಾಗಿ ಪರಿವರ್ತಿಸಿದ 
ಆ ಮಾಯಾಂಗನೆ ತಾನು , ಹನ್ನೆರಡು ದಿನದ ಎಳೆ ಮಗುವಿನ ಬಾಣಂತಿಯ ರೂಪು 
ತೊಟ್ಟು, ಕಟ್ಟಿಕೊಂಡ ಹೆಂಡತಿಯನ್ನು ಬಿಟ್ಟು ಹೋಗುತ್ತಿರುವ ಗಂಡನೆಂದು ಕರಿರಾಯ 
ನನ್ನು ತೋರುತ್ತಾ ಊರಮುಂದಲ ಏಳೂರ ಗೌಡರುಗಳಿಗೆ ದೂರುಕೊಡುತ್ತಾಳೆ. 

ನ್ಯಾಯಮೂರ್ತಿಗಳಾದ ಗೌಡರುಗಳು ವಿಚಾರಣೆ ಆರಂಭಿಸುತ್ತಾರೆ. 
ಏನಯ್ಯ ನಿನಮಾತು ಬಾಣತೀಯ ಬಿಟ್ಟು ಬಿಟ್ಟು 

ಓಡೋಡಿ ಹೋಗುವುದು ನ್ಯಾಯವೇನಯ್ಯ ? 'ಮಾಯಾಕಾತಿ ರಾಕಾಸಿ' ಯ 
ವಿಷಯವನ್ನು ಎಷ್ಟು ಹೇಳಿದರೂ ಗೌಡರುಗಳು ನಂಬಲಿಲ್ಲ. ಪರೀಕ್ಷೆಗಾಗಿ ಮಗುವನ್ನು - 
ಬಿಟ್ಟಾಗ ಅವನ ಕಯ್ಯನ ಕತ್ತಿ ಅವನ ತಾಕಿ ಹೋಯಿತು ! ” ಅದರಲ್ಲೇನು ಆಶ್ಚರ್ಯ 
ಸಂಜೆಯಾದರೂ ನ್ಯಾಯ ಬಗೆ ಹರಿಯುದುದನ್ನು ಕಂಡು, “ ನಿನ್ನ ಜೀವ ಹೋದರೆ ನಮ್ಮ 
ಜೀವ ಕೊಡುತೀವೊ ” ಎಂದು ಭರವಸೆ ಇತ್ತು ಇಬ್ಬರನ್ನೂ ಊರ ಮುಂದಿನ ಗುಡಿ 


XX 


ಬಯಲು ಸೀಮೆಯ ಲಾವಣಿಗಳು 


ಯಲ್ಲಿಟ್ಟು ಮುಂಜಾನೆ ಬರುವುದಾಗಿ ಹೇಳಿ ಬಾಗಿಲು ಮುಚ್ಚಿಕೊಂಡು ಗೌಡರುಗಳು 
ಮನೆಗೆ ಹೋಗುತ್ತಾರೆ. 
- ಸರಿರಾತ್ರಿಯಲ್ಲಿದ್ದ ರಕ್ಕಸಿ ಕರಿರಾಯನನ್ನು ಕೊಂದು, ' ಈರೇಳು ಪುರದ' ಆ 
' ಮಾರಭೂಪ' ನನ್ನು ತಿಂದು ಏಳೂರ ಗೌಡರಿಗೆ ಏಳು ಪಾಲಿಟ್ಟು ಕೂಗುತ್ತಾ ಹೋಗು 
ತ್ತಾಳೆ. ಆ ಏಳು ಪಾಲನ್ನೂ ಅಗ್ನಿ ಯಲ್ಲಿ ಹಾಕಿ, ತನ್ನ ಅಜಾಗರೂಕತೆಗಾಗಿ, ಪಶ್ಚಾ 
ತ್ತಾಪ ಪಟ್ಟ ಗೌಡರು ತಾವೂ ಬಿದ್ದು ಬೇಯುತ್ತಾರೆ. ಈ ಸುದ್ದಿ ತಿಳಿದ ಪುಂಡುಲಕ್ಷ್ಮಿ 
ಗೋಳಾಡಿ ತಾನೂ ಅಗ್ನಿಗೆ ಬೀಳುವಾಗ , ಆ ಸತ್ಯಕ್ಕೆ ಮೆಚ್ಚಿದ ಶಿವನು ಪ್ರತ್ಯಕ್ಷನಾಗಿ ಎಲ್ಲ 
ರನ್ನು ಬದುಕಿಸುತ್ತಾನೆ. 

ಕರಿರಾಯ ಬಂಟ - ೨ ರಲ್ಲಿ ನಾಯಕನು ಪ್ರಯಾಣಕ್ಕೆ ಹೊರಡುವುದಕ್ಕೆ 
ಮುಂಚಿನ ಕೊಂಚ ಮಟ್ಟಿನ ವಿವರ ಸಿಗುತ್ತದೆ. ಕರಿರಾಯನ ತಂದೆ ಬಾಲರಾಯ 
ಭೂಪತಿ ಹಾಗೂ ಆತನ ಏಳು ಮಂದಿ ಅಣ್ಣಂದಿರನ್ನು ವ್ಯಾಘ್ರವೊಂದು ಒಂದೇ ಗುಕ್ಕಿಗೆ 
ನುಂಗಿರುತ್ತದೆ. ರಾಣಿ ಮಾರ್ಬಲದೇವಿ ದುಃಖಕ್ಕೀಡಾಗಿ ಮಲಗಿದಾಗ ಶಿವ ಪಾರ್ವತಿ 
ಯರು ಬಂದು, ವೀರ ಪುತ್ರನೊಬ್ಬ ನಿನ್ನ ಗರ್ಭದಲ್ಲಿ ಹುಟ್ಟಿ ಹುಲಿಯನ್ನು ಕೊಂದು , 
ಸತ್ತ ತಂದೆಯರುಗಳನ್ನು ಕರೆತರುತ್ತಾನೆಂದು ಭರವಸೆ ಕೊಡುತ್ತಾರೆ. ಆ ವರದಿಂದ 
ಹುಟ್ಟಿದ ಕರಿರಾಯ ಹುಲಿಯನ್ನು ಕೊಂದು ತಂದೆಯರುಗಳನ್ನು ಕರೆತರುತ್ತಾನೆ. ಯಥಾ 
ಪ್ರಕಾರ ಸೋದರ ಮಾವಂದಿರ ಹೆಣ್ಣುಕೊಡುವ ಸುದ್ದಿಯ ಓಲೆ ಬರುತ್ತದೆ. 

* ಕರಿರಾಯ ಹೊರಡುವಾಗ ಅಪಶಕುನಗಳ ಸುರಿ ಮಳೆಯೇ ಕಾಣಿಸಿಕೊಳ್ಳುತ್ತದೆ. 
ಮಾರ್ಬಲದೇವಿ ಅಡಿಗೆ ಮಾಡ ಹೊರಟಾಗ ಒಲೆಯ ಮೇಲಿನ ಮಡಕೆ ಇಸಿದುಕೊಳ್ಳು 
ತದೆ ; ಬಾಗಿಲಿನ ಹಲ್ಲಿ ಲೊಚಗುಟ್ಟುತ್ತವೆ ; ಖಾಲಿ ಕೊಡಎದುರಾಗುತ್ತದೆ- ಇತ್ಯಾದಿ. 
ನಾಯಕನ ಕಾಡು ದಾರಿಯ ಕಷ್ಟದ ವರ್ಣನೆ ಬರುತ್ತದೆ. ತಡೆದ ತಾಯಿಯ ಜ್ಞಾಪಕ 
ಆತನಿಗೆ ಬಂದು “ ತಾಯಿ ಮಾತು ಮೀರದೋನೆ ನಾಯಿ ಸಾಡೆ ಇರಬೋದು” ಎಂದು 
ಹಲುಬುತ್ತಾನೆ. 

ರಾಕ್ಷಸಿಯ ಮಗಳು ಇಲ್ಲಿ ಪುಂಡಲಕಾಂತಿಯಾಗಿದ್ದಾಳೆ, ಮುತ್ತಿನ ಪೆಂಡೆಯಕ್ಕೆ 
ಬದಲಾಗಿ ಇಲ್ಲಿ ಬರುವುದು ಬಿಳಿದಾರ ಪರೀಕ್ಷೆ ಮಾಡುವ ಗೌಡಗಳು ಕರಿರಾಯನ ಕೈಗೆ 
ಕಲ್ಲು ಹಾಗೂ ಮಾಯಾ ರಕ್ಕಸಿಯ ಕೈಯಲ್ಲಿ ಬೆಲ್ಲವನ್ನು ಕೊಡುತ್ತಾರೆ. ಆದರೂ 
ಮಗುವೂ ಕಲ್ಲು ಹಿಡಿದ ಕರಿರಾಯನ ಬಳಿಗೇ ಓಡಿಬಂದು ಆತನ ತೊಡೆಯೇರಿ ಕೂರು 
ಇದೆ. 
- ಈ ಎರಡೂ ಪಾಠಗಳಲ್ಲಿ ಹೇಳಿಕೊಳ್ಳುವಂತಹ ದೊಡ್ಡ ಪ್ರಮಾಣದ ಬದಲಾವಣೆ 
ಗಳು ಕಂಡು ಬರದಿದ್ದರೂ ಕೂಡ ಅಭಿವ್ಯಕ್ತಿಯಲ್ಲಿರುವ ಭಿನ್ನತೆಯ ಸ್ವಾರಸ್ಯ ಮತ್ತು 
ಭಾಷಾಶಾಸ್ತ್ರ ದೃಷ್ಟಿಯೇ ಮೊದಲುಗೊಂಡು ಜಾನಪದ ಅಧ್ಯಯನದ ಇತರ ದೃಷ್ಟಿ 
ಕೋನಗಳ ಅಭ್ಯಾಸಕ್ಕೆ ಪೂರಕವಾಗುತ್ತದೆನ್ನುವ ಆಶೆಯಿಂದ ಎರಡೂ ಪಾಠಗಳನ್ನು 
ಈ ಗ್ರಂಥದಲ್ಲಿ ಪೂರ್ಣವಾಗಿ ಪ್ರಕಟಿಸಲಾಗಿದೆ, 


Xxi 

ಬಯಲುಸೀಮೆ ಗೌಡನ ಮಗಳು 
ಏಳುಸಾವಿರ ಹುಂಡಿಯ ದನವನ್ನು ಕಾಯುವ ಗೊಲ್ಲರ ಹುಡುಗ, ಅವುಗಳನ್ನು 
ಮೇಯಲು ಬಿಟ್ಟು , ಸುರಹೊನ್ನೆ ಮರದ ಬಳಿಯಲ್ಲಿ ಕರಿಯ ಕಂಬಳಿಯನ್ನು ಗದ್ದಿಗೆ 
ಹೂಡಿ ಚಿನ್ನದ ಮತ್ತು ಬೆಳ್ಳಿಯ ಕೊಳಲುಗಳನ್ನು ನುಡಿಸುತ್ತಿರುತ್ತಾನೆ. ಬಿಂದಿಗೆ 
ತೆಗೆದುಕೊಂಡು ನೀರಿಗೆ ಹೋಗುತ್ತಿದ್ದ ಬಯಲುಸೀಮೆ ಗೌಡನ ಮಗಳು ಇಂಪಾದ 
ಕೊಳಲ ಗಾನವನ್ನು ಕೇಳಿ, ಬಿಂದಿಗೆಯಿಟ್ಟು , ಅವನ ಚೆಲುವಿಗೆ ಮನಸೋತು ಆತನನ್ನು 
“ ಇನವಂದ ” ಆಡಲು ಕರೆಯುತ್ತಾಳೆ. ದೊಡ್ಡಗೌಡನ ಮಗಳ ಜೊತೆಯಲ್ಲಿ “ ಇನನಂದ ” 
ನಾಡಲು ಅವನ ಮನಸ್ಸು ಒಪ್ಪಲಿಲ್ಲ. 

ನಾನೋಡಿದರೆ ಗೊಲ್ಲರ ಹುಡುಗ ಸುವ್ವಲಾಲಿ 
ನೀನೋಡಿದರೆ ಗೌಡನ ಮಗಳು 
ನಿನ್ನೊಂದಿಗೆ ಇನವಂದ 

ನಾನಾಡೋದಿಲ್ಲ ತಾಯಿ 
` ಅಂಜುವ ಅಥವಾ ಅಳುಕುವ ಅಗತ್ಯವಿಲ್ಲವೆಂದು ಗೌಡನ ಮಗಳು ಎಷ್ಟು ಹೇಳಿ 
- ದರೂ ಗೊಲ್ಲರ ಹುಡುಗನ ಮನಸ್ಸು ಬದಲಾಗಲಿಲ್ಲ. ಗೌಡನ ಮಗಳ ಹನ್ನು ಮುರಿದು, 
ತನ್ನ ಪ್ರತಿಷ್ಠೆಗೆ ಒದಗಿ ಬಂದ ಧಕ್ಕೆಯನ್ನು ನೆನೆಯುತ್ತಾ “ ಇನನಂದ ಆಡದೆ ಹೋದ್ರೆ | 
ನಿನ್ನ ಶಿರವ ಕಡಿಸೂವೆ| ನಿನ್ನ ಶಿರವಾನೆ ಮೆಟ್ಟಿಕೊಂಡು ! ನಾ ತಣ್ಣೀರ ಮೂಾಯುತೀನಿ” 
ಎಂದು ಎಚ್ಚರಿಕೆ ಕೊಟ್ಟಾಗಲೂ ಆತ ಜಗ್ಗಲಿಲ್ಲ. 

ತನ್ನ ದೃಷ್ಟಿಯಿಂದ, ಸಾಮಾನ್ಯ ಗೊಲ್ಲರ ಹುಡುಗನೊಬ್ಬನಿಂದ ಆದ ಈ ತಿರಸ್ಕಾರ 
ನನ್ನು ಗೌಡನ ಮಗಳು ಸಹಿಸಿಕೊಳ್ಳಲಿಲ್ಲ . ಕೋಪ ಉಕ್ಕೇರಿ ಹರಿಯಿತು ; ತೊಟ್ಟ 
ಬಳೆಗಳನ್ನು ಅಲ್ಲೇ ಲಗ್ಗನೆ ನರಕಿದಳು , ಉಟ್ಟ ಸೀರೆ ರವಿಕೆ ಹರಿದುಕೊಂಡು, ಬಳೆ 
ಗಾಜಿನ ಚೂರಿನಿಂದ ಮೈಕೈಗಳನ್ನು ಗಾಯಮಾಡಿಕೊಂಡು , ಇಟ್ಟಿದ್ದ ಬಿಂದಿಗೆಯನ್ನು 
ಅಲ್ಲೇ ಬಿಟ್ಟು ಮನೆಗೆ ಬಂದು ಮಂಚಕೆ ಮೊಕಾಡೆ' ಯಾಗಿ ಮಲಗುತ್ತಾಳೆ. 

ತಂದೆ ತಾಯಿಗಳು ಬಂದು ಕಾರಣ ಕೇಳಿದಾಗ ಎಲ್ಲಕ್ಕೂ ಗೊಲ್ಲರ ಹುಡುಗನನೆ. 
ದೂರುತ್ತಾಳೆ. 

ನನ್ನ ಮೈಗುದ್ದಿಗೆ ಕೈಗುದ್ದಿಗೆ ಸುವ್ವಲಾಲೆ 
ಬಂದಾನೆ ಗೊಲ್ಲರ ಹುಡುಗ 
ಬ್ಯಾಡ ಅಂದು ನಾನು 

ಸಾರಿ ಹೇಳುತ ಬಂದೆ 
- ಹೀಗೆ ತಂದೆಗೆ ಕತೆಕಟ್ಟಿ ಹೇಳಿ, ತನ್ನ ಪ್ರತಿಜ್ಞೆಯನ್ನು ತಿಳಿಸುತ್ತಾಳೆ. ಮುದ್ದಿನ 
ಮಗಳಿಗಾದ ಈ ಅವಮಾನವನ್ನು ಸಹಿಸಿಕೊಳ್ಳದ ತಂದೆ , ಯಾವ ವಿಚಾರಣೆಯನ್ನೂ 

ನಡೆಸದೆ, ಗೊಲ್ಲರ ಹುಡುಗನ ತಲೆಕಡಿದು ತಂದುಕೊಡುತ್ತಾನೆ. ಮಗಳು ಆನಂದದಿಂದ 
“ ಅವನ ಶಿರದ ಮೆಟ್ಟಲುಗೊಂಡು ತಣ್ಣೀರ ಮೀಯುತ್ತಾಳೆ.” 

ದನಗಳ ರಕ್ಷಣೆಯ ಹೊಣೆಹೊತ್ತಿದ್ದ ಕಾಳನಾಯಿ ಜೂಲುನಾಯಿಗಳಿಗೆ ಹೇಗೋ 
ಈ ಸುದ್ದಿ ತಿಳಿಯುತ್ತದೆ. ಅವು ತನ್ನೊಡೆಯನ ದುರಂತ ಮರಣವನ್ನು ಕಂಡು 
ಆಕಾಶಕ್ಕೆ ಹಾರಿ ಭೂಮಿಗೆ ಬೀಳುತ್ತವೆ. ಏಳು ಸಾವಿರ ಹುಂಡಿಯ ದನಗಳೂ ಬಂದು 
ಕೂಡುತ್ತವೆ. ಗೌಡನ ಮನೆಗೆ ಹೋಗಿ, ಕಾಳುನಾಯಿ -ಜೂಲುನಾಯಿಗಳು ಅವನ 
ಮಗಳನ್ನು “ಒದ್ದಿ ಜೀವನ ತಗದಿ ”, ಆತನನ್ನು “ ತುಳದಿಜೀವನ ತಗದಿ ”, ತನ್ನೊಡೆಯನ 
ಶಿರವನ್ನು ತೆಗೆದು ಹೊರಗಡೆಗೆ ಇಡುತ್ತವೆ. ಕಾಮಧೇನು ಎಂಬ ಹಸು ಕೊಂಬಿನೆಡೆಯಲ್ಲಿ 
ಆ ಶಿರವನ್ನು ಹೊತ್ತು ಸುರಹೊನ್ನೆಮರದ ಬಳಿಗೆ ತರುತ್ತವೆ. ಅಲ್ಲಿ ಮರುಜವಳಿ ಕಡ್ಡಿ 
ಯನ್ನು ತಂದು ಮಂತ್ರಿಸಿ, ಒಡೆಯನನ್ನು ಬದುಕಿಸಿಕೊಳ್ಳುತ್ತವೆ. 
- ಒಡನಾಟ, ಸಲುಗೆ, ಸ್ನೇಹಗಳು ಮಾನವ ಪ್ರಪಂಚದಲ್ಲಿ ತ್ಯಾಗಮಯತೆಯಿಂದ 
ಕೂಡಿದ ಅನಿರೀಕ್ಷಿತವಾದ ಸ್ಮರಣೀಯ ಫಲಕೊಡಬಹುದಾದ ಸನ್ನಿವೇಶಗಳು ವಿರಳ 
ಆದರೆ ಒಮ್ಮೆ ನಂಬಿದ ಅಥವಾ ಉಪಕಾರಕ್ಕೆ ಒಳಗಾದ ಪಶುಪಕ್ಷಿ ಪ್ರಾಣಿಗಳು ಜೀವದ 
ಹಂಗು ತೊರೆದು ಕೃತಜ್ಞತೆಯಿಂದ ಹೋರಾಡುವ ಪ್ರಸಂಗಗಳು ಜಾನಪದ ಪುರಾಣೇತಿ 
ಹಾಸ ಕತೆಗಳಲ್ಲಿ ಕಂಡುಬರುವುದುಂಟು. ಅದರಲ್ಲೂ ಸ್ವಾಮಿ ಭಕ್ತಿಗೆ ಇನ್ನೊಂದು 
ಹೆಸರಾದ ನಾಯಿಗಳ ಸಾಹಸವನ್ನು ಹೆಚ್ಚಾಗಿಯೇ ಕೇಳಿದ್ದೇವೆ. ಸಲಹಿದೊಡೆಯನ 
ಅನ್ನದ ಋಣಕ್ಕಾಗಿ ಬಯಲುಸೀಮೆಗೌಡನ ಮಗಳು ಲಾವಣಿಯ ಕಾಳು 
ನಾಯಿ -ಕೂಲುನಾಯಿಗಳು ನಡೆಸುವ ಶ್ಲಾಘನೀಯ ಸಾಹಸ ರಮ್ಯೂಜ್ವಲವಾಗಿ 
ಚಿತ್ರಿತವಾಗಿದೆ. 


ವಡ್ಡಗೆರೆ ನಾಗಮ್ಮ 
ಆರುಜನ ಅಣ್ಣಂದಿರ ತುಂಬು ಕುಟುಂಬದಲ್ಲಿ ಬೆಳೆದ ಪದ್ಮವ್ವ ತನ್ನ ಮಗನಾದ 
ಈರಣ ನಿಗೆ, ಅಣ್ಣಂದಿರ ಮಗಳನ್ನೇ ತಂದು ಮನೆ ತುಂಬಿಸಿಕೊಳ್ಳಬೇಕೆಂದು ಬಲವಾದ 
ಆಶೆ. ಅದಕ್ಕೆಂದೇ ಗಂಡನನ್ನು ಕರೆದುಕೊಂಡು ಹೆಣ್ಣಿಗೆ ಹೋಗುತ್ತಾಳೆ. ಗಂಡಂದಿರು 
ಮನೆಯಲ್ಲಿಲ್ಲದ ವೇಳೆಯಲ್ಲಿ ಬಂದ ನೆಂಟರನ್ನು ಅತ್ತಿಗೆ ಚೆನ್ನಮ್ಮ , ಚಿನ್ನದ ಗಿಂಡಿಯಲ್ಲಿ 
ಪನ್ನೀರು ತಂದು , ಇವರ ಪುಟ್ಟ ಪಾದ ತೊಳೆದು ಮಂಚದ ಮೇಲೆ ಕೂರಿಸಿ ಸತ್ಕರಿಸು 
ತಾಳೆ. ಹತ್ತು ಸಾವಿರ ಹೊನ್ನು ದಟ್ಟಲಿ ಕಟ್ಟು ಕೊಂಡು ' ಆವು' ಕೊಳ್ಳಲು ಹೋದ 
ಅಣಂದಿರು ತಮ್ಮ ಕಾರ್ಯ ಮುಗಿಸಿ ಮನೆಗೆ ಬರುತ್ತಾರೆ. ಎಂದೂ ಬಾರದ ತಂಗಿ 
ಪದ್ಮವ್ವನ ಬಂದ ಕಾರಣವನ್ನು ಕೇಳಿದಾಗ, 

ಪ್ರಸ್ತಾವನೆ 

ಹೊಲೆಎದ್ದು ಹಟ್ಟಿ ಬಾಕಲ ಗುಡಿಸಿ 
ಮತ್ತು ರಂಗ್ವಾಲೆ ಹುಯ್ಯೋಳ| ಅಣ್ಣದೀರ 

ಅಕ್ಕ ನಾಗವ್ವನಕೊಡಿರಪ್ಪ 
- ಎಂಬ ಉತ್ತರ ಬರುತ್ತದೆ. ಪ್ರಾರಂಭದಲ್ಲಿ ಚಿಕ್ಕಣ್ಣ ಕೊಡಿರಿ ಅಂದು, ದೊಡ್ಡಣ್ಣ 
ಬೇಡವೆಂದು , ತಾತ ಶಿವನಯ್ಯ ಕೊಡಬೇಕೆಂದೂ ಬೇರೆ ಬೇರೆ ಅಭಿಪ್ರಾಯಗಳು ಬರು 
ತವೆ ; “ ವಡ್ಡಗೆರೆಗ್ಡೆ ಣ್ಣ ಕೊಡಬ್ಯಾಡಿ” ಎಂದು ಬಾಗಿಲಿನ 'ಗೌಳಿ” ನುಡಿಯುತ್ತವೆ. 
ಬೆಟ್ಟದಲ್ಲಿರುವ ಬ್ರಾಹ್ಮಣನನ್ನು ಕಂಡುಕೇಳಿದಾಗ , ಆತ ತನ್ನ ಮುತ್ತಿನ ಹೊತ್ತಗೆಯನ್ನು 
ತೆಗೆದುನೋಡಿ( ಬಾಳ ಚೆನ್ನಾಗಿ ಇರುವೂದು' ಎಂದು ಹೇಳುತ್ತಾನೆ. 

ಬಹಳ ವೈಭವದಿಂದ ಈರಣ್ಣ ಮತ್ತು ನಾಗವ್ವನ ಮದುವೆ ನೆರವೇರುತ್ತದೆ. ಸೊಸೆ 
ಯನ್ನು ಕರೆದುಕೊಂಡು ಪದ್ಮವ್ವ ಬರುವಾಗ ನಿನ್ನ ಬಾಲಿಗ್ಗೆ ಚ್ಚಾಗಿ ಸಲವನ್ನು ' ಎಂದು 
ತನ್ನ ತವರವರು ಹೇಳುತ್ತಾರೆ. ಹೆಚ್ಚಿನ ಪ್ರೀತಿಯಿಂದ ಸೊಸೆಯನ್ನು ಪದ್ಮವ್ವ ಕಾಣು 
ತಿದ್ದ ಹೊಸದರಲ್ಲಿಯೇ “ತೊತ್ತಿನ ಮಗನ ಜಗಳಗಬೇಕು | ಕಗಪ್ಪಾಣಿ ಕೊಡೆ 
ತಾಯಿ ” ಎಂದು ಈರಣ್ಣ ಬೇಡುತ್ತಾನೆ. ನೀ ತಂದ “ ಗೌಡಿ ” ಬಹಳ ಚಿಕ್ಕವಳು, 
ಬಹಳ ಚೆನ್ನಾಗಿ ನೋಡಿಕೊಳ್ಳಬೇಕೆಂದು ತಿಳಿಯ ಹೇಳಿ ರಣರಂಗಕ್ಕೆ ಹೋಗುತ್ತಾನೆ. 

ತುಪ್ಪ ಅನ್ನವನ್ನು ಉಂಡ ಅತ್ತೆ ಸೊಸೆಯರುಗಳು , ಒಪ್ಪವಾದ ವೀಳೆಯವನ್ನು 
ಮಡಲಿನಲ್ಲಿ ಕಟ್ಟಿಕೊಂಡು ತೊರೆಸಾಲಿನ ಹೊಲದಲ್ಲಿ ಹತ್ತಿ ಬಿಡಿಸಲು ಹೋಗುತ್ತಾರೆ. 
ಬಾಯಾರಿದ ಅಕ್ಕನಾಗು ತೊರೆಯ ಮರಳಿನಲ್ಲಿ ನೀರಿಗಾಗಿ ಚಿಲುಮೆ ತೆಗೆದಾಗ ರಕ 
ಕಾಣುತ್ತಾಳೆ; ಬೇರೆ ಬೇರೆ ಕಡೆಗಳಲ್ಲಿ ತೆಗೆದಾಗ ಗಂಡನ ಕತ್ತಿ ಹಾಗೂ ತಲೆ ಸಿಕ್ಕಿದ 
ಭಯಂಕರ ದೃಶ್ಯ ಎದುರಾಗುತ್ತದೆ; ಯಾರೆಷ್ಟು ತಡೆದರೂ ನಿಲ್ಲದೆ , ಗಂಡನ ತಲೆಯನ್ನು 
ಮಡಿಲಲ್ಲಿ ಕಟ್ಟಿಕೊಂಡು ಚಿಕ್ಕ ವಯಸ್ಸಿನ ಅಕ್ಕನಾಗು, ಕೊಟ್ಟ ಮನೆಗೆ ಶಾಪ 
ಹಾಕುತ್ತಾ ಅತ್ತೂ ಕರೆದು ' ಕೆಂಡಕೊಂಡ' ವಾಗುತ್ತಾಳೆ. .. 
* ಗ್ರಾಮ ದೇವತೆಯೊಬ್ಬಳಿಗೆ ಸಂಬಂಧಪಟ್ಟ ವಡ್ಡಗೆರೆ ನಾಗಮ್ಮ ತ್ರಿಪದಿಗಳ ರೂಪ 
ದಲ್ಲಿ ವಿಸ್ತಾರವಾಗಿ ಹರಿದುನಿಂತ ಲಾವಣಿ, ಶೋಕಪೂರಿತವಾದ ಸನ್ನಿವೇಶಗಳನ್ನು 
ಕುರಿತು ಹಿಮ್ಮೇಳವನ್ನು ಮತ್ತೆ ಮತ್ತೆ ಬದಲಿಸಿ ಬೇರೆ ಬೇರೆ ಧಾಟಿಗಳಲ್ಲಿ ಹಾಡುವ 
ಹೆಂಗಸರುಗಳು ಕರುಳು ಮಿಡಿಯುವಂತೆ ಸುಶ್ರಾವ್ಯವಾಗಿ ಇದನ್ನು ಹಾಡುತ್ತಾರೆ. 
ಗಂಡಂದಿರ ಅಕಾಲ ಮರಣಕ್ಕೆ ಬಲಿಯಾದ ಈತರನ 'ಮಹಾಸತಿ' ಯರುಗಳು ಸ್ವಇಚ್ಛೆ 
ಯಿಂದ ಅಗ್ನಿ ಪ್ರವೇಶ ಮಾಡಿರುವ ಘಟನೆಗಳು, ನಾಡಿನ ನಾನಾ ಕಡೆಗಳಲ್ಲಿ ಕಂಡು 
ಬರುತ್ತವೆ . ಅಂತಹ ದುರ್ಘಟನೆಯೊಂದನ್ನು ವಸ್ತುವಾಗಿಸಿಕೊಂಡ ಈ ಲಾವಣಿಯ 
ಮೊದಲ ಭಾಗದಲ್ಲಿ ಬರುವ, ಅರಳಿದ ಮನಸ್ಸಿನಿಂದ ಎಲ್ಲರೂ ಸೇರಿ ನಡೆಸುವ ಅಕ್ಕನಾಗು 
ವಿನ ಮದುವೆ ; ಅದಕ್ಕಂಟಿದಂತೆಯೇ ಬರುವ ಈರಣ್ಣನ ಮರಣ ಹಾಗೂ ಕಟ್ಟಿಕೊಂಡ 
ಗಂಡನೊಡನೆ ಸುಖವನ್ನೇ ಕಾಣದೆ ಅಗ್ನಿಗಾಹುತಿಯಾಗುವ ನಾಯಕಿಯ ಧಾರಾಕಾರ 

ವಾಗಿ ಹರಿಯುವ ಕರುಳು ಕಿತ್ತಿಡುವರೋದನ - ಇವು ಜೀವಂತ ಚಿತ್ರಗಳಾಗಿ ವಡ್ಡಗೆರೆ 
ನಾಗಮ್ಮ ಲಾವಣಿಯ ಘನತೆಯನ್ನು ಹೆಚ್ಚಿಸಿವೆ. 


ಬಂಜೆ ಹೊನ್ನಮ್ಮ 
ಆರು ಜನ ಅಕ್ಕ ತಂಗಿಯರನ್ನು ಹೊಂದಿರುವ ಹೊನ್ನಮ್ಮ , ಉಳಿದವರೆಲ್ಲ ತಾಯಂದಿ 
ರಾದರೂ ತಾನು ಮಾತ್ರ ಬಂಜೆಯಾಗಿಯೇ ಉಳಿಯುತ್ತಾಳೆ. ಎಲ್ಲರೂ ತಾನೊಬ್ಬ 
ಪಾಪಿ ಹೆಣ್ಣೆಂದು ಕೆಟ್ಟ ಕಣ್ಣಿನಿಂದ ನೋಡುವುದನ್ನು ಅನುಭವಿಸುತ್ತಾಳೆ. 

ಅಂಗಡಿಬೀದಿಗೊದರೆ ನಾನು 
ಆಡುವಂತ ಮಕ್ಕಳ ಕಂಡೆ 
ತೂಗುವಂತ ತೊಟ್ಟಾಲ ಕಂಡೆ 
ಅಂತತೊಟ್ಟಲಲಿ ದೂರಾಡುವಂತ 

ಗಂಡು ಮಗುವ ನಾ ಪಡೆಯಲಿಲ್ಲ 
ಈ ಚಿಂತೆ ಒಂದೇಸಮನೆ ಬಾಧಿಸುತ್ತದೆ. ಹೆಣ್ಣು ಜನ್ಮವನ್ನು ಹಳಿಯುತ್ತಾಳೆ. ಅಕ್ಕ 
ತಂಗಿಯರುಗಳ ಮಕ್ಕಳನ್ನಾದರೂ ನೋಡಿ ಆನಂದಿಸುವ ಆಸೆಯಿಂದ ಹೊನ್ನಮ್ಮ , ತಿಂಡಿ 
ತಿನಸುಗಳನ್ನು ತೆಗೆದುಕೊಂಡು ಅವರ ಮನೆಗೆ ಹೋದಾಗ ಹುಟ್ಟು ಬಂಜೆ ಬರುತ್ತಿದ್ದಾ 
ಳೆಂದು ಮಕ್ಕಳನ್ನು ಬಚ್ಚಿಟ್ಟು , ತಮ್ಮ ಮಕ್ಕಳು ಆಡುವುದಕ್ಕೆ ಓದುವುದಕ್ಕೆ ಹೋಗಿ 
ದ್ದಾರೆಂದು ಸುಳ್ಳು ಹೇಳುತ್ತಾರೆ. ನೀರಿಗೆ ಹೋದಾಗ ಬಂಜೆಯೆಂದು ತಿರಸ್ಕರಿಸಿ ನೀರು 
ಸೇದಿಕೊಡದೆ, ಮಕ್ಕಳು ಅಳುತ್ತಾನೆಂದು ನೆಪಹೂಡಿ, ಅವಳೊಬ್ಬಳನ್ನೇ ಬಿಟ್ಟು 
ಹೊರಟು ಹೋಗುತ್ತಾರೆ. 
* ಹೊನ್ನಮ್ಮ , ಬಾವಿಯ ಒಂದೊಂದು ಮೆಟ್ಟಲನ್ನೂ ಇಳಿಯುತ್ತಿದ್ದಂತೆಯೇ ನೀರು 
ಹೆಚ್ಚು ಹೆಚ್ಚು ಆಳಕ್ಕೆ ಹೋಗುತ್ತಾ ಇನ್ನೂ ಹೆಚ್ಚಿನ ದುಃಖಕ್ಕೆ ಒಳಗಾಗುತ್ತಾಳೆ. 
ಕೊನೆಗೆ ಪಾರ್ವತಿ- ಪರಮೇಶ್ವರರ ಕರುಣೆಯಿಂದ ನೀರು ನಿಂತು, ಅಲ್ಲಿ ಎರಡು ಮಕ್ಕಳು 
ಕಾಣೆಸಿಕೊಳ್ಳುತ್ತವೆ. ಶಿವ- ಪಾರ್ವತಿಯರು ಪ್ರತ್ಯಕ್ಷರಾಗಿ ಎರಡು ಮಕ್ಕಳ ಫಲಕೊಟ್ಟು 
ಹೊನ್ನಮ್ಮನನ್ನು ಸಮಾಧಾನ ಪಡಿಸುತ್ತಾರೆ. ಆನಂದದಿಂದ ಮನೆಗೆ ಬಂದ ಹೊನ್ನಮ್ಮ 
“ ತನ್ನ ಕರ್ಮ ತೀರಿದ ” ಬಗೆಯನ್ನು ವಿವರಿಸುತ್ತಾಳೆ. ಗರ್ಭಿಣಿಯಾಗಿ ಎರಡು ಮಕ್ಕಳನ್ನು 
ಪಡೆಯುತ್ತಾಳೆ. ಅಕ್ಕ ತಂಗಿಯರೆಲ್ಲ ಈಗ ಸಡಗರದಿಂದ ಓಡಾಡುತ್ತಾ ಆ ಮಕ್ಕಳುಗಳಿಗೆ 
ಸೂರ್ಯ ಚಂದ್ರರೆಂದು ಹೆಸರಿಡುತ್ತಾರೆ. ಎಲ್ಲರೂ ಹಿಗ್ಗಿ ನಿಂದ ಹೊನ್ನಮ್ಮ ತಾಯಿ 
ಯನ್ನು ಸುತ್ತುವರಿಯುತ್ತಾರೆ. 

ಬಂಜೆತನವೊಂದು ಘನಘೋರ ಪಾಪವೆನ್ನುವ ಕಲ್ಪನೆ ನಮ್ಮ ಭೂತಕಾಲದ 
ಸಾಮಾಜಿಕ ಜೀವನದಲ್ಲಿದ್ದದ್ದು , ಅಷ್ಟು ಸುಲಭವಾಗಿ ಕೊಡವಿಬಿಡುವ ವಿಚಾರವಲ್ಲ . 

ಏಕೆಂದರೆ ನನ್ನ ಸೀಮಿತ ನೋಟದ ಅನೇಕ ಪ್ರಮುಖ ವಿಕಾರಗಳಲ್ಲಿ ಅದು ಒಂದಾಗಿತ್ತು . 
(ಹೆಬ್ಬಳು ಬಂಜೆಯಾಗುವುದಕ್ಕೆ ಅವಳ ಗಂಡಯ್ಯನೂ ಕಾರಣವಿರಬಹುದೆಂಬುದನ್ನು 
ಲೆಕ್ಕ ಹಾಕದಿದ್ದ ಏಕಮುಖವಾದ ಪಕ್ಷಪಾತವನ್ನಾಗಲಿ, ಹಣೆಬರಹದ ಪಟ್ಟಿಗೆ ಅದನ್ನೆಲ್ಲಾ 
ನೂಕಿ ಪಾಪದ ನೀಚತನದ ಆರೋಪವನ್ನು ತಾವೇ ತಮ್ಮ ಮೇಲೇರಿಸಿಕೊಳ್ಳುತ್ತಿದ್ದ 
ಮುಗ್ಧ ಹೆಣ್ಣುಗಳ ಪ್ರಜ್ಞಾಶೂನ್ಯತೆಯನ್ನಾಗಲಿ, ದೈಹಿಕ ರಚನಾ ವಿಧಾನಗಳಲ್ಲಿ ಇರ 
ಬಹುದಾಗಿದ್ದ ದೋಷಗಳನ್ನು ಅರಿಯದಿದ್ದ ಅವೈಜ್ಞಾನಿಕತೆಯನ್ನಾಗಲಿ ಬೆಳೆಸಿ 
ಮಾತಾಡುವುದು ಇಲ್ಲಿ ಸದ್ಯ ಬೇಡ.) ಎಲ್ಲಾ ಬಗೆಯ ಅನುಭವ ವಿಶೇಷಗಳಿಗೂ ತಮ್ಮ 
ಸ್ವಭಾವೋಕ್ತಿ ಕಾವ್ಯದಲ್ಲಿ ರೂಪುಕೊಟ್ಟಿರುವಂತೆ , ಬಂಜೆತನವನ್ನೂ ನಮ್ಮ ಜನಪದ ಕವಿ 
ಗಳು ಅತ್ಯಂತ ಯಶಸ್ವಿಯಾಗಿ ಚಿತ್ರಿಸಿರುವ ಅನೇಕ ತ್ರಿಪದಿಗಳು ಜನಪದ ಸಾಹಿತ್ಯದಲ್ಲಿ 
ದೊರೆಯುತ್ತವೆ. ಅಷ್ಟೇನೂ ಕಾಂತಿಯುಕ್ತವಾದ ರಕ್ತಮಾಂಸಗಳಿಂದ ಕೂಡಿರದ 
ಚೈತನ್ಯಶಾಲಿಯಲ್ಲದ ದೊಂಬಿದಾಸರ ಈ ತಿರುಪೆಭಾಷೆಯಲ್ಲೂ ತನ್ನೆಲ್ಲ ದುಃಖ 
ದುಮ್ಮಾನಗಳ ದುರಂತ ಮೂರ್ತಿಯಾದ ನಾಯಕಿಯ ಚಿತ್ರವನ್ನು ಯಶಸ್ವಿಯಾಗಿ 
ನೀಡುವ ಆತುರದ ಈ ಬಂಜೆ ಹೊನ್ನಮ್ಮ ಲಾವಣಿ ತನ್ನ ಉದ್ದೇಶಿತ ಗುರಿಯ ಕಡೆಗೆ 
ಕೊಂಡೊಯ್ಯಲು ಹೆಚ್ಚಿನ ಪ್ರಯತ್ನ ನಡೆಸಿದೆ. 


ಜಾಗಾಲೆ 
ಒಂದೇ ಕೇರಿ, ಒಂದೇ ಬೀದಿಯ ಒಂದುನೂರು ಬಳೆಯ ಸಾಹುಕಾರ, ರಂಗಯ್ಯ , 
ಲೆಗೆ ಚೆಂಡಿನಲ್ಲಿ ಗೆದ್ದು ಬಂದ ಈತನಿಗೆ ತಾಯಿ ದೇವನ್ನು ಕಾಲಿನ ಕಡಗ ಮಾಡಿಸಿ 
ಕೊಡುತ್ತಾಳೆ. ರಂಗಯ್ಯ ಆರು ತಿಂಗಳ ಮಗುವಾಗಿದ್ದಾಗಲೇ ಮೂರು ತಿಂಗಳ ಜಾಗಾಲೆ 
ಯನ್ನು ಎತ್ತಿತಂದು ಮದುವೆ ಮಾಡಿರುತ್ತಾಳೆ. ಹಾಳು ದಾಳಿಂಬಿ ಕೋಟೆಯವರಂತೆ 
ಅವರ ಸೋದರ ಮಾವಂದೀರು “ ಆನೆಯ ಮೇಲೆ ಆರು ಸಾವಿರ ಕಾಜಗ ” ಕೊಟ್ಟು 
ದಂಡಿನ ಓಲೆ ಕಳುಹಿಸುತ್ತಾರೆ. ಮಂಚದ ಮೇಲೆ ರಂಗಯ್ಯ ಕೂತು ಓದುತ್ತಾನೆ. 
ಕಣ್ಣಲ್ಲಿ ನೀರು ಕಡೆಯುತ್ತವೆ. ತಾಯಿ ಬಂದು ವಿಚಾರಿಸಿದಾಗ 

ದಂಡಿಗೆ ನಾನು ಹೋಯ್ತಿನಿ ತಾಯಿ 

ಮಂಡೆಗೆ ನೀರ ಮಡಗವ್ಯ 
ಎಂದು ಹೇಳುತ್ತಾನೆ. ಸಂಗಡಗಾರ ಮಲ್ಲಯ್ಯ , ಒಡಹುಟ್ಟಿದ ತಂಗಿ , ಹೆತ್ತತಾಯಿ 
ಇವರಲ್ಲಿ ಯಾರ ಜೊತೆಗೂ ಮೀಯಲು ಇಚ್ಛೆ ಪಡದೆ “ನೀನು ತಂದ ಗೌಡಿಯನಾದೆ 
ಕರಕೊಂಡು ನೀನು ಬಾರವ್ವ ” ಎಂದು ಹೇಳಿ, ಅನಂತರ ದಂಡಿಗೆ ಹೊರಡುತ್ತೇನೆನ್ನು 
ತ್ತಾನೆ. ಈ ಮಾತನ್ನು ಕೇಳಿದ ಅವ್ವ ನೊರೆನೊರನೆ ಹಲ್ಲು ಕಡಿದು ಕಡುಕಣ್ಣ ಕೋಪ 
ಮಾಡುತ್ತಾಳೆ. ತನಗೆ ತಕ್ಕಾ ದಂಥ ಸೀರೆ, ಕುಪ್ಪಸ, ಒಡವೆಗಳನ್ನು ತೊಟ್ಟುಕೊಂಡು 

ಬಯಲು ಸೀಮೆಯ ಲಾವಣಿಗಳು 
ಮೂರುಜೋಳಿಗೆ ಹೊನ್ನು ಅಳಕೊಂಡು ಸೊಸೆಯರಿಗೆ ಹೊರಡುತ್ತಾಳೆ . ಜಾಗಾಲೆ 
ಪಟ್ಟಣದಿಂದ ಬರುತ್ತಿದ್ದ ಒಬ್ಬ ಜೋಗಯ್ಯ , ಜೋಳಿಗೆ ಹೊನ್ನು ತೆಗೆದುಕೊಂಡು 
ದೇವಮ್ಮನಿಗೆ ದಾರಿಯನ್ನು ತೋರಿಸುತ್ತಾನೆ. ಅರಮನೆಯ ಕಡೆಗೆ ಬರುತ್ತಿದ್ದ ಅತ್ತೆಯ 
ಗುರುತನ್ನು ಜಾಗಾಲೆಯ ಆರು ಜನ ಅತ್ತಿಗೆಯರು ಕಂಡು ಸುದ್ದಿ ಮುಟ್ಟಿಸುತ್ತಾರೆ. 
ಅತ್ತೆಯ ಕಾಲಿಗೆ ಜಾಗಾಲೆ, ಮುತ್ತಿನಾರತಿ ತಂದರೆ ಕಾಲಲ್ಲಿ ಒದೆಯುತ್ತಾಳೆ. ಹವಳ 
ದಾರತಿ ತಂದಾಗ ಮುಖತಿರುಗಿಸಿ ನಿಲ್ಲುತ್ತಾಳೆ. ಕಡುಕಣ್ಣ ಕೋಪದಲ್ಲಿಯೇ ಮಂಚದ 
ಮೇಲೆಕೂರುತ್ತಾಳೆ. 
- ಜಾಗಾಲೆ, ಅತ್ತೆ ಬಂದಿರುವ ಸುದ್ದಿಯನ್ನು ಅಣ್ಣಂದಿರಿಗೆ ಕಾಗದ ಬರೆದು ತಿಳಿಸು 
ತಾಳೆ. ಅದನ್ನು ಓದಿಕೊಂಡು ಅವರು ತಂಗಿಗೆ ತಕ್ಕಾದ ಸೀರೆ ರವಕೆ ಒಡವೆ ವಸ್ತುಗ 
ಳೊಡನೆ ಬೇಗನೆ ಬರುತ್ತಾರೆ. ಹೆಂಡತಿಯರ ಕೈಯಲ್ಲಿ ಕೂಡಲೇ ಅಡಿಗೆ ಮಾಡಿಸುತ್ತಾರೆ. 
ದೇವಮ್ಮನನ್ನು ಸತ್ಕರಿಸುತ್ತಾರೆ. 

, ಊರಿಗೆ ಹೊರಟ ಅತ್ತೆ ಸೊಸೆಯರುಗಳನ್ನು , ಅಣ್ಣಯ್ಯದೀರು ಮತ್ತು ಅತ್ತಿಗೆ 
ಯರು ಒಂದು ಗಾವುದ ದೂರ ಬಂದು ಕಳುಹಿಸಿಕೊಡುತ್ತಾರೆ. ಯೋಜನ ದೂರ 
ಕಳೆದರೂ ಜಾಗಾಲಿಗೆ ತೌರಿನ ಕಡೆಗೆ ಮತ್ತೆ ಮತ್ತೆ ಹಿಂತಿರುಗಿ ನೋಡುವ ಆಸೆ. ಸಹಿಸ 
ಲಾರದ ಅತ್ತೆ 

ನಿಮ್ಮ ಸ್ಮನ ತಿನ್ನುವ ಜಾಗಾಲೆ 

ಹಿಂದಕ್ಕೆನನೋಡೀಯೆ 
ಇತ್ಯಾದಿಯಾಗಿ ಅವಳಣ್ಣಂದಿರು , ಅತ್ತಿಗೆಯರು ಎಲ್ಲರನ್ನೂ ಬಯ್ಯುತ್ತಾಳೆ. ಊರ 
ಮುಂದೆ ಬಂದಾಗಲೂ ಇವಳ ಕಾಟ ತಪ್ಪುವುದಿಲ್ಲ. ಮಗ ರಂಗಣ್ಣನ ಮುಂದೆಯು 
ಸೊಸೆಯ ಮುಂದಲೆ ಹಿಡಿದು ಜಾಡಿಸಿ ಒದೆಯುತ್ತಾಳೆ, 
- ಸೊಸೆಯನ್ನು ಮನೆಗೆ ಕರೆದು ತಂದು ಒಡವೆ ವಸ್ತುಗಳು ಸೀರೆ ರವಿಕೆಗಳನ್ನು 
ಕಳಸಿಕೊಂಡು ಮಗಳಿಗೆ ತೊಡಿಸುತ್ತಾಳೆ. ಮಗನಿದ್ದ ಮನೆಗೆ ಸೊಸೆಯನ್ನು ನೂಕು 
ತಾಳೆ. ಅಲ್ಲಿ ಗಂಡ ಹೆಂಡತಿ ನೀರುನಿಂದು ಮಡಿಯುಟ್ಟು ಆನಂದವಾಗಿ ' ಪಗಡೆಯಾಡು 
ತಾರೆ. ದಂಡಿಗೆ ಹೋಗಬೇಕಾದ ಸುದ್ದಿಯನ್ನು ಹೆಂಡತಿಗೆ ರಂಗಣ್ಣ ಹೇಳುತ್ತಾನೆ. 
ಇಲ್ಲಿ ಸುಖವಾಗಿರೆಂದು ಹೇಳಿ, ಗುರುತಿಗಾಗಿ ಮುದ್ರೆಯುಂಗುರ ಕೊಡುತ್ತಾನೆ. ತಾಯಿ 
ದೇವಮ್ಮನನ್ನು ಕರೆದು ತಾನು ತಂದಿರುವ ಗೌಡಿಯನ್ನು ಚೆನ್ನಾಗಿ ನೋಡಿಕೊಳ್ಳಿ 
ಬೇಕೆಂದು ಕಟ್ಟದ ಬುತ್ತಿ ಮತ್ತು ಆಯುಧಗಳೊಡನೆ ದಂಡಿಗೆ ಹೊರಡುತ್ತಾನೆ. 
- ಸೊಸೆಗೆ ಚಿತ್ರಹಿಂಸೆ ಸುರುವಾಗುತ್ತದೆ. ಒಕ್ಕಳ ರಾಗಿಯನ್ನು ಒಂದೇ ಒಬೈಗೆ 
ಮಾಡಿ, ಕೊಳಗ ಬತ್ತವನ್ನು ಒಂದೊಬ್ಬೆಗೆ ಕುಟ್ಟ , ಏಳು ಹಟ್ಟಿ ಕಸವನ್ನು ಒಂದು 
ಬೊಗಿಗೆ ಗುಡಿಸಬೇಕೆಂದು ಅತ್ತೆಯ ಆಜ್ಞೆಯಾಗುತ್ತದೆ. ಅಷ್ಟು ಕೆಲಸ ಮಾಡಿದವಳು 
ಹಟ್ಟಿ ಕಸವನ್ನು ಒಂದು ಮಂಕರಿಗೆ ತುಂಬಿದ ಜಾಗಾಲಿ ನಾದಿನಿಯನ್ನು ಎತ್ತುವುದಕ್ಕೆ 

ಕರೆಯುತ್ತಾಳೆ. “ ನಿಮ್ಮಪ್ಪನ ಮನೆ ಹಾಳಾಗೋಗ, ನಿಮ್ಮಪ್ಪನ ಹಟ್ಟಿ ಆಳೇನೆ ? ” 
ಎಂಬ ಉತ್ತರ ಬರುತ್ತದೆ. ದಂಡಿಗೆ ಹೋದ ಗಂಡ ರಂಗಯ್ಯನ ಪಾದವೇ ಗತಿ ಎಂದು 
ಮಂಕರಿಯನ್ನು ತಲೆಯಮೇಲೆ ಹೊತ್ತುಕೊಂಡುಹೋಗಿ ತಿಪ್ಪೆಗೆ ಸುರಿದು ಬರುತ್ತಾಳೆ. 
ಕೈಗೆ ನೀರು ಕೇಳಿದರೆ , ಬುಡಲಿಲ್ಲ . ತೂತು ಹರಬಿಯನ್ನು ಕೊಟ್ಟು ನೀರು ತರಬೇಕೆಂದು 
ಹೊಳೆಗೆ ಕಳಿಸುತ್ತಾಳೆ. ಹೊಳೆಯ ದಂಡೆಯಲ್ಲಿ ಜಾಗಾಲೆ ತನಗೊದಗಿದ ಸ್ಥಿತಿಗಾಗಿ 
ಕಣ್ಣಿರು ಕೋಡಿಹರಿಸುತ್ತಾಳೆ. ಪಾರ್ವತಿ ಪರಮೇಶ್ವರರು ಪ್ರತ್ಯಕ್ಷವಾಗಿ ಅವಳ 
ಗೋಳುಕೇಳಿ, ಪರಿಹರಿಸಿ, ನಾಳೆ ಇದೇ ಜಾಗಕ್ಕೆ ಬಾ ಎಂದು ಹೇಳಿ ಹರಸಿ ಕಳುಹಿಸಿ 
ಕೊಡುತ್ತಾರೆ. ದೊಡ್ಡ ಹರಬಿಯಲ್ಲಿ ನೀರು ಹೊತ್ತ ಜಾಗಾಲೆ ಮನೆಗೆ ಬಂದು ನಾದಿನಿ 
ಯನ್ನು ಕೆಳಕ್ಕೆ ಇಳುಕೆಂದು ಕೇಳಿಕೊಳ್ಳುತ್ತಾಳೆ ; ರೇಗಿ ಮೇಲೆ ಬಿದ್ದ ಅವಳು ಬಯು 
ಮೋರೆ ತಿರುಗಿಸುತ್ತಾಳೆ. ಅಲ್ಲೇ ಕೂತಿದ್ದ ಮೈದುನ ಹರಬಿಯನ್ನು ಇಳುಕುತ್ತಾನೆ. 
ಇದನ್ನು ಕಂಡ ನಾದಿನಿ ಅತ್ತಿಗೆಯು ಅವಳ ಮೈದುನನಿಗೆ ಬಸುರಾಗಿದ್ದಾಳೆಂದು ಸುದ್ದಿ 
ಹಬ್ಬಿಸುತ್ತಾಳೆ. 

ಹಸಿದು ಬಂದ ಜಾಗಾಲಿಗೆ ಊಟವಿಲ್ಲ. ಅಪವಾದ ತಡೆಯಲಾಗಲಿಲ್ಲ . ರಾತ್ರಿ 
ಹೇಗೋ ಕಳೆದು ಬೆಳಗಾದಾಗ ಹೊಳೆಗೆ ಹೋಗುತ್ತಾಳೆ. ಶಿವಪಾರ್ವತಿಯರ ಮುತ್ತಿನ 
ಪಾಲಕಿ ಇವಳಿಗಾಗಿ ಕಾದಿರುತ್ತದೆ. ಅಲ್ಲಿಂದ, ಕೂತುಕೊಂಡವಳನ್ನು ಆರಂದ ಅಡವಿಯ 
ಒಳಗೆ ತೆಗೆದುಕೊಂಡುಹೋಗಿ ಮುತ್ತಿನ ಅರಮನೆಯನ್ನು ಕಟ್ಟಿಸಿ ಶಿವಪಾರ್ವತಿಯರು 
ಸುಖವಾಗಿ ಇಡುತ್ತಾರೆ. 

. ದಂಡಿನಲ್ಲಿದ್ದ ರಂಗಯ್ಯನಿಗೆ ಕೆಟ್ಟ ಸ್ವಪ್ನ ಬಿದ್ದು , ದೊರೆಯ ಬಳಿಗೆ ಹೋಗಿ 
ಸಂಬಳ ಪಡೆದು ಆರು ತಿಂಗಳ ಪಯಣವನ್ನು ಮೂರು ತಿಂಗಳಲ್ಲಿ ನಡೆದು ಮನೆಗೆ ಬರು 
ನಾಗ ದಾರಿಯಲ್ಲಿ ದನಕಾಯುವ ಮಕ್ಕಳನ್ನು ಹೊಸ ಸುದ್ದಿ ಏನೆಂದು ಕೇಳುತ್ತಾನೆ. 
ಅವರು ದಂಡಿಗೆ ಹೋದ ರಂಗಯ್ಯನ ಹೆಂಡತಿ ಮೈದುನನಿಗೆ ಬಸುರಾದಳೆಂದು ಸುದ್ದಿ 
ಯನ್ನು ಹೇಳುತ್ತಾರೆ. 

ಮನೆಯ ಬಾಗಿಲಿಗೆ ಬಂದರೆ ಹೆಂಡತಿಗೆ ಬದಲಾಗಿ, ತಾಯಿ ಆರತಿ ತರುತ್ತಾಳೆ. 
ನೀನು ತಂದ ಗೌಡಿ ಎಲ್ಲೆಂದು ಕೇಳಿದಾಗ ನೀರಿಗೆ ಹೋಗಿರುವಳೆಂದು ಹೇಳುತ್ತಾಳೆ. 
ಎಲ್ಲೆಲ್ಲಿ ಹುಡುಕಿದರೂ ಹೆಂಡತಿ ಸಿಗಲಿಲ್ಲ. ಬಳೆಯ ಕೇರಿಗೆ ಹೋಗಿ ಬಣ್ಣ ಬಣ್ಣದ ಬಳೆಯ 
ಮಲ್ಲಾರವನ್ನು ಹೆಗಲಿಗೇರಿಸಿ, ಅವುಗಳನ್ನು ಸಾರುತ್ತಾ ಮಾರಿಕೊಂಡು ಹೋಗುತ್ತಾನೆ. 
ದಟ್ಟರಣ್ಯದ ನಡುವೆ ಇದ್ದ ಅರಮನೆಯ ಮುಂದೆಯೂ ಸಾರುತ್ತಾ ಹೋದಾಗ, 
ಜಾಗಾಲೆ ತಾಯಿ ಪಾರ್ವತಿಯನ್ನು ಬಳೆತೊಡಿಸುವಂತೆ ಕೇಳಿಕೊಳ್ಳುತ್ತಾಳೆ. ಬಳೆಗಾರ 
ರಂಗಯ್ಯನನ್ನು ಕರೆದಾಗ ಕಿಟಕಿಯಲ್ಲಿ ಕೈನೀಡುತ್ತಾಳೆ. ಬಳೆತೊಡಿಸುವುದಕ್ಕೆ ಕೈಹಿಡಿದು , 
ಶಾನು ಕೊಟ್ಟಿದ್ದ ಮುದ್ರೆಯುಂಗುರವನ್ನು ಕಂಡ ರಂಗಯ್ಯ ರೋದಿಸುತ್ತಾನೆ. ಶಿವ 
ಪಾರ್ವತಿಯರು ಎಲ್ಲ ವಿಷಯವನ್ನೂ ಆತನಿಗೆ ತಿಳಿಸಿ, ಮಗನನ್ನು ಕೈಗೆ ಕೊಟ್ಟು, ಬಹಳ 


xxviii 

ಬಯಲು ಸೀಮೆಯ ಲಾವಣಿಗಳು 
ವಾಗಿ ಕಷ್ಟ ಪಟ್ಟ ಮಗಳನ್ನು ಮುಂದೆಯಾದರೂ ಸುಖವಾಗಿಟ್ಟುಕೊಂಡಿರು -ಎಂದು 
ಬುದ್ದಿ ಹೇಳಿ ಮಾಯವಾಗುತ್ತಾರೆ. 

ಪುರಾಣದ ಸೀತೆ ಸಾವಿತ್ರಿ ಬ್ರೌಪದಿಯರಂತೆ, ನೂರೆಂಟು ಕಷ್ಟಗಳಲ್ಲಿ ತೊಳಲಿ 
ಬದುಕಿನ ಬಗೆಗಿನ ತಮ್ಮ ಅಸಾಧಾರಣ ಪ್ರಾಮಾಣಿಕ ನಿಷ್ಠೆಯಿಂದಾಗಿ ಉಜ್ವಲ ತೇಜಸ್ಸಿ . 
ನಿಂದ ಬೆಳಗುತ್ತಾ ನಿಲ್ಲುವ ಅನೇಕ ಹೆಣ್ಣು ಮಕ್ಕಳು ನಮ್ಮ ಜಾನಪದ ವಲಯದಲ್ಲಿಯೂ 
ವಿಶೇಷವಾಗಿ ಕಾಣುತ್ತಾರೆ. ಲೌಕಿಕಕಲೌಕಿಕ ಸಂದರ್ಭಗಳು ಸುತ್ತಿಬಳಸಿ ಒಮ್ಮೊಟ್ಟಿಗೆ 
ಸಾಗುವ ಈ ವಾತಾವರಣ ಮಾನವೀಯತೆ ಮಿಡಿಯುವಾಗ ಬರುವ ಭಾವಗೀತಾತ್ಮಕ 
ವರ್ಣನೆಗಳು , ವಿವಿಧ ಘಟನೆಗಳಲ್ಲಿ ಕರಗಿ , ದನಿಬದಲಿಸಿ ಹಾಡುವ ಹಿಮ್ಮೇಳ ಮುಮ್ಮೇಳದ 
ಗರತಿಯರು - ಇವರಿಂದಾದ ಒಂದು ಅಪೂರ್ವಲೋಕವು, ಜಾಗಾಲೆ ಯಂತಹ ಸುರನ್ನು 
ಲಾವಣಿಗಳಲ್ಲಿ ಮಾತ್ರ ಎಲ್ಲೋ ಅಪರೂಪಕ್ಕೆ ಒಮೊಮ್ಮೆ ಎನ್ನುವಂತೆ ಸೃಷ್ಟಿಯಾಗುತ್ತದೆ. 

ಒಬ್ಬರಿಗಟ್ಟಡುಗೆ 
ಗಂಡುಳ್ಳ ಗರತಿಯಾದ ಕಡುಚಲುವೆ ಒಕ್ಕಲಗಿತ್ತಿಯನ್ನು ಸಕಲ ಸಂಪತ್ತುಗಳಿಂದ 
ಕೂಡಿರುವ ದೊರೆಮಗನೊಬ್ಬ ತನ್ನ ಬಲೆಯಲ್ಲಿ ಬೀಳಿಸಿಕೊಳ್ಳುವ ಆಶೆಯಿಂದ ಬರು 
ತಾನೆ. ಮನೆಯಲ್ಲಿ ಯಾರೂ ಇಲ್ಲದ ಹೊತ್ತಿನಲ್ಲಿ ನೀರು ಕೇಳಿದ ಈತನಿಗೆ ಒಕ್ಕಲಗಿತ್ತಿ 
ಹರಿವ ' ಜಲಧಿ' ಯನ್ನು ತೋರುತ್ತಾಳೆ. ಕೆರೆಯ ನೀರು, ಹರಿವ ನೀರು ತನಗೆ ಆಗದೆಂದು 
ಹೇಳಿ “ನೀಕೊಟ್ಟ ನೀರು ಕಡುರುತಿಯು” ಎಂದು ಹಂಬಲಿಸುತ್ತಾನೆ. ನಾಕೊಡುವ 
ನೀರು ಕಡುರುಚಿಯಾಗಿರುವುದೇನೋ ಸರಿ, ನಿನಗಿಂತಲೂ ಸುಂದರನಾದ ನನಪುರುಷ 
ಈ ಸುದ್ದಿ ತಿಳಿದರೆ ನಿನ್ನ ಬೆನ್ನಲ್ಲಿ ಬಿಳಿಯಂಬು ಬಿಡುತ್ತಾನೆಂದಾಗ ಆತ , ತಾನು ತಂದಿ 
ರುವ ಒಡವೆ ವಸ್ತ್ರಗಳನ್ನು ತೋರಿಸಿ ಈಕೆಗಾಗಿ ಯಾವ ತೊಂದರೆಗೂ ಸಿದ್ಧನಾಗಿರುವುದನ್ನು 
ಸ್ಪಷ್ಟಪಡಿಸುತ್ತಾನೆ. 

ದಂಡ ನಾ ಕೊಡುವೆ ಹಿಂಡೆಮ್ಮೆ ಹೊಡಿಸೂವೆ 
ನನ್ನ ಹೆಂಡಿರು ಮಕ್ಕಳ ಕೈಸೆರೆಯ ಕಳುವೇನು | ಈ ಮನೆಯ 

ಕಡುಜಾಣೆ ನನಗೆ ಒಲಿದಾರೆ. 
ತನ್ನ ಆಶೆ ಆಮಿಷಗಳಾವುದಕ್ಕೂ ಬಗ್ಗದಿರುವ ಚಲುವೆಯನ್ನು ಜೋಳದ ಹೊಲಕೆ 
ಕೂಳು ಹೊತ್ತುಕೊಂಡು ಹೋಗುತ್ತಿದ್ದಾಗ, ಅದೇ ತೊಳಕಿನಲ್ಲಿದ್ದ ದೊರೆಮಗ ಮತ್ತೊಮ್ಮೆ 
ಕೆಣಕಿ ಇತ್ತೊಂದ ತುತ್ತ ಸೀದೋರೆ” ಎನ್ನುತ್ತಾನೆ. ಆಕೆ, ಆತನನ್ನು ಇಬ್ಬಂದಿಗಾರ ' 
ನೆಂದು ಬಯ್ಯುತ್ತಾ ಇದು ಒಬ್ಬರಿಗೆ ಅಟ್ಟಿರುವ ಅಡಿಗೆ, ನನ್ನವರು ಒಬ್ಬ ನಿಗೆ ಮಾತ್ರ 
ಧಾರೆಯೆರೆದಿದ್ದಾರೆ ಎನ್ನುವ ಸರ್ವ ಸಮರ್ಪಕವಾದ ಉತ್ತರದಿಂದ ಬಾಯಿ ಮುಚ್ಚಿಸು 
ತಾಳೆ, 

ಮುಂದೆ, ಅವಳ ಗಂಡನ ಸ್ಥಿತಿಗತಿಗಳನ್ನು ಕುರಿತು ಒತ್ತಿ ಹೇಳುತ್ತಾ , ಅವನಿಗಿಂತ 


ಪ್ರಸ್ತಾವನೆ 

xxix 
ಸುಖ ಸಂಪತ್ತಿನಲ್ಲಿರುವ ತನ್ನ ಕಡೆಗೆ ಅವಳ ಮನ ಸೆಳೆಯಲು ಯತ್ನಿಸುತ್ತಾನೆ. ಹೊಲೆ 
ಯನು ನೇದ ಬಟ್ಟೆಯನ್ನು ತಲೆಯ ಮೇಲೆ ಹಾಕಿಕೊಂಡು ಹೊಲ ಉಳುವ ಹುಲ್ಲು ಹಿರಿ 
ಯುವ ಒಕ್ಕಲ ಮಗನನ್ನು ಏನು ತಾನೇ ಮೆಚ್ಚಿದ್ದೀಯ ? ಎಂದು ಪ್ರಶ್ನಿಸಿದಾಗ ಅವಳು 
ಗಂಡನ ಬಗ್ಗೆ ಅಭಿಮಾನದ ಮಾತುಗಳನ್ನೇ ಆಡುತ್ತಾಳೆ. 

ಎಣ್ಣೆಲಿ ಬೆಂದೊ ಹನ್ನೆರಡು ಕಜ್ಜಾಯ 
ಹನ್ನೊಕ್ಕಲು ಮಗ ಶನಿವಾರ | ಉಂಡೆಲೆಯ 

ನೀ ನಾಯಾಗಿ ನೆಕ್ಕು ದೊರೆಮಗನೆ 
ದೊರೆ ಮಗನಿಗೆ ದಿಕ್ಕು ತೋರದೆ ಕೊನೆಯಲ್ಲಿ ತನ್ನ ಮನದ ನೇರ ಇಂಗಿತಕ್ಕೆ ರೂಪು 
ಕೊಡುತ್ತಾ , ನಿನ್ನ ಮುತ್ತಿನ ಜೋತುರವನ್ನು ಒಂದರಗಳಿಗೆ ಹಾಸು, ನಿನ್ನ ಸಂಗಡ ಇದ್ದು 
ಹೋಗುತ್ತೇನೆ ಎನ್ನುತ್ತಾನೆ. ಅತ್ತೆ , ಮಾವ ಬಂಧುಬಳಗ ಮುಕ್ಕಣೇಶ್ವರರು ಒಪ್ಪಿ 
ಒಬ್ಬನಿಗೆ ಮಡದಿಯಾದ ತಾನು ಹೇಗೆ ಈ ಪಾಪಕ್ಕೆ ಇಳಿಯಲಿ, ಹೀಗೆ ಕೇಳುವ ನಿನ್ನ 
ಒಡಲು ಉರಿಯುವುದಿಲ್ಲವೇ ಎಂಬ ನೇರ ಉತ್ತರ ಆಕೆಯಿಂದಲೂ ಎದುರಾಗುತ್ತದೆ. 

ಎಲ್ಲವನ್ನು ಗೆದ್ದ ಗಟ್ಟಿಯಾದ ಗರತಿಯೆಂದು ಒಪ್ಪಿಕೊಂಡ ದೊರೆನಗ ಇನ್ನೇನನ್ನೂ 
ಬಯಸದೆ ಬಲಾತ್ಕಾರ ಪಡಿಸದೆ, ಕೈಯಲ್ಲಿದ್ದ ಬಿಳಿಯೆಲೆಯನ್ನು ನೀಡಿ “ ನನ್ನೂರ ಹಳ್ಳದಿಂ 
ದಾಚೆ ನೆನಕೊಳ್ಳೆ ” ಎಂದು ಅಂಗಲಾಚುವ ಅವನ ಕೊನೆಯ ಬೇಡಿಕೆಯ ಅವಳಿಗೆ 
ಅಸಹ್ಯವಾಗಿ ಕಂಡು , “........ ನನ್ನೂರ| ಹೊಸವಾರಿ ನಿನ್ನ ಮುರಿಯಾಲಿ ” ನೀನೇನೂ 
ನನ್ನ ಬಂಧುವೇ ? ಬಳಗವೇ “ ನಿನ್ಯಾಕೆ ನೆನೆಯಾಲೊ ನನ್ನ ಹಳೆಗೆರನ'' ? ಎಂದು 
ಪ್ರಶ್ನಿಸುತ್ತಾ ಆತನ ಸ್ಥಾನವನ್ನು ನಿರ್ದೇಶಿಸುತ್ತಾಳೆ. 
- ಅಸಾಧಾರಣವಾದ ದೃಢ ನಿಶ್ಚಯದ ಹೆಣ್ಣೆಂದರ ಮುಂದೆ ಎಲ್ಲ ಪ್ರಲೋಭನೆಗಳು 
ಜಳ್ಳಾಗಿ ತೂರುವ ಚಿತ್ರ ಇಲ್ಲಿ ತುಂಬಾ ಪರಿಣಾಮಕಾರಿಯಾಗಿದೆ. ದೊರೆಮಗನ 
ದರ್ಪ ಸಂಪತ್ತು ದೌಲತ್ತುಗಳು ಮತ್ತು ಒಕ್ಕಲಗಿತ್ತಿಯ ಶ್ರದ್ದೆ ಹಾಗೂ ತದೇಕಚಿತ್ರದ 
ನಿಷ್ಠೆ ಪೂರ್ಣ ಭಾವಗೀತಾತ್ಮಕವಾಗಿ ತ್ರಿಪದಿಗಳ ರೂಪದ ಈ ಒಬ್ಬರಿಗಟ್ಟಡುಗೆ 
ಲಾವಣಿಯಲ್ಲಿ ಹೆಚ್ಚು ಸತ್ವ ಪೂರ್ಣವಾದ ಭಾವ, ಭಾಷೆ, ವಿವರಗಳಲ್ಲಿ ಮೂಡಿನಿಂತಿದೆ. 


ಮುಳ್ಳು ಬಿದ್ದಾವೆ ಮುಗಲು 
ಹಿತ್ತಲಿಗೆ ಬಂದ ಹಾವೊಂದನ್ನು ಕಂಡ ಮುಗ್ಗ ಸೊಸೆಯೊಬ್ಬಳು ಚೀರಿಕೊಂಡು 
ಅತ್ತೆಯನ್ನು ಕರೆಯುತ್ತಾಳೆ. ಅದು ಹಾವಲ್ಲವೆಂದು ಹೇಳಿದ ಅತ್ತೆ , ಅದನ್ನು ಹಿಡಿದು 
ಹೆಡಗೆಯಲ್ಲಿ ಕೌಚಿ ಕಣ್ಣು ನಾಲಗೆಯೇ ಮುಂತಾದ ಅವಯವಗಳನ್ನು ಬೇರಡಿಸಿ , ಕಡಿ 
ಕೂದು ಅಡಿಗೆ ಮಾಡುವಂತೆ ಹೇಳುತ್ತಾಳೆ. ಅತ್ತೆಯ ಮಾತುಗಳನ್ನು ಅತ್ಯಂತ ಶ್ರದೆ 
ಯಿಂದ ಪಾಲಿಸಿದ ಸೊಸೆಯು , ಅಡಿಗೆಯಾದನಂತರ ಅಮ್ಮ , ಮಾವಯ್ಯ , ಮೈ 

ದಾಳು ಮುಂತಾದವರನ್ನು ಊಟಕ್ಕೆ ಕರೆದಾಗ ಒಪ್ಪತ್ತು ಉಪವಾಸವಿರುವ ನೆಪಹೇಳಿ 
ಜಾರಿಕೊಳ್ಳುತ್ತಾರೆ. 
- ಸೊಸೆಯು ಅತ್ತಮ್ಮನನ್ನು ಮತ್ತೆ ಈ ಅಡಿಗೆಯನ್ನು ಏನು ಮಾಡಲಿ ಎಂದು 
ಕೇಳಿದಾಗ “ನೀನಾರ ಉಣೇಗೆ' ಎಂದು ಹೇಳುತ್ತಾಳೆ. ಕೊನೆಗೆ ಅದು ಯಾರಿಗೂ 
ಬೇಡವಾದಾಗ “ ನಿನ್ನೇಳೂರಗೌಡರಿಗಿಕ್ಕೆ ” ಎನ್ನುವ ಸೂಚನೆ ಅತ್ತೆಯಿಂದಲೇ ಬರುತ್ತದೆ. 
ಮುಂದಿನ ಕಡೆಗೆ ಈ ಪಾಠದಲ್ಲಿ ನಿರ್ದಿಷ್ಟವಾದ ಪಾತ್ರವಿಲ್ಲ . ಏಳೂರ ಗೌಡರಿಗೆ ಉಣಲಿಕ್ಕೆ 
ಬಿಟ್ಟ ಕಡೆ, ಮುಗಿಲುದ್ದ ಬಿದ್ದ ಮುಳ್ಳಿನ ರಾಣಿಯ ಶ್ರೀಮಂತ ರೂಪಕದೊಡನೆ ಕಡೆ 
ಅಸ್ಪಷ್ಟವಾಗುತ್ತದೆ. ಏನೂ ಅರಿಯದ ಒಬ್ಬ ಮುಗ್ಗ ಹಾಗೂ ಅವಳನ್ನು ಆವರಿಸಿ 
ನಿಂತ ತಾತ್ಸಾರ ಮತ್ತು ಚೆಲ್ಲಾಟದ ಒಬ್ಬಿಬ್ಬ ವ್ಯಕ್ತಿಗಳ ಸುತ್ತಲೂ ಹೆಣೆದಿರುವ ದುರಂತ 
ವಸ್ತುವನ್ನು ಒಳಗೊಂಡಿರುವ ಲಾವಣಿಯೊಂದು ಇಲ್ಲಿ ಅಪೂರ್ಣವಾಗಿ ಕಂಡುಬಂದಿದೆ. 


ಮುತ್ತಿನ ಶೆಟ್ಟಿ 
ಕರಿಯ ಸೀರೆಯನ್ನುಟ್ಟು ಕೆರೆಯ ನೀರಿಗೆ ಹೋದವಳನ್ನು ಕೆರೆಯೇರಿ ಮೇಲೆ ಕೂತ 
ಮುತ್ತಿನಶೆಟ್ಟಿ “ ಮುತ್ತು ಕ್ವಾ ನಾರಿ ಮಲಕೀಗೆ” ಎಂದು ಕೇಳುತ್ತಾನೆ. ಇದು ಹಿಡಿಸದ 
ಹೆಣ್ಣು ಸದ್ದಿಲ್ಲದೆ ಮನೆಗೆ ಬರುತ್ತಾಳೆ. ಬಟ್ಟು ಮುತ್ತನ್ನು ಕೇರುತ್ತಿದ್ದ ಅವಳನ್ನು 
ಮತ್ತೆ ಮುತ್ತು ತೆಗೆದುಕೊಳ್ಳುವಂತೆ ಒತ್ತಾಯಪಡಿಸುತ್ತಾನೆ. ಗಂಡ, ಅತ್ತೆ , ಮಾವ , 
ಮೈದುನ - ಯಾರೂ ಇಲ್ಲದ ಸಮಯದಲ್ಲಿ ಹಾಗೆ ಪರಪುರುಷನೊಬ್ಬನಿಂದ ಮುತ್ತು 
ತೆಗೆದುಕೊಳ್ಳುವುದು ಇವಳಿಗೆ ಸರಿಬೀಳಲಿಲ್ಲ. 

ಮುತ್ತು ಬ್ಯಾಡಯ್ಯ ನನಗೀಗ ಅಂದರೆ 
ಪಟ್ಟೆ ಸೆರಗಿಡದಿ ಎಳತನ್ನಿ | ಅಂದಿನ 

ಸುತ್ತಿ ಮುಂದಲೆಯ ಹಿಡುದಾನು 
ಈ ಬಲತ್ಕಾರದ ಕಾರ್ಯ ಈಕೆಗೆ ಇನ್ನಿಲ್ಲದ ಬೇಸರ ತರುತ್ತದೆ. ದಂಡಿನಲ್ಲಿದ್ದ 
ತನ್ನು ರಾಯರಿಗೆ ಕೂಡಲೇ ಬರಬೇಕೆಂದೂ , ಬೇಗ ಬರದಿದ್ದರೆ ಹೆಣ್ಣು ಹೆರವರಿಗೆ 
ಸಿಕ್ಕುವುದೆಂದೂ ಓಲೆಬರೆದು, ಹಕ್ಕಿ ಕೊರಳಿಗೆ ಕಟ್ಟಿ ಕಳುಹಿಸುತ್ತಾಳೆ. ಇನ್ನು ಗಂಡ 
ಬಂದರೇನು ? ಬರದಿದ್ದರೆ ತಾನೆ ಏನು ? ಅನ್ಯ ಪುರುಷನೊಬ್ಬನ ಅತಿ ಸಲುಗೆಯಿಂದ 
“ ಭಿನ್ನವಾದಾವು ಬಿಡಿಮುತ್ತು ” ಎಂದು ದೀರ್ಘವಾದ ಚಿಂತೆಗೆ ಒಳಗಾಗುತ್ತಾಳೆ. 

ದಂಡಿನಲ್ಲಿದ್ದ ತನ್ನ ರಾಯರುಕೂಡಲೇ ಉದ್ವಿಗ್ನರಾಗಿ ಮನೆಗೆ ಬಂದಾಗ ಕಾಲಿಗೆ 
ನೀರು ಕೊಟ್ಟು ಗಂಧದ ಆರತಿ ಬೆಳಗಿ , ಕಂಬದ ಮರೆಯಲ್ಲಿ ಕೂತು ದುಃಖಿಸುತ್ತಾಳೆ. 
ಏನಾಯಿತು ? ಯಾರಿಂದ ತೊಂದರೆಯಾಯಿತು ? ಯಾರಾದರೂ , ಏನಾದರೂ , ಅಂದಿ 
ದ್ದಾರೆಯೇ ? ಎಂದೆಲ್ಲಾ ತಾಳ್ಮೆಯಿಂದಲೇ ವಿವರ ಕೇಳುತ್ತಾನೆ. ಬೇರೆ ಯಾರಿಂದಲೂ 

xxxi 
ಏನು ತೊಂದರೆಯಾಗಲಿಲ್ಲವೆಂದೂ , ಆಚೆಕೇರಿಯ ಶೆಟ್ಟಿಯ ವರ್ತನೆಯನ್ನು ವಿವರಿಸು 
ತಾಳೆ. 

ನೇರವಾಗಿ ಶೆಟ್ಟಿಯ ಮನೆಗೆ ಹೋದರಾಯರನ್ನು , ಶೆಟ್ಟಿಯು ಹೆಚ್ಚಿನ ಆದರ 
ದಿಂದಲೇ ಸ್ವಾಗತಿಸಿ ಸತ್ಕರಿಸುತ್ತಾನೆ. ಅದಾವುದನ್ನೂ ಸ್ವೀಕರಿಸಲು ಸಿದ್ಧರಿಲ್ಲದ ರಾಯರು 
“ ನಮ್ಮ ನಾರಿಯ ಸಂಗ ನಿನಗೇನು” ಎಂದು ಪ್ರಶ್ನಿಸಿದಾಗ .ಶೆಟ್ಟಿ ಹೌಹಾರಿ, ಈ 
ಬಗೆಯ ಅರ್ಥಗಳಿಗೆಲ್ಲಾ ಅವಕಾಶವಿಲ್ಲವೆಂದು ಹೇಳುತ್ತಾನೆ. 

....ನಿಮ್ಮ ನಾರೀಯು ನನಗೆ ಕಿರಿತಂಗೆ ರಾಯರೆ 
ನಾನ್ಯಾವ ಗಂಗೇಲಿ ಕಳಿಯಾಲೊ 

ಶೆಟ್ಟಿಯಲ್ಲಿ ಯಾವ ದೋಷವನ್ನೂ ಕಾಣದ ರಾಯರು ನಾನಿರುವತನಕ ನಿನಗೆ 
ಭಯಬೇಡವೆಂದು ಮಡದಿಯನ್ನು ಸಮಾಧಾನ ಪಡಿಸುತ್ತಾನೆ. ತನ್ನ ಬಗ್ಗೆ ಅಪಾರ 
ಅಭಿಮಾನದಿಂದ ನಡೆದುಕೊಳ್ಳುವ ಆಕೆಯ ಸ್ವಭಾವವನ್ನು ಕಂಡು ಆನಂದ ಪಡುತ್ತಾನೆ. 

ಗಂಡನಿಲ್ಲದ ಸಮಯದಲ್ಲಿ ಸಂಭವಿಸುವ ಪರಪುರುಷನೊಬ್ಬನ ಅತಿ ಸಲುಗೆಯ ನಡ 
ವಳಿಕೆ , ಆತ ಬೇರಾವ ಆಲೋಚನೆಯೂ ಇಲ್ಲದೆ ಒಡಹುಟ್ಟಿದವಳೊಬ್ಬಳೊಡನೆ ನಡೆದು 
ಕೊಂಡಷ್ಟೆ ಅಕ್ಕರೆಯಿಂದ ಇವಳೊಡನೆಯೂ ನಡೆದುಕೊಂಡಿರುವ ವಿಚಾರ ಕೊನೆಯ 
ವಿವರಣೆಯಿಂದ ಮನದಟ್ಟಾಗುವಿಕೆ - ಇತ್ಯಾದಿಯಾದ ಅತಿಸೂಕ್ಷ್ಮ ಭಾವನೆಗಳನ್ನು ಒಳ 
ಗೊಂಡು ನಿಂತ ಪ್ರಮುಖ ವಸ್ತುವಿನ ಮುತ್ತಿನಶೆಟ್ಟಿ ಲಾವಣಿ ತನ್ನ ದಾರಿಯಲ್ಲಿ ತಕ್ಕ 
ಮುಟ್ಟಿನ ಯಶಸ್ಸನ್ನು ಗಳಿಸಿದೆ. ಪ್ರಸ್ತುತ ಗ್ರಂಥದ ಈ ಪಾಠ ಬಹುಪಾಲು ಶಿಥಿಲವಾಗಿರು 
ನಂತಿದೆ ; ಇದಕ್ಕಿಂತ ಒಳ್ಳೆಯ ಪಾಠಗಳು ನಾಡಿನ ಬೇರೆಬೇರೆ ಭಾಗಗಳಲ್ಲಿ ದೊರೆಯ 
ಬಹುದಾದ ಸಾಧ್ಯತೆಗಳು ಹೆಚ್ಚಾಗಿಯೇ ಇವೆ. 


ಕೊಣವೇಗೌಡ . 
ಇಕ್ಕದ ಮಾರೇಗೌಡನ ಸಂಪತ್ತು ಹೇರಳವಾಗಿದೆ : ಸಾಲಾಗಿ ನಿಂತ ಸಾವಿರ ಕಂಬದ 
ಮನೆಗಳು, ಪ್ರತಿಮನೆಗೂ ಮುನ್ನೂರು ತೊಟ್ಟಿ ಹಾಗೂ ಪಡಸಾಲೆಗಳು. ಬಚ್ಚಲ 
ಕಲ್ಲೂ ಕೂಡ ಬೆಳ್ಳಿ ಬಂಗಾರ. ಅದೂ ಸಾಲದೆ ಮಹಡಿಯಿದೆ. ಮಹಡಿಯ ಮೇಲೆ ಚಿನ್ನದ 
ಕಳಸವೂ ರಾರಾಜಿಸುತ್ತಿದೆ. ರಾಮಲಕ್ಷಣ ಎನ್ನು ವ ತುಂಬಿದ ಕಣಜಗಳು ಉಂಟು. 
ಆದರೂ ಗೌಡ ಮತ್ತು ಆತನ ಮಡದಿಯ ಊಟ: ಮೂರು ವರ್ಷಕ್ಕಿಂತಲೂ ಹಿಂದಿನ 
ಹಳೆಯ ನುಗ್ಗಿದ ಜೋಳವನ್ನು ಲೆಕ್ಕಹಾಕಿ ಮೂರು ಪಡಿ ತೆಗೆದುಕೊಳ್ಳುತ್ತಾರೆ. 
ಕೋಳಿಕೊಕ್ಕರೆ ತಿನ್ನುತ್ತವೆಂದು ಬಿಸಿಲಿಗೆ ಹಾಕುವ ಗೋಜಿಗೂ ಹೋಗುವುದಿಲ್ಲ. 
ಹಾಗೆಯೇ ಬೀಸಿ , ಅಂಬಲಿ ಕಾಸಿ ಬಿಟ್ಟಿಯಾಗಿ ಸಿಗುವ ಮೂರು ಮಂಕರಿ ಮುದಿಯಾದ 
ಅಣ್ಣೆ ಸೊಪ್ಪು ತಂದು ಉಪ್ಪಿಲ್ಲದೆ ಬೇಯಿಸಿ ತಿನ್ನುತ್ತಾರೆ. 

ಏಳುಬೆಟ್ಟದಮೂಲೆಯಲ್ಲಿ ಯಾರಿಗೂ ಕಾಣದ ಜಾಗದಲ್ಲಿ , “ಕಂದಾಯ ಇಲ್ಲ 

ಕಾಣಿಕೆ ಇಲ್ಲ'' ಎಂದು ಹಿಗ್ಗಿದ ಕೊಣವೇಗೌಡ ದೊಡ್ಡದಾಗಿ ಹೊಲಮಾಡಿ, ಮೂರು 
ಖಂಡುಗ ಜೋಳ ಬಿತ್ತುವ ಕಡೆಗೆ ಮೂರು ಪಡಿಯನ್ನು ಮಾತ್ರ ಬಿತ್ತುತ್ತಾನೆ. ಹಕ್ಕಿ 
ಪಕ್ಷಿಗಳು ಬರದಂತೆ ಕಹಳೆ , ನಗಾರಿಗಳನ್ನು ಹೊಡೆಸಿ ಮಾರಿಗೊಂದು ಕಾಳು ಚೆಲ್ಲುತ್ತಾನೆ. 
ಅದೂ ದಟ್ಟವಾಯಿತೆಂದು ಆಯ್ದುಕೊಳ್ಳುತ್ತಾನೆ. ಬೇಸಿಗೆಯ ಬಿಸಿಲಲ್ಲಿ ಬಿತ್ತಿದ ಈ 
ಜೋಳಆಗುವುದೋ ಹೋಗುವುದೋ ಎನ್ನುವ ಭಯದಲ್ಲಿದ್ದಾಗ ಗೌಡ ಕಟ್ಟಿದ ಅರ್ಧ 
ಕಾಸು ಕೀಲು ಕಾಸುಗಳ ಮುಡಿಪು ಹಾಗೂ ಹೊತ್ತ ಹರಕೆಯ ಫಲವಾಗಿ ಪರಮೇಶ್ವರನ 
ಕರುಣೆಯಿಂದ ನಾಡಿಗಿಲ್ಲದ ಮಳೆ ಹೂದು, ಸೀಮೆಗಿಲ್ಲದ ಬೆಳೆ ಬೆಳೆಯುತ್ತದೆ. 

ಶಿವನು ಕೊಣವೇಗೌಡನನ್ನು ಪರೀಕ್ಷಿಸುವ ಆಶೆಯಿಂದ ಬರುತ್ತಾನೆ. ಗೌಡನು 
ಜೋಳದ ತೆನೆಗಳಿಗೆ ಬಟ್ಟೆ ಕಟ್ಟಿದ್ದಾನೆ. ಹೊಲದ ಸುತ್ತ ಮುಳ್ಳು ಎಳೆದಿದ್ದಾನೆ. ಇರುವೆ 
ಗಳು ಬರುತ್ತವೆಂದು ಸುತ್ತಲೂ ಮೂರು ಕಂದಕಗಳನ್ನು ತೆಗೆಸಿ ಬೆಂಕಿಯ ರಾಶಿಯನ್ನು 
ಸುರಿದಿದ್ದಾನೆ. ಹುಲ್ಲೆ ಸಾರಗಗಳಿಗೂ ಅವಕಾಶವಿಲ್ಲದಂತೆ ಮಾಡಿ ಎಂಟಾಳುದ್ದದ 
ಅಟ್ಟಣೆಯ ಮೇಲೆ ನಿಂತು ಕವಣೆ ಕಲ್ಲು ಬೀಸಿ ಹದ್ದು ಕಾಗೆಗಳನ್ನು ಅಟ್ಟುತ್ತಿದ್ದಾನೆ. 
ಕಾವಿ ಕಮಂಡಲು ಜೋಳಿಗೆಗಳ ಸಮೇತ ಮುದಿಮುದಿ ಜಂಗಮನರೂಪದಲ್ಲಿ ಶಿವನು 
ಗೌಡನಿದ್ದ ಹೊಲದ ಬಳಿಗೆ ಬಂದು, ಹನ್ನೆರಡು ದಿನಗಳಿಂದ ಅನ್ನಾಹಾರಗಳಿಲ್ಲದ ತನಗೆ 
ಒಂದು ತೆನೆ ಜೋಳವನ್ನಾದರೂ ಭಿಕ್ಷೆ ಕೊಡಬೇಕೆಂದು ಬೇಡುತ್ತಾನೆ. . 

ಹೋಗೊ ಹೋಗೊ ನೀ ಹುಚ್ಚು ಜಂಗಮಯಾ 
ಹೊಲದಾ ಗೌಡ ಊರಿಗೋಗ್ಯವನೆ 
ಅವನ ಮನೇನಾ ಸಂಬಳದಾಳಂ | 

ಅವನ ಮನೇನಾ ಜೀತದ ಆಳು : 
ಎಂದು ಹೇಳಿ, ಊರಿನಲ್ಲಿ ತನ್ನ ಹೆಂಡತಿಯಿರುವುದಾಗಿ ಹೇಳಿ, ಅವಳ ಎಣ್ಣೆ ಕಾಣದ 
ತಲೆಯ , ಕೊಳೆಯಿಂದ ಕೂಡಿದ ಬಟ್ಟೆಯ , ಮುಂಗೈ ಗಾತ್ರದಮೂಗಿನ ಗುರುತುಗಳನ್ನು 
ಹೇಳುತ್ತಾ ಅಲ್ಲಿಗೆ ಹೋಗುವಂತೆ ಕಳುಹಿಸುತ್ತಾನೆ. 

ಅವಳೋ “ ಬತ್ತ ಕುಟ್ಟುತಾಳೆ, ಹೊಟ್ಟು ಮುಕ್ಕುತಾಳೆ | ನಾಯಿಯಂಗೆ 
ನಾಡುತ್ತಾಳೆ” ಬೇಡುವ ಶಿವನನ್ನು ತಾನು ಮನೆಯ ಒಡತಿಯಲ್ಲವೆಂದೂ , ಜೀತ 
ದಾಳೆಂದೂ ಗಂಡನ ಮಂತ್ರವನ್ನೇ ಹೇಳಿ ಹಿಂದಕ್ಕೆ ಕಳುಹಿಸುತ್ತಾಳೆ. ಮುದಿಜಂಗಮನ 
ಸವಾರಿ ಮತ್ತೆ ಹೊಲದ ಕಡೆಗೆ ಮುಖ ಮಾಡುತ್ತದೆ. ಇದನ್ನು ಕಂಡ ಗೌಡ, ಆ 
ರಾಳುದ್ದದ ಅಟ್ಟಣೆಯನ್ನು ತೆಗೆದು, ಎಂಟಾಳುದ್ದದ ಕಂದಕವನ್ನು ದಾಟಿ ಅರಣ್ಯ ಬಿದ್ದು 
ಓಡುತ್ತಿರುತ್ತಾನೆ. ಮುದಿಜಂಗಮನು ಬೆನ್ನಟ್ಟುತ್ತಾನೆ. ಕೊಣವೇಗೌಡ ನಿಂತು, 
ಮನೆಗೆ ಇಬ್ಬರೂ ಒಟ್ಟಿಗೆ ಹೋಗುವುದು ಮನೆಯ ಗರತಿ ಒಳ್ಳೆಯವಳಲ್ಲದ ಕಾರಣ ಸರಿ . 
ಯಲ್ಲವೆಂದೂ , ತಾನು ಮುಂದುಗಡೆಯಿಂದ ಮೊದಲು ಹೋದನಂತರ ನೀವು ಹಿಂದು 
ಗಡೆಯಿಂದ ಬನ್ನಿರಿ ಎಂದು ಹೇಳಿ ಹೊರಡುತ್ತಾನೆ. 

* ಗಂಡ ಹಸಿದಿದ್ದಾನೆಂದು ಗೌಡಸಾನಿ ಕೈಗೆ ನೀರು ತರುತ್ತಾಳೆ. ಆತುರದಲ್ಲಿದ್ದ 
ಗೌಡ ಮುದಿಜಂಗಮನ ಕಾಟವನ್ನು ತಿಳಿಸಿ ಒಂದು ಉಪಾಯ ಹೇಳುತ್ತಾನೆ. ಅದರ 
ಮೇರೆಗೆ ಎಲ್ಲವೂ ಬೇಗ ಬೇಗ ಸಿದ್ದವಾಗುತ್ತದೆ. ಗೌಡ ಸತ್ತಂತೆ ಬಿದ್ದುಕೊಂಡ. 
ಚಾಪೆಯಲ್ಲಿ ಸುತ್ತಿ ಬೆಲ್ಲದ ನೀರು ಚಿಮುಕಿಸಿದಾಗ ನೊಣ ಮುತ್ತಿಕೊಂಡವು. ಕಣ್ಣಿಗೆ 
ಕಾರದ ಪುಡಿಯನ್ನು ಚೆಲ್ಲಿಕೊಂಡು ಗಂಡ ಸತ್ತನೆಂದು ದೊಡ್ಡದಾಗಿ ಬಾಯಿಬಿಟ್ಟು ಗೌಡ 
ಸಾನಿ ಗೋಳಾಡಲು ಪ್ರಾರಂಭಿಸುತ್ತಾಳೆ. 

ಬೇಡುವುದಕ್ಕೆ ಬಂದ ಜಂಗಮನಿಗೆ ತನ್ನ ' ಕಷ್ಟ ' ವನ್ನು ತೋಡಿಕೊಳ್ಳುತ್ತಾಳೆ. 
ಜಂಗನು ಇನ್ನು ಮೊಂಡತನದಿಂದ ತನ್ನ ಚಿಕಿತ್ಸೆಗಳ ಮೂಲಕ ಸತ್ಯಗೌಡನನ್ನು ಬದುಕಿ 
ಸುವ ಭರವಸೆಯಿತ್ತು -ಮೂರು ಮಂಕರಿ ಬೆರಣಿ ತರಿಸಿ, ನಡುಮನೆಯಲ್ಲಿ ರಾಶಿಹಾಕಿ 
ಕೆಂಪಗೆ ಕಾಯಿಸಿದ ಮೂರು ಬರಗುಳ'ಗಳನ್ನು ತೆಗೆದುಕೊಂಡು ಗೌಡನ ಮೈ ಮೇಲೆ 
ಜನಿವಾರದ ಬರೆ ಎಳೆಯುತ್ತಾನೆ : ಕೆಂಪಗೆ ಕಾಸಿದ ರಾಮಗುದ್ದಲಿಯನ್ನು ಮೂಗಿನ 
ಮೇಲಿಟ್ಟಾಗ ಅದೂ ಸುಟ್ಟು ಮಾಯವಾಗುತ್ತದೆ. ಆನೆಯ ಕಾಲಿಗೆ ಜುಟ್ಟು ಕಟ್ಟಿಸಿ, 
ಊರು ಮೂರು ಸುತ್ತು ಎಳೆದಾಡಿಸುತ್ತಾನೆ. ಮುಳ್ಳು ಕಲ್ಲುಗಳಿಗೆ ಇಷ್ಟಿಷ್ಟು ಮಾಂಸವಾಗಿ 
ರಕ್ತ ಹರಿಯುತ್ತಿದ್ದರೂ ಬದುಕಿರುವ ಸುಳಿವು ಸಿಕ್ಕಿದಲ್ಲಿ ಜೋಳದ ತೆನೆ ಕೊಡಬೇಕಾಗು 
ತದೆ ಎಂದು, ಎಲ್ಲವನ್ನು ಸಹಿಸಿಕೊಳ್ಳುತ್ತಾನೆ. 

ಹೇಳಿ ಮಾಡಿಸಿದ ಮೊಂಡುತನದ ಪ್ರತಿರೂಪವಾದ ಮುದಿಜಂಗನು ಕೊನೆಯ 
ಚಿಕಿತ್ಸೆಗೆ ಅಣಿಯಾಗುತ್ತಾನೆ. ಆಳುದ್ದ ಗುಂಡಿ ತೆಗೆಸಿ, ಎತ್ತಲಾರದ ದೊಡ್ಡ ಕಲ್ಲನ್ನು 
ಕಷ್ಟದಿಂದ ಎತ್ತಿ ತಲೆಮೇಲಿಟ್ಟು ಕೊಂಡು “ ಮಾತಾಡುತೀಯೋ ತಲೆಮ್ಯಾಲ್ಲಾ ಕಲೊ ? ” 
ಎಂದು ಗದರಿಸಿ ಕೇಳುತ್ತಾನೆ. 

ಕಣ್ಣು ಬಿಟ್ಟು ತಾ ನೋಡಿದ ಗೌಡ 
ತಲೆಮ್ಯಾಲಾಕಿದರೆಸಯ್ತಿನಿ 
- ಜ್ವಾಳದ ತೆನೆ ಕೇಳದೆ ಹೋದರೆ 

ತಾನು ಆದರೆ ಮಾತಾಡುತೀನಿ 
ಎಂದು ಹೇಳುವ ಕೊಣವೇಗೌಡನಿಗೆಕೊನೆಗೂ ದಾನ ಕೊಡುವ ಮನಸ್ಸೇ ಹುಟ್ಟ 
ಲಿಲ್ಲ . ಬೇಸತ್ತ ಶಿವ “ನಿನ್ನ ಜ್ವಾಳದ ತೆನೆ ಹಾಳಾಗಿಹೋಗ” ಅದು ಯಾರಿಗೆ ಬೇಕು ? 
ನಿನ್ನಂತಹವನು ಈ ಭೂಮಿಯಲ್ಲಿದ್ದರೆ ಉಳಿದವರೂ ಅದನ್ನೇ ಕಲಿಯುತ್ತಾರೆಂದು, ಬುದಿ 
ಹೇಳಿ, ಇಲ್ಲಿ ಇರಗೊಡದೆ, ಇದಾದ ಮೂರನೆಯ ದಿನದ ಮಧ್ಯಾಹ್ನದ ಸಮಯಕ್ಕೆ ಸರಿ 
ಯಾಗಿ ಕೈಲಾಸಕ್ಕೆ ಕರೆಸಿಕೊಳ್ಳುತ್ತಾನೆ. 

ಹೆಣದ ನಟನೆಯ ಭಂಗಿಯಲ್ಲಿ ಬಾಯಿಗೆ ಹಾಕಿದ ಹಿಡಿಯಕ್ಕಿಯನ್ನು ಸದ್ದಿಲ್ಲದೆ 
ನುಂಗಿ , ದಾಸಯ್ಯನ ವೇಷದ ಕೊಡಗಿನ ಮಾರಿಯಿಂದ ಬರಗುಳದ ಬರೆ ತಿಂದು, ಬುದ್ಧಿ 
ಕಲಿಯುವ ಗೌಡನ ಕರುಣಾಜನಕ ಸ್ಥಿತಿಯ ವರ್ಣನೆಯನ್ನೊಳಗೊಂಡ ಕೊಣವೇ 

ಬಯಲು ಸೀಮೆಯ ಲಾವಣಿಗಳು 
ಗೌಡ ಲಾವಣಿಯ ವಸ್ತು ಸಾಮಾನ್ಯವಾಗಿ ಸುಪರಿಚಿತವಾಗಿದೆ. ಪ್ರಸ್ತುತ ಸಂಕಲನದ 
ಪಾಠದಲ್ಲಿ , ವಿವಿಧ ಕಲಾವಿದರ ಕೈ ಬದಲಾವಣೆಯಿಂದ, ಕತೆಯ ವಸ್ತು ಕೇಂದ್ರಕ್ಕೆ ಹೆಚ್ಚಿನ 
ಒತ್ತುಬಿದ್ದು ಗೌಡನ ಪರಮಾವಧಿ ಜೀನತನವನ್ನು ಅತ್ಯಂತ ಶಕ್ತ ರೀತಿಯಲ್ಲಿ ಬಯಲಿ 
ಗೆಳೆಯುವ ಪ್ರತಿಮೆಗಳ ಸರಮಾಲೆಯನ್ನೇ ಕಾಣಬಹುದು. ನಗೆಯ ಹೊಳೆಯಲ್ಲೇ 
ತೇಲಿಸುವ ಇಷ್ಟು ಸಶಕ್ತವಾದ ಲಾವಣಿ ಕನ್ನಡದಲ್ಲಿ ಬಹುಶಃ ಬೇರೊಂದು ಇದ್ದಂತಿಲ್ಲ. 
ಹರಿಹರನ ರಗಳೆಗಳ ಲಯ , ವಿನ್ಯಾಸ, ಧಾಟಿಗಳಲ್ಲಿ ಹರಿಹೋಗುವ ಈ ಲಾವಣಿ ಈ 
ಹೊತ್ತಿಗಾಗಲೇ - ಗೌಡನನ್ನು ಪರೀಕ್ಷಿಸಲು ಬರುವ ಕೊಡಗಿನ ಮಾರಿಗೆ ಬದಲಾಗಿ ಅದೇ 
ಹರಿಹರನ ಬಹುಪಾಲು ರಗಳೆಗಳ ಮುದಿಮುದಿ ಜಂಗಮನಾಗಿ ಪ್ರವೇಶಮಾಡಿ, ಕುಣಿದು 
ಕುಪ್ಪಳಿಸಿ ನಾಟಕೀಯವಾಗಿ ಭಕ್ತರನ್ನು ಒರೆಗೆ ಹಚ್ಚುವ ಮೊಂಡು ಶಿವನ ತದ್ರೂಪ 
ಪಾತ್ರವೊಂದನ್ನು ಹೊಂದಿರುವುದು ಪರಮಾಶ್ಚರ್ಯದ ಸಂಗತಿಯಾಗಿದೆ. 

ಕೊಡಗಿನ ಮಾರಿಗೂ ಕೊಣವೇಗೌಡನಿಗೂ ಅತ್ಯಂತ ಹತ್ತಿರದ ನಂಟು. ಆಕೆ 
ಆತನ ಕುಲದೇವತೆಯೇ ಇರಬೇಕು. ಹಿಂದಿನ ಪಾಠಗಳಲ್ಲಿ ದಾಸಯ್ಯನವೇಷದಿಂದ 
ಆಕೆಯೇ ಬಂದು ಭಕ್ತನಿಗೆ ಬುದ್ದಿ ಕಲಿಸಿ ಹೋಗುತ್ತಾಳೆ. ಈ ಹೊಸ ಪಾಠದ ಪ್ರಕಾರ 
ಮಾರೇಗೌಡ' ಎಂಬುದೂ ಕೂಡ ಆತನ ಇನ್ನೊಂದು ಹೆಸರೆಂಬುದನ್ನು ಮಾರೆಗೌಡನ 
ಮನೆಸಂಪತ್ತು ....” ಎಂದು ಆರಂಭವಾಗುವ ಮೊದಲ ಸಾಲು ಮತ್ತು ನಡುನಡುವೆ 
ಕಾಣಿಸಿಕೊಳ್ಳುವ ( ಅಂತವನಲ್ಲೇ ಮಾರೇಗೌಡ' ಅಂತವನಿ ಕೊಣಮೇಗೌಡ....? 
ಮುಂತಾದ ಉದ್ದಾರ ವಾಕ್ಯಗಳೂ ಸಿದ್ದ ಪಡಿಸುತ್ತವೆ. ಅಲ್ಲದೆ ಗೌಡ, ಮುದಿ ಜಂಗಮ 
ನಿಗೆ ಹೆಂಡತಿಯ ಗುರುತು ಹೇಳುವಾಗಿನ “....ಕ್ಯಾರೆಹಲ್ಲಿನ ಕೊಡದ ಮಾರಿ.... ” ಎನ್ನುವ 
ಕಡೆಯ 'ಕೊಡದ ಮಾರಿ' ಪದವು ಹಾಡುಗಬ್ಬದ ಛಂದದ ನಡಿಗೆಯ ಇಕ್ಕಟ್ಟಿನಲ್ಲಿ ನಿದ್ದಿ | 
ಮಿದುಕಲ್ಪಟ್ಟ 'ಕೊಡಗಿನ ನಾರಿ' ಪದದ ಬೇರೆ ರೂಪವಿರಬೇಕೆಂದೂ ಊಹಿಸುವ 
ಸಾಧ್ಯತೆಗಳಿವೆ . 

ಅಂತೂ ಕೊಣವೇಗೌಡ - ಕೊಡಗಿನ ಮಲೆಸಾಲಿನ ಅಂಚಿಗೆ ಸೇರಿದಂತೆ ಇರುವ 
ಬಯಲುಸೀಮೆಯ ಬೆಟ್ಟದಪುರದ ಸುತ್ತಿನ, ಕೊಡಗಿನ ಮಾರಿದೇವತೆಗೆ ನಡೆದುಕೊಳ್ಳು 
ತಿದ್ದ ಕುರುಬಕುಲದ ಶ್ರೀಮಂತ ಒಕ್ಕಲೊಬ್ಬನಾಗಿರಬೇಕು. ಈ ಊಹೆಗೆ ಪುಷ್ಟಿ 
ಕೊಡುವ ಐತಿಹ್ಯವೊಂದು ಕೂಡ ದೊರಕಿದೆ . ತನ್ನ ಜೋಳದ ರಾಶಿಯಲ್ಲಿನ ಇಲ 
ಕೊಂದನ್ನು ಹೊತ್ತ ಇಲಿಗಾಗಿ ಕೊಣವೇಗೌಡ ಆ ಭಾಗವನ್ನೆಲ್ಲಾ ಅಗೆದು, ಬೆಟ್ಟದ 
ಪುರದ ಬೆಟ್ಟದ ಮಲ್ಲಯ್ಯನ ಗುಡಿಯೂ ಕುಸಿದು ಬೀಳುವ ಮಟ್ಟಕ್ಕೆ ಅಗೆದುಬಿಟ್ಟನಂತೆ ; 
ಕೊನೆಗೆ ಮಲ್ಲಯ್ಯನ ಎಚ್ಚರದಿಂದ ಸಿಕ್ಕಿದ ಇಲಿಯಿಂದ ಆ ಜೋಳದ ಇಲಕನ್ನು ಪಡೆದ 
ನಂತೆ. ಈಗಲೂ ಈ ಬೆಟ್ಟದಲ್ಲಿ ಕೊಣವೇಗೌಡನ ಗುಡಿ ಇದ್ದು , ಅವನಿಗೆ ರಾಗಿ 
ಮುದ್ದೆ ಹಸಿಯವರೆಕಾಳು ಸಾರಿನ ಎಡೆಯಂತೆ. ಹಾಗೆಯೇ ಕಡು ಜಿಪುಣತನ ಹೊಂದಿ 
ರುವವನನ್ನು 'ಕೊಣವೇಗೌಡ' ಎಂದು ಕರೆಯುವ ಪದ್ಧತಿ ಕೊಡಗಿನಲ್ಲಿ ಹೆಚ್ಚು ಬಳಕೆ 
ಯಲ್ಲಿರುವುದನ್ನು ಇಲ್ಲಿ ನಾವು ಸ್ಮರಿಸಿಕೊಳ್ಳಬಹುದು. 

ಕೃಷ್ಣ ಕೊರವಂಜಿ 


ಬಾಸೆಯ ಬಗುತಲಿ ತಗುದಾನು ಕೃಷ್ಣ 
ಪಟ್ಟಣ ಸೀರಿಗಳ ಬೇಗನೆ ಉಟ್ಟು 
ಆಭರಣದೊಡಬೆಲ್ಲ ಮೈತುಂಬ ಧರಿಸಿ 
ಮೂಗಿಗೆ ಮೂಗುತಿ ಮುದ್ದಾಗಿ ಧರಿಸಿ 

ಹವಳ ಚಿನ್ನದ ಹಾರಕೊರಳಿಗೆ ಹಾಕಿ 
ಈ ಹೊಸ ಹೆಣ್ಣಿನ ಅಲಂಕಾರದ ಕೊರವಂಜಿಯಾಗಿ, ಮಾಯದ ಮಗುವೊಂದನ್ನು 
ಬೆನ್ನಲ್ಲಿ ಬಿಗಿದುಕೊಂಡು ಕೊರವಿ ಗೂಡೆ ಮತ್ತು ಕಣಿ ಹೇಳುವ ಗಿಲಕಿ ಸಮೇತ ಕೃಷ್ಣ , 
ರುಕ್ಕಿಣಿಯ ಮನೆಮುಂದೆ “ ಕಣಿ ಹೇಳೊ ಕಣಿ ” ಅಂತ ಸಾರುತ್ತಾ ಹೊರಡುತ್ತಾನೆ. 

ರುಕ್ಕಿಣಿಯ ದಾದಿಯರು ತಮ್ಮ ಒಡತಿಯ ಆಜ್ಞೆಯ ಮೇರೆಗೆ ಕೊರವಂಜಿಯನ್ನು 
ಕರೆತರುತ್ತಾರೆ. ಮತ್ತಿನ ಗದ್ದುಗೆಯಿಳಿದು ರತ್ನಗಂಬಳಿ ಹಾಸಿ ಕೂತ ರುಕ್ಕಿಣಿ, ಕೊರ 
ನಂಜಿಯ ಊರು ಕೇಳಿದಾಗ “ ಅಂಕನ ತೆಂಕನ ಘೋರ ಮಲೆಯಾಳು .... ” ಎಂದು 
ಹೇಳುತ್ತಾ ಪ್ರಪಂಚವನ್ನೆಲ್ಲಾ ಸುತ್ತಿ ಬಂದುದಾಗಿ ವಿವರಿಸುತ್ತಾಳೆ. 

ಕೇವಲ ಮುತ್ತು ರತ್ನ ಹವಳ ಮಾಣಿಕ್ಯಗಳೂ ತನಗೆ ಮುಖ್ಯವಲ್ಲವೆಂದು ಹೇಳಿ 
ಮಾಯದ ಮಗುವಿನ ಹಣೆಮುಟ್ಟಿ ಆಣೆಯಿಡುತ್ತಾಳೆ. ಆದರೂ ರುಕ್ಕಿಣಿ ಅವಳ ಮಗು 
ವಿಗೆ ಉಂಗುರ ಮಾಡಿಸಿಕೊಡುವುದಾಗಿಯೂ , ಕೊರವಂಜಿಗೆ ಅಪರಂಜಿಯ ಬಳೆಗಳನ್ನು 
ಕೈ ತುಂಬಾ ಮೆಚ್ಚಾಗಿ ಕೊಡುವುದಾಗಿಯೂ ಮಾತು ಕೊಡುತ್ತಾಳೆ. 

- ಕೈನೋಡಿ ಕೊರವಂಜಿ ಕಣಿಹೇಳುತ್ತಾಳೆ. ಕೃಷ್ಣನಲ್ಲಿ ಅವಳ ಮನಸ್ಸು ನಾಟಿರು 
ವುದನ್ನೂ , ಆ ಕಾರ್ಯ ಖಂಡಿತವಾಗಿಯೂ ಬೇಗ ಸಿದ್ದಿಸುವುದನ್ನೂ ಹೇಳಿ ಇವತ್ತು 
ಅಥವಾ ನಾಳೆ ಕೃಷ್ಣ - ಬರುತ್ತಾನೆಂದೂ , ಯಾವ ಅನುಮಾನವೂ ಬೇಕಿಲ್ಲವೆಂದೂ 
ಹೇಳುತ್ತಾ ಹೇಳುತ್ತಾ ಕೊರವಂಜಿ ಮುಂದುವರಿಯುತ್ತಿದ್ದಂತೆಯೇ ಅದು ಹೆಂಗಸಿನ 
ದನಿಯಲ್ಲಿ ಗಂಡಸಿನ ದನಿಯೆಂದು ಗೊತ್ತಾದ ರುಕ್ಕಿಣಿ ನಾಚಿ, ಕೈ ಕಿತ್ತುಕೊಂಡು 
ಕೋಣೆ ಸೇರುತ್ತಾಳೆ. 

ಹೆಂಗಸರ ನಾಚಿಕೆಯನ್ನು ಕೆಡಿಸಬಾರದೆಂದು ಮಾಯವಾಗಿ ತನ್ನ 'ಗೋಪಿಕಾಪುರಿ ' 
ಪಟ್ಟಣವನ್ನು ಸೇರಿದ ಕೃಷ್ಣ - ಕೊನೆಗೆ ನಿಜರೂಪಿನಲ್ಲಿಯೇ ಬಂದು , ರುಕ್ಕಿಣಿಯನ್ನು 
ವೈಭವದಿಂದ ಮದುವೆಯಾಗುತ್ತಾನೆ. 

ಕೊರವಂಜಿ ರೂಪಿನಲ್ಲಿದ್ದ ಕೃಷ್ಣನ ವೇಷಭೂಷಣ , ಕಣಿ ಹೇಳುವ ಯಾರೋ 
ನಾಡಾಡಿ ಕೊರವಂಜಿಯೆಂದೇ ನಂಬಿದ ರುಕ್ಕಿಣಿ ತನ್ನ ಮನಸ್ಸಿನ ಗಮನವನ್ನೆಲ್ಲಾ 
ಕೇಂದ್ರೀಕರಿಸಿ ಕೃಷ್ಣ ಕಾತುರವಾದ ಮನಸ್ಸಿನ ಗೊಂದಲದ ಪರಿಹಾರಕ್ಕಾಗಿ ಮೊರೆಹೊಕ್ಕಿ 
ರುವುದು , ತಾನು ಬಯಸಿದ ಇನಿಯನೇ ಕೊರವಂಜಿಯ ರೂಪಿನಲ್ಲಿದ್ದು ತನ್ನ 

ಬೆರೆಯುತ್ತಿದ್ದಾನೆಂದು ತಿಳಿದಾಗ ನಾಚಿ, ಕೈ ಕಿತ್ತುಕೊಳ್ಳುವಿಕೆ ಮುಂತಾದ ಮನೋಹರ 
ವಾದ ಚಿತ್ರಗಳುಳ್ಳ ಕೃಷ್ಣ ಕೊರವಂಜಿ ಪೌರಾಣಿಕ ವಸ್ತುವನ್ನು ಹೊಂದಿರುವ ನಮ್ಮ 
ಗಮನಾರ್ಹ ಲಾವಣಿಗಳಲ್ಲಿ ಒಂದಾಗಿದೆ. 


ಮಳೆರಾಯ 
ಅನ್ಯಾಯಕಾರ ಮಳೆರಾಯ , ತನ್ನ ಹನ್ನೆರಡು ಮಕ್ಕಳು ಮತ್ತು ಹೆಂಡತಿ 
ದೇವಮ್ಮನನ್ನು ಮರೆತು ಸೂಳೆಯಮನೆಗೆ ಹೋಗಿ ತಂಗುತ್ತಾನೆ. ಇಲ್ಲಿ ಬರಗಾಲ 
ಬಂದು " ನಾಯಿ ತಿನ್ನು ತವಡು ನಾರೀರು ತಿನ್ನುತಾರೆ ” ದೇವನ್ನು ತನ್ನ ಹನ್ನೆರಡು 
ಮಕ್ಕಳನ್ನೂ ತಿರಿದು ತಂದು ಸಾಕುತ್ತಿರುತ್ತಾಳೆ. ಮನೆಗೆ ಬಂದ ಗಂಡನಿಗೆ ದೇವನ್ನು ಇದು 
ತರವಲ್ಲವೆಂದು ನಾನಾ ಬಗೆಯಿಂದ ಹೇಳಿದರೂ ದೇವೇಂದ್ರ ಆ ಗಳಿಗೆಯಲ್ಲಿ ಮಾತ್ರ 
ಅದನ್ನೆಲ್ಲಾ ಕೇಳಿ ಅಲ್ಲೇ ಮರೆತುಬಿಡುತ್ತಾನೆ. 
- ಹಿಂದಿರುಗಿ ಸೂಳೆಯ ಮನೆಗೆ ಹೋದದೇವೇಂದ್ರನಿಗೆ, ಆತನ ಮಡದಿಯ ಮನೆಗೆ 
ಹೋಗಿ ಬರುತ್ತಿರುವುದನ್ನು ತಿಳಿದ ಆಕೆ ಬಾಗಿಲು ತೆಗೆಯುವುದಿಲ್ಲ . ಬಗೆಬಗೆಯ 
ಮುದ್ದಿನ ಮಾತುಗಳನ್ನು ಹೇಳಿ, ಹೆಂಡತಿಯ ಮನೆಗೆ ಹೋಗಲಿಲ್ಲವೆಂದೂ ದೊಡ್ಡ ಮಳೆ 
ಬಂದು ಅರ್ಧ ದಾರಿಯಿಂದಲೇ ಹಿಂದಿರುಗಿ ಬಂದೆನೆಂದೂ ಸುಳ್ಳು ಹೇಳಿದಾಗ ಬಾಗಿಲು 
ತೆಗೆಯುತ್ತಾಳೆ, ಸ್ನಾನ, ಊಟ, ಉಪಚಾರ, ತಾಂಬೂಲ, ವಿನೋದ, ಪಗಡೆ, 
ಮುಂತಾದುವುಗಳಲ್ಲಿ ಇಬ್ಬರೂ ನಗ್ನರಾಗುತ್ತಾರೆ. 
* ನೀರು ಹರವಿಯ ತಳದಲ್ಲಿ ರಾಗಿಯನ್ನಿಟ್ಟು ಮೇಲೆ ನೀರು ಚಿಮುಕಿಸಿ , ಹೊರಬಂದ 
ಮೊಳಕೆಯನ್ನು ತಂದು ಎಲ್ಲಾ ಲೋಕಗಳೂ ಹೀಗೆಯೇ ಸಕಲ ಸಮೃದ್ಧಿಯಿಂದ ಕೂಡಿರು 
ವುದಾಗಿ ಹೇಳುತ್ತಾಳೆ. ಇಷ್ಟಲ್ಲದೆ ಬಂಜೆಯಾದ ಆಕೆಗೆ ದೇವೇಂದ್ರನ ಮಗನೊಬ್ಬ 
ನನ್ನು ಸಾಕಿಕೊಳ್ಳುವ ಬಯಕೆಯೂ ಅತಿಯಾಗಿಯೇ ಇದೆ. “ ಅನ್ನ ನೀರಿಗೆ ಹನ್ನೆರಡು 
ಊರ ತಿರುಗಿ ಕಂದನ ಸಾಕಿರುವೋಳುಕೊಡುತಾಳ ” ಎಂದು ತನ್ನ ಪ್ರಿಯಕರ ಹೇಳಿದರೂ 
ಆತನನ್ನು ಮತ್ತೆ ಮತ್ತೆ ಈ ಬಗ್ಗೆ ಹಿಂಸಿಸುತ್ತಾಳೆ. 

ಆರು ತಿಂಗಳುಗಳ ಕಾಲ ಸೂಳೆಯ ಮನೆಯಲ್ಲೇ ತಂಗಿದ ದೇವೇಂದ್ರ ಮ 
ತನ್ನೂರಿಗೆ ಹೋಗುವ ಮನಸ್ಸು ಮಾಡುತ್ತಾನೆ. ಗಾಢ ನಿದ್ರೆಯಲ್ಲಿ ಮಲಗಿದ್ದ ಪ್ರೇಯಸಿ 
ಯನ್ನು ಬಿಟ್ಟು ಪರಾರಿಯಾಗುತ್ತಾನೆ. ತನ್ನ ಜನಗಳು , ಮಡದಿ ಮಕ್ಕಳು ಎಲ್ಲರೂ 
ದಿಕ್ಕಿಲ್ಲದೆ , ತಿನ್ನುವುದಕ್ಕೆ ಆಹಾರವಿಲ್ಲದೆ ತೊಳಲುತ್ತಿರುತ್ತಾರೆ. 

ಹತ್ಯಾನುಪ್ಪರಿಗೆ ನೋಡ್ಯಾನು ಸುತ್ತಾಲೆ 
ಅರಗೀದ ಪೈರು ಒಣಗ್ತಾವೆ | 
ಬೆಳ್ಳ ಸಿಳ್ಳೇಯ ಹೊಡುದಾನೋ ದೇವೀಂದ್ರ 
ಸಾಲ ಕೊಡಿಗಳೆ ಹರಿದಾವೊ 


ಪ್ರಸ್ತಾವನೆ 

ದೇವಮ್ಮ ತನ್ನ ಗಂಡನನ್ನು ಕುರಿತು , ಮತ್ತೆ ಎಂದೂ ಆ ಬಂಜೆ ಸೂಳೆಯ 
ಮನೆಗೆ ಹೋಗಬಾರದೆಂದು ಬೇಡಿಕೊಳ್ಳುತ್ತಾಳೆ. ಆದರೂ ಪುನಃ ದೇವೇಂದ್ರನ 
ಮನಸ್ಸು ಆ ಕಡೆಯೇ ಸೆಳೆಯುತ್ತದೆ. ಮಡದಿ ಮಕ್ಕಳ ಗೋಳಾಟದ ನಡುವೆಯೂ ತನ್ನ 
ಪ್ರಯಾಣವನ್ನು ಬೆಳಸುತ್ತಾನೆ. 

ಸೂಳೆಯ ಮನೆಯಲ್ಲಿ ಎಂದಿನಂತೆ ಆನಂದವಾಗಿದ್ದ ದೇವೇಂದ್ರನಿಗೆ ತನ್ನ ಲೋಕ 
ಮತ್ತು ಮಡದಿ ಮಕ್ಕಳ ಬಗ್ಗೆ ದಿಗಿಲಾಗುತ್ತದೆ. ಜೊತೆಗೆ ಮಗನೊಬ್ಬನನ್ನು ತಂದು 
ಕೊಡಬೇಕೆನ್ನುವ ತನ್ನ ಪ್ರೇಯಸಿಯ ಕಾಟವೂ ಅತಿಯಾಗುತ್ತದೆ. ತನ್ನ ಸಮನಾಗಿ 
ಬೆಳೆದ ಮಕ್ಕಳಿದ್ದೂ ತನ್ನಂತಹವನಿಗೆ “ಸೂಳೆಯ ಸಂಗತರವಲ್ಲವೆಂದು ನಿರ್ಧರಿಸಿ, 
“ ನನ್ನಾಸೆ ಇಲ್ಲಿಗೆ ಬಿಟಬಿಡು ” ಎಂದು ಪ್ರೇಯಸಿಗೆ ಹೇಳುತ್ತಾ ಭಾರವಾದ ಮನಸ್ಸಿನಿಂದ 
ಮನೆಗೆ ಹಿಂದಿರುಗುತ್ತಾನೆ. 

ಮಣ್ಣಿನ ಮಕ್ಕಳಾದ ಜನಪದ ಕವಿಗಳಿಗೆ ಭೂದೇವಿ ತಾಯಿ , ತಂದೆ ಮಳೆರಾಯ . 
ಮಳೆ ಸಕಾಲಕ್ಕೆ ಬರಲಿಲ್ಲವೆಂದರೆ, ಅಂತಹ ತಂದೆ ಕೋಪಿಸಿಕೊಂಡಿದ್ದಾನೆ ಅಥವಾ 
ಬೇರೆಲ್ಲೊ ಹೋಗಿದ್ದಾನೆಂದು ಇದರ ಅರ್ಥ. ಬೇರೆಲ್ಲೆ ಎನ್ನುವ ಅನಿರ್ದಿಷ್ಟ ತೆಗೆ 
ಬದಲಾಗಿ, ಸೂಳೆಯ ಮನೆಗೆ ಹೋಗಿದ್ದಾನೆಂಬುದು ಜನಪದದ ಒಂದು ರಮ್ಯ ಕಲ್ಪನೆ. 
ಈ ಕಲ್ಪನೆ ಕುಡಿಯೊಡೆದು ಹಬ್ಬಿರುವುದನ್ನು ಮಳೆರಾಯ ಲಾವಣಿಯಲ್ಲಿ ಕಾಣುತ್ತೇವೆ. 
ಬಂಜೆ ಸೂಳೆಯ ಮಕ್ಕಳ ಬಯಕೆಯ ತಳಮಳ, ಮಳೆರಾಯನ ಮಡದಿ ಮಕ್ಕಳ ತಬ್ಬಲಿ 
ತನ, ಇದೆಲ್ಲಕ್ಕಿಂತ ಮಿಗಿಲಾಗಿ ಮಡದಿಯ ಬಳಿ ಇದ್ದಾಗ ಸೂಳೆಯನ್ನು ಕಾಣಬೇಕೆನ್ನುವ 
ಸೂಳೆಯ ಬಳಿ ಇದ್ದಾಗ ತನ್ನ ಮಡದಿ ಮಕ್ಕಳನ್ನು ಕಾಣಬೇಕೆಂದು ಹಂಬಲಿಸಿ 
ಹೊಯ್ದಾಡುವ ಇಬ್ಬಂದಿಯಾಗಿ ಹರಿದ ಅದಮ್ಯ ಬಯಕೆಯ ಮುಖಗಳು , ಕೊನೆಗೆ 
ಯಾವುದನ್ನು ಆರಿಸಿಕೊಳ್ಳಬೇಕೆನ್ನುವ ತೂಗಾಟದ ನಡುವಣ ಗಟ್ಟಿ ನಿರ್ಧಾರ ಮುಂತಾದ 
ಅನುಭವಗಳ ಯಶಸ್ವೀ ಅಭಿವ್ಯಕ್ತಿಗೆ ಕಾರಣವಾಗಿರುವ ಮಳೆರಾಯ , ನಮ್ಮ ಉತ್ತಮ 
ಲಾವಣಿಗಳಲ್ಲಿ ಒಂದಾಗಿದೆ. 


ಲವಕುಶರ ಕಥೆ 
ಬಿಟ್ಟ ಹೆಂಡತಿಯನ್ನು ಮತ್ತೆ ಕಟ್ಟಿ ಕೊಂಡ ರಾಮನಂತೆ ಎಂದು ನನ್ನನ್ನು 
ತಿಳಿದಿದ್ದೀಯ - ಎಂದು ಬಯ್ಯುತ್ತಿದ್ದ ಮಡಿವಾಳನೊಬ್ಬನ ಮಾತನ್ನು ತಿಳಿದ ಶ್ರೀರಾಮ 
ಲಕ್ಷ್ಮಣನನ್ನು ಕರೆದು , ಅರಣ್ಯ ಮಧ್ಯದಲ್ಲಿ ಸೀತೆಯ ತಲೆಯನ್ನು ಕಡಿದು ಬರುವಂತೆ 
ಆಜ್ಞಾಪಿಸುತ್ತಾನೆ. ತನ್ನ , ಆ ಮಾತನ್ನು ಕೂಡಲೇ ಪರಿಪಾಲಿಸಲು ಸಿದ್ದವಿಲ್ಲದೆ 
ಏನಾದರೂ “ ಸತ್ಯ ” ಮಾಡಿಸುವಂತೆ ಕೇಳಿಕೊಳ್ಳುತ್ತಾನೆ. ' ಅಗಲಿದ ವಂಶದ ಹಿರಿಯರು 
ಹೆತ್ತರು ಬಂದು ಸೀತೆಯನ್ನು ಸತ್ಯವಂತೆಯೆಂದು ಒಪ್ಪಿಕೊಂಡರೆ ಆಗಬಹುದೆಂದು ಅಣ್ಣ 
ಒಪ್ಪುತ್ತಾನೆ. ಈ ಮಾತನ್ನು ಲಕ್ಷ್ಮಣನಮೂಲಕ ತಿಳಿದ ಸೀತೆ ಮಿಂದು ಮಡಿಯುಟ್ಟು 

ಪೂಜಿಸಿ ಅಗಲಿದ ಹಿರಿಯನ್ನು ಪ್ರಾರ್ಥಿಸಿಕೊಂಡಾಗ - ಅವರೆಲ್ಲಾ ಶ್ರೀರಾಮನ ಕನಸಿನಲ್ಲಿ 
ಬಂದು “ ನಿನ್ನ ಹೆಡ್ಲಿ ಸೀತಮ್ಮನೋರು| ಅವಳ ಬಾಳ ಸತುವಂತೆ ಕಾಣಪ್ಪ ” ಎಂದು 
ಆತನ ಬೆನ್ನು ತಟ್ಟಿ ಹೇಳುತ್ತಾರೆ. 

ಆದರೂ ಹೆಂಗಸಿನ ಮಾಯ ” ದ ಬಗೆ ಅನುಮಾನಪಟ್ಟ ಶ್ರೀರಾಮ ವನಕೆ ನಾರಿನ 
ಸಿವಡಿನ ಮೇಲೆ ನಂದ್ರಿಯಲ್ಲಿ ತುಂಬಿದ ನೀರನ್ನು ಹೊರಿಸುತ್ತಾನೆ. ಅದನ್ನೂ ಒಪ್ಪದ 
ಗಂಡನ ಆಜ್ಞೆಯ ಮೇರೆಗೆ, ದೊಡ್ಡದಾಗಿ ಬೆಂದಿರುವ ಅಗ್ನಿಕುಂಡದಲ್ಲಿ ಒಂದು ಹಗಲು 
ಒಂದು ಇರುಳು ಇದ್ದು ಏನೂ ಬಾಡದಂತೆ ಹೊರಬರುತ್ತಾಳೆ. ಕೊನೆಗೂ ಶ್ರೀರಾಮನ 
ಮನಸ್ಸಿಗೆ ಯಾವುದೂ ಒಪ್ಪಿಗೆಯಾಗದೆ , ಅರಣ್ಯ ಮಧ್ಯದಲ್ಲಿ ತಲೆಕಡಿದು ಗುರುತಿಗಾಗಿ 
ರಕ್ಕೆ ತಂದು ತೋರಬೇಕೆಂದು ತಮ್ಮನಿಗೆ ಕಟ್ಟಪ್ಪಣೆ ಮಾಡುತ್ತಾನೆ. ಮರು ಮಾತಾ 
ಡಲು ಪ್ರಯತ್ನಿಸಿದ ತಮ್ಮನನ್ನು ಕೋಪದಿಂದ ಗದರಿಸುತ್ತಾನೆ : 

ನಾನಾಳುಲೋಕವ 
ನೀನೆ ಆಳಬೇಕಂತ 

ನಿನ್ನ ಮನದೇಲಿದ್ದಾದೇನೊ ? 
ಗೊಳೋ ಎಂದು ಅಳುತ್ತಾ ಅತ್ತಿಗೆ ತುಂಬು ಗರ್ಭಿಣಿ ಸೀತಮ್ಮನಿಗೆ ಈ ಸುದ್ದಿ 
ತಿಳಿಸಿದ ಲಕ್ಷಣಖಡ್ಡ ಹಿಡಿದು ಅರಣ್ಯಕ್ಕೆ ಕರೆದುಕೊಂಡು ಹೋಗುತ್ತಾನೆ. ಮೂರು 
ಬೆಟ್ಟ ಹತ್ತಿ ಮುಂದಲ ಬೆಟ್ಟವನ್ನು ಇಳಿದು, ತಂದಿದ್ದ ಬುತ್ತಿಯುಂಡು ತಾಂಬೂಲವನ್ನು 
ಮೆಲ್ಲುತ್ತಾರೆ. ಮೈದುನ ಲಕ್ಷ್ಮಣನಿಗೆ - ಸೀತೆ, ಇನ್ನೆಷ್ಟು ದೂರತಾನೆ ಹೋಗುವುದು , ನಿನ್ನ 
ಅಣ್ಣನ ಆಜ್ಞೆಯಂತೆ ನನ್ನ ಕೊರಳನ್ನು ಕತ್ತರಿಸಿ ಎಂದು ಕೇಳುತ್ತಾಳೆ. ಕತ್ತರಿಸಲು 
ಮನಸ್ಸು ಬಾರದ ಮೈದುನ, ಇನ್ನೂ ಮುಂದಕ್ಕೆ ಹೋಗೋಣ ಎನ್ನುತ್ತಾನೆ. ಅಣ್ಣ 
ಹೇಳಿದಂತೆ ಅತ್ತಿಗೆಯ “ನಿನ್ನಣ್ಣಾಳು ಲೋಕಾನ | ನೀನೆ ಆಳಬೇಕಂತ ! ನಿನ್ನ ಮನ 
ದೇಲಿದ್ದಾದೇನೊ ?....” ಎಂದು ಹೇಳಿದಾಗ, ಬೇರೆ ದಾರಿಯನ್ನು ಕಾಣದೆ ತನ್ನ ಪರಿಸ್ಥಿತಿ 
ಗಾಗಿ ದುಃಖಿಸುತ್ತಾ ನಿನ್ನ ದೇವುದಯ , ಬೇಕಾದವರು ನೆನೆದುಕೊ ಎಂದು ಖಡ್ಡ ವನ್ನು 
ಎತ್ತುತ್ತಾನೆ. ಎತ್ತಿದ ಖಡ್ಡದ ನೆರಳಿಗೆ 'ಮೂರು ನೆರಳು' ಸುಳಿದು, ಖಡ್ಗ ವನ್ನು 
ಕೆಳಗೆ ಇಳಿಸಿ , ಬರುವ ದಾರಿಯಲ್ಲಿ ಹೊಟ್ಟೆಯ ಮರದ ಹಾಲನ್ನು ತಂದು, ಗುರುತಿಗಾಗಿ , 
ಅಣ್ಣನಿಗೆ ತೋರಿಸುತ್ತಾನೆ. 

ನಿರ್ಜನಾರಣ್ಯದಲ್ಲಿ ತೊಳಲಾಡುತ್ತಿದ್ದ ತುಂಬು ಗರ್ಭಿಣಿ ಸೀತಮ್ಮನಿಗೆ ಹುಲಿ ಕರಡಿ 
ಗಳು ಪಕ್ಷಿಗಳು, ಆನೆಕುದುರೆಗಳು ತಂದೆ ವಾಲ್ಮೀಕಿರಾಯನ ಪಟ್ಟಣಕ್ಕೆ ದಾರಿತೋರಿಸು 
ತವೆ. ಅಡ್ಡಲಾದ ಹೊಳೆಯ ದಂಡೆಯಲ್ಲಿ ನಿಂತಿದ್ದ ಆಕೆಯ ಬಳಿಗೆ ಲವಕುಶಲ ಎಂಬ 
ಹೆಸರಿನ ಎರಡು ಮೀನುಗಳು ಆಚೆಯ ದಡಕ್ಕೆ ಬೆನ್ನಿನ ಮೇಲೆ ತೆಗೆದುಕೊಂಡುಹೋಗಿ 
ಬಿಟ್ಟು , ಅವಳ ಹೊಟ್ಟೆಯಲ್ಲಿ ಹುಟ್ಟುವ ಮಕ್ಕಳಿಗೆ ತಮ್ಮ ಹೆಸರನ್ನು ಇಡಬೇಕೆಂದು 
ಕೇಳಿಕೊಳ್ಳುತ್ತವೆ. ವಾಲ್ಮೀಕಿರಾಯನ ಪಟ್ಟಣ ಸೇರಿದ ಸೀತಮ್ಮ ಎರಡು ಗಂಡು 


ಪ್ರಸ್ತಾವನೆ 


XXXix 


ಮಕ್ಕಳಿಗೆ ಜನ್ಮ ಕೊಟ್ಟು, ಅವುಗಳನ್ನು ಆ ಮೀನುಗಳ ಹೆಸರಿನಿಂದಲೇ ಕರೆಯುತ್ತಾಳೆ. 

ತಮ್ಮನ್ನು ಮೀರಿದವರು, ತಮ್ಮೊಂದಿಗೆ ಯುದ್ಧ ಮಾಡುವ ಸಾಮರ್ಥ್ಯವಿರುವವರು 
ಈ ಕುದುರೆಯನ್ನು ತಡೆಯಬಹುದೆಂದು ಬರೆದಿದ್ದ , ರಾಮಲಕ್ಷ್ಮಣರ ಪಟ್ಟದ ಕುದುರೆಯ 
ಹಣೆಯಲ್ಲಿದ್ದ ಚೀಟಿಯನ್ನು ಓದಿಕೊಂಡು ಲವಕುಶರು , ಅದನ್ನು ಕಟ್ಟಿ ಹಾಕುತ್ತಾರೆ. 
ದಂಡು ದಾಳಿಯೊಡನೆ ಬಂದ ರಾಮಲಕ್ಷ್ಮಣರು ಈ ಮಕ್ಕಳಾಟಿಕೆಯನ್ನು ಕಂಡು ಆಶ್ಚಯ್ಯ 
ಪಡುತ್ತಾರೆ. ಸೂರ ಚಂದ್ರರ ಕೈಯಿಂದ ಚಂದ್ರಾಯುಧಗಳನ್ನು ತೆಗೆದುಕೊಂಡು 
ಯುದ್ದಕ್ಕೆ ನಿಂತ ಲವಕುಶರು ತಮ್ಮ ಎದುರಾಳಿಗಳು , ಪಟ್ಟದ ಕುದುರೆ, ಸೈನ್ಯ ಮುಂ 
ತಾದುವುಗಳನ್ನೆಲ್ಲಾ ತರಿದಿಡುತ್ತಾರೆ. ಆಜನೇಯನೊಬ್ಬನು ಮಾತ್ರ ಹಾಳು ಬಾವಿ 
ಯೊಂದರಲ್ಲಿ ಹೆಣವನ್ನು ಮೇಲೆಳೆದುಕೊಂಡು ಬಿದ್ದು ಕೊಳ್ಳುತ್ತಾನೆ. 

ಸೀತಮ್ಮ ಮಕ್ಕಳ ಈ ಕಥೆಯನ್ನು ಕೇಳಿ ನನ್ನ ಹೊಟ್ಟೆಯಲ್ಲಿ ಹುಟ್ಟಿ “ ನನ್ನ 
ಮುಂಡೆ ಮಾಡುದರೇನೊ ?” ಎಂದು ಗೋಳಾಡಿ ರಣರಂಗಕ್ಕೆ ಬಂದು ಸತ್ತು ಬಿದ್ದಿದ್ದ 
ವರನ್ನು ಮಕ್ಕಳಿಗೆ ಪರಿಚಯಿಸಿ, ಗೋಳಾಡಿ, ಮೂರು ಬೊಗಸೆ ಕಣ್ಣೀರನ್ನು ಹೆಣಗಳ 
ಮೇಲೆ ಎರಚಿ ಬದುಕಿಸುತ್ತಾಳೆ. ಎಲ್ಲರೂ ತಮ್ಮ ಪಟ್ಟಣಕ್ಕೆ ಆನಂದದಿಂದ ಹಿಂದಿರುಗು 
ವಾಗ ರಾಮು, ತನ್ನ ತಮ್ಮನನ್ನು ಕುರಿತು ನಿಮ್ಮ ತಿಗೆ ಸೀತಮಾನ | ನಾನು ಇನ್ನೂ ವೆ 
ನೆಚ್ಚಲಿಲ್ಲ ” ಎಂದು ಹೇಳಿದುದನ್ನು ಕೇಳಿದ ಸೀತಮ್ಮ ಭೂಮಿತಾಯನ್ನು ಪ್ರಾರ್ಥಿಸಿ 
ಕೊಂಡು , ಆ ತಾಯಿಯೊಡಲಲ್ಲಿ ಮುಳುಗಿ ಹೋಗುತ್ತಾಳೆ. 

ಉತ್ತರಕಾಂಡ ರಾಮಾಯಣ' ದ ಪೂರ್ಣಕಥೆಯನ್ನು ಜನಪದದ ಜೀವಂತವಾಣಿ 
ಯಲ್ಲಿ ಕೇಳುವ ಸಂಪತ್ತು ಲವಕುಶರ ಕಥೆ' ಯಲ್ಲಿ ನಮ್ಮದಾಗುತ್ತದೆ. ಸೀತೆಯಂತಹ 
ಸಚ್ಚಾರಿತ್ರ್ಯ ಪೂರ್ಣ ಹೆಣ್ಣಿಗೊದಗಿದ ಅಸಾಧಾರಣ ದುಃಖವನ್ನು ವರ್ಣಿಸುವ ಕಡೆಗೆ 
ಮಾತ್ರ ಹೆಚ್ಚಿನ ಒತ್ತುಕೊಟ್ಟು ಬೇರೆಲ್ಲ ಕಡೆಯೂ ನಿಟ್ಟೋಟದಿಂದ ಓಡುವ ಈ ಲಾವಣಿ 
ಯಲ್ಲೂ ಕಂಡುಬರುವ ನಾಯಕಿಯ ಬಗೆಗಿನ ಅನುಕಂಪದ ದನಿ, ಜನ ಸಮಷ್ಟಿಯ 
ಮುದ್ರೆ ಹೊತ್ತ ನಂಬಿಕೆ ಕಲ್ಪನೆಗಳ ಹಿನ್ನೆಲೆಯಲ್ಲಿ ಕಂಡುಬರುವ ಸೀತೆಯ ಬಗೆಬಗೆಯ 
ಸತ್ವ ಪರೀಕ್ಷೆಗಳು , ಲಕ್ಷ್ಮಣನ ಮನಸ್ಸಿನ ಒಳತೋಟಿ, ಲವಕುಶರ ಮಕ್ಕಳಾಟಿಕೆ , 
ವೀರಾಂಜನೇಯನ 'ಸೋಲು' ಮುಂತಾದ ಶಕ್ತಿಯುತವಾದ ಭಾಗಗಳು ಉತ್ತಮ 
ಪರಿಣಾಮದೆಡೆಗೆ ಕೊಂಡೊಯ್ಯುತ್ತವೆ. 


ಕೆಂಡದರಾಯ 


ಸುದ್ವಿ ಸುವ್ವಮ್ಮ ಲಾಲಿ ಸುವ್ವಲಾಲೆ 
ಜಾಣೆ ಜಾಗಾರದ್ದೆಣ್ಣೆ ಸುವ್ವಲಾಲೆ 
ಬಳೆಗಾರ ಮಲ್ಲಣ್ಣ 
ಶಿವನೆ ಬಳೆಯ ಮಾರುತ ಬಂದ 
ಆಚೆಮನೆ ಅಕ್ಕದೀರ 
ಈಚೆಮನೆ ತಂಗೆದೀರ ? 
“ ಬಳೆಸೆಟ್ಟ ಕರಿಯಮ್ಮ ೨ 
“ ಬಳೆಗಾರ ಕರಿಯನ್ನು ೨) 
“ ಬಳೆಯ ತೊಡಬೇಕು ಬನ್ನಿ ” 
ಬಂದಾರು ಅರಮನೆಗೆ 
ಸಣ್ಣಗಂಬಳಿ ಗದ್ದಿ ಗಾಸಿ 
ಜಾಣೆ ಜಾಗಾರದೆಣ್ಣೆ 
ಬಳೆಗಳ ತೊಟ್ಟಾಳೆ 
ಚಿಕ್ಕ ಉಗ್ರಾಣಕ್ಕೋಗಿ 
ಮುತ್ತು ರತ್ನವ ತಂದು 
“ ಕೊಳ್ಳಯ್ಯ ಬಳೆಸೆಟ್ಟ ” 
“ ಮುತ್ತು ನನಗೆ ಬ್ಯಾಡ 
ರತ್ನ ನನಗೆ ಬ್ಯಾಡ 
ಬಾಳ ಹಸುವಾದಾವೋ 
ಅಡಿಗೆಯ ಮಾಡವ್ವ ” 
ಅಡಿಗೆಯ ಮಾಡಾಕೆ 
ಗಂಡ ಮನೆಯಾಗಿಲ್ಲ ” 
“ ಗಂಡೆಲ್ಲಿಗೋಗವರೆ 
ನಿಮ್ಮ ಗಂಡನ ಹೆಸರೇಳಿ? 
“ ಗಂಡ ಕೆಂಡದರಾಯ 


ಪ್ರತಿ ಸಾಲಿನ ಕೊನೆಯಲ್ಲ “ ಸುವ್ವಲಾಲೆ” ಎಂದು ತಪ್ಪದೆ ಹಾಡಿಕೊಳ್ಳಬೇಕು. 


ಬಯಲು ಸೀಮೆಯ ಲಾವಣಿಗಳು 


ಅವರು ದಂಡೀಗೆ ಹೋಗವರೆ ? 
“ ನಿಮಗೆ ಗಂಡಿರಬೋದು 
ನನಗೆ ಅಣ್ಣಯ್ಯ ಅವರು 
ಬ್ಯಾಗಡಿಗೆ ಮಾಡವ್ವ 
ನಾನು ಊಟ ಮಾಡಬೇಕು? 
ಅಡಿಗೆಯ ಮಾಡಾಕೆ 
ಮಾವಯ್ಯ ಮನೆಲಿಲ್ಲ” 
“ ನಿನ್ನ ಮಾವನ ಹೆಸರೇಳು 
ನಿಮ್ಮ ನಾನೆಲ್ಲಿಗೋಗ್ಯವರೆ ” 
“ ಮಾವ ಮಾದಪ್ಪ ದೊರೆಯು 
ಮಗಳ ಮನೆಗೋಗ್ಯವರೆ ” 
“ ನಿಮಗೆ ಮಾನಾದರಾಗಬೇಕು 
ನಮಗೆ ದೊಡ್ಡ ಪ್ರನಾಗಬೇಕು ” 
“ ಬಳೆಗಾರ ಮಲ್ಲಣ್ಣ 
ಅತ್ತೆ ಮನೆಯಾಗಿಲ್ಲ” 
“ನಿಮ್ಮ ತೆಲ್ಲಿಗೋಗ್ಯವರೆ 
ನಿಮ್ಮ ಶ್ರೇಯಾ ಹೆಸರೇಳಿ? 
ಅತ್ತೆ ನಾಗಮ್ಮ ತಾಯಿ 
ಅವರು ಸಂತೆಗೆ ಹೋಗ್ಯವರೆ ” 
“ ಆದಾರೆ ಆಗಲನ್ನು 
ನಮಗೆ ದೊಡ್ಡವನಾಗಬೇಕು 
ಅಡಿಗೇಯ ಮಾಡಮ್ಮ 
ಊಟಕ್ಕೆ ಹಾಕಮ್ಮ ” 


ಅಟ್ಟಾಕೆ ಹಾಕಾಳೊ 
ಮೂರೇ ಕಾಲೇಣಿಯ 
ಒಂದೊಂದೆ ತಗುದಾಳೊ 
ಗಂಧ ಸಾಲಕ್ಕಿಯ 
ಶಿವನೆ ಅಂಗೈಲಿ ಮಾಡ್ಯಾಳೊ 
ಶಿವನೆ ಮುಂಗೈಲಿ ಕೇಯ್ಯಾಳೊ 
ಗಿಂಡ್ಕಲ್ಲಡಗೆ ಮಾಡಿ 


ಕಿಂಡದರಾಯ 


ಬಳೆಸೆಟ್ಟಿ ಕರೆದಾಳೊ 
ಚಿನ್ನಾದ ಗಿಂಡ್ಯಾಗೆ 
ಪನ್ನೀರ ತಂದ್ಯಾಳೊ 
“ ಬನ್ನಿರಿ ಬಳೆಸೆಟ್ಟಿ 
ಕೊಳ್ಳಯ್ಯ ಈ ನೀರ 
ಕೈಕಾಲು ಮೊಕ ತೊಳೆದು 
ಊಟ ಮಾಡಲು ಬನ್ನಿ ” 


ನಿದ್ದೆಯ ಮಾಡುತಿದ್ದ 
ಬಳೆಗಾರ ಮಲ್ಲಣ್ಣ 
ಎದ್ದು ಬಂದಾನೀಗ 
ಕೈ ಕಾಲು ಮೊಕತೊಳೆದು 
ಈಬತ್ತಿ ಧರಿಸಾರೆ 
ಕೂತುಕೊಂಡುಊಟಮಾಡಿ 
ಶಿವನೆ ಕೆನೆಸುಣ್ಣ ಬಿಳಿಯಲೆ 
ಕತ್ರೀನ್ಯ ಕಳಿಯಡಕೆ 
ತಟ್ಟೇಲಿ ತಂದು ಮಡಗಿ 
ಸಂತುಷ್ಟಿ ಊಟ ಆಯ್ತು 


ಸೂರಿದ ಸ್ವಾಮಿ ಆಗ 
ನುಣುಕಿ ಹೋದಾನೊ ಸ್ವಾಮಿ 
ಅಲ್ಲೇಯ ಮಲಗಾನೊ 
ಜಾಣೆ ಜಾಗರದ್ದೆಣ್ಣು 
ಚಿಕ್ಕಮನೆಗೊದಾಳೊ 
ಚಿನ್ನಾದ ಗಣೇಶ್ಲಾಕಿ 
ಸುಖನಿದ್ರೆ ಮಾಡ್ಯಾಳೊ 


ಕೋಳಿಕೂಗುತ ಬಂದೊ 
ಬೆಳ್ಳಿ ಹುಟ್ಟುತ ಬಂದೊ 
ಸರೀದ ಹುಟ್ಟಿ ಬಂದ 
ಎಷ್ಟೊತೆ ಮಲಗಿದ್ದೆ 


ಬಯಲುಸೀಮೆಯ ಲಾವಣಿಗಳು 


ಅಂದುಕೊಂಡು ಬಳೆಗಾರ 
(“ ಅಮ್ಮ ಅಕ್ಕ ತಂಗಿ ನೀನು ಕೇಳು 
ಬತ್ತೀನಿ ನನ್ನವ್ವ 
ನೀನು ಬಲು ಜ್ವಾಕ್ಯಮ್ಮ ” 
ಮಲ್ಲಾರ ಹೆಗಲೇರಿ | 
ಬಳೆಗಾರ ಮಲ್ಲಣ್ಣ 
ಹೇಳಿ ಹೋದನಾಗ | 


ದಂಡಿನಾಗಿರುನಾನು 
ಗಂಡ ಕೆಂಡದರಾಯ್ಕೆ 
ಮಾಯಾದ ವಾಲ್ಮೀದೊ 
ಏನಂತ ಬರೆದವರೆ 
( ಜಾಣೆ ಜಾಗರದ್ದೆಣ್ಣು 
ಬಳೆಸೆಟ್‌ಗೆ ಬಸುರಯ್ಯ ” 
ವಾಲೇಯ ಓದ್ಯಾನೋ 
ತಲೆಯಾನೆ ಕುತ್ಯಾಳೊ 


ಒಂದೇ ತಿಂಗಳ ಪಯಣ 
ಎಂಟೆ ದಿನಕೆ ಬಂದ 
ಎಂಟೆ ದಿನದ ಪಯಣ 
ಎರಡೆ ದಿನಕೆ ಬಂದ 
ಎರಡೆ ದಿನದ ಪಯಣ 
ಮೂರೆ ಗಳಿಗೆ ಬಂದ 
ಅರಮನೆಗೆ ಬಂದಾನು 
ಪಟ್ಟೆಸೀರೆಯ ತಂದು 
ಅವರಮ್ಮುಗೇನೇಳುತಾನೆ 
ಮಗನು ಕೆಂಡದರಾಯ 


( ಅಮ್ಮಮ್ಮ ನೀ ಕೇಳೆ 
ಹಡದೋಳೆ ನಾಗಮ್ಮ 
ಸೊಸೆಯಾದ ರತ್ನಾಕೆ 


ಕೆಂಡದರಾಯ | 


ಸೀರೇಯ ಉಡಸವ್ವ ” 
“ ಎಂದು ಉಡಸಾದ ಸೀರೆ 
ಈಗ್ಯಾಕೊ ಉಡುಸೋದು? 
ಅವರ ತೌರೂರೀಗೆ | 
ಮಾರೀಯ ಹಬ್ಬವಂತೆ 
ಕರಕೊಂಡು ಹೋಗಬೇಕು 
ಒಡಬೇಯ ಧರಿಸನ್ನು 
ಅಮ್ಮ ಮಲ್ಲಿಗೂವ ಮುಡಿಸನ್ನು 
ಪಟ್ಟಿಯ ಸೀರುಡಿಸಿ 
ಮುತ್ತಿನ ಬಟ್ಟಿಕ್ಕಿ 
ಅಮ್ಮ ಹೆಚ್ಚಿನ ಬಂಗಾರ ಧರಿಸಿ 
ಸೊಸೆಯನ್ನ ಕಳುಗನ್ನು ” 


“ಎಂದೂ ಧರಿಸಾದೊಡಬೆ 
ಈಗ್ಯಾಕೆ ಧರಿಸೋದು? 
ಅವರ ತೌರಮನೆಯಲ್ಲಿ 
ಹೆಚ್ಚಿನ ಪರಿಸ್ಯಂತೆ ” 
ಹೆಚ್ಚಿನ್ ಬಂಗಾರ ಧರಿಸಿ 
ಎಲ್ಲಾ ಸುಂಗಾರ ಮಾಡಿ 
ಅರಿಸಣ ಕುಂಕುಮ ಧರಿಸಿ 
ಕಳುನ್ಯಾಳೊ ತಾಯನ್ನು 
“ಎಂದೀಕೆ ಬರತೀರೋ 
ನಾನು ಮನೆಯಾಗೆ ಒಬ್ಬಾಳು” 


“ ಎಂಟೇ ದಿನದ ಪಯಣ 
ಅಮ್ಮ ಮೂರೇ ದಿನಕೆ ಬರುವೆ 
ಮೂರೇ ದಿನದ ಪಯಣ 
ಮೂರೇ ಗಳಿಗೆ ಬರುವೆ 
ಈಗಾಲೆ ಬರುವೇನು 
ಮನೆಯಾಗೆ ಇರುತಾಯಿ ” 
“ಮಗನೆ ಕೆಂಡದರಾಯ 


ಬಯಲು ಸೀಮೆಯ ಲಾವಣಿಗಳು 


ನಿನ್ನ ಮಡದೀಯ ಕರೆತಾರೊ 
ಅಲ್ಲೇಯ ಬಿಡಬ್ಯಾಡ 
ನಾನು ಮನೆಯಾಗೆ ಒಬ್ಬಾಳೆ” 
“ ಮೊಕವನ್ನ ತೋರಿಸಿ 
ಸಂಜೀಗೆ ಬರುತೀವಿ ” 
ಮಡದೀಯ ಕರಕೊಂಡು 
ಹೋದಾನು ಆಗಿನ್ನ 
ಆಡಂದ ಅಡಮ್ಯಾಗೆ 
ಆಲಾದ ಮರದಡೆ 
ಸುಖನಿದ್ರೆ ಮಾಡುತ್ತಾರೆ 
ಗಂಡ ಕೆಂಡದರಾಯ 
ಮಲಗಿದ್ದ ಮಡದೀಗೆ 
ಏನಂದು ಹೇಳುತಾನೆ 
ಬಳೆಗಾರ ಬಳೆಸೆಟ್ಟ 
ಎಷ್ಟು ದಿನವೆ ಇದ್ದ ?” 


“ ಸುಳ್ಳು ಮಾತ ಹೇಳಬ್ಯಾಡಿ 
ಶಿವನೆ ಅರಗಳಿಗೆ ಇರಲಿಲ್ಲ ” 
( ಅರಗಳಿಗೆ ಇರಲಿಲ್ವ ? 
ಮೂರು ದಿನ ಇರಲಿಲ್ಲ ” 
( ಬಳೆಗಾರ ಮಲ್ಲಣ್ಣ 
ಅರಗಳಿಗೆ ಇರಲಿಲ್ಲ ” | 
“ಎರಡೇ ತುಂಡೀಗೆ ನಿನ್ನ 
ಕಡದೇನು ” ಅಂದಾನೆ 
“ ಕಡಿಯೋರು ಕಡಿತೀರ 
ಮೂರು ಮಾತೇಳುತೀನಿ ” 
ಏನು ಹೇಳತೀಯ ಅಂದು 
ಎತ್ತಿದ ಚಂದ್ರಾಯ ನಿಳಿಸಿ 


“ ನನ್ನ ಬಾಯಿ ಬಿದ್ದ ತಾನ 
ಮಾತೀನ ಗಿಣಿಯಾಗಲಿ 


ಕೆಂಡದರಾಯ 


ನನ್ನೆದೆಯು ಬಿದ್ದ ತಾವ 
ತಾವರೆ ಕವಲಾಗಲಿ 
ನನ್ನ ತೋಳು ಬಿದ್ದ ತಾವ 
ಬಾಳೇಯ ದಿಂಡಾಗಲಿ 
ಎರಡೆದೆ ಬಿದ್ದ ತಾವು 
ಹಾಲಬಾವಿ ನೀರಬಾವಿಯಾಗಲಿ 
ನನ್ನ ಎರಡು ಕಾಲು ಬಿದ್ದ ತಾವು 
ಎರಡು ಕಾಲಿನ ಮಂಟ ( ಪ) ವಾಗ್ಲಿ 
ತಪ್ಪು ತಾಕಿಲ್ಲದಾಲೆ 
ಆರಿಸಿ ತಲೆಯೊಡೆದು 
ನಿಮ್ಮಮಾಗೆ ಸಪುನಾಕೆ 
ಶಿವನೆ, ಬಂದು ಹೇಳುತೀನಿ” 
ತುಂಡು ತುಂಡು ಮಾಡಿ 
ಅವನು ಅರಮನೆಗೆ ಬಂದಾನು 


“ ಅಮ್ಮಮ್ಮ ಕೇಳೆ 
ಹಡದೋಳೆ ನಾಗಮ್ಮ 
ಕೈಗೆ ನೀರನು ಕೊಡು 
ಊಟ ಮಾಡಲು ಬೇಕು ? 
“ ಯಾಕಪ್ಪ ನನವುಗನೆ 
ನೀ ತಂದ ಗೌಡೈಲ್ವೆ ?” 
“ ನಾ ತಂದ ಗೌಡೀಗೆ 
ಮಂಡೆ ನೋವುಬಂದಾನೆ 
ಅಲ್ಲೇನ ಬಿಟ್ಟು ಬಂದೆ 
ಎಂಟು ದಿನಕೆ ಬರುತಾಳೆ ” 


ಕೈಗೆ ನೀರನು ಕೊಟ್ಟು 
ಊಟಾಕೆ ಇಟ್ಟಾಳು 
ಮಗನು ಕೆಂಡದರಾಯ 
ತಾಯಿಗೆ ಹೇಳ್ತಾನು 
( ಅಮ್ಮ ಅಕ್ಕಿಯ ಹಾಕು 


ಬಯಲು ಸೀಮೆಯ ಲಾವಣಿಗಳು 


ಅನ್ನು ಬುತ್ತೀಯ ಕಟ್ಟನ್ನು 
ನಾನು ದಂಡೀಗೆಹೋಗಬೇಕು ' 
ಅಕ್ಕಿಯ ಹಾಕ್ಯಾಳೊ 
ಶಿವನೆ ಬುತ್ತೀಯ ಕಟ್ಟಾಳೊ 
ಮಗನಿನ್ನ ದಂಡಿಗೆ ಹೊರಟ 
ಬುತ್ತಿ ಕೈಗೆ ಕೊಟ್ಟು 
ಎಲಿಯ ಅಡಿಕೆಯ ಕೊಟ್ಟು 
“ ಎಂದಿಗೆ ಬರತೀಯೊ 
ನನ್ನ ಸೊಸೆ ಅವಳೀಗ 
ಯಾವತ್ತು ಬರುತಾಳೋ ? 
“ ಜಾಣೆ ಜಾಗರದ್ದೆಣ್ಣು 
ಅಮ್ಮ , ಚೆಂಜೀಗೆ ಬರುತಾಳೆ 
ಅನ್ನು ಪಟ್ಟ ಪಾಳೇವು ಜ್ಞಾಕೆ 
ನಾನು ದಂಡೀಗೆ ಹೋಗುತೀನಿ” 


ಮರು ದಿನ ತುಂಬೀತು 
ದಂಡೀಗೆ ನಗಹೋಗಿ. 
ಮಾವ ಮಾದಪ್ಪ ದೊರೆಯೆ 
ಮಗಳ ಮನೆಯಿಂದ ಬರುತ್ತಾರೆ 
ಆಡಂದ ಅಡಮ್ಯಾಗೆ 
ಹೂವಿನ ಚಂದಾನ ನೋಡಿ 
ಹೋಗುವಾಗ ಏನಿಲ್ಲ 
ಬರುವಾಗ ಈ ಹೂವೆ 
ನಾವೆರಡ ಕುಯ್ಯಾನ 
ಅಂದುಕೊಂಡು ಆಗಿನ್ನ 
ಹೂವಕುಯ್ಯಾಲೋಗಿ 
“ನೀವು ಮುಟ್ಟ ಬ್ಯಾಡಿ ಮಾವಯ್ಯ 
ಮಾವ ಮಾದಪ್ಪ ದೊರೆಯೆ 
ಮಟ್ಟ ಬ್ಯಾಡಿ ನನ್ನ ಸೀಗ .. 
ನಿಮ್ಮ ಮಗ ದುಸುಮಾನ 


ಕೆಂಡದರಾಯ 


ಮುಟ್ಟ ಬ್ಯಾಡಿ ಮಾವಯ್ಯ 
ನನ್ನ ತಪ್ಪು ತಾಕಿಲ್ಲದೇಲೆ 
ಆರೀಸಿ ತಲೆ ಒಡದು | 
ತ್ರಾಗನಳೆಂದೇ ಇವರೆ ? 
ಮಾವ ಮಾದಪ್ಪ ದೊರೆಯು 
ಇದು ಏನು ಊಜಗವೆಂದು 
ಅರಮನೆಗೆ ಬಂದಾರು 


ಅರಮನೆಗೆ ಬಂದಿ 
ಮಡದೀಯ ಕೇಳುತ್ತಾರೆ 
“ ಜಾಣೆ ಜಾಗರದ್ದೆ ಣು 
ಅವಳೆಲ್ಲಿಗೆ ಹೋಗ್ಯವಳೆ ” 
“ ನನ್ನ ಮಗ ಕೆಂಡದರಾಯ 
ತಿಂಗಳ ಪಯಣವನು 
ಎಂಟೇ ದಿನಕೆ ಬಂದು 
ತವರೂರಾಗ್ಧ ಬೃವೆಂದು 
ಪಟ್ಟೆ ಸೀರೆಉಡಸಿ 
ಮನಬಟ್ಟಿ 
ಹೆಚ್ಚಿನ ಬಂಗಾರ ಧರಿಸಿ . 
ಅವರ ತವರ ಮನೆಯಾಗನ್ನು 
ಮಾರಿ ಹಬ್ಬವೆಂದು 
ಕರಕೊಂಡೆ ಹೋದಾನು , 


ಕಾನು 


. 


“ ತವರಾಗವಳೆಂದು | 
ನನ ಮಗ ಬಂದೇಳದ ) 
“ ಆಡಂದ ಅಡಮ್ಯಾಗೆ. 
ಆಲದ ಮರದಡೆ 
ಹಾಲುಬಾವಿ ನೀರುಬಾವಿ 
ಮರುಗ ಮಲ್ಲಿಗೆಯಾಗಿ 
ತಾವರೆ ಕವಲಾಗಿ 
- ಲಾಗಿ 
ಮಾತಿನ ಗಿಣಿಯಾಗಿ , 


೧೦ 


ಬಯಲು ಸೀಮೆಯ ಲಾವಣಿಗಳು 


ಎಲ್ಲ ನಡೆದಿರವೋದು 
ಈ ಕಷ್ಟ ನನಗೀಗ. 
ಜಾಣೆ ಜಾಗರದ್ದೆ ಣು 
ನಾರಿ ಎಲ್ಲಿಗೆ ಹೋದಾಳೆ” 


ಗಿ 


“ ಮಗನು ಕೆಂಡದರಾಯ 
ತೌರ ಮನೆಗೆ ಕರಕೊಂಡೋಗಿ. 
ಅಲ್ಲೇಯ ಅವಳೀಗ. 
ಅವಳೆಂದು ಹೇಳ್ತಾನೆ 
ನೀ ತಂದ ಗೌಡ್ಯತ್ತೆ 
ಅಂದು ಕೇಳಿದನಾಗ 
ನಾ ತಂದ ಗೌಡಿನ್ನ 
ಬೆಳಗಾಗಿ ಬಂದಾಳೊ 
ಅವರೇಯ ಕರಕೊಂಡು 
ಬಂದಾರೆಂದೇಳ್ತಾನೆ ? 
“ ಈಗ ದಂಡಿಗೆ ಹೋದ 
ಮಗನು ಕೆಂಡದರಾಯ 
ಹೋಗುವಾಗ ಏನಿಲ್ಲ 
ಬರುವಾಗೀ ಕಾರುಬಾರು 
ಅವಳು ತ್ರಾಗೆ ಇಲ್ಲವೆಂದು 
ಮಾನ ಮಾದಪ್ಪ ದೊರೆಯೆ 
ಅಡವ್ಯಾಗೆ ನಡದದ್ದ 
ಹೇಳ್ಯಾನೊ ಮಡದೀಗೆ 


ಅತ್ತೆ ಕೆಟ್ಟನೆಂದು 
ಶಿವನೆ ಓಡೋಡಿಹೋದಾಳೊ 
ಅತ್ಯಮ್ಮ ನೋಡುಬುಟ್ಟು 
ಈ ಹೂವಾನೆ ನಗುತಾವೆ 
ಹೂವಾನೆ ನಕ್ಕಾರೆ 
ಅತ್ತೆ ನಾಗಮ್ಮತಾಯಿ | 
ಮಡುಲ್ಲಾಸಿ ಕಟ್ಟಿಕೊಂಡು 


ಕೆಂಡದರಾಯ 


ಹುವ್ವ ಕುಯ್ಯಲ್ಲೋಗಿ 
“ಮುಟ್ಟು ಬ್ಯಾಡಿ ಮುಟ್ಟು ಬ್ಯಾಡಿ 
ನಿಮ್ಮ ಮಗನೆ ದುಸುಮಾನ 
ತಪ್ಪುತಾಕಿಲ್ಲದೇಲೆ 
ಆರಿಸಿ ತಲೆಯೊಡದು 
ತುಂಡು ತುಂಡನೆ ಮಾಡಿ 
ಅಡವ್ಯಲ್ಲಿ ಹಾಕ್ಯಾರೊ 
ಶಾಪ ಕೊಟ್ಟೆನು ನಾನು 
ಮುಟುಬ್ಯಾಡಿ ಅತ್ಯಮ್ಮ 
“ ಒಬ್ಬ ತಾಯಿ ಒಬ್ಬ ತಂದೆಗೆ 
ಪಡೆದಂಥ ಪತಿವ್ರತೆ 
ನಾನಾಗಿ ಬೆಳೆದಿದ್ದೆ 
ಶಾಪ ಕೊಟ್ಟನಾಗ 
ಇಷ್ಟೆಲ್ಲ ಬೆಳುದಾವೋ 
ನಿನ್ನ ಮಗ ದುಸುಮಾನ 
ಎಲ್ಲ ಬಾವಿಗೆ ತುಂಬು 
ಎಲ್ಲಾನು ಕಿತ್ತಿನ್ನ 
ಹಾಲ ಬಾವಿಗೆ ತುಂಬು 
ಸಿರಿಹರಿಯ ಹೆಸರೇಳಿ 
ಬಂದೇನು ಬಾವಿಂದ ' 
ಅತ್ತೆ ನಾಗನ್ನು ತಾಯಿ 
ಎಲ್ಲಾನೂ ಕಿತ್ತಾಳೆ 
ಬಾವೀಗೆ ತುಂಬ್ಯಾಳೊ 


ಮರದಡೆ ಕುಂತುಕೊಂಡು 
ಸಿಂತೆ ಮಾಡುತಾಳೆ 
ಸೊಸೆಯು ಜಾಗರದ್ದೆ ಇಲ್ಲ 
ನೋಡ್ತ ಇದ್ದಂಗೆ 
ಬಾವಿಯಾಗಲಿಂದ 
ಗಲಿಗಲಿನೆ ಬಂದಾಳೊ 
ಅತ್ತೆ ಪಾದಾನಿ ಡಿದು 


ಬಯಲು ಸೀಮೆಯ ಲಾವಣಿಗಳು 


ಗೋಳನಾಡುತಾಳೆ 


ಅತ್ತೆ ಸೊಸೆದೀರು 
ಕೊಳ್ಳ ಕೊಳ್ಳ ತಬ್ಬಿಕೊಂಡು 
ದುಕ್ಕಾನ ಮಾಡ್ಯಾರೊ 
ಅತ್ತೆ ನಾಗನ್ನು ತಾಯಿ 
ತಿಳಿಯಾದ ಮಗನೀಗೆ. 
ಯಾವೋನೊ ವಾಲೆ ಕಳುವಿ 
ನನ್ನರಗಿಣಿ ಕಳದಿದ್ದ 
ನನ್ನ ಸೊಸೆಮದ್ದ ಕಳದಿದ್ದ 
ತಬ್ಬಿ ತೊಡರಿ ಆಗ 
ಅರಮನೆಗೆ ಬಂದಾರೊ 
ಯಾವೋನೊ ನನಮಗ 
ವಾಲೇಯ ಕಳುವಿದ್ದ 
ನನ್ನರಗಿಣಿ ಕಳದಿದ್ದ 
ನನ್ನ ಸೊಸೆ ಮುದ್ದ ಕಳದಿದ್ದ 
ಹಟ್ಟಿ ಕೇಯ್ಯೋರೆಲ್ಲ 
“ಸೊಸೆಯೆಲ್ಲ” ಅಂದಾರೊ 
“ ನನ್ನ ಸೊಸೆಯನ್ನ 
ತವರೀಗೆ ಹೋಗ್ಯವಳೆ 
ತವರಾಗೆ ಅವಳನ್ನು 
ಅರಮನೆಯಾಗಿಟ್ಟು 
ಮಗನಿಗ್ವಾಲೆಯ ಬರಸಿ 


“ತವರಾಗಿರುವ ಸೊಸೆ. 
ಬೆಳಗಾಗಿ ಬತ್ತಾಳೆಂದು 
ತಿಂಗಳಾಗಿ ಬರಲಿಲ್ಲ 
ನಿನ್ನ ಮಡದಿಯನ್ನು 
ಕರಕೊಂಡು ಬರಬೇಕು ” 
ಅಂದಿನ್ನ ಆಗಾಲೆ 
ತಾಯಿ ನಾಗವ್ವ ತಾಯಿ 


ಕೆಂಡದರಾಯ . 


ಮಗನು ಕೆಂಡದರಾಯೆ 
ವಾಲೇಯ ಬರುದಾಳೊ 
ತಾಕು ತಾಕಿನಲ್ಲಿ. 
ನಾಲೇಯ ಕಳುವಾಳೆ 


ಬಂದ ವಾಲೆಯಾಗ 
ಮಗನು ಓದ್ಯಾನೆ | 
ಇದು ಏನು ಚಂದದ ವಾಲೆ 
ಮಡದಿ ಕಡದೀಯೆ ಬಂದೆ 
ನಮ್ಮಮ್ಮ ನಾಲೆ ಬರದು 
ಈಗ ತವರಾಗಿರುವ ಮಡದಿ 
ನೀ ಬಂದು ಕರತರಬೇಕು 
ಅಂದಿನ್ನ ನನ್ನನ್ನು 
ವಾಲೇಯ ಕಳುವವಳೆ 
ನಾ ಏನ ಮಾಡಾಲಿ ಶಿವನೆ 
ಎಲ್ಲಿ ತರಲಿ ನಡದೀಯ 
ಕಡಿದು ಅಡಮ್ಯಾಗೆ ಬಿಟ್ಟಿ 
ನಾ ಏನು ಹೇಳಲಿ ಈಗ 
ಏನು ಮಾಡಲಿ ಶಿವನೆ 
ಆಗ ಬರವೋ ದಿನವ 
ಆರು ತಿಂಗಳು ಬಿಟ್ಟು 
ಆರೇ ತಿಂಗಳಿಗೆ ಬಂದ 
ಏನಂದು ಹೇಳುತಾಳೆ 
ತಾಯಿ ನಾಗಮ್ಮ ತಾಯಿ 
“ ಮಗನೆ ಮಡದಿ ತೌರಲ್ಲಿ ಬಿಟ್ಟು 
ಆರೇಯ ತಿಂಗಳಲ್ಲಿ 
ಏನೋ ಕೆಂಡದರಾಯ 
ಕರತ ಹೋಗಪ್ಪ 
ನಾನು ಮನೆಯಾಗೆ ಒಬ್ಬಳಲ್ಲೊ ” 
“ ಅಮ್ಮಮ್ಮ ನೀ ಕೇಳೆ 


ಬಯಲು ಸೀಮೆಯ ಲಾವಣಿಗಳು 


ಹಡದೋಳೆ ನಾಗಮ್ಮ 
ನಾನು ಆಚೋರ ಮಾತು ಕೇಳಿ 
ಕಡದು ಅಡವ್ಯಾಗೆ ಬಿಟ್ಟೆ 
ಅಮ್ಮ ಲಗ್ನಾನ ಮಾಡವ್ವ 
ಮದುವೇಯ ಮಾಡವ್ವ 
ಪರರ ಮಾತ ಕೇಳಿ 
ಅಡವಿ ಪಾಲು ಮಾಡೇನು 
ಚಿನ್ನದಂಥ ನಡದೀಯ 
ಅಡವ್ಯಾಗೆ ಕಡದೇನು 
ಅಮ್ಮ ತವರಾಗೆ ಬಿಟ್ಟಿಲ್ಲ 
ಈಗ ಲಗ್ನಾನ ಮಾಡಮ್ಮ ” 
“ ದುಸುಮಾನ್ನ ಮಾತು ಕೇಳಿ 
ಮಗನೆ ನಡದೀಯ ಕಡೆದು ಬಂದ 
ಹಗೆಗಾರನ ಮಾತ ಕೇಳಿ 
ಮಡದಿ ಕಡದೆ ಬಂದ ? 
ಅರಮನೆಗೆ ಬಂದಲ್ಲ 
ತಪ್ಪುತಾಕ ಕೇಳದೇನೊ ? 
ತಪ್ಪುತಾಕ ಕೇಳದೇನೆ 
ಹಗೆಗಾರನ ಮಾತು ಕೇಳಿ 
ಮಡದಿ ಕಡದೇ ಬಂದ 
ಈಗಿನ್ನ ನೀನೀಗ 
ಯಾವ ಣ್ಣ ತರುತೀಯೊ 
ತಂದು ಮೋರ್ತವೆ ಆಗೊ 
ನೀನು ಹೆರರ ಮಾತ ಕೇಳಿ 
ನನಗೆ ಹೇಳುವನಲ್ಲ 
ಅಡವೀಯ ಪಾಲುಮಾಡಿ 
ಮಗನೆ ದಂಡಿಗೆ ಹೋಗಬಹುದ ? 
ಪರರ ಮಾತ ಕೇಳಿ 
ಅರಗಿಣಿ ಕಳದೇ ಬಂದೆ 
ಈಗ ಲಗ್ತಾನೆ ಆಗೈಯ್ಯ 
ಈಗ ಮೊರ್ತಾನ ಮಾಡಕೊಳೊ 


ಕೆಂಡದರಾಯ 


ಉಗ್ಗುರಾಣದಾಗಿರುವ 
ನನ್ನ ಸೊಸೆ ಮುದ್ದೆ ಬಾರನ್ನು ” 
ಅತ್ತೆ ನಾಗನ್ನು ತಾಯಿ 
ಸೊಸೆಯನ್ನು ಕರದಾಳೆ - 
“ತಟ್ಟೇಲಿ ಇಟ್ಟಿರುವ 
ಮುತ್ತಿನಾರತಿ ತಂದು 
ರಾಯರಿಗೆ ಬೆಳಗನ್ನು 
ಬಾರಮ್ಮ ಸೊಸೆಮುದ್ದೆ 
ಕಯ್ಯಗೆನೀರೆರೆದಿನ್ನ 
ಊಟಾಕೆ ಇಸ್ರೋಗೆ” 
“ಮಗನೆ ಮತ್ತೊಂದೆ ಮಾತೇಳುವೆ 
ಎಂದೋ ಎಂದಿಗೆ ನೀನು 
ಪರರ ಮಾತು ಕೇಳಬ್ಯಾಡ 
ಹಗೆಗಾರನಿಂದೆ ಹೋಗಬ್ಯಾಡ 
ನಿನ್ನ ಮಡದೀನೀಗ 
ಅಡವೀಯ ಪಾಲು ಮಾಡಿದ್ದೆ 
ಅವಳು ಒಬ್ಬ ತಾಯೊಬ್ಬ ತಂದೆ 
ಪಡೆದಂತ ಪತಿವ್ರತೆ 
ನೀನು ಕಡದೋಳು ನಡದ್ಯಾಗಿ 
ಬಂದಾಳೊ ನಿನಗೀಗ. 


“ಎಂದೋ ಎಂದಿಗು ನೀನು 
ಹಗೆಗಾರನ್ನಿಂದೆ ಹೋಗಬ್ಯಾಡ 
ಪರರ ಮಾತ ಕೇಳಬ್ಯಾಡ 
ಮಗನೆ ಕೆಂಡದರಾಯ ) 
ಅಂದಿನ್ನ ಆ ತಾಯಿ 
ಬಾಸ್ಯ ಕೊಟ್ಟಾಳೆ 
“ ನಿನಗೆ ದಂಡೀನ ಸುದ್ದಿ ಬ್ಯಾಡ 
ಅಪ್ಪ ಈ ಪಟ್ಟ ಆಳಿಕೊಳ್ಳೋ ” 


ಬಿಲ್ಲಾಳರಾಯ 
ತಾಯಿ ಮುದ್ದಮ್ಮಗೆ ಏಳುಜನ ಗಂಡುಮಕ್ಕಳು 
ಚಿಕ್ಕೋನುಬಿಲ್ಲಾಳರಾಯ ಮಠಕೆ ಹೋಗುವನಾಗ 
ಆರುಜನ ಮಕ್ಕಳು ಏನೆಂದು ಹೇಳುತ್ತಾರೆ 


ಹಿಂಗಾಲದ ಮಳೆಹೂದು ಹಿಂದಾದೊ ಆರಂಬ 
ಮಠಕ್ಟೋಗೊ ಮಗನಿನ್ನ ಆರಿಗೆ ಕಳುವನ್ನು 
ಏನಪ್ಪ ಮಕ್ಕಳಿರ ಇಂಥ ಮಾತಾಡುತೀರ 
ಹಿಂದಕವನುಳಲಿಲ್ಲ ಮುಂದಕವನುಳಲಿಲ್ಲ 
ಈಗೆಂಗೆ ಉಳುತಾನೆ ನನಕಂದ ಮಕ್ಕಳಿರ 
ನಮ್ಮಾರ ಆರಿನ ನಡುವೆ ಉಳುತಾನೆ ಕಳುವಮ್ಮ 


ಮಠಕ್ಟೋಗೊ ಮಗನನ್ನು ಕೂಗಾಳೆ ಮುದ್ದವ್ವ 
ಕೇಳಪ್ಪ ನನಮಗನೆ ಆರಿಗಂತೆ ಹೋಗಪ್ಪ 
ಆರುಮಂದಿ ಅಣ್ಣ ದೀರು ಆರಾನೆ ಹೂಡಿಕೊಂಡು 
ಆಗಾಲೆ ಅವರಿನ್ನ ಉಳುವುದಕೆ ಹೋದಾರೊ 


ಕಂದ ಬಿಲ್ಲಾಳರಾಯೆ ಕುಂಟಿತ್ತು ಕುರುಡೆತ್ತು 
ಕಿತ್ತೋದಮಿಣಿಹಗ್ಗ ನರುದೊದ ಮುಳಗೋಲು 
ಮುರುದ್ರೋದ ಮುಳಗೋಲು ಮುರುದ್ರೋದನೇಗಿಲು 


ಬುಟ್ಟು 


ಆರುಜನ ಅಣ್ಣ ದೀರು ಆಗಾಲೆ ಬಿಟ್ಟಾರೆ 
ಕಂದನ ಬಿಲ್ಲವರಾಯನ ಆರಾನೆ ಹೂಡಿಕಂಡು | 
ಬ್ಯಾಗಾನೆ ಕಳುವವ್ವ ನನ್ನವ್ವ ಮುದ್ದಮ್ಮ 
ಕುಂಟಿತ್ತು ಕುರುಡೆತ್ತು ಹೂಡಿಕೊಂಡ ಕಂದಯ್ಯ 
ಆರುಜನ ಅಣ್ಣ ದೀರ ಜೊತೆಗೆ ಹೋಗಲ್ವೇದ 
ಆರುಮಂದಿ ಅಣ್ಣ ದೀರು ಏನೆಂದೆ ಹೇಳುತ್ತಾರೆ 
ನನ್ನ ಜತೆಗೆ ನೀನು ಬರಬ್ಯಾಡಕಣಯ್ಯ 
ಅಡ್ಡಗುಡ್ಡದ ತಾವು ಒಬ್ಬೊನೆಉಳುಹೋಗೊ 


ಬಿಲ್ಲಾಳರಾಯ 


೧೬ 


ಅಡ್ಡ ಗುಡ್ಡದ ತಾಕೆ ಒಬ್ಬೊನೆಹೋದಾನೆ 
ಎಲ್ಲಿಲ್ಲದ ಸಿಂತೆ ಬಂದಾವೊ ಅವನೀಗೆ 
ಎಲ್ಲಿಲ್ಲದ ಸಿಂತೆ ಬಂದಾವೋ ಕಂದ ಬಿಲ್ಲಾಳರಾಯ್ಕೆ 
ಆರಲ್ಲಿ ನಿಲಸಾನೆ ಕಲ್ಲುಮಾಲೆ ನನಗ್ಯಾನೆ . 
ಕಂದ ಬಿಲ್ಲಾಳರಾಯ ಕಲ್ಲುಮ್ಯಾಲೆ ನನಗ್ಯಾನೆ 


ಶಿವನು ಪಾರ್ವತಿದೇವಿ ಎಲ್ಲಿಗೋ ರಥಹೂಡಿ 
ಇವನ್ಯಾರು ಮನುಷಾಗೆ ಏನು ಕಷ್ಟ ಇರಬೋದು 
ಹೋಗುತ್ತಿದ್ದ ರಥವ ನಿಲ್ಲಿಸಾರೆ ಅವರಿನ್ನ 
ಕಂದ ಬಿಲ್ಲಾಳರಾಯನ ಎಬ್ಬರಸಿ ಕೇಳುತಾರೆ 
ಏನಪ್ಪ ನಿನಗೀಗ ಕಷ್ಟಾವು ಅಂದಾರು 
ಏಳು ಮಂದಿ ಅಣ ದೀರು ನಾನೀಗ ಕೇಳಿರಿ 
ನಾನು ಆಗಲಿನ್ನ ಮಠಕೆ ಹೋಗಲಿದ್ದೆ 
ನಮ್ಮ ಆರು ಮಂದಿ ಅಣ್ಣನೀರು ಏನು ಹೇಳ್ಯಾರಾಗ 
ಹಿಂಗಾಲದ ಮಳೆಹೂದು ಹಿಂದಾದೊ ಆರಂಬ 
ನಿನ್ನ ಚಿಕ್ಕೋನು ಬಿಲ್ಲಳಿರಾಯ್ಕೆ ಆರಿಗೆ ಕಳುವನ್ನು 
ಆರಿಗೆ ಕಳುವೆಂದು ಹೇಳ್ತಾರೆ ಅಣ್ಣ ದೀರು 
ಆರು ಮಂದಿ ಅಣ್ಣ ದೀರು ಆರನ್ನೆ ಹೂಡಿಕೊಂಡು 
ಬಂದಾರು ಆಗಿನ್ನ 


ಕುಂಟಿತ್ತು ಕುರುಡೆತ್ತು ಬಿಟ್ಟಾರು ನನಗೀಗ 
ಮುರುದ್ರೋದನೇಗಾಲು ಕಿತ್ತೋದಮಣಿಹಗ್ಗ 
ಮುರುದ್ರೋದಮುಳುಗೋಲ ನನಗೆ ಕೊಟ್ಟಾರಾಗ 
ಆರಾರ ಹೂಡಿಕೊಂಡು ಬಂದೇನು ಭಗವಂತ 
ಎರಡೆತ್ತು ಎರಡುಕಡೆ ಮಲಗಾವೋ ಆಗಿನ್ನ 
ಆರಾನೆ ಬಿಟ್ಟು ಬಿಟ್ಟು ಕಲ್ಲುಮ್ಯಾಲೆ ಮಲಗೇನು 
ಈವ ಕಷ್ಟಾನೆ ನನಗೆ ಬಂದಾವೊ ಭಗವಂತ 
ಶಿವನು ಪಾರ್ವತಿದೇವಿ ಹೇಳ್ತಾರೆ ಕಂದಯ್ಕೆ 
ಆರಾನ ಹೂಡಿಕೊಂಡು ಉಳು ಹೋಗೊ ಕಂದಯ್ಯ 
ಕುಂಟೆತ್ತು ಕುರುಡೆತ್ತು ವಯಸಾದ ಹೋರಿಯಾದೊ 
ಕಿತ್ತೋದಮಣಿಹಗ್ಗ ಬೆಳ್ಳಿಯ ಹಗ್ಗವಾದೊ 


ಬಯಲು ಸೀಮೆಯ ಲಾವಣಿಗಳು 
ಮುರುದ್ರೋದನೇಗಲು ಚಿನ್ನದ ನೇಗಲಾದೊ 
ಮುರುದ್ರೋದಮುಳುಗೋಲು ಬೆಳ್ಳಿಯ ಮುಳುಗೋಲಾದೊ 
ಕಂದ ಬಿಲ್ಲಳಿರಾಯ ನನಕಷ್ಟ ಅರುದೆಂದು 
ನನಕಷ್ಟ ಅರುದೆಂದು ಆರಾನೆ ಹೂಡಾನೊ 
ಆರು ಮಂದಿ ಆಣ್ಣ ದೀರು ಆರುವಾರ ಹೊಡದಾರೊ 
ಕಂದ ಬಿಲ್ಲಾಳರಾಯ ಒಬ್ಬನಾರು ಮಾರ ಹೊಡದಾನೆ 
ತಾಯಿ ಮುದ್ದವ್ವ ಅಡುಗೆಯ ಹೊತ್ತುಕೊಂಡು 
ತಗ್ಗಲುಳ್ಳಿಯ ಕಾಳು ಮುಗ್ಗಲ ರಾಗಿಯ ಅಡಿಗೆ 
ಅಡಿಗೇಯ ಹೊತ್ತುಕೊಂಡು ಆಗಲೆ ಬಂದಾಳೊ 
ಆರು ಮಂದಿ ಅಣ್ಣ ದೀರು ಆರಾನೆ ನಿಲಿಸಾರೊ 
ಆರಾನ ನಿಲಿಸಾರೊ ಗೂಡೇಯ ಇಳಿಸಾರೊ 
ಗೋಡೆಯ ಇಳಿಸಿನ್ನ ಊಟಾನ ಮಾಡುವಾಗ್ಗೆ 
ನನ್ನ ಚಿಕ್ಕೋನು ಬಿಲ್ಲಾಳರಾಯ ಎಲ್ಲಿಗೋದನಯ್ಯ 
ಅಂಗಂತ ಕೇಳುತಾಳೆ ಹಡದೋಳು ಮುದ್ದಮ್ಮ 
ಅಮ್ಮಮ್ಮ ಕೇಳೆ ಹಡದೋಳೆ ಮುದ್ದವ್ವ 
ನನ್ನ ಜೊತೆಗವನು ಬರಲಿಲ್ಲ ನನ್ನನ್ನು 
ಅಡ್ಡ ಗುಡ್ಡದ ತಾವ ಒಬ್ಬೊನೆಉಳುತಾನೆ 
ಆರು ಮಂದಿ ಅಣ್ಣ ದೀರು ಊಟಾನ ಮಾಡ್ಯಾರೊ 
ಕಂದ ಬಿಲ್ಲಾಳರಾಯ್ಕೆ ಹೊತ್ತುಕೊಂಡೆ ಬರುತಾಳೆ 
ತಗ್ಗಲುಳ್ಳಿಕಾಳು ನುಗ್ಗಲುರಾಗಿಯ ಅಡಿಗೆ 
ಪಾಲು ಪಂಚಾಮೋರದಡಿಗೇಯು ಆದಾವೋ 
ಬಾರಪ್ಪ ನನಕಂದ ಊಟ ಮಾಡಲು ಬಾರೊ 
ಆರಾನ ನಿಲಿಸ್ಕಾನೆ ಕೈಕಾಲು ಮುಖ ತೊಳದು 
ಆರು ಮಂದಿ ಅಣ್ಣ ದೀರಊಟ ಮಾಡಾನ ಬನ್ನಿ 
ನಾವು ಆಗಲೆ ಉಂಡೇವುಊಟ ಮಾಡಯ್ಯ 
ಅವರನ್ನು ಮುದ್ದನ್ನು ಊಟಾಕೆ ಇಟ್ಟಾಳೊ 
ಆರು ಮಂದಿ ಅಣ್ಣ ದೀರು ಆರು ವಿದಕೆ ನಿದ್ದಿ ನುಡಗಿ 
ಕಂದ ಬಿಲ್ಲಳಿರಾಯ ಊಟಾವ ಮಾಡ್ಯಾನೊ 
ಊಟಾವ ಮಾಡಿನ್ನ ಅವರನ್ನು ಬಂದಾ 


ಬಿಲ್ಲಾಳರಾಯ 


ಮುದ್ದಿನ ವಪ್ಪತ್ತು ಮುಗಿಯಾಲು ಆಗಿನ್ನ 
ಏಳಾರೆನೆ ಬಿಟ್ಟುಕೊಂಡು ಬಂದಾರೊ 
ಏಳಾರೆತ್ತನೆ ಕಟ್ಟಿ ಹೂವ ಪತ್ರೆಯನ್ನಾಕಿ 
ಬಂದಾನೆ ಆಗಿನ್ನ ಕಂದ ಬಿಲ್ಲಾಳಿರಾಯ 


ತಾಯಿ ಮುದ್ದವ್ವ ಬೆಳ್ಳಿಯ ಬಟ್ಟಲಾಗೆ 
ಅಳ್ಳೆಣ್ಣೆ ಬಿಟ್ಟು ಕೊಂಡು ಕಂದ ಬಿಲ್ಲಾಳರಾಯನ 
ಏಳು ನಾರದ್ದ ಮಂಡೇಯ ಗೋಚತ ಬಾಚೂತ 
ಕೂತಿದ್ದ ಕಂಡುಬಿಟ್ಟು ಆರುಮಂದಿ ಅಣ್ಣ ದೀರು 
ಏನೆಂದು ಹೇಳುತಾರೆ ತಾಯಿ ಮುದ್ದಮಾಗೆ 
ನಾವು ಏಳುಜನ ಹೋಗಿನ್ನ ಏಳುಹೊರೆಸೌದೆ ತಂದು 
ಚಿನ್ನಾದ ಚಿಪ್ಪ ಕೊಡಲಿ ರನ್ನಾದ ಕೈಮುಚ್ಚು 
ತಕ್ಕೊಂಡೆ ಅವರು ಹೊರಟಾರು 


ಆರು ಮಂದಿ ಅಣ್ಣ ದೀರು ಕಾಗೆಸೀಯನೆ ಪುಳ್ಳೆ ಗೂಬೆ 
ಸೀಯನೆ ಪುಳ್ಳೆ ಕೂಡಾಕೆ ಅವರೀಗ ಹೊರೆಯ ಕಟ್ಟದರೀಗ 
ಕಂದ ಬಿಲ್ಲಾಳಿರಾಯ ಹತ್ತನಾಲದ ಮರವ 
ಆರಿಸಿ ಕಡಿದಾನೆ ಏಳುಹೊರೆ ಸೌದೇಯ 
ಮುರಬಿಟ್ಟ ಇಳುದಾನೊ ಕಂದ ಬಿಲ್ಲಳಿರಾಯ 
ಹುತ್ತಾಕೆ ಕೈಯಿಕ್ಕಿ ಏಲ್ಲೆಡೆ ಸರ್ಪವ 
ಈಚೀಗೆ ಎಳಕೊಂಡು ಆಗಿನ್ನ ಅವನು 
ಏಳೇಯ ಪಾಲಿಗೆ ಸಿಗದಾನೆ ಬಿಲ್ಲಾಳರಾಯ 
ಏಳೇಯ ಹೊರೆ ಸೌದೆ ಕಟ್ಟಾನೆ ಆಗ . 
ಏನೆಂದು ಹೇಳುತಾನೆ ಕಂದ ಬಿಲ್ಲಾಳಿರಾಯ 


ಆರು ಮಂದಿ ಅಣ್ಣ ದೀರ ಬಾಳ ಬಾಯಾರಿದೊ 
ನೀರ ಕುಡಿಬೇಕು ಹೋಗೂನ ಬನ್ನರಪ್ಪ 
ಕಲ್ಯಾಣಿಗೆ ಆಗ ಹೋದಾರು ಏಳು ಜನವು 
ಆರು ಮಂದಿ ಅಣ್ಣ ದೀರು ನೀರನ್ನು ಕುಡುದಾರೊ 
ಕಂದ ಬಿಲ್ಲಾಳರಾಯನ ಎತ್ತಿ ಬಾವಿಗ್ಲಾ ಕಬೇಕು 
ಅಂಗಂತ ಮಾತಾಡುತ್ತಾರೆ ಆರು ಜನ ಅಣ್ಣನೀರು 


- 


೨ 


ಬಯಲು ಸೀಮೆಯ ಲಾವಣಿಗಳು 


ಹಾಕೂರು ಹಾಕತೀರ ಮೂರು ಮಾತನ್ನೇಳುತೀನಿ 
ನಮ್ಮಮ್ಮ ಮುದ್ದವ್ವ ಮೂಗುತವಾಗಲೆಂದ 
ಏಳಾರಿನೆಲ್ಲ ಕರುವುಗಲ್ಲಾಗಲೆಂದ | 
ನಮ್ಮ ಬತ್ತಾದ ಕಣಜೆಲ್ಲ ಮುತ್ತಾಗಿ ಹೋಗಲೆಂದ 
ನಮ್ಮ ಹೊನ್ನಿನ ಕಣಜೆಲ್ಲ ಬೋಕಿ ಹಂಚಾಗಲೆಂದ 
ನಮ್ಮ ರಾಗೀಯ ಕಣಜೆಲ್ಲ ಮಣ್ಣಾಗಿ ಹೋಗಲೆಂದ 
ಆರು ಮಂದಿ ಅಣ್ಣ ದೀರು ದೇಶಬಂಟರಾಗಾಲಿ 
ನನ್ನ ಆರು ಮಂದಿ ಅತ್ತಿಗೆಗೀರು ಅವರೆಲ್ಲ ಈಗ 
ದೇವಿಂದ್ರನ ಪಟ್ಟಣಕ್ಕೆ ಸೌದೇಯ ಹೊರಲೆಂದ 
ಬಿಲ್ಲಾಳರಾಯನ ಪಟ್ಟಣ ಹಾಳಬಿದ್ದೆ ಹೋಗಲೆಂದ 


ಎಲ್ಲ ಮಾತೇಳ್ಯಾನೊ ಕಂದ ಬಿಲ್ಲಾಳಿರಾಯ 
ಎತ್ತಿ ಬಾವಿಗಾಕ್ಯಾರೊ ಆಗಿನ್ನ ಅಣ್ಣ ದೀರು 
ಸೌದೇಯ ಹೊತ್ತುಕೊಂಡು ಓಡೋಡಿ ಬಂದಾರೂ 


ದೇವೇಂದ್ರ ಪಟ್ಟಣದ ಗೌಡರು ಅವರಿನ್ನ 
ಒಂದಾಗಿನೆತ್ತನ್ನ ಹೊಡಕೊಂಡು ಬಂದಾರು 
ನೀರಾನ ಕುಡುಸಾಕೆ ಹೋದಾರೊ ಅವರಿನ್ನ 
ನೀರ ಕುಡುದು ಸಾಕಾಗಿ ನಿಂತುಕೊಂಡೆ ನೋಡ್ಯಾರೊ 
ಯಾವ ಸೀಮೆ ದೊರೆಮಗನೊ ಏನುಕಷ್ಟವು ಇದ್ದಾವೋ 
ಆವ ಬಸವಣ್ಣ ನೀರನ್ನು ಕುಡುದಾವೋ 


ಇದು ಏನು ಯೋಜಿಗವೆಂದು ಎತ್ತಾನ ಬಿಟ್ಟು ಬಿಟ್ಟು 
ಕಲ್ಲಮಾಲೆ ನಿಂತುಕಂಡು ನೋಡತಾರೆ ಗೌಡರು 
ಎಲ್ಲು ಬಸವಣ್ಣ ನೀರನ್ನು ಕುಡುದಾವು. 
ಈ ಕಂದಾಗೇನು ಕಷ್ಟ ಇರಬೋದು ಎಂದಿನ್ನ 
ಏಳು ಮಾರುದ್ದ ಮಂಡೆ ಒಂದೆತ್ತೆ ಕಚ್ಚಿಕೊಂಡು 
ಎರಡು ಕಾಲನ್ನು ಒಂದೆ ಕಚ್ಚಿಕೊಂಡು 
ಕಂದ ಬಿಲ್ಲಳಿರಾಯನ ಎತ್ತಿಕೊಂಡು ಬಂದಿನ್ನ 
ಕಲ್ಲುಮೂಲೆಮಡಗ್ಯಾವೊ ಆ ಎರಡು ಬಸವಣ್ಣ 


ಬಿಲ್ಲಾಳರಾಯ | 


ನೊಣವೆ ಕುಂಡದಂಗೆ ಎರಡೆತ್ತು ಎರಡುಕಡೆ ನನಗ್ಯಾವೊ 
ದೇವಿಂದ್ರನ ಪಟ್ಟಣದ ಗೌಡಾರೆ ಆಗಿನ್ನ 
ನನ್ನ ತು ನನಗಿಬಿಟ್ರೆ ಏನುಮಾಡಲಿ ಶಿವನೆ 
ಊರಿಗೋಗೋನೆಂದು ಬಂದಾರೆ ಗೌಡಗಳು 
ಸಿಂತೇಯ ಮಾಡುತ ಕುಂತುಕೊಂಡರಾಗ 


ಕುಂತುಕುಂತಿದ್ದೋರುಎದ್ದಾರೆ ಆಗಿನ್ನ 
ಗೌಡಾರು ಬರುವಾಗ್ಗೆ ಕಂದ ಬಿಲ್ಲಳಿರಾಯ 
ದೇವಿಂದ್ರ ರಥ ಹೊಡದು ಹೋಗುತ್ತಾರೆ ಅವರಿನ್ನ 
ಈವ ನರಮನುಷಾಗೆ ಏನುಕಷ್ಟ ಇರಬೋದು 
ಹೋಗೂನ ರಥವನ್ನು ನಿಲ್ಲಿಸಾರೆ ಅಲ್ಲೇಯ 
ಕಂದ ಬಿಳಿರಾಯನ ಎಬ್ಬರಿಸಿ ಕುಂಡರಿಸಿ 
ಯೂನ ಪಟ್ಟಣಕ್ಕೋಗಿ ಬರುವಯ್ಯ ಅಂದಾರು 
ದೇವಿಂದ್ರನ ರಥವನ್ನು ಹೊಡಕೊಂಡೆ ಹೋದಾರೊ 
ದೇವಿಂದ್ರನ ಪಟ್ಟಣದ ಗೌಡಾರೆ ಆಗಿನ್ನ 
ಏನಪ್ಪ ನರಮನುಷ ನಿನಗೆ ಈ ಕಷ್ಟವು 
ನನಗೇನು ಕಷ್ಟವುಎಲ್ಲಾನ ಹೋಗುತೀನಿ ಬಿಡಿರಣ್ಣ 
ನನ್ನ ಆರು ಮಂದಿ ಅಣ್ಣ ದೀರು ಎತ್ತಿ ಬಾವಿಗೆ ಹಾಕ್ಯಾರೊ 
ನಿಮ್ಮ ಬಸವಣ್ಣ ಬಂದು ನನ್ನ ಉಳಿಸ್ಯಾವೊ 
ಯಾವ ಪಟ್ಟಕೆ ಹೋಗಿ ಉಸಿರ ಉಳಿಸೇನು ನಾನು 


ನನಗೊಬ್ಬ ಅಣ್ಣ ತಮ್ಮ ಕಾಣಯ್ಯ ಅಂದಾನು 
ನಾನು ಹೊದಿಯೊ ದಿರಸು ನೀನೇಯ ಹೊದಿಯಂದ 
ನಾ ಮಾಡು ಗೌಡಿಕೆ ನೀನೂವೆ ಮಾಡಯ್ಯ 
ಈವ ಬಸವಣ್ಣಗೆ ಕಡ್ಡಿಯ ಮೇವಕೊಟ್ಟು 
ಮೇವಾನ ಕೊಟ್ಟುಕಂಡು ಊರಮುಂದೆ ಕುಂತುಕೊಳ್ಳೋ 
ಎಲ್ಲಿ ಬುದ್ದಿಯ ಹೇಳಿ ಕರಕೊಂಡೆ ಬಂದಾನೋ 
ಅರಮನೆಗೆ ಕರಕೊಂಡೆ ಬಂದಾರೆ ಆ ಗೌಡ 
ಹಂಡೇಯ ನೀರೆರೆದು ತಾನಾನ ಮಾಡಿಸಾರೊ 
ಅವರು ಹೊದ್ದ ದಿರುಸ ಅವನೀಗೆ ಧರಿಸಾರೊ 
ಆ ಗೌಡರ ಮನೆಯಾಗೆ ನಿಂತಾನೆ ಕಂದಯ್ಯ 


ಬಯಲು ಸೀಮೆಯ ಲಾವಣಿಗಳು 


ಆರೇಳೆ ವರುಷಾದೊ ಆ ಗೌಡರ ಮನೆಸೇರಿ 
ಒಂದಾರಿನ ಬಸವಣ್ಣಗೆ ಮೇವಕೊಟ್ಟು ಕಂಡು 
ಊರಮುಂದೆ ಜಗುತಿ ಅಳ್ಳಿಮರವೆ. 
ಸ್ನಾನಾನೆ ಮಾಡಿಕೊಂಡು ಕುಂತುಕೊಂಡ ಬಿಲ್ಲಳಿರಾಯ 
ಆರುಮಂದತ್ತಿಗೆಗೀರು ಅವರಿಲ್ಲ ಆಗಿನ್ನ 
ದೇವಿಂದ್ರನ ಪಟ್ಟಣಕೆ ಸೌದೇಯ ಹೊರುತಾರೆ 
ಆರೆ ವರ್ಷದಿಂದ ಅಲ್ಲೆ ಕುಂತಿರುವಾನು 
ಯೂನ ಅತ್ತಿಗೆನ್ನ ಗುರುತು ಹಿಡಿಯಲಿಲ್ಲ 
ಆರೆ ವರುಷಾಕೆ ಆರು ಮಂದಿ ಅತ್ತಿಗೆನೀರು 
ಸೌದೇಯ ಹೊತುಕಂಡು ಬಳುಬಳನೆ ಬಂದಾರೂ 
ಅಕ್ಕಯ್ಯ ಅಕ್ಕಯ್ಯ ನೋಡವ್ವ ನೀನಲ್ಲಿ 
ನನ್ನ ಮೈದಬಿಳಿರಾಯ ಇದ್ದಂಗೆ ಇರುವಾನು 
ಅನ್ನು ಅನ್ನಯ್ಯ ಬಾರೆ ಸೌದೆ ಮಾರಲು ಬೇಕು 
ನೀನ್ಲೋಗವ್ವ ಅಕ್ಕಯ್ಯ ನಾಕೇಳೆ ಬಂದೇನು ಈಗ 
ಕಂದ ಬಿಳಿರಾಯನ ಹತ್ತಿರಕ್ಕೆ ಹೋದಾಳೆ 
ಮೈದ ಬಿಲ್ಲಳಿರಾಯನ ಮೊಕನೆ ನೋಡಿದಂಗೆ 
ಯಾವುರೊ ತಾಯನ್ನು ಸೌದೆ ಮಾರೋಗನ್ನು 
ನನ ಸುದ್ದಿ ನಿನಗಿನ್ನ ಯಾಕವ್ವ ಹೋಗವ್ವ 
ಯರು ಅಲ್ಲಪ್ಪ ನೀನು ಮೈ ದ ಬಿಲ್ಲಳಿರಾಯ 
ತಲೆಯ ಮ್ಯಾಗಳ ಸೌದೇಯ ಕೆಳಗಡೆಗೆ ಹಾಕ್ಕಾಳು 
ನನಗೇನು ಕಷ್ಟಾನ ಕೊಟ್ಟು ಅರಮನೆ ಬಿಟ್ಟು ಬಂದೆಂದು 
ಮೈದ ಬಿಲ್ಲಳಿರಾಯ್ದೆ ತರೈ ಮಾಡುವಳಾಗ 
ಎಷ್ಟು ಹೇಳಿದರು ಕೇಳಲಿಲ್ಲ ಅತ್ತಿಗಮ್ಮ 
ಕಯ್ಯ ಹಿಡಿಯುತಾಳಲ್ಲ ಕಾಲಿಗೆ ಬೀಳುವಳಲ್ಲ 
ನಿಮಾರು ಮಂದಿ ಅಣ್ಣ ದೀರು | 
ದೇಶಬಂಟರಾಗಿ ಹೋದರು ಮೈದಯ್ಯ 
ನಮ್ಮ ಮಕ್ಕಳಿಗೆ ಅನ್ನವಿಲ್ಲ ನೀರಿಲ್ಲ 
ನೀವು ದಯವಿಟ್ಟು ಬರಬೇಕು ಅಂದಾಗ 
ದೇವಿಂದ್ರನ ಪಟ್ಟಣದ ಗೌಡಾರ ಬಂದಾರು 


೨೩ 


ಬಿಲ್ಲಾಳರಾಯ 


ಬಂದಂತ ಗೌಡಾರು ಏನೆಂದು ಹೇಳುತ್ತಾರೆ 
ಅವರ ಸುದ್ದಿ ನ್ನು ನಿಮಗ್ಯಾಕೆ ಹೋಗನ್ನು 
ನನ್ನ ಮಗನಾಗಿ ಸಾಕೇನು ಹೋಗವ್ವ 
ನಾನು ಹೊದಿಯೋ ದಿರಸ ಅವನಿಗಿಲ್ವೇನಮ್ಮ 
ನಾ ಮಾಡು ಗೌಡಿಕೆ ಆವಯ್ಕೆ ಕೊಟ್ಟನು 
ಅವರ ಸುದ್ದಿ ನಿನಗ್ಯಾಕೆ ಹೋಗಮ್ಮ 
ಆ ಗೌಡರ ಆಗಿನ್ನ ಎರಡುಕಾಲು ಕಟ್ಟಾಳೊ 
ನನ್ನ ಮಕ್ಕಳು ಕುಡಿಯಾಕೆ ನೀರಿಲ್ಲ 
ಉಣ್ಣಾ ಕನ್ನವಿಲ್ಲ ತಿನ್ನಾಕೆ ಕೂಳಿಲ್ಲ 
ನನ್ನ ಮೈದ ಬಿಲ್ಲಳಿರಾಯನ ಕಳುಹಬೇಕು ನೀವಿನ್ನ 
ಎರಡೆ ಕಯ್ಯ ಜೋಡಿಸಿ ಮುಗುದಾ ಅವಳಿನ್ನ 
ಗೌಡಗೆ ಏನು ಮನಸಿಗೆ ತಿಳಿದು 
ಅರಮನೆಗೆ ಕರಕೊಂಡು ಹೋದಾರೆ ಅವರಿನ್ನ 
ಹೊದಿಯಾಕೆ ಹೊದಪಚ್ಚಿ ಉಣ್ಣಾಕೂಟವನಿಕ್ಕಿ 
ಹೋಗಯ್ಯ ಕಂದ ನಿನ್ನ ಅರಮನೆಗೀಗ 
ಅಂದಿನ್ನ ಆ ಗೌಡ ಕಳುದ್ಯಾಕಿ ಬಿಲ್ಲಾಳಿರಾಯನ 


ಮೈದ ಬಿಲ್ಲಳಿರಾಯನ ಕರಕೊಂಡು ಅತಿಗನ್ನು 
ಬಂದಾಳೆ ತನ್ನ ಅರಮನೆಗೆ ಅವಳೀಗ 
ಬಿಲ್ಲಾಳರಾಯನ ಪಟ್ಟ ಹಾಳುಬಿದ್ದೆ ಹೋಗ್ಯಾವೆ 
ಬಂದಾನೆ ಕಂದಯ್ಯ ಬಾಕುಲಾಗೆ ನಿಂತಾನೆ 
ನನ್ನನ್ನು ಮಗುವಾಗಿ ಇದ್ದೋಳುಈಗಿನ್ನ 
ಎರಡು ಭಾಗಕೆ ಹೊಡಿಲೆಂದ ಅವನೀಗ 
ನಮ್ಮೆಳಾರೆಲ್ಲ ಎತ್ತಾಗಿ ನಿಲಲೆಂದ 
ನನ್ನ ಬತ್ತಾದ ಕಣಜೆಲ್ಲ ಬತ್ತಾಗಿ ನಿಲಲೆಂದ 
ನಮ್ಮ ರಾಗಿಯ ಕಣಜೆಲ್ಲ ರಾಗ್ಯಾಗಿ ನಿಲಲೆಂದ 
ನಮ್ಮ ಹೊನ್ನಿನಕಣಜೆಲ್ಲ ಹೊನ್ನಾಗಿ ಬೆಳಿಲಂದ 
ನನ್ನು ಆರು ಮಂದಿ ಅಣ್ಣ ದೀರು ಅರಮನೆಗೆ ಬರಲಂದ 
ಆರುಮಂದಣ್ಣ ದೀರು ಆಗಾಲೆ ಬಂದಾರೊ 
ಕಂದ ಬಿಲ್ಲಳಿರಾಯ ನಿನಗೆ ಕಷ್ಟವುಕೊಟ್ಟೂ 

ಅನ್ನ ನೀರಿಗೆಲ್ಲ ದೇಶಬಂಟರಾದೊ 
ಮಠಕಿನ್ನ ಹೋಗಪ್ಪ ನೀನೆಂದು ಕಳವ್ಯಾರೆ 
ಆ ಪಟ್ಟ ಅವರಿನ್ನ ಆಳ್ವಾರೊ , ಆಗಿನ್ನ 
ಕಂದ ಬಿಲ್ಲಳಿರಾಯನ ಮಠಕಿನ್ನ ಕಳುವ್ಯಾರೊ 
ಅವರಾರು ಮಂದಿ ಅಣ್ಣ ದೀರು ಆ ರಾಜ್ಯ ಆಳ್ಯಾರೊ 


ತಬ್ಬಲಿರಾಯ 
ಸುವ್ವನ್ನ ಸುವ್ವನ್ನಮ್ಮ ಸುವ್ವನ್ಯಾರಿ 
ಸುರಗಿರಿ ವನದೇಲಿ ಸುವ್ವನ್ನಾರಿ 11ಹಿಮ್ಮೇಳit 
ಕುಂಜುಗರ ಬೆನ್ನಣ್ಣ ನೀಗೆ 
ಹನ್ನೆರಡು ಜನ ಗಂಡು ಮಕ್ಕಳು 
ಎಲ್ಲಾರು ಮದುವೆಯಾದ್ರು 
ಒಬ್ಬೊನೆತಬ್ಬಲಿರಾಯ 
ಮದುವೇನೆ ಆಗಲಿಲ್ಲ 
ತಾಯಿ ತಂದೆ ಒಪ್ಪಿದ್ದಣ್ಣ 
ಮದುವೇನೆ ಆಗಲಿಲ್ಲ 
ಸುತ್ತೇಳು ಸಮುದ್ರದೇಲಿ | 
ಅವನು ಒಪ್ಪಿದಂಥ ಹೆಣ್ಣೆಯಿಲ್ಲ 
ಹನ್ನೊಂದು ಜನ ಅತ್ತುಗೇರು 
ನೀರಿಗಾದರೊಗುತಾರೆ 
ಅವನು ಬಿದುರೇಯ ಒಳಗಾಲ 
ಚದುರೇಯ ತಂದಾನಂತೆ ” 
ಅಂಗಂತ ಆಡಿಕೊಂಡು 
ಅವರು ಹನ್ನೊಂದ್ ಜನ ನಗುತಿದ್ರು 
ಒಬ್ಬೊನೆ ತಬ್ಬಲಿರಾಯ 
ಆ ಸುದ್ದಿ ಕೇಳುಕೊಂಡ 
ಹಟ್ಟಿಗಾದ್ರೆ ಬಂದಾನವನು 
ತಾಯಿಗಾದರೆ ಹೇಳುತ್ತಾನೆ 
“ ಕಟ್ಟ ಬುತ್ತೀಯ 
ನಾನು ಹೆಣ್ಣು ಗಾದರೋಗುತೀನಿ ” 
ಬುತ್ತೀನೆ ಕಟ್ಟಿಸ್ಕೊಂಡ 
ಅವನುಕನೆತಕ್ಕೊಂಡ 


ಪ್ರತಿಯೊಂದು ಸಾಲಿನ ಕೊನೆಯಲ್ಲಿ ತಪ್ಪದೆ “ ಸುವ್ಯನಾರಿ ” ಎಂದು ಸೇರಿಸಿಕೊಳ್ಳಬೇಕು, 


ಬಯಲು ಸೀಮೆಯ ಲಾವಣಿಗಳು 


ಆನೆ ಮಾಲೆ ಹಣವ ಹೇರಿ 
ಒಂಟೆ ಮ್ಯಾಲೆ ಒಡಬೆ ಹೇರಿ 
ಹೊಯ್ತಾನೆ ತಬ್ಬಲಿರಾಯ 


ಬೀಸಿದ ಕೈಯಿ ಬೆರಗಾದೊ 
ಅವನ್ನೆ ನಡೆದ ಕಾಲ್ಕೆ ಪ್ರಳೆ ಬಂದೊ 
ಅಗ್ಗ ತಂಬ್ಲು ಡುಡಿಯಾದೊ 
ಈ ಸುತ್ತೇಳು ಸಮುದ್ರದೇಲಿ 
ನನಗೆ ಒಪ್ಪಿದಂತ ಹೆಣ್ಣೆ ಇಲ್ಲ 
ಅಂಗಂತ ತಬ್ಬಲಿರಾಯ 
ಆನಂದ ಅಡವೀಲಿ 
ಆ ಹಾಲುಗೊಣ ನೀರುಗೊಣ 
ಅಲ್ಲಿ ಕುದುರೆ ಕಟ್ಟಾಕಾನೆ 
ಹೊನ್ನರಳಿ ಮರದಡಿಗೆ. 
ಕುದುರೆ ಕಟ್ಟಾಕುಬುಟ್ಟಿ 
ಬುನಉಂಡಾನೆ 


ಬುನಉಂಡುಬುಟ್ಟಿ 
ಹೊನ್ನರಳಿ ಮರದಡಿಗೆ 
ಯೋಚನೇಯ ಮಾಡುತಾನೆ 
ಈ ಸುತ್ತೇಳು ಸಮುದ್ರದಲ್ಲಿ 
ನಾನು ಒಪ್ಪಿದಂಥ ಹೆಣ್ಣೆ ಇಲ್ಲ 
ನಾನು ತಾಯಿ ತಂದೊಪ್ಪಿದ ಹೆಣ್ಣು 
ಮದುವೇನೆ ಆಗ್ಗೆ ಹೋದೆ 
ಅಂಗಂತ ತಬ್ಬಲಿರಾಯ - 
ಯೋಚ್ನೆ ಮಾಡಿಕೊಂಡು 
ಮರದಡಿಗೆ ಮನಗವನೆ 
ಓಟುವರ ಮೋಟಯ್ಯನಿಗೆ 
ನೂರೊಂದು ಜನ ಗಂಡುಮಕ್ಕಳು 
ಬ್ಯಾಟೆಗಾದರೆ ಬಂದಿ 
“ ಅಪ್ಪ ಯಾವ ಸೀಮೆ ದೊರೆ ಮಗನೋ 


ದಂತ 


ತಬ್ಬಲಿರಾಯ 


ನೀನು ಇಲ್ಯಾಕೆ ಬಂದಿದ್ದಿ ” 
ಅಂಗಂತ ಹೇಳಿದಾಗ 
“ ಅಯ್ಯ ನೀವು ಆರಸೀರೆ ತೀರಸೀರೆ 
ಅಪ್ಪಾ ನನ್ನ ಸುದ್ದಿ ನಿಮಗ್ಯಾಕೆ? 
ಅಂಗಂದ ಮಾತಿಗೆ 
“ ಅಯ್ಯಾ ಆರು ದಾದ್ರೆ ಆರುಸ್ತೀನಿ 
ತೀರುದಾದ್ರೆ ತೀರುಸ್ತೀವಿ 
ಅದೇನು ಅಂತೆ ಕಷ್ಟ 
ನೀನು ನನ್ನೊಂದಿಗೆ ಹೇಳಪ್ಪ 
ನಾವೋಟುಮರ ಮೋಟಯ್ಯನಿಗೆ 
ನೂರೊಂದು ಜನ ಗಂಡು ಮಕ್ಕಳು 
ನಿನ್ನ ಕಷ್ಟನಾದ್ರೆ ಹೇಳಪ್ಪ ” 
“ ಕುಂಜುಗರ ಬೆನ್ನಣ್ಣನಿಗೆ 
ನಾವು ಹನ್ನೆರಡು ಜನ ಗಂಡುಮಕ್ಕು 
ಎಲ್ಲಾರು ಮದ್ವೇನಾದ್ರು 
ನನ್ನ ತಾಯಿತಂದೊಪ್ಪಿದ ಹೆಣ್ಣ 
ನಾನು ಮದ್ವೇನೆ ಆಗಲಿಲ್ಲ . 
ಈ ಸುತ್ತೇಳ್ ಸಮುದ್ರದೊಳಗೆ 
ನಾನೊಪ್ಪಿದಂಥ ಹೆಣ್ಣೆ ಇಲ್ಲ 
ಆನೆಮ್ಯಾಲೆ ಹಣವ ಹೇರಿ 
ನಾ ಒಂಟಿ ಮಾಲೆ ಒಡಬೆ ಹೇರಿ 
ನನಗೆ ಬೀಸಿದ ತೋಳು ಬೆರಗಾದೊ 
ನಡದ ಕಾಲೊಪ್ಪಳೆ ಬಂದೊ 
ಅಗ್ಗ ತಂಬ್ಲು ಡುಡಿಯಾದೊ 
ನನಗೆ ಒಪ್ಪಿದಂಥ ಹೆಣ್ಣೆ ಇಲ್ಲ ” 
“ ನಾವೋಟುಮರ ಮೋಟಯ್ಯನಿಗೆ 
ನೂರೊಂದು ಜನ ಗಂಡು ಮಕ್ಕಳು 
ನಮ್ಮ ತಂಗೆ ಗುರುಗುಂಜಮ್ಮ . 
ನಿನಗೆ ತಕ್ಕಾದಂಥ ಹೆಣ್ಣೆ ಅವಳು ” | 


೨೮ 

ಅಂಗಂತ ಮೋಟಯ್ಯನ ಮಕ್ಕು 
ಕರಕೊಂಡೆ ಹೊಯ್ಯಾರೆ . 
ಆನೆ ಮ್ಯಾಗ್ನ ಹಣವ ತಕ್ಕೊಂಡು 
ಒಂಟೆ ಮ್ಯಾಗ್ನ ಒಡವೆ ತಕ್ಕೊಂಡು 
ಪಟ್ಟ ಕುಟ್ಟಿ ಪಟ್ಟ ತಾಲ್ಸಿ 
ತಂಗಿ ಗುರುಗುಂಜಮ್ಮನ 
ಕೊಟ್ಟು ಮದುವೆ ಮಾಡುತ್ತಾರೆ 


ಮದುವಾದ ಆರುತಿಂಗಳಿಗೆ 
ಸೋಬ್ಬ ನಾದ್ರೆ ಮಾಡುತ್ತಾರೆ 
ಸೇಬುನಾದ ಆರುತಿಂಗಳಿಗೆ 
ಅವಳು ಮೂರು ತಿಂಗಳ ಬೆನ್ನು 
ಎಲ್ಲಕಿಂತ ಹಿರಿಯಣ್ಣನ ಹೆಡ್ತಿ 
ಗಂಡನೊಂದಿಗೆ ಹೇಳುತ್ತಾಳೆ 
“ ನಿನ್ನ ತಂಗೆ ಗುರುಗುಂಜಮ್ಮು 
ಮೂರು ತಿಂಗಳ ಬಿತ್ತನೆ 
ಕುಂಜುಗರ ನಂಸ್ಥೆ ಚುದರೆ 
ನಮ್ಮ ಕುಲಕೆ ಮಿತ್ತವಾಯ್ತು 
ಆನಂದ ಅಡವೀಲಿ 
ಅನ್ನ ತಲೆ ನೀವು ಕಡಿಹೋಗಿ ” 


ಆ ಮಾತ ಕೇಳಿಕೊಂಡು 
ನೂರೊಂದು ಜನ ಮಕ್ಕಳೂವೆ 
ಕೂತಿ ಮಾತಾಡುತಾರೆ 
ಬ್ಯಾಟೆಗಾದರೊಗುಬೇಕು 
ಕರಕೊಂಡಿ ಹೋಗುನ 
“ ಬಾಮೈದ ತಬ್ಬಲಿರಾಯ 
ನಾವು ಬಾಟೆಗೋಗುವ ಬಾರೊ 
ಬ್ಯಾಟೆಗೋಗುವ ಬನ್ನಿ 
ಮಂದಲಗಿರಿ ಬೆಟ್ಟದಲ್ಲಿ 
ನಾವು ಬ್ಯಾಟೆಯಾಡೂನ ಬನ್ನಿ ” 


ತಬ್ಬಲಿರಾಯ | 


೨ 


“ನೂರೊಂದುಜನ ಮಾವದೀರ 
ನಾವ್ ದೊರೆಗಳ ಮಕ್ಕಳಿಗೆ 
ನಮಗೆ ಬ್ಯಾಟೆಯಾಡೂಕೆ ಬಂದದೇನೋ ” 
“ನೀನು ಬಣ್ಣ ಉಟ್ಟಿದ್ದೀಯೇನೊ ? 
ನೀನು ಬಳೆಯ ತೊಟ್ಟಿದ್ದೀಯೇನೊ ?” 
“ ನನ್ನ ನೂರೊಂದು ಜನ ಅಣ್ಣ ದೀರ 
ಅವರಿಗೆ ಬ್ಯಾಟಿ ಬಂದಾದೇನೊ 
ದೊರೆಗಳ ಮಕ್ಕಳಿಗೆ 
ಅವರಿಗೆ ಬ್ಯಾಟಿ ಬಂದಾದಣ್ಣ ” 
ಅಂಗಂದ ತಂಗೇಗೆ 
ಅಣ್ಣ ದೀರು ಹೇಳುತ್ತಾರೆ 
“ನಿನ್ನ ಗಂಡ ತಬ್ಬಲಿರಾಯ 
ಅಮ್ಮು ಬಣ್ಣ ಉಟ್ಟಿದ್ದಾನೆ ? 
ಅವ್ರು ಬಳೆನ ತೊಟ್ಟಿದ್ದಾನೆ ? ” 
( ಅವರೇನಾರು ಅನ್ನುಕೊಲ್ಲಿ 
ನೀವು ಬ್ಯಾಟಿಗೆ ಹೋಗಬ್ಯಾಡಿ 
ನಾ ಕಂಡ ಸಪ್ಪದೇಲಿ | 
ಮುಂದಲಗಿರಿ ಬೆಟ್ಟದಲ್ಲಿ 
ನಿಮ್ಮ ತಲೆ ಮುಂಡಿಟ್ಟಾಡುತಿತ್ತು 
ಅವರಂದುದನೆಲ್ಲ ಅಂದುಕೊಳ್ಳಿ 
ನೀವು ಬ್ಯಾಟಿಗೆ ಹೋಗಬ್ಯಾಡಿ” 
ಗಣಸಾದ್ರೆ ನಂದಗೆ ಬಾರೋ | 
ಹೆಂಗಸಾದ್ರೆ ಹಟ್ಟಲಿರೊ ” | 
“ ನನಗೆ ಆದ ಫಲ ಆದು ಹೋಗ್ಲಿ 
ನನಗೆ ಕಟ್ಟೆಣ್ಣೆ ಬುತ್ತೀಯ ” 
ಒಬ್ಬೊನೆತಬ್ಬಲಿರಾಯ 
ಒಂದು ಬುತ್ತಿ ಕಟ್ಟಿಸಿಕೊಂಡ 
ನೂರೊಂದು ಜನ ಅಣ್ಣ ದೀರು 
ನೂರೊಂದು ಬುತ್ತಿ ಕಟ್ಟಿಸಿಕೊಂಡು 
ನೂರೊಂದು ಜನ ಅಣ್ಣ ದೀರು 

ನೂರೊಂದು ಕತ್ತಿ ತಕ್ಕೊಂಡು 
ಒಬ್ಬೊನೆ ತಬ್ಬಲಿರಾಯ 
ಒಂದು ಕತ್ತಿ ತಕ್ಕೊಂಡ 
ಮಂದಲಗಿರಿ ಬೆಟ್ಟಕಾದ್ರೆ 
ಬ್ಯಾಟಿಗಾದರೋಯಿತಾರೆ 


ಮುಂದಲಗಿರಿ ಬೆಟ್ಟದೇಲಿ 
ಹಾಲುಗೊಣ ನೀರುಗೋಣ 
ಅಲ್ಲಿ ಬುತ್ತೀನೆ ಉಂಡಾರೆ 
ನೂರೊಂದು ಜನವು ನೂರೊಂದು ಬುತ್ತಿ 
ಒಬ್ಬೋನೆ ಒಂದೆ ಬುತ್ತಿ . 
ಅವರೆಲ್ಲಾರು ಉಂಡುಬುಟ್ಟಿ 
ಎಲೆಯಡಕೆ ಹಾಕೊಂಡು 
ಬ್ಯಾಟೆಗಾದ್ರೆ ನಿಂತುಕೊಂಡು 
ಒಬ್ಬೊನೆತಬ್ಬಲಿರಾಯ 
ಮಡಲಾಗಿ ನಿಂತುಕೊಳ್ಳೋ 
ನಿನ್ನ ದ್ಯಾವುದಯ್ಯ ನೆನಕೊಳೊ 
ನಿಮ್ಮ ತಾಯಿತಂದೆ ನೆನೆಕೊಳೊ 
ನೂರೊಂದು ಜನವು ನೂರೊಂದು ಕತ್ತಿ 
ಅವನ ತಲೆಯೆ ಕತ್ತರಿಸೊಯ್ತು 
ಮಂದಲಗಿರಿ ಬೆಟ್ಟದೇಲಿ 
ತಬ್ಬಲಿರಾಯ ಕಡೆ ಬುಟ್ರು 
ನೂರೊಂದು ಜನ ಅಣ್ಣದೀರೆ 
ಕಡದಬುಟ್ಟು ಊರಿಗೆ ಬಂದು 
ಮುತ್ತಿನಾರತಿ ಪಚ್ಚಿಯಾರತಿ 
ನೂರೊಂದು ಜನನೆ ನೂರೊಂದು ಆರತಿ 
ಇವಳು ಒಬ್ಬೊಳೆಗುರುಗುಂಜಮ್ಮ 
ಒಂದಾರತಿ ತಕ್ಕೊಂಡು 
ಮಂಡುಮುಸುಗ ಹಾಕ್ಕೊಂಡು 
ಹೋದಾಳೆ ಊರ ಮುಂದಕೆ 
“ನೂರೊಂದು ಜನ ಅಣ್ಣ ದೀರ 


ತಬ್ಬಲಿರಾಯ 


ನಿನ್ನ ಬಾಮೈದ ಎಲ್ಲರಪ್ಪ ?” 
“ ಅವನ ಗತಿ ಅವನಿಗಾಯ್ತು 
ನೀನು ಹಟ್ಟಿಗೆ ನಡಿಯೆ ಗುರುಗುಂಜಮ್ಮ ” 
ಅವಳಿಡುದಿದ್ದ ಆರುತಿಯ 
ಅಲ್ಲೇನೆಇಟ್ಟೇಬುಟ್ಟು 
ಅಲ್ಲೇನೆ ಇಟ್ಟ ಬುಟ್ಟು 
ಹೆಚ್ಚಿಕೊಂಡು ಬಡುಕೊಂಡು 
ಹಟ್ಟಿಗಾದರೆ ಬಂದಾಳೊ 


ಒಟ್ಟೋಳೆಗುರುಗುಂಜಮ್ಮ 
ಪುಟ್ಟಾಣಿ ಸೀರೆ ತಂದೆ 
ಉಟ್ಟು ಕೊ ಏಳೆ ಗುರುಗುಂಜಮ್ಮ ” 
“ ನನಗ್ಯಾಕೊ ಅಣ್ಣ ದೀರ 
ಗಂಡ ಸತ್ತ ಮುಂಡೇಗೆ ??? 
“ ಅಕ್ಷಣ ಕೂಕುನು ತಂದೊ 
ಇಕ್ಕೊ ಎಳೆ ಗುರುಗುಂಜಮ್ಮ ” 
“ ನನಗ್ಯಾಕೊ ಅಣ್ಣ ದೀರ 
ನಾನು ಗಂಡ ಸತ್ತ ಮುಂಡೇಗೆ ? ” 
“ಸೀರೆ ಕಣಗೆ ಬಾಚಣಿಗೆ ತಂದೊ 
ಕೆರಕೊ ಏಳೆ ಗುರುಗುಂಜಮ್ಮ ” 
“ ನನಗ್ಯಾಕೊ ಅಣ್ಣ ದೀರ | 
ಗಂಡ ಸತ್ತ ಮುಂಡೇಗೆ ? ” 
“ ಅಚ್ಚ ಮಲ್ಲಿಗೆ ಹೂವ ತಂದೊ 
ಮಡಕೆ ಏಳೆ ಗುರುಗುಂಜಮ್ಮ ” 
“ ನನಗ್ಯಾಕೊ ಅಣ್ಣ ದೀರ 
ಗಂಡ ಸತ್ತ ಮಂಡೇಗೆ ??? 


ಆರು ತಿಂಗಳು ಮೂರು ತಿಂಗಳು 
ಒಂಭತ್ತೆ ತಿಂಗಳಾಯಿತು 
ಎಲಕಿಂತ ಹಿರಿಯಣ್ಣನೆಡ್ಡಿ 
“ ಅತ್ತುಗಳು ಅತ್ಯುನ್ವನ್ನು 


ಬಯಲು ಸೀಮೆಯ ಲಾವಣಿಗಳು 
ಹೊಟ್ಟೆನಾದರೆ ನೊಯ್ಯುತಾದೆ ” 
ನೂರೊಂದು ಜನ ಅತ್ತುಗೆದೀರು 
ಎಲ್ಲಾ ಮಾತಾಡುಕೊಂಡು 
“ ನನ್ನು ಸೀಮೆ ಹೆರಗೆಯೊ 
ಅವ್ವ ನಿಮ್ಮ ಸೀನ ಹೆರಗೆಯೊ ?” 
ಅದು ಕಾಣೆ ಇನ್ನು ಕಾಣೆ 
ನೀವ್ ಕಂಡಂಗೆ ಮಾಡುರವ್ವ ” 


ಹಿತ್ತಾಲ ಬಾವೀಗೆ 
ಹನ್ನೆರಡು ಕಾಲುದ್ದ ಏಣಿ ಹಾಕಿ 
ಕಣ್ಣುಗೆ ಸಣ್ಣ ಬಟ್ಟೆ ಕಟ್ಟಿ 
ಅವಳ ಹತ್ತಿಸ್ತಾರೆ ಇಳಿಸ್ತಾರೆ 
ಬಾವೀಲಿ ಜರವಾಯ್ತು 
ಬಾವಿಯ ಒಳಗವಳು 
ಗಂಡು ಮಗ ಜರಣವಾಯ್ತು 
ಅವಳ ಈಚೀಗಾದ್ರೆ ಕರಕೊಂಡು 


“ ನಿನ್ನ ತಂಗೆ ಗುರುಗುಂಜಮ್ಮ 
ಬಸರಿ ಅಂತ ಬೇರೀತಿದ್ರಿ 
ಅವಳು ಇಟ್ಟಿಗೆ ನೀರುಯ್ಯೋಂಡು ” 
“ ಅವಳ ಗತಿ ಅವಳಿಗಾಯ್ತು 
ನೀವು ಬಿಸಿಹಿಟ್ಟು ಬಿಸಿನೀರು” 
ಅವರು ಕೊಡು” ಅಂದ್ರು ಹೆಡತೀರೆ 
ತಂಗಳಿಟ್ಟು ತಣ್ಣೀರು| 
ಕೊಟ್ಟಾರವರತ್ತುಗೇರು 


ಹನ್ನೆರಡು ಜಿನ ತುಂಬುತಾಲೆ 
ತೊಪ್ಪೆ ಮಂತ್ರಿ ಕೈಗೆ ಕೊಟ್ಟು 
(ತೊಪ್ಪನೆ ಆಯಿಕೊಳ್ಳಿ . 
ನಮ್ಮ ತಿಪ್ಪೇಗೆ ಸುರಿಹೋಗೆ? 
ಅವಳು ತೊಪ್ಪೆಗೆ ಹೊಯಿತಾಳೆ 

ಎಲ್ಲಕ್ಕಿಂತ ಹಿರಿಯೋನೆಡ್ಡಿ 
ಹಿತ್ತಾಲ ಬಾವೀಗೆ 
ನೀರಿಗಾದರೋದಾಳೆ 
ಬಿಂದಿಗೆನಾದ್ರೆ ಬುಟ್ಟಾಳೆ 
ಒಳಗಿದ್ದ ಚಂದ್ರಸೂರ 
ಬಿಂದುಗೇನೆ ಹಿಡುಕೊಂಡ 
“ಅಮ್ಮ ಅಮ್ಮ 
ಅವ್ವ ನಾನೂವೆ ಬತ್ತೀನಿ” 
“ಅಯ್ಯೋ ನನ್ನ ಸವಿ ಮಗನೆ 
ನೀನು ಇನ್ನೊವೆಇದ್ದೀಯೇನೊ ? 
ಅವು ಅಂಗಂತ ಮಾತಾಡುಕೊಂಡು 
ತಲೆ ನೋವುತಲೆನೋವು 
ಅಂಗಂತ ಮನಿಕೊಂಡು 


ಬಂದಂತ ಗಂಡನೀರು 
“ ನಿಮ್ಮ ತಲೆನೋವೆ ಏನೌಸ್ತೀಯು? 
ಅಂಗಂತ ಕೇಳುತಾರೆ 
“ ನಮ್ಮಿತ್ತಾಲೇಲಿರುವ 
ನಮ್ಮ ಬಾವೀನೆ ಮುಚ್ಚುದ್ರೆ 
ನಮಗೆ ತಲೆನೋವೆ ಹೊಯಾದೆ ” 


ಗಂಗಮ್ಮ ತಾಯಿಯು 
ಆ ಸುದ್ದಿ ಕೇಳಿದೋಳು 
“ ತಿಪ್ಪಕ್ಕ ತಿಪ್ಪಕ್ಕೆ 
ಈ ಬಡವೆ ಗುರುಗುಂಜಮ್ಮನ 
ಅವ್ವಾ , ಮಗನ ನೀ ಕರಕೊಳ್ಳಿ 
ನಾ ಮೂರು ತಿಂಗಳು ಸಾಕಿದ್ದೆ 
ಅಮ್ಮಾ , ನೀ ಮೂರು ತಿಂಗಳು ಸಾಕವ್ವ ” 


ನೂರೊಂದು ಜನವೆ ನೂರೊಂದು ಗುದ್ದಿ 
ಬಾವೀನ ಮುಚ್ಚಿ ಬುಟ್ರು 
ಹಿತ್ತಾಲೆಲಿರುವ ತಿಪ್ಪೇಗೆ 


ಬಯಲು ಸೀಮೆಯ ಲಾವಣಿಗಳು 


ಎಲಕಿಂತ ಹಿರಿಯಣ್ಣ ನೆಡಿ 
ಕಸ ಹೊಡ್ಕೊಂಡೊಯ್ತಾಳೆ 
ಹಿತ್ತಾಲ ತಿಪ್ಪೇಲೆ 
ಒಂದು ಹಿರಿಮದ್ದಿನ ಗಿಡ ಇತ್ತು 
ಮರದ ಕೆಳಗೆ ಚಂದ್ರಸೂರ 
ಅಲ್ಲಿ ಅಳ್ಳಿಗೊಂಬೆ ಆಡುತ್ತಿದ್ದ. 
ಕಸವಾನೆ ಸರುದಾಳೆ " 
ಮಂಕರೀನೆ ಹಾಕಾಳೆ 
ಅಮ್ಮ ಅಮ್ಮ 
ಅವ್ವ ನಾನೂವೆ ಬತ್ತೀನಿ ” 
ಅಂಗಂತ ಚಂದುರಸರ 
ಮಂಕರೀನೆ ಹಿಡುಕೊಂಡ 
“ ಅಯ್ಯೋ ನನ್ನ ಸವಿ ಮಗನೆ 
ನೀನು ಇಲ್ಲವೆ ಇದ್ದೀಯೇನೊ ? 


ಹಟ್ಟಿಗೆ ಬಂದೋಳವಳು 
ಅವರು ಎಲ್ಲಾ ಮಾತಾಡಿಕೊಂಡು 
ನಮಗೆ ತಲೆನೋವು ತಲೆನೋವು 
ಅಂಗಂತ ಮನಿಕೊಂಡು 
“ ತಲೆನೋವ್ವನವುಸ್ತೀಯೋ ? ” 
“ ಹಿತ್ತಾಲೇಲಿರುವ ತಿಪ್ಪೆಯ ಮುಚ್ಚಿ 
ನಮಗೆ ತಲೆನೋವುಹೊಯ್ಯಾದೆ ”- 
ತಿಪ್ಪಕ್ಕ ತಾಯಿಯು| 
ಆ ಸುದ್ದಿ ಕೇಳಿದೋಳು 
ಆಲದ ಮರದಡಿಯೆ 
“ ಬಡವೆ ಗುರುಗುಂಜಮ್ಮು 
ಅವ್ವಾ ಮಗನ ನೀ ಕರುಕೊಳ್ಳಿ 
ಬಾವಕ್ಕೆ ಮೂರು ತಿಂಗಳು ಸಾಕುದ್ದು 
ನಾ ಮೂರು ತಿಂಗಳು ಸಾಕಿದೆ 
ಬಡವೆ ಗುರುಗುಂಜಮ್ಮ | 
ಮಗನ ನೀ ಕರುಕೊಳ್ಳೆ ”. 

ನೂರೊಂದು ಜನರು ನೂರೊಂದು ಗುದ್ದಿ 
ಆ ತಿಪ್ಪೇ ಮುಚ್ಚಿ ಬಿಟ್ರು . 
ಬಾಣತಿ ಗುರುಗುಂಜಮ್ಮು 
ತೊಪ್ಪನೆ ಆಯಕೊಂಡು 
ತಿಪ್ಪೇಗೆ ಸುರುದಾಳೆ 
ಅವಳ ಅಸ್ಪಂತ ಮನಿಕೊಂಡು 
ನನ್ಗೆ ಹೊಟ್ಟೆಲ್ಲುಟ್ಟ ಮಕ್ಕಳಿಲ್ಲ 
ಕೈ ಹಿಡ್ಡ ಗಂಡನೂ ಇಲ್ಲ 
ಅಂಗಂತ ಅತ್ತುಕೊಂಡು 
ಅಲ್ಲೇನೆ ಮನಿಕೊಂಡು 


ಆಲಾದ ಮರದಮ್ಯಾಲೆ 
ಅನ್ನು ಕುಂತಿದ್ದ ಚಂದುರಸ್ಪರ 
ಇಳುದಾದರೆ ಬಂದಾನೆ | 
“ ಯಾವ ಸೀಮೆ ದೊರೆ ಮಗನೊ 
ಯಾವ ಲೋಕದ ದೊರೆ ಮಗನೊ ? 
“ ಅವ್ವ ನಿನ್ನ ಮಗನೆ ಕಾನವ್ವ 
ನೀನ್ನೊಟ್ಟಿಲ್ಲು ಮೃದೋನು” 
“ಹೊಟ್ಟಿಲು ತೈದ ಮಕ್ಕಳೆ ಇಲ್ಲ 
ಕೈ ಹಿಡಿದ ಗಂಡನೂವೆ ಇಲ್ಲ ” 
“ ನಿನ್ನ ನೂರೊಂದು ಜನ ಅಣ್ಣ ದೀರು 
ನನ್ನ ಅಪ್ಪನ ತಲೆ ಕಡೀಲಿಲ್ವೆ 
ಮುಂದಲಗಿರಿ ಬೆಟ್ಟದಲ್ಲಿ 
ನನ್ನ ಅಪ್ಪನ ತಲೆ ಕಡೀಲಿಲ್ವೆ 
ನಿನ್ನ ನೂರೊಂದು ಜನ ಅತ್ತು ಗೇರು 
ಬಾವಿಗೇಣಿ ಹಾಕಲಿಲ್ವೆ 
ನಿನ್ನ ಹತ್ತಿಸಲಿಲ್ವೆ ಇಳಿಸ್ಲಿಲ್ವೆ 
ನಾನಿನ್ನೊಟ್ಟಿಲ್ಲುಟೊ ನವ್ವ 
ನಾನು ನಿನ್ನ ಮಗ ಕಾನವ್ವ 
ನನ್ನ ಹೆತ್ತ ತಾಯಿ ಸವಿದ್ರೆ 
ನಿನ್ನ ಎದೆಲಾಲ್ಲು ಬರಲವ್ವ ” 


ಬಯಲು ಸೀಮೆಯ ಲಾವಣಿಗಳು 


ಅಂಗಂತ ಚಂದುರಸ್ಪರ 
ಅವರ ತಾಯಿಯ ತೊಡೆಮ್ಯಾಲೆ 
ಅವನು ಕುಂತೊಂಡಾಲ ಕುಡಿದಾನು 
“ ಅವ್ವ ನಿನ್ನ ಮುಂಡೆ ಮಾಡದಂಗೆ 
ಅವುನು ಮಂಡೇರ ಮಾಡ್ತೀನಿ 
ನಮ್ಮಪ್ಪನ ತಲೆ ಕಡದಂಗೆ 
ನಿನ್ನಣ್ಣದೀರ ತಲೆ ಕಡಿತೀನಿ” 


ಅಪ್ಪ ಕಡದವರು ಬದುಕೂಲಿ 
ನಿನಗೆ ಏನೂವೆ ಬ್ಯಾಡ ಕಾನೆ ? 
ಅಂಗಂದ ಮಾತಿಗೆ 
“ನೀನು ಇದೇಕ್ಷೆ ಮಾಡುತ್ತೆ 
ನಿನ್ನ ರಂಡೆ ಮುಂಡೆ ಮಾಡುದ್ರು 
ನಮ್ಮಪ್ಪನ ಕಡುದಂಗೆ 
ನಿಮ್ಮದೀ ಕಡಿತೀನಿ ” 
“ ನಿನಗ್ಯಾಕೊ ಕಂದಣ್ಣ 
ನೀನು ಆರು ತಿಂಗಳ ಮಗನೀಗೆ 
ನಿನ್ನ ಸವಿದ್ದರೆ ತಾಯಿ 
ನಾನು ಗೆದ್ದೇನೆ ಬರುತೀನಿ” 
ಅವ್ವನೂವೆ ಮಗನೂವೆ 
ಮಾತಾಡ್ಕೊಂಡೊಯ್ಯಾರೆ 
ಮಗನೂವೆ ಬಟ್ಟುಕೊಂಡು 
ಅವಳು ಹಟ್ಟಿಗಾದರೋದಾಳೆ 


ನೂರೊಂದು ಜನ ಅತ್ತುಗೆದೀರು. 
ಬಾಯಿ ಮ್ಯಾಲೆ ಕೈಯಿ ಮಡಿಕೊಂಡು 
ಅಯ್ಯೋ ನನ್ನ ಸವಿ ಮಗನೆ 
ನೀನು ಎಲ್ಲವೆ ಸಾಯಲಿಲ್ಲವೇನೋ 
ಹಟ್ಟಿಗೆ ಹೋದಾನೆ | 
ಅವನು ಕುಂತುಕೊಂಡಿ ಚಂದ್ರಸೂರ 
ಏನಂತ ಕರುದಾನೆ 


ತಬ್ಬಲಿರಾಯ 


“ನೂರೊಂದು ಜನ ಮಾನದೀರ 
ಬ್ಯಾಟೆಗೋಗೂನ ಬನ್ನಿ ” 
“ ನಿನಗ್ಯಾಕೊ ಕಂದಣ್ಣ 
ಆರು ತಿಂಗಳ ಮಗನೀಗೆ? 
ಅಂಗದ ಮಾತೀಗೆ 
ಚಿಕ್ಕ ವಯಾ ದೇವಿ 
ಬ್ಯಾಟೆನಾದರಾಡಬೇಕು? 
“ ಆರು ತಿಂಗಳ ಮಗನೊಂದಿಗೆ 
ಬ್ಯಾಟಿ ಅಂದರೇನು 
ಒಬ್ಬ ತಾಯೊಬ್ಬ ತಂದೆಗೆ ಹುಟ್ಟಿದ್ರೆ 
ನಾನು ಗೆದ್ದಾರ ಬರುತೀನಿ 
ನೂರೊಂದು ಜನ ಮಾವದೀರ 
ನಾವು ಬ್ಯಾಟೆಗೋಗೂನ ಬನ್ನಿ ” 


“ ನನಗೆ ಕಟ್ಟ ಬುತ್ತೀಯ 
ನಾನು ಬ್ಯಾಟಿಗಾದರೋಯಿತೀನಿ” 
“ ಅಪ್ಪಾ ಹಿಂದೆ ನಿಮ್ಮ ಪ್ರಸ್ತೋಗಿ 
ಅವ್ರ ತಲೆಯಾರೆ ನಡುದೋಯ್ತು 
ಆರು ತಿಂಗಳ ಮಗನಲ್ಲೆ 
ಬ್ಯಾಡಕಣೋ ಕಂದಣ್ಣ ” 
“ ಹೆತ್ತ ತಾಯಿ ಸವಿದೆ 
ನಾನು ಗೆದ್ದೇನೆ ಬರುತೀನಿ” 


ನೂರೊಂದು ಜನವು ನೂರೊಂದು ಬುತ್ತಿ 
ಇವನು ಒಬ್ಬೊನೆ ಚಂದ್ರಸೂರ 
ಇವನು ಒಂದು ಬುತ್ತಿ ಕಟ್ಟಿಸಿಕೊಂಡ 
ನೂರೊಂದು ಜನವು ನೂರೊಂದು ಕತ್ತಿ 
ಇವನು ಒಬ್ಬೊನೆ ಒಂದು ಕತ್ತಿ 
ಒಬ್ಬೊನೆಚಂದುರಸೂರ 
ಒಂದು ಕತ್ತಿ ತಕ್ಕೊಂಡ 


೩೮ 


ಬಯಲು ಸೀಮೆಯ ಲಾವಣಿಗಳು 


ಮುಂದಲಗಿರಿ ಬೆಟ್ಟ ಕಾದ್ರೆ 
ಹೋದಾರೆ ಬ್ಯಾಟೆಗೆ 


ಒಂದು ಹಾಲುಗೊಣ ನೀರುಗೊಣ 
ಬುತ್ತಿನಾದರುಂಡರವರು 
ನೂರೊಂದು ಜನುವೆ ನೂರೊಂದು ಬುತ್ತಿ 
ಒಬ್ಬೊನೆಚಂದುರಸ್ಪರ 
ಒಂದು ಬುತ್ತಿ ಉಂಡಾನೆ 
ಬುತ್ತೀನೆ ಉಂಡುಬಿಟ್ಟು 
ಎಲೆಯಡಕೆ ಹಾಕ್ಕೊಂಡು 
ನೂರೊಂದು ಜನ ನೂರೊಂದು ಕತ್ತಿ 
ಇವನು ಒಬ್ಬೋನೆ ಒಂದು ಕತ್ತಿ 
“ನೂರೊಂದು ಜನ ಮಾವದೀರು 
ನೀವುಮೂಡಲಾಗಿ ನಿಂತುಕೊಳೊ 
ನಿಮ್ಮ ದೇವು, ದಯ್ಯ ನೆನಕೊಳ್ಳೋ ” 
ಅಂಗಂತ ಅಂದುಬುಟ್ಟಿ 
ಒಬ್ಬೊನೆಚಂದುರಸ್ಪರ 
ಒಂದೇ ಕಿಡಿ 
ನೂರೊಂದು ಜನ ತಲೆಗಳೆಲ್ಲ 
ಒಂದೇಟಿಗೆ ಕಡುದೆ ಬುಟ್ಟ 
ಮಾವದೀರ ಕಡುದು ಬುಟ್ಟಿ 
ಅವ್ರ ಅಪ್ಪನ ಕಡುದಿದ್ದ ಜಾಗ್ಗೆ 
ಹೋದಾನೆ ಚಂದುರಸ್ಪರ 
ಅವರಪ್ಪನ ತಲೆಮುಂಡ 
ಒಂದ್ತಾಕೆ ಮಡುಗಾನೆ 
“ ಒಬ್ಬ ತಾಯೊಬ್ಬ ತಂದೆಗೆ ಹುಟ್ಟಿದ್ರೆ 
ಈ ಸತ್ಯ ತಲೆ ಕೂಡುಕೊಳ್ಳಿ 
ನನ್ನ ತಾಯಿಯ ಸವಿದ್ರೆ 
ಈ ಸತ್ಸೆಣೆದ್ದು ಕೂತುಕೊಳ್ಳಿ” 
ಅವರಪ್ಪ ತಬ್ಬಲಿರಾಯ | 
( ಅಸ್ಸಂತ ' ಎದ್ದಾನೆ 


ತಬ್ಬಲಿರಾಯ 


1 


ತಂದೆ ತಬ್ಬಲಿರಾಯ 
ಮಗನೀಗೆ ಹೇಳುತ್ತಾನೆ . 
( ಅವರೇನೊ ಮಾಡುದರಲ್ಲ 
ನೀನ್ಯಾಕೆ ಕಡುದಪ್ಪ ? ” 
“ ಕುಂಜುಗರ ಕುಲವೆ 
ನನ್ನ ಕುಲಕೆ ಮಿತ್ತವಾದ್ರು 
ಅಂಗಂತ ಮಾತಾಡುಕೊಂಡು 
ಅವರೆಂಗೆ ಕಡುದರಪ್ಪ ? ” 
ಅಂಗಂದ ಮಾತಿಗೆ 
“ನಿನ್ನ ಕಡುದಂಗೇಯೆ 
ನಾನು ಅವರೂವೆ ಕಡದಿನ್ನಿ 
ನಮವ್ವನ ಮುಂಡೆ ಮಾಡುದಂಗೆ 
ಅವರ ಹೆಡ್ತೀರ ಮುಂಡೆ ಮಾಡಿ ” 
“ ಕಲ್ಲೋಲಿ ಹೊಡುದೊರೆ 
ನಾವು ಬೆಣ್ಣೆಲಿ ಹೊಡಿಬೇಕು” 
“ ಈ ನಿಜ ನಿಯತ್ ತಿಳಿವೊತ್ತೆ 
ನಿಮಗೆ ಈ ಗತಿ ಮಾಡುದ್ರು ! ” 
ಅಪ್ಪನೂವೆ ಮಗನೂವೆ 
ಮಾತಾಡ್ಕೊಂಡೂರಿಗೆ ಬಂದ್ರು 
ಊರುಗಾದರೆ ಬಂದಾರವರು 
ಮುತ್ತಿನಾರತಿ ಪಚ್ಚಿಯಾರತಿ 
ನೂರೊಂದು ಜನುವೆ ನೂರೊಂದು ಆರತಿ 
ಇವಳು ಒಬ್ಬೋಳೆ ಗುರುಗುಂಜಮ್ಮ 
ಒಂದಾರುತಿ ತಕ್ಕೊಂಡು 
“ಎಲ್ಲಪ್ಪ ಕಂದಣ್ಣ 
ನಿನ್ನ ನೂರೊಂದು ಜನ ಮಾನದೀರ ? ” 
( ಅವರಗತಿವರಿಗಾಗೊಯು, 
ನೀವಟ್ಟಗೆ ನಡೆ ಅತ್ತೆದೀರ” 


ಅವರಿಡುದಿದ್ದ ಆರುತಿಯ 
ಅವರಲ್ಲಲ್ಲಿ ಮಡಗಿಬುಟ್ರು 


“ ಬಯಲು ಸೀಮೆಯ ಲಾವಣಿಗಳು 


ಹಟ್ಟಿಗೆ ಬಂದಾರೆ 
ನೂರೊಂದು ಜನವೆ ಕಚ್ಚಿಕೊಂಡು 
ಕೆಚ್ಚಿಕೊಂಡು ಬಡುಕೊಂಡು 
ಹಟ್ಟಿಗಾದರೆ ಬಂದಾರು 
“ ಪುಟ್ಟಾಣಿ ಸೀರೆ ತಂದೆ 
ನೀವುಉಟ್ಟು ಕೊ ಏಳೋ ಅತ್ತೆದೀರ? 


“ ನನಗ್ಯಾಕೊ ಕಂದಣ್ಣ 
ನಾವು ಗಂಡ ಸತ್ತ ಮುಂಡೇರಿಗೆ ? ” 
' ಅರಸಣ ಕುಂಕುಮ ತಂದೆ 
ನೀವುಇಕ್ಕೋ ಏಳೋ ಅತ್ತೆದೀರ ” 
“ ನನಗ್ಯಾಕೊ ಕಂದಣ್ಣ 
ನಾವು ಗಂಡ ಸತ್ತಮಂಡೇರೆ ? ” 
“ ನಾ ಸೀರಣಿಗೆ ಬಾಚಣಿಗೆ ತಂದೆ 
ನೀವು ಕೆರಕೊ ಏಳೋ ಅತ್ತೆದೀರ ” 
“ಅಯ್ಯೋ ನನಗ್ಯಾಕೊ ಕಂದಣ್ಣ 
ನಾವು ಗಂಡ ಸತ್ತ ಮಂಡೇರೆ ? ” 
( ಅಚ್ಚ ಮಲ್ಲಿಗೆ ಹೂವ ತಂದೆ 
ಮುಡಕೋ ಏಳೋ ಅತ್ತೆದೀರ? 
“ ನನಗ್ಯಾಕೊ ಕಂದಣ್ಣ 
ನಾವು ಗಂಡ ಸತ್ತ ಮುಂಡೇರಿಗೆ ? ” 
“ನೂರೊಂದು ಜನ ಅತ್ತೆದೀರ 
ನಿಮ್ಮ ನೂರೊಂದು ಹೆಣ್ಣ ಕೊಟ್ಟರ ನನ್ನೆ 
ನೂರೊಂದು ಹೆಣ್ಣ ಕೊಟ್ಟರ ನನ್ನೆ 
ನಿನ್ನ ಗಂಡದೀರೇಳಿಸಿಕೊಂಡು ಬರುವೆ ? 
( ಅಯ್ಯೋ ನೂರೊಂದು ಹೆಣ್ಣ ಕೊಟ್ಟ 
ನಿನಗೆ ಮದುವೆನಾದ್ರೆ ಮಾಡುತೀವಿ” 
ಅಂಗಂತ ಅತ್ತೆದೀರು 
ಎಲ್ಲಾರು ಮಾತು ಕೊಟ್ಟು 


ಮಂದಲಗಿರಿ ಬೆಟ್ಟ ಕಾದ್ರೆ 


ತಬ್ಬಲಿರಾಯ 


ಹೋದಾನೆ ಚಂದ್ರಸೂರ 
ನೂರೊಂದು ಜನ ಮಾವದೀರ 
ಅವ್ರ ನೂರೊಂದು ತಲೆ ತಗದಿ 
ಒಂದ್ದಾಕೆ ನಡುಗಾನೆ 
ತಲೆನುಂಡೊಂತಾಕೆ ಮಡಗಿ 
“ ನಾನೊಬ್ಬ ತಾಯೊಬ್ಬ ತಂದೆಗ್ಗು ಡಿದ್ರೆ 
ನನ್ನ ಹೆತ್ತ ತಾಯಿ ಸವಿದ್ರೆ 
ಈ ಸತ್ತೆಣೆದ್ದಿ ಕೂತುಕೊಳ್ಳಿ ” 


ಅನ್ನ ನೂರೊಂದು ಜನ ಮಾವದೀರು 
ಅವು ಅಸ್ಪಂತ ಎದ್ದಾರೆ 
ಊರಿಗಾದ್ರೆ ಬಂದಾರೆ 
ಪದ್ಧಿ ಕುಟ್ಟಿ ಪಟ್ಲನ ತಾರಿ 
ನೂರೊಂದು ಹೆಣ್ಣ ಕೊಟ್ಟರವರು 
ಚಂದ್ರಸೂರನಿಗಾಗ 
ಮದುವೆನಾದ್ರೆ ಮಾಡುತ್ತಾರೆ 


ಕರಿರಾಯ ಬಂಟ 


ಮಲೆನಾಡು ಸೀಮೆ ತಿವರಾಜು ನಗು ಮಾವ 
ಹೆಣ್ಣು ಕೊಡೂಕೆ ಸುದ್ದಿ ಹೇಳಿ ಕಳುಗನನವ್ವ ಹಿಮ್ಮೇಳ|| 


ಬ್ಯಾಡ ಕಾಣೋ ನನ ಕಂದ ಕೇಳಯ್ಯ ನನ ಮಾತ 
ಹಾಳು ಸೀಮೆಗೋದೋರು ಹಿಂದಿರುಗಿ ಬರಲಿಲ್ಲ 
ಮಲೆನಾಡು ಸೀಮೆಗೆ ಹೋಗುಬ್ಯಾಡ ಮಗನೆ 


ಕೇಳವ್ವ ನನ ತಾಯಿ ಕೇಳವ್ವ ನನ ಮಾತ 
ಅಡ್ಡ ಮಾತಾಡಬ್ಯಾಡ ಅಡ್ಡಸಾಲು ಹೊಡಿಬ್ಯಾಡ 
ಮೂರು ಜನಕೆ ನೀರು ಕಾಯಿಸುಯ್ಯುವಂತಾ 
ಸೊಸೆಯ ತರುತೀನೇ ತಾಯೋ 
ಏನೇನ ಹೇಳಿದರು ಕೇಳಲಿಲ್ಲ ಕರಿರಾಯ 
ಅವರ ತಾಯಿ ಆಗ ಏನಂತ ಹೇಳುತಾಳೆ 
ಕೇಳಪ್ಪ ನನ ಕಂದ ಕೇಳಯ್ಯ ನನ ಮಾತ 
ಸತುವಂತೆ ಕಾಳಮ್ಮನಹೂವಕೇಳೇಗೂ ಮಗನೆ 
ತಾಯಿ ಹೇಳಿದ ಮಾತ ಕೇಳಿದನು ಕರಿರಾಯ 
ಚಂದ್ರಾಯ ತಕ್ಕಂಡು ಓಡೋಡಿಹೊಯ್ತಾನೆ 
ಕಾಳಮ್ಮನ ಗುಡಿ ಮುಂದೆ ನಿಂತಾನೆ ಕರಿರಾಯ 
ಸತುವಂತೆ ಕಾಳನ್ನು ಏನೆಂದು ಹೇಳಿದಳೆ | 
ಯಾವ ಸೀಮೆ ಚಲುವಾನೊ ಯಾವ ಸೀಮೆ ದೊರೆಯುಗನೊ 
ಎಲ್ಲಿಗೆ ಹೋದೀಯೋ ಹೇಳಯ್ಯ ಮಗನೆ. 
ಮಲೆನಾಡು ಸೀಮೆ ತಿಮ್ಮರಾಜು ನವ ಮಾವ 
ಹೆಣ್ಣು ಕೊಡುತೀನನ್ನು ಸುದ್ದಿ ಹೇಳಿ ಕಳುಗನನನ್ನು 
ಕೇಳಪ್ಪ ನನ ಕಂದ ಕೇಳಯ್ಯ ನನ ಮಾತ 
ಹಾಳು ಸೀಮೆಗೊದೋರು ಹಿಂದಿರುಗಿ ಬರಲಿಲ್ಲ. 
ಮಲೆನಾಡ ಸೀಮಿಗೆ ಹೋಗಬ್ಯಾಡ ಮಗನೆ 


ಕರಿರಾಯ ಬಂಟ 


ಹೂವ ಕೊಟ್ಟರೆಕೊಡು ; ಕೊಡದೆ ಇದ್ದರೆ ನಿನ್ನ 
ಹಿಡುದಿದ್ದ ಚಂದ್ರಾಯ ದೇಲಿ ತಲೆಯ ಕಡುದೇನೆ ಮುಂಡೇ 
ಅಂಗಂದ ಮಾತಿಗೆ ಕೋಪುಗೊಂಡು ಕಾಳನ್ನು 
ಎಡದ ಕೈಲಿ ಒಂದು ವ್ವ ಬಿಸುಡಿ ಹಾಕಿದಳೆ | 


ಎಡದ ಕೈಲಿಕೊಟ್ಟು ವ್ವ ಬಲದ ಕೈಲಿ ಕೊಟ್ಟಾಳೆಂದು 
ಹೂವನೀಗ ತಕ್ಕೊಂಡು ಮನೆಗೆ ಬರುತಾನೆ 
ಕೇಳವ್ವ ನನ ತಾಯಿ ಕೇಳವ್ವ ನನ ಮಾತ 
ಸತ ವಂತೆ ಕಾಳನ್ನು ಹೂವಕೊಟ್ಟವಳೆ 
ಅಕ್ಕಿಯ ಹಾಕವ್ವ ಬುತ್ತಿ ನನಗೆ ಕಟ್ಟವ್ವ 
ಹೋಗುಭಾರಂತ ಪ್ರಯಾಣ ಮಾಡವ್ವ 
ಅಕೀಯ ಹಾಕಿದಳು ಬುತ್ತೀಯ ಕಟ್ಟಿದಳು 
ನನ್ನೊಬ್ಬಳನೇ ಮಾಡಬುಟ್ಟು ಹೋದೀಯ ಮಗನೇ ! 
ನಿಮ್ಮಪ್ಪ ಸತ್ತೋಗಿಹನ್ನೆರಡು ವರ್ಷಾದೊ 
ನನ್ನೊಬ್ಬಳನೇ ಮಾಡಬುಟ್ಟು ಹೋದೀಯ ಮಗನೇ 
ಬುತ್ತೀಯ ತಕ್ಕೊಂಡು ಚಂದ್ರಾಯ ಹಿಡಕೊಂಡು 
ಕುದುರೆಯ ಮ್ಯಾಲಾಗ ಕಡದಿನ್ನು ಹೊಯ್ತಾನೆ 
ತಲೆಬಾಕಲ ಗೌಳಿ ಕಣಿಕಣಿನೆ ನಡುದಾವೆ 
ಅದನೂವೆ ಮೀರವನು ಈಚೆಗೆ ಬರುತ್ತಾನೆ 
ಎಡಚರಿಂದ ಕೆತ್ತಿ ಬಲಚರಿಕೆ ಹೋಯ್ತು 
ಅದನ್ನೆ ಮೀರವನು ಮುಂದಾಕೆ ಹೊಯ್ತಾನೆ 


ಅಲ್ಲಿಂದ ಮುಂದಾಕೆ ಬಂದು ಯೋಜುಣ ಹೊಯ್ತಾನೆ 
ಆರುಜನ ಕಳಾರು ಅಡ್ಡಲಾಗಿ ಬಂದಾರೂ 
ಯಾವ ಸೀಮೆ ಚಲುವಾನೊ ಯಾವ ಸೀಮೆ ದೊರೆನುಗನೊ 
ಎಲ್ಲಿಗೋದೀಯ ಹೇಳಯ್ಯ ಶಿವನೆ 
ಮಲೆನಾಡು ಸೀಮೆ ತಿಮರಾಜು ನವು ಮಾನ 
ಹೆಣ್ಣು ಕೊಡೂಕೆ ಸುದ್ದಿ ಹೇಳುಕಳುಗವನೆ 
ಬ್ಯಾಡಕಾಣೋ ದೊರೆ ಮಗನೆ ಕೇಳಯ್ಯ ನವ ಮಾತ 
ಹಾಳು ಸೀನೆಲ್ಲೋದೋರು ಹಿಂದಿರುಗಿ ಬರಲಿಲ್ಲ 


ಬಯಲು ಸೀಮೆಯ ಲಾವಣಿಗಳು 


ಹಾದಿ ಬಿಟ್ಟರೆ ಬಿಡರಿ ಬಿಡದೆ ಇದ್ದರೆ ನಿಮ್ಮ 
ಆರು ಜನರ ಹೆಡ್ತಿದಿರನು ಮುಂಡೇರ ಮಾಡ್ತೀನಿ 
ಅಂಗಂದ ಮಾತೀಗೆ ಹಾದೀಯ ಬುಟ್ಟು ಬುಟ್ಟು 
ಅರುಗಾಗಿ ನಿಂತುಕೊಂಡು ಏನೆಂದು ಹೇಳುತ್ತಾರೆ 
ನಿನ್ನ ಹಣೆಯಲ್ಲಿ ಬರೆದಂತ ಬರಹಾವೆ ಸರಿಯು 


ಅಲ್ಲಿಂದ ಮುಂದಕ್ಕೆ ಒಂದು ಯೋಜುಣ ಹೊಯ್ತಾನೆ 
ಅವರಪ್ಪನ ತಿಂದಂಥ ಏಗ್ರ ಬಂದೀತೊ 
ಅಡ್ಡಲಾಗಿ ನಿಂತುಕೊಂಡಿ ಏನಂತ ಹೇಳದೆ 
ಯಾವ ಸೀಮೆ ಚಲುವಾನೋ ಯಾವ ಸೀಮೆ ದೊರೆಮಗನೊ 
ಎಲ್ಲಿಗೋದೀಯೊ ಹೇಳಪ್ಪ ಮಗನೆ 
ಮಲೆನಾಡು ಸೀಮೆ ತಿವರಾಜು ನವ ಮಾನ 
ಹೆಣ್ಣು ಕೊಡೋಕೆ ಸುದ್ದಿ ಹೇಳಿಕಳಗವನೆ 
ಕೇಳಪ್ಪ ನನ ಕಂದ ಕೇಳಯ್ಯ ನನ ಮಾತ 
ಹಾಳು ಸೀಮೆಗೋದೋರು ಹಿಂದಿರುಗಿ ಬರಲಿಲ್ಲ 
ಮಲೆನಾಡು ಸೀಮಿಗೆ ಹೋಗಬ್ಯಾಡ ಮಗನೆ 
ಹಾದಿ ಬಿಟ್ಟರೆ ಬಿಡು ಬಿಡದೆ ಇದ್ದರೆ ನಿನ್ನ 
ನಾ ಹಿಡಿದಿರುವ ಚಂದ್ರಾಯ ದೇಲಿ ತಲೆಯ ತಗುದೇನೂ ಏಗ್ರ 
ಆ ಮಾತ ಕೇಳುಬಿಟ್ಟು ಅರುಗಾಗಿ ನಿಂತುಕೊಂಡು 
ಮುಂದೀಕೆ ಕಳುಗಿಬಿಟ್ಟು ಏನಂತದೆ ಏಗ್ರ 
ನಿನ್ನ ಹಣೆಯಲ್ಲಿ ಬರೆದಂತ ಬರಾವೆ ಸರಿಯೊ 
ಅಲ್ಲಿಂದ ಮುಂದಕ್ಕೆ ಒಂದು ಯೋಜಣ ಹೊಯ್ತಾನೆ 
ಏಳುತಲೆ ಸರ್ಪ ಅಡ್ಡಲಾಗಿ ನಿಂತುಕೊಂಡು 
ಯಾವ ಸೀಮೆ ಚಲುವಾನೋ ಯಾವ ಸೀಮೆ ದೊರೆಮಗನೆ 
ಎಲ್ಲಿಗೋದೀಯೊ ಹೇಳಯ್ಯ ಮಗನೆ 
ಹಾದಿಬಿಟ್ಟರೆ ಬಿಡು ಬಿಡದೆ ಇದ್ದರೆ ನಿನ್ನ 
ಹಿಡಿದಿರುವ ಚಂದ್ರಾಯ ದೇಲಿ ತಲೆಯ ಕಡುದೇನೋ ಸರ್ಪಾ 
ಆ ಮಾತ ಕೇಳಬಿಟ್ಟು, ಅರುಗಾಗಿ ನಿಂತುಕೊಂಡು 
ಮುಂದೀಕೆ ಕಳುಗಿಬಿಟ್ಟು ಏನಂತದೆ ಸರ್ಪಾ 
ನಿನ್ನ ಹಣೆಯಲ್ಲಿ ಬರೆದಂತ ಬರಾವೆ ಸರಿಯೊ 


೪೫ 


ಕರಿರಾಯ ಬಂಟ 


ಅಲ್ಲಿಂದ ಮುಂದಕ್ಕೆ ಒಂದು ಯೋಜಣ ಹೊಯ್ತಾನೆ 
ಕಟ್ಟೆಯ ಏರಿನಾಲೆ ಅಸ್ಪಂತ ಕುತಾನೆ 
ಕಟೀಯ ಏರಿವಾಲೆ ಉರಿಯಂತ ಕುತಾನೆ 
ಪುಂಡುಲಕ್ಷ್ಮಿ ಗೌಡೀರು ನೀರಿಗೆ ಬರುತಾರೆ 
ಮೋಕಾಸಿ ಬೀಳುತಾರೆ ನೋಡುಬುಟ್ಟು ಈಗ 
ತನ್ನು ಮೋಕುಸವ ತಾಯೆ ತಿಳುಕೊಂಡು 
ಪುಂಡುಲಕ್ಷಿ ಹತ್ತಿರಕೆ ಓಡೋಡಿಹೊಯ್ಯಾರೆ 


ಯಾವ ಸೀಮೆ ಚಲುವಾನೊ ಯಾವ ಸೀಮೆ ದೊರೆಮಗನೊ 
ನಮ್ಮ ಕಟ್ಟಿ ಏರಿವಾಲೆ ಉರಿಯಂತ ಕೂತವನೆ 
ನಿನಗೆ ತಕ್ಕಾದಂಥ ಪುರುಷ ನಮಗೆ ತಕ್ಕಾದಂಥ ತಂದೆ 
ಕಟ್ಟೆಯ ಏರಿವಾಲೆ ಅಸ್ಸಂತ ಕೂತವನೆ 


ಗೌಡೀರಾಡಿದ ಮಾತ ಕೇಳಾಳೆ ಪುಂಡುಲಕ್ಷ್ಮಿ 
ಸಣ್ಣ ಸೀರೆ ಉಟ್ಟಿ ಸಾದಾನ ಬಟ್ಟಕ್ಕೆ 
ಬಾರನನ ಚೊಂಬು ಬಲಗೈಲಿ ಹಿಡಕೊಂಡು 
ಕಟ್ಟೆಯ ನೀರಿಗೆ ಬರುತಾಳೆ ಪುಂಡುಲಕ್ಷ್ಮಿ 


ನೀರಿಗೆ ಬರುವಾಗ ಉರಿಯಂತ ಕೂತವನೆ 
ಅವನ ರೂಪಾನ ನೋಡಿಬಿಟ್ಟು ಮೋಕ್ಷ ಬೀಳುತಾಳೆ 
ತನ್ನ ಮೋಕುಸವ ತಾನೆ ತಿಳಕೊಂಡು 
ದಂಡೀಗೆ ಹೋಗವಳು ಏನೆಂದು ಕೇಳಾಳೆ 


ಯಾವ ಸೀಮೆ ಚಲುವಾನೊ ಯಾವ ಸೀಮೆ ದೊರೆಮಗನೆ 
ಎಲ್ಲಿಗೆ ಹೋದೀಯ ಹೇಳಯ್ಯ ಶಿವನೆ 
ಮಲೆನಾಡು ಸೀಮೆ ತಿಮ್ಮರಾಜು ನನ ಮಾವ 
ಹೆಣ್ಣು ಕೊಡೋಕೆ ಸುದ್ದಿ ಹೇಳಿಕಳುಗವನೆ 


ಮಲೆನಾಡು ಸೀಮೆ ತಿಮ್ಮರಾಜ ನನ್ನ ತಂದೆ 
ಹೆಣ್ಣು ಅನ್ನುಳು ನಾನೆ ಬಾರಯ್ಯ ನಮ್ಮನೆಗೆ 


ಬಯಲು ಸೀಮೆಯ ಲಾವಣಿಗಳು 


ಬಿಡುಬಿಡೆ ನಾರಿ ರಾಕಸರ ಮುಗಳಲ್ಲಿ 
ನಿನ್ನ ಕೂಡಿದರೆ ನಾನು ಬರುವೋದು ಮಾರಿ 
ಬಿಡೆ ಬಿಡೆ ನಾರಿಯ ರಾಕುಸರ ಪೋರಿಯೆ 
ಬಿಡೆ ಬಿಡು ನಾರಿಯೆ ತತ್ವಪುರಕೆ ದಾರಿ 


ಅಂಜುಬ್ಯಾಡ ಅಳುಕಬ್ಯಾಡ ಬಾರಯ್ಯ ನವು ಮನೆಗೆ - 
ಏನೇನೇಳಿದರೂ ಕೇಳಳಲ್ಲಿ ಪುಂಡುಲಕ್ಷ್ಮಿ 
ಹೆಣ್ಣು ಅನ್ನೊಳು ನಾನೆ ಬಾರಯ್ಯ ನಮ್ಮನೆಗೆ 
ಅಂಗಂತ ಹೇಳಬುಟ್ಟಿ ಕರಕೊಂಡು ಹೋಗುತ್ತಾಳೆ 
ಅವರವ್ವ ರಾಕಾಸಿ ಓಡಿಸಿಕೊಂಡು ಬರುತಾಳೆ 
ಕೊಪ್ಪರಿಕೇಲಿ ಅನ್ನ ಬೇಸಿ ಗುದ್ದಲೀಲಿ ಕಪ್ಪಡಿಸಿ 
ಹಲ್ಲ ಚುಚ್ಚಿಗೆ ತನ್ನ ವೊನಕೆ ಮಡಗವಳೆ 
ಒಂದು ಹೆಣನ ಕಚ್ಚಿಕೊಂಡಿ ಒಂದು ಹೆಣನ ಎಳಕೊಂಡು 
ಹೊಸಗೌಲು ಹೊಸಗೌಲು ಅಂತ ಓಡೋಡಿ ಬರುತಾಳೆ 


ಹಾಳು ಮಂಡೆಯು ಅವ್ರ ಬರುತಾಳೆ ಅಂದವಳು 
ಹಲ್ಲಿಯ ಮಾಡವಳು ಗ್ವಾಡೆಗೆ ಬುಟ್ಟವಳೆ 
ಕರಿರಾಯನ ಹಲ್ಲಿ ಮಾಡಿ ಗ್ವಾಡೆಗೆ ಬುಟ್ಟು ಕೊಂಡು 
ನಿನ್ನ ಹಾಳು ಪಟ್ಟಣಕೆ ಯಾರು ಬಂದಾರು ಬಾರವ್ವ ತಾಯೆ ! 
ಯಾರೂ ಇಲ್ಲದ ತಾಯಿ ಬಾರವ್ವ ನಮ್ಮನೆಗೆ 


ಕೇಳವ್ವ ನನ್ನ ಮಗಳೆ ಕೇಳವ್ವ ನನ್ನ ಮಾತ 
ಅಂಜಬ್ಯಾಡ ಅಳುಕಬ್ಯಾಡ ಹೇಳವ್ವ ನನಗೆ 
ನಿನ್ನರಮಲ್ಲಿ ಇರುವೋನ ಕರದಿ ತೋರೆ ಮಗಳೆ 
ಅವನೀಗೆಕೊಟ್ಟ ನಿನ್ನ ಲಗ್ನ ಮಾಡುವೆ ಮಗಳೆ 
ನಿನ್ನಂಥ ಕಾಲದೇಲಿ ನಾನು ಮಾಡಿರುವೋದು 
ಕೋಪನ್ಯಾತಕೆ ನನಗೆ ತೋರೆನ್ನ ಕಂದಾ ! | 


ಕೇಳವ್ವ ನನ ತಾಯಿ ಕೇಳವ್ವ ನನ ಮಾತ 
ನನ್ನ ರನಲ್ಲಿ ಇರುವೋರ ಕರದಿ ತೋರಿದರೆ 
ಅನ್ಯಾಯ ಮಾಡುದಿಲ್ಲಂದು ಬಾಸೆ ಕೊಡುತಾಯೆ 


೪೬ 


ಕರಿರಾಯ ಬಂಟ ... 


ಬಾರಮ್ಮ ನನ ಕಂದಕೊಳ್ಳಮ್ಮ ಬಲಗೈಯ 
ಅವನೀಗೆಕೊಟ್ಟು ನಿನ್ನ ಲಗ್ನ ಮಾಡುವೆನೆ 
ನಿನ್ನ ಗಂಡನಿಗೆ ನಾನು ಅನ್ಯಾಯ ಮಾಡಿದರೆ 
ನನ್ನ ಒಡಹುಟ್ಟಿದ ರಕುತಾವ ನಾನೆ ಕುಡದವಳು 
ನಿನ್ನರನಲ್ಲಿ ಇರುವೋನ ಕರದಿ ತೋರನ್ನು 


ಆಗಲೀಗ ಕರಿರಾಯ ಕರದಿನ್ನು ತೋರಿದಳೆ 
ಕಡುಕಡನೆ ಕಡುಕೋಪ ತಾಳಾಳೆ ಆ ಮುಂಡೆ 
ಎಡಭುಜವೆ ಬೊಮ್ಮಯ್ಯ ಬಲಭುಜುವೆ ಕರಿರಾಯ 
ಅವನೀಗೆಕೊಟ್ಟಿನ್ನ ಲಗ್ನ ಮಾಡುವೇನು ಮಗಳೆ 
ಕೊಳ್ಳಮ್ಮ ನಿನ ಕೈಗೆ ಮುತ್ತಿನ ಪೆಂಡೇವ 
ಕರಿರಾಯ ಕಾಲಿಗೆ ಮುತ್ತಿನ ಪೆಂಡೇವ ಕಟ್ಟಿ 
ಬೊಮ್ಮಣ್ಣನ ಕಾಲಿಗೆ ಕರಿಹುರಿಯ ಕಟ್ಟನ್ನು 
ಬೆಟ್ಟ ಬ್ಯಾಂಡೇಯ ನಾನು ನೋಡಿ ಬರುತೀನಿ 


ಅಂಗಂದು ಕೊಟ್ಟು ಬಿಟ್ಟು ಹೆಣಬ್ಯಾಟೆ ಹೊಯ್ತಾಳೆ 
ಕರಿಹುರಿಯ ತಗದು ಕರಿರಾಯ ಕಾಲಿಗೆ ಕಟ್ಟಿದಳೆ ಪುಂಡಲಕ್ಷ್ಮಿ 
ಬೊಮ್ಮಣ್ಣನ ಕಾಲಿಗೆ ಮುತ್ತಿನ ಪೆಂಡೇವ ಕಟ್ಟಿದಳೆ 
ಬಂದುಗಿಂದಾಳಂದು ಬಂದು ಬಂದು ನೋಡಿದಳೆ 


ಒಂದಾಲ ಆಲಿದಳೆ ಒಂದು ಕೂಗಕೂಗಿದಳೆ 
ತೊಡೆಯಾನೆ ತಟ್ಟಿದಳೆ ಕಾಕಾನ ಹೊಡುದಾಳೆ 
ಹೊಸಗವುಲು ಹೊಸಗವುಲು ಅಂತ ಬರುತಾಳೆ 
ಅರಮನೆಯ ಹೊಕ್ಕಾಳೆ ಕರಿಹುರಿಯ ನೋಡಿದಳೆ 
ಕರಿಹುರಿಯ ನೋಡಿದಳೆ ಬಿಟ್ಟಾಳೆ ಕರಿರಾಯ 
ಮುತ್ತಿನ ಪೆಂಡೆ ನೋಡಿದಳೆ ಕುಂತಳವನೆದೆ ಮೇಲೆ 
ಎದೆ ಮ್ಯಾಲೆ ಕೂತುಕೊಂಡು ರಕ್ತ ಹೀರಾಳೆ 


ಗುಂಡಿಗೆಯ ಕಿತ್ತಾಳೆ ಚಂಡ ಮಾಡಿದಳೆ 
ಅದನಾಗ ಹಿಡಕೊಂಡು ಚೆಂಡಾನೆ ಆಡಿದಳೆ 
ಬಾರೆ ನನ್ನ ಕಂದ ಚೆಂದಾವ ನೋಡಬಾರೆ 


೪೮ 


ಬಯಲು ಸೀಮೆಯ ಲಾವಣಿಗಳು 


ನಿನ್ನ ಗಂಡಾನ ಅಂದ, ನಿಂತು ನಿಂತು ನೋಡನ್ನು 
ಅಂಗಂತ ಹೇಳುಬುಟ್ಟು ಹಾಕಿಕೊಂಡು ಕೂಗುಕೊಂಡು 
ಬೆಟ್ಟಾಕೆ ಅವಳು ಓಡಿ ಹೋಗುತ್ತಾಳೆ 
ಅವಳ ತಮ್ಮ ಬೊಮ್ಮಯ್ಯ ತಾನೇನೆ ತಿಂದವಳೆ 


ಏಳಯ್ಯ ಕರಿರಾಯ ಎಷ್ಟೊತ್ತುಸುಖನಿದ್ರೆ 
ನಿಮ್ಮ ತಂದೆ ಪಟ್ಟಣಕೆ ಹೋಗುಬಾರಯ್ಯ 
ನಮ ತಂದೆ ಪಟಣಕೆ ಹೋಗೋಕೆ ನಾನೀಗ 
ನಡು ಹಾದೀಲಿ ಕಂಡರೆ ಸುಮ್ಮನೆ ಬಿಟ್ಟಾಳೆ 
ಹೆಂಗೆ ಹೋಗಲಿ ನಾನು ಮಾರ್ಗದೇಲೊಬ್ಬಾನೆ 
ಮೂರುಂಡೆ ನಂತರಿಸಿ ಕೈಗಿನ್ನು ಕೊಡುತಾಳೆ 
ಅಂಜಬ್ಯಾಡರಿ ರಾಯ ಹೋಗಿಪಯಣಾನ 
ಮೂರುಂಡೆ ಹಿಡಿಕೊಂಡು ಮುಂದೀಕೆ ಬರುತಾನೆ 
ಅಲ್ಲಿಂದ ಮುಂದೀಕೆ ಒಂದು ಯೋಜಣ ಹೋಗವನೆ 
ಹಾರಿಕೊಂಡು ಕೂಗಿಕೊಂಡು ಅರಮನೆಗೆ ಬರುತಾಳೆ 
ಬೊಮ್ಮಣ್ಣನ ಚಂದಾವ ನಿಂತು ನೋಡುತಾಳೆ 
ಒಂದಗುಟ್ಟುದೋನರಕುತ ನಾನೇನೆ ಕುಡದಿನನಿ 
ನಿನ್ನ ಬುಟ್ಟೇನೆ ಮಗನೆ ಓಡಿ ಬತ್ತೀನಿ ನಂದಗೆ 
ಅಲ್ಲಿಂದ ಮುಂದಕ್ಕೆ ಒಂದು ಯೋಜುಣ ಹೊಯ್ತಾನೆ 
ಹಿಂದಿರುಗಿ ನೋಡಿದರೆ ಹಿಂದೇನೆ ಬರುತಾಳೆ 
ಹಾಳು ಮಂಡೆ ರಾಕಾಸಿ ಒಂದೀಗೆ ಬರುತಾಳೆ 
ಒಂದುಂಡೆ ಮಂತ್ರಿಸಿ ತಿರುವಿ ಬುಟ್ಟಾನೆ ಅವನು 
ಬೇಕಾದಂಥ ಬೆಟ್ಟವಾಗಿ ಅಡ್ಡಲಾಗಿ ನಿಂತಾದೆ 


ಬೆಟ್ಟಾನ ಕಡದವಳು ಮುಂದಕೆ ಬಂದಾಳಂದು 
ಅಲ್ಲಿಂದ ಮುಂದಕ್ಕೆ ಒಂದು ಯೋಜಣ ಹೋಗುತಾನೆ 
ಹಿಂದಿರುಗಿ ನೋಡಿದರೆ ಹಿಂದೇನೆ ಬರುತಾಳೆ 
ಹಾಳು ಮಂಡೆ ರಾಕಸಿ ಒಂದೀಗೆ ಬರುತಾಳೆ ಅಂತ 
ಇನ್ನೊಂದುಂಡೆ ಮಂತ್ರಿಸಿ ತಿರುವಿ ಇದ್ದಾನೆ 
ಬೇಕಾದಂಥ ಹೊಳೆಯಾಗಿ ಅಡ್ಡಲಾಗಿ ಹರಿಯುತಾದೆ 


ಕರಿರಾಯ ಬಂಟ 


ಈ ಹೊಳೆಯ ಕಡದಂದು ಮುಂದೀಕೆ ಬರುತಾಳೆ 
ಎಲ್ಲಿಗೆ ನನ ಮಗನೆ ಎದ್ದಿ ನೀನು ಹೋದೀಯ ಅಂದು 
ಒಂದು ಗುಟುಕ ಕುಡುದಾಳೆ ಮುಕ್ಕಳಿಸಿ ಉಗುದಾಳೆ 
ಕಾಲೇಲಿ ಆ ನೀರ ತಳ್ಳುಕೊಂಡು ಚೆಲ್ಲಿಕೊಂಡು 
ಕುಡಿಕೊಂಡು ಮುಚ್ಚಿಕೊಂಡು ಹೊಳೆಯ ತಡುದಾಳೆ 


ಅಲ್ಲಿಂದ ಮುಂದಕ್ಕೆ ಒಂದು ಯೋಜಣ ಹೋಗುತಾನೆ 
ಇನ್ನು ಕಡೆದು ಬಂದೇನೆಂದು ಹಿಂದಿರುಗಿ ನೋಡಿದರೆ 
ಹಾಳು ಮುಂಡೆ ರಾಕಾಸಿ ಒಂದೀಗೆ ಬರುತಾಳೆ 
ಹಿಂದಿರುಗಿ ನೋಡಿಬಿಟ್ಟು ಒಂದೆ ಉಂಡೆ ಇಡುತಾನೆ 
ಬೇಕಾದಂಥ ಕಿಚ್ಚಾಗಿ ಉರಿಯ ತಗುಳಿಸುತಾದೆ 


ಇದ ಕಡದು ಬಂದೇನೆಂದು ಮುಂದೀಕೆ ಹೋಗುತಾನೆ 
ಅಲ್ಲಿ ಕುಡಿದಿದ್ದ ನೀರ ಮುಕ್ಕಳಿಸಿ ಉಗಿತಾಳೆ 
ಎದ್ದು ಕೊಂಡು ಚೆಲ್ಲಿಕೊಂಡು ಮುಂದೇಕೆ ಹೊಯ್ತಾಳೆ 
ಈ ಕಿಚ್ಚ ಕಡದಳೆಂದು ಒಂದು ಯೋಜುಣ ಹೊಯ್ತಾನೆ 
ಅಲ್ಲೊಂದು ಊರ ತಾವು ಒಂದು ಕೊಣವಯ್ಯ 
ಕೊಣದಗ್ಯಾರೆಯ ಮ್ಯಾಲೆ ಕತ್ತೀಯ ಮುಡಬುಟ್ಟು 
ನೀರು ಕುಡಿವುದಕೆ ಕೊಣಕೆ ಇಳುದವನೆ 


ಬಿರುಬಿರನೆ ಬಂದಾಳೆ ಕತ್ತೀಯ ಎತ್ತಿಕೊಂಡು | 
ನಗುವ ಮಾಡಾಳೆ ತೊಡೆಮೇಲೆ ಹಾಕವಳೆ 
ಬಾಣತೀಯ ಬುಟ್ಟು ಬುಟ್ಟು ಎಲ್ಲಿಗೋ ದೀಯೊ ಅಂದು 
ಒಂದೀಗೆ ಹೋಗುತ್ತಾಳೆ ಹಾಳುಮುಂಡೆ ರಾಕಾಸಿ 
ಇಲ್ಲು ಬಂದಾಳಾ ಳು ಮುಂಡೆ ಹಾಗಂದು ಓಡುತಾನೆ 
ಆ ಊರ ಊರಮುಂದೆ ಏಳೂರ ಗೌಡಗಳು 
ನ್ಯಾಯ ಮಾಡಲುತಾರೆ ಓಡಿ ಹೊಯ್ತಾನೆ ಆಗ 
ಅಲ್ಲಿಗೆ ಓಡೋಗಿಮ್ಯಾಲೆ ಬೀಳುತಾನೆ 
ಯಾವ ಸೀಮೆ ದೊರೆಮಗನೊ ಯಾವ ಸೀಮೆ ಚಲುವಾನೊ 
ಎಲ್ಲಿಗೆ ಹೋದೀಯೊ ಹೇಳಯ್ಯ ಶಿವನೆ 


೫೦ 


ಬಯಲು ಸೀಮೆಯ ಲಾವಣಿಗಳು 


ಹಾಳು ಮುಂಡೆ ರಾಕಾಸಿ ಹಿಂದುಗಡೆ ಬರುತಾಳೆ 
ಏಳೂರ ಗೌಡಗಳು ನನ್ನ ಕಾಯಿರಿ ತಂದೆ 


ತಲೆಕಟ್ಟ ಕಟ್ಟವಳೆ ಮಗು ಏನಾದರೆತ್ತವಳೆ 
ಏಳೂರಗೌಡಗೋಳತಕ್ಕೆ ತಾನೆ ಹೊಯ್ತಾಳೆ 
ಕಯ್ಯ ಮುಗುದು ನಿಂತುಕೊಂಡು ನ್ಯಾಯ ಮಾಡಿರಪ್ಪ ತಾವು 
ಹನ್ನೆರಡೆ ದಿನದ ಬಾಣತಿಯ ಬಿಟ್ಟು ಬಿಟ್ಟು 
ಓಡೋಡಿಹೊಯ್ಯಾರೆ ನ್ಯಾಯ ಮಾಡಿರಿ ನೀವು 


ಏನಯ್ಯ ನಿನ್ನ ಮಾತು ಬಾಣತೀಯ ಬಿಟ್ಟು ಬಿಟ್ಟು 
ಓಡೋಡಿಹೋಗುವುದು ನ್ಯಾಯವೇನಯ್ಯ 
ಕೇಳಿರಪ್ಪ ಅಣ್ಣದೀರ ಕೇಳಿರಯ್ಯ ಅಪ್ಪದೀರ 
ಮಾಯಕಾತಿ ರಾಕಾಸಿ ಮಾಯ ಮಾಡವಳೆ 


ಕೇಳಿರಪ್ಪ ಅಣ್ಣ ದೀರ ಕೇಳಿರಯ್ಯ ಅಪ್ಪದೀರ 
ಮಗುವನೀಗ ಬಿಡುತೀನಿ ಎಲ್ಲಿಗೋದಾದು ನೋಡೀರಿ 
ನಗುವನವಳು ಆಗಲೀಗ ಕೆಳಾಕೆ ಬಿಡುತಾಳೆ 
ಅವನ ಕಯ್ಯನ ಕತ್ತಿ ಅವನತಾಕೆ ಹೋಯಿತು ! 


ಏಳೂರ ಗೌಡಗಳು ಏನಂದು ಹೇಳುತ್ತಾರೆ 
ಏನಯ್ಯ ನಿನ್ನ ಮಾತು ಮಗುವೆ ಬಂದಿತು ಈಗ 
ನಿಮ್ಮ ನ್ಯಾಯ ನಾವು ಮಾಡೋಕೆ ಆಗದು 
ಸಂದೆ ಆಯಿತು ನಾವು ಎದ್ದಿ ಹೊಯ್ತಿವಿ ಈಗ 


ಕೇಳಿರಪ್ಪ ನನ ತಂದೆ ಕೇಳಿರಯ್ಯ ನನ ಅಣ್ಣ 
ನನ್ನ ತಿಂದುಬಿಡ್ತಾಳೆ ಅವಳ ದಂಡೇಗೆ ಬುಡಬ್ಯಾಡಿ 
ನಿನ್ನ ಜೀವ ಹೋದಾರೆ ಏಳೂರಗೌಡಗಳು 
ನನ್ನ ಜೀವ ಕೊಡುತೀವಿ ಗುಡಿಯಲಿರರಯ್ಯ 


ಏನೇನು ಹೇಳಿದರು ಕೇಳಲಿಲ್ಲ ಗೌಡಗಳು 
ಅವರಿಬ್ಬರನು ಕೂಡಿಬಿಟ್ಟು ಬಾಕಿಚ್ಚಿದರೆ 


ಕರಿರಾಯ ಬಂಟ 


೫೧ 


ನಿನ್ನ ಜೀವಹೋದರೆ ನನ್ನ ಜೀವಕೊಡುತೀವೊ ಅಂದು 
ಅವರ ಮನೆಗೆ ಹೋದರು ಏಳೂರಗೌಡಗಳು ! 
ಗುಡಿಯ ಒಳಗೆ ಇಬ್ಬರೂವೆ ಇದ್ದು ಬುಟ್ಟರೆ 


ಸಪ್ಪಡ ಸರುಹೊತ್ತಿನಲಿ ತಾನೇನು ಮಾಡುತಾಳೆ 
ಒಂದು ಕೂಗುಕೂಗಿದಳೆ ಒಂದಾಲ ಆಲಿದಳೆ 
ತೊಡೆಯ ತಟ್ಟಿದಳೆ ಕಾಕ ಹೊಡುದಾಳೆ 
ಎದೆಯ ಮೇಲೆ ಕೂತುಕೊಂಡು ರಕುತ ಹೀರಾಳೆ 
ಏಳರಗೌಡಗಳಿಗು ಏಳು ಪಾಲು ಹಾಕಿದಳೆ 


ತಿಂದಾರೆ ಸರಿಹೊಯ್ತ ತಿನ್ನದೆ ಇದ್ದರೆ ನಿಮ್ಮ 
ಫಲ ಪೈರ ಮ್ಯಾಲೆ ಬಂದು ಕೆಡಿಸಿ ಹೊಯ್ತಿನಿ 
ಅಂಗಂದು ರಾಕಾಸಿ ಅರಚರಚಿಕೊಂಡು ಹೊಯ್ತಾಳೆ 
ಆ ಊರಲ್ಲಿ ಒಬ್ಬಾಳು ಗೌಡಾನಸೊಸೆಯನ್ನು 
ಆಲಕೊಂಡೋಗೂದ ನಿಂತು ಕೇಳಿದಳೆ 


ಏಳು ಅಂಬುಗರಣ್ಣ ಎಷ್ಟೊತ್ತು ಸುಖನಿದ್ರೆ ? 
ಮೀನು ನುಂಗಿದನಲ್ಲೆ ಮಸುಳೇಯ 
ತಣ್ಣಾನೂರ ರಾಣಿ ನುಂಗವಳೆ ಕರಿರಾಯ್ಕ 


ಹೆಣ್ಣನ್ನಬೋದೆನು ತಣ್ಣನೂರ ರಾಕಸೀಯ 
ಈರೇಳುಪುರದ ಮಾರಭೂಪನ ತಿಂದವಳ 
ಹೆಣ್ಣನ್ನ ಬೋದೆ ಧರೆಯೊಳಗೆ 


ಅವಳು ಹೇಳಿದ ಮಾತ ಊರೆಲ್ಲ ಕೇಳಿದರು 
ಏಳೂರಗೌಡಗಳು ಹೋಗಿ ನೋಡಿದರು 
ಏಳೂರ ಗೌಡಗಳು ಹೋಗಿನ್ನ ನೋಡಿದರು 
ಏಳು ಊರಿಗೂ ಏಳು ಪಾಲು ಹಾಕವಳೆ 
ಹೋಗಿನೋಡಲುತಾರೆ ಗಾಳು ಗೋಳನ್ನು ತಾರೆ 
ನಾವು ಅವನೊಂದಿಗೆ ಸತ್ತಿ ಬುಡಿನ 


೫೨ 


ಬಯಲು ಸೀಮೆಯ ಲಾವಣಿಗಳು 


ಊರು ಮುಂದುಗಡೆ ಅಗ್ಗು ನಿಗೊಂಡವ ಕಿತ್ತಿ 
ಆ ಸಾಲ ಎತ್ತಿಕೊಂಡು ಆ ಕೊಂಡಾ ಕಾರೆ 
ಸಿರಿಗಂಧದ ಸೌದೇಯ ತಂದಿ ಕೊಂಡಕೆ ಓತಿ 
ಏಳೂರಗೌಡಗಳು ಬೆಂಕಿ ಇಕ್ಕಿದರು 


ಆರುಜನ ಹೋಗವರೆ ಒಬ್ಯೂನುಹೋಗಲಿಲ್ಲ 
ತಪ್ಪಿಸಿಕೊಂಡೆ ಅಂತ ಸೊಸೆಗೆ ಹೇಳಿದನೆ 
ಆ ಸತ್ಯಕೆ ನಾನು ತಪ್ಪಿ ಹೋದೇನು ಅಂತ 
ಹೊಲದಲ್ಲಿ ಸತ್ತೇಯ ಗುಡ್ಡೆ ಹಾಕಿದನೆ 
ಸೊಸೆಯ ತಾಕೆ ಹೋಗಿಏನಂತ ಹೇಳುತ್ತಾನೆ 
ಕೇಳಮ್ಮ ನೀನೀಗ ಕೇಳಮ್ಮ ನನ ಮಾತ 
ಹೊಲದಲ್ಲಿರುವ ಗುಡ್ಡೆಗೆ ಬೆಂಕಿ ತೋರು 
ಅಂಗಂತ ಹೇಳುಬುಟ್ಟು ಓಡೋಡಿ ಬರುತಾನೆ 
ಸತ್ತೆ ಗುಡ್ಡೆಯ ಒಳಗೆ ಅವತಿ ಕುಳತವನೆ 
ಬಂದಾಳೆ ಆ ಸೊಸೆ ಬೆಂಕೀಯ ತೋರಿದಳೆ 
ಸತ್ತೆ ಗುಡ್ಡೆಯ ಒಳಗೆ ಉರದಿ ನಿಂತವನೆ 


ಊರ ಮುಂದುಗಡೆ ಅಗ್ಗಣಿಗೊಂಡದಲ್ಲಿ 
ಏಳೂರಗೌಡಗಳು ಬೆಂದಿ ನಿಂತವರೆ 


ಕರಿಯ ಬಂಟನ ತಿಂಗಳಲ್ಲಿ ರಾಕಾಸಿ 
ಆ ಸುದ್ದಿ ತನ್ನ ಮಗಳು ಕೇಳಿದಳೆ ಪುಂಡುಲಕ್ಷ್ಮಿ 
ಬಡಕೊಂಡು ಕೆಚ್ಚಿಕೊಂಡು ಅಲ್ಲಿಗೆ ಬರುತಾಳೆ 
ಇಷ್ಟು ಜನ ಹೋದಮ್ಯಾಲೆ ನಾನಿದ್ದಿ ಫಲವೇನು? 
ಬಡಕೊಂಡಿ ಕೆಚ್ಚಿಕೊಂಡಿ ಕೊಂಡಾಕೆ ಬೀಳುತಾಳೆ 


ಅವಳ ಸತ್ಯವ ಮೆಚ್ಚಿ ಆ ಶಿವನು ಬಂದಾನೆ 
ನಿನ್ನ ಗಂಡನ ನಾನು ಏಳೀಸನನ್ನು 
ಕರಿಯರಾಯನ ಪಡದಿ ಎತ್ತಿನ್ನು ಬಿಡುತಾರೆ 
ನಿನ್ನ ಗಂಡನ ನೀನು ಕರದುಕೊಳ್ಳನ್ನು 


೫೩ 


ಕರಿರಾಯ ಬಂಟ 


ಏಳೂರಗೌಡಗಳಎಸಿ ಬಿಟ್ಟು ಬಿಟ್ಟು 
ನಿಮ್ಮ ಮನೆಗೆ ನೀವು ಹೋಗಿರಯ್ಯ ದೊರೆಗಳೆ 


ಆಗಲೀಗ ಕರಿರಾಯನಿಗೆ ಏನಂದು ಹೇಳುತ್ತಾರೆ 
ನಿಮ್ಮ ತಾಯಿತಂದೇಯ ಸೇರಯ್ಯ ದೊರೆಯೆ 
ನಿಮ್ಮ ತಾಯಿತಂದೆಯ ಸೇರಿಕೊಂಡಿ ಬದುಕಪ್ಪ 
ಅಂಗಂದು ಹೇಳಿದರೆ ಏನಂದು ಹೇಳುತ್ತಾನೆ 
ತಾಯಿ ಇಲ್ಲ ತಂದೆ ಇಲ್ಲ ನೀನೆ ನನ್ನ ತಾಯಿತಂದೆ 
ನಿನ್ನು ಬೆಳೆ ಪೈರಮ್ಯಾಲೆ ನಿಂತುಕೊಡ್ತೀನಿ 
ನಿಮ್ಮ ಫಲ ಸೈರನೆಲ್ಲ ಕೆಡಸಿಹೋಗವಳೆ 
ನಿಮ್ಮ ಫಲ ಸೈರಮ್ಯಾಲೆ ನಿಂತುಕೊತ್ತೀನಿ 
ಬೆಳೆ ಪೈರಮ್ಯಾಲೆ ಕರಿಬಂಟನ ಕಡ್ಡಿಯಾಗಿ | 
ಕರಿಬಂಟನ ಕಡ್ಡಿಯಾಗಿ ಬೆಳೆಯಲ್ಲಿ ನಿಂತವನೆ ಕರಿರಾಯ 
ಪುಂಡೀನ ಕಡ್ಡಿಯಾಗಿ ಪುಂಡುಲಕ್ಷ್ಮಿ ನಿಂತವಳೆ 


ಕರಿರಾಯ ಬಂಟ - ೨ 


ರಾಜಗಿರಿ ಪಟ್ಟಣಕ್ಕೆ ಯಾರನ್ನು ದೊರೆಗಳು 
ಬಾಲರಾಯ ಭೂಪತಿ ಏಳು ಮಂದಿ ಅಣ್ಣ ದೀರು 
ಅವರೇಗ್ತಾನ ಬ್ಯಾಟಕೆ ಹೋದಾರು 
ಏಳು ಜನವು ಬ್ಯಾಟಗೆ ಹೊರಟಾರು 
ಜೂಲುನಾಯಿಯ ಕರಕೊಂಡು ಅಣ್ಣ ದೀರು 
ಏಳು ಚಂದ್ರಾಯ ತೊಟ್ಟು ಕೊಂಡು ಆಗಿನ್ನ 
ಬೆಟ್ಟಗುಟ್ಟಗಳ ಹುಡುಕೂತ ಬಂದಾರು 


ಏಳು ಕಂಡುಗದ ಗದ್ದೆಯ ಬಯಲಾಗೆ 
ಬಿದ್ದಿರುವ ಏಗ್ರ ತಲೆಯೆತ್ತಿ ನೋಡೀತು 
ಅಬ್ಬರಿಸಿ ಆಗಿನ್ನ ತೊಟಿಯಾನೆ ತಟ್ಟಿತು 
ನನ ಸುದ್ದಿ ನಿನಗೇನು ಹೋಗ್ರಯ್ಯ 


ಏಳು ಮಂದಣ್ಣದೀರು ಬಂದಾರು ಎದುರಿಗೆ 
ಏನೆಂದು ಅವರು ಹೇಳುತಾರೆ ಆಗಿನ್ನ 
ನಾವುಸೋತಾರೆ ನಮ್ಮನ್ನ ತಿಂದುಬಿಡು 
ನೀನುಸೋತಾರೆ ನಿನ್ನನ್ನ ಕಡುದೇವು 
ಮುದ್ದ ರುಂಗರದೋರ ಮುದ್ದಾಡಿ ತಿಂದಿನನಿ 
ನನ್ನು ಸುದ್ದಿ ನಿನಗೇನು ಹೋಗಿರಯ್ಯ 
ಕುದುರೆಮ್ಯಾಗೂವ ಚೆದುರಾನ ತಿಂದಿನನಿ 
ನನ್ನು ಸುದ್ದಿ ನಿಮಗೆ ಬ್ಯಾಡವಯ್ಯ 
ಒಂಟೆ ಮ್ಯಾಲೋಗನ ಬಂದಾನ ತಿಂದಿನನಿ 
ನಮ್ಮ ಸುದ್ದಿ ನಿಮಗೆ ಬ್ಯಾಡವಯ್ಯ 
ಎಷ್ಟು ಹೇಳಿದರೂ ಕೇಳಲಿಲ್ಲ ಇವರೀಗ 
ಹಾರಿ ಬಂದೀತೇಗ್ರ ನಾಯಿನೆ ನುಂಗೀತೊ 
ಏಳು ಜನ ಅಣ್ಣದಿರನೆ ಒಂದೆ ಗುಕ್ಕಿಗೆ ನುಂಗಿ 
ಏಗ್ರ ಅಲ್ಲಿಯೆ ಮಲಗೀತೋ ಆಗಿನ್ನ 


೫೫ 


ಕರಿರಾಯ ಬಂಟ - ೨ 


ಮಡದಿ ಮಾರ್ಬಲದೇವಿಗೆ ದುರುಸಸನ ಬಡುದಾವೋ 
ನಮ್ಮೇಳು ಮಂದಿ ದೊರೆಗಳು ಮಡುದವರೆ ಅಂದಿನ್ನ | 
ದುಃಖ ಮಾಡುತಾಳೆ ಅವಳಿನ್ನ ಮಾರ್ಬಲದೇವಿ 
ಮಂಚಕೆ ಮಕಾಡೆ ಮಲಗ್ಯಾಳೊ ತಾಯಮ್ಮ 
ಶಿವನು ಪಾರ್ವತಿದೇವಿ ಇಬ್ಬರೂವೆ ಬಂದಾರು 
ಏಳಮ್ಮ ತಾಯಿ ನನ ಕಂದ ಎಂದಾಗ 
ದುಃಖ ಮಾಡುತಾಗ ಎದ್ದಳೆ ಮಾರ್ಬಲದೇವಿ 
ನಿನ್ನ ಹೊಟ್ಯಾಗೆ ಕರಿರಾಯ ಹುಟ್ಟು ತಾನೆ 
ಹುಟ್ಟಿದ ಮೂರೇ ದಿಸಕ್ಕೆ ಹಟ್ಟಿಗೆ ಹೋಗುತಾನೆ 
ಏಳಾನೆ ದಿನಕವನು ಚಂಡಾಡುಕೋಗುತಾನೆ 
ಮಕ್ಕಳಿ ಗೊಡದಾರೆ ಮೂರುತಾವ ಬಿದ್ದಿದ್ದು 
ಅವೇನಂದೆ ಮಾತ ಹೇಳುತಾನೆ ನಕ್ಕಾಳು | 
ನೀನಿಂಥ ಕರಕುಚ್ಚ ಹುಟ್ಟು ಹೊತ್ತಿಗೆ ಕಾಣೋ 
ನಿನ್ನೇಳು ಜನ ತಂದೆದೀರು ನಡುದಾರು ಅಂದಿನ 
ಊರ ಮಕ್ಕಾಳಾಗ ಕರಿರಾಯಗೇಳುತಾರೆ | 


ಊರ ಮಕ್ಕಳ ಮಾತ ಕೇಳಿನ್ನ ಕರಿರಾಯ 
ಓಡೋಡೆ ಬಂತಾನೆ ಅರಮನೆಗೆ ತಾನು 
ಅಮ್ಮಮ್ಮ ಕೇಳೆ ಹಡದೋಳೆ ನನ್ನನ್ನು 
ನನ್ನ ಏಳು ಮಂದಿ ತಂದೆದೀರ ಎಲ್ಲಿ ಮಡದವರೆ 
ನೀನು ಹೇಳಾಲೆಬೇಕೆಂದು ಮಲಗ್ಯಾನು ಮಾರ್ಬಲದೇವಿ 
ಅವನು ಏಳು ಜನ ತಂದೆದೀರ ಕರಕೊಂಡೆ ಬರುತಾನೆ | 
ಸಿಂತೆ ಮಾಡಬ್ಯಾಡ ಮನದೊಳಗೆ ಮಾರ್ಬಲದೇವಿ 
ಶುಕ್ರಾರದ ಹನ್ನೆರಡೆ ಗಳಿಗ್ಗೆ ನೀನು 
ಕಂದ ಕರಿರಾಯ ಪಡದೀಯೆ ಅಂದಿನ್ನ | 
ಶಿವನು ಪಾರ್ವತದೇವಿ ಬಾಷೇಯ ಕೊಟ್ಟಾರು 
ಎಲ್ಲ ಬುದ್ದಿಯನ್ನೇಳಿ ಮಾಯವಾದರು ಅವರು 


ಶಿವನು ಪಾರ್ವತದೇವಿ ಹೇಳಿದ ಹಾಗೆ . 
ಶುಕ್ರಾರದನ್ನೆರಡೆ ಗಳಿಗೇಯ ಒಳಗೆ 


ಆ 


. 

ಕಂದ ಕರಿರಾಯ ಪಡೆದಾಳು ಮಾರ್ಬಲದೇವಿ 
ಮೂರೆ ದಿವಸಾಕೆ ಹಟ್ಟಿಗೊ ರಬಾನವನು 
ಏಳೇಯ ದಿನಗಾಗ ಚಂಡಾಡಕೊ ರಟಾನು 


ಊರ ಮಕ್ಕಳಿಗೆಲ್ಲ ಹೊಡದಾನೊ ಕರಿರಾಯ 
ಮೂರುತಾನ ಬಿದ್ದು ಎದ್ದಾವು ಮಕ್ಕಳು 
ನೀನಿಂತ ಕರಕುಶ್ನ ಹುಟ್ಟು ಹೊತ್ತಿಗೆ ಕಾಣೋ 
ನಿನ್ನೇಳು ಜನ ತಂದೆದೀರು ನುಡಿದಾರು ಕರಿರಾಯ 
ನೀನಿಂತ ಕರಕುಚ್ಚ ಹುಟ್ಟು ಹೊತ್ತಿಗೆ ಕಾಣೋ 


ಆ ಮಾತ ಕೇಳಿ ಅರಮನೆಗೆ ಓಡಿಬಂದ 
ಅಮ್ಮನ್ನು ಕೇಳೆ ಹಡದೋಳೆ ನನ್ನನ್ನು 
ನನ್ನೆಳ ಮಂದಿ ತಂದೆದೀರು ಎಲ್ಲೋಗಿಮಡದವರೆ 
ನೀನೇಳಬೇಕಮ್ಮ ನನಗೀಗ ತಾಯಿ 


ಏಳಜನದ ಸುದ್ದಿ ನಿನಗ್ಯಾಕೊ ಕಂದಯ್ಯ 
ಈ ಪಟ್ಟ ಪಾಳೇವ ಆಳಕೊಳ್ಳೋ ಕರಿರಾಯ 
ಏಗ್ರಾನ ಬ್ಯಾಟೆಗೋಗಿಮಡದಾರೆ ಏಳು ಮಂದಿ 
ನೀನೇಗ್ರಾನ ಬ್ಯಾಟೇಗೆ ಹೋಗಬ್ಯಾಡ ಕಂದಯ್ಯ 


ಅಮ್ಮಮ್ಮ ಕೇಳೆ ಹಡದೊಳೆ ನನ್ನನ್ನು 
ನೀನಕ್ಕೆ ಹಾಕು ಅಡಗೇಯ ಮಾಡಮ್ಮ 
ಅಕ್ಕಿಹಾಕಾಳು ಬುತ್ತೀಯ ಕಟ್ಟಾಳು 
ಎದೆಹಾಲು ಕರೆದು ಬುತ್ತೀಯ ಕಟ್ಟಾಳು 
ಬುತ್ತಿ ಬೆನ್ನಿಗೆ ಕಟ್ಟಿಕೊಂಡ ಕರಿರಾಯ 
ಬೆಟ್ಟಗುಟ್ಟಗಳ ಹುಡುಕೂತ ಬಂದಾನು 


ಏಳು ಕಂಡುಗದ ಗದ್ದೆಯ ಬಯಲಾಗೆ. 
ಬಿದ್ದಿರುವ ಏಗ್ರ ತಲೆಯೆತ್ತಿ ನೋಡಾತು 
ನವು ಸುದ್ದಿ ನಿನಗ್ಯಾಕೆ ಹೋಗಯ್ಯ ದೊರೆಮಗನೆ 
ಮುದ್ದರೆಯುಂಗರಮುದ್ದಾಡಿ ತಿಂದಿನ್ನಿ 

ಕುದುರೆ ಮ್ಯಾಲೋಗೊ ಚದುರಾನ ತಿಂದಿನ್ನಿ 
ಒಂಟಿಮ್ಯಾಲೋಗೂವ ಬಂಟಾನ ತಿಂದಿನ್ನಿ 
ನನ ಸುದ್ದಿ ನಿನಗ್ಯಾಕೆ ಹೋಗಯ್ಯ 


ಬಂದಾನು ಕರಿರಾಯ ಏಗ್ರಾದ ಎದುರಿಗೆ 
ನಾನು ಸೋತಾರೆ ನನ್ನನ್ನ ತಿನ್ನಿಂದ 
ನೀನು ಸೋತಾರೆ ನಿನ್ನ ಕಡಿದೇನಂದು 
ಬಂದಾನೆ ಕರಿರಾಯ ಏಗ್ರಾದ ಎದುರಿಗೆ 


ಎರಡೆ ತುಂಡೀಗೆ ಹೊಡದಾನೊ ಕರಿರಾಯ 
ಏಳೇ ಪಾಲಿಗೆ ಸಿಗದಾನೊ ಕರಿರಾಯ 
ಏಳ ಜನದ ಬಾಕು ಎತುಕೊಂಡ ಅವನು 
ಏಳ ಜನ ತಂದೆದಿರನ ಕರಕೊಂಡು ಆಗ 
ಜೂಲನಾಯಿಯ ಕರಕೊಂಡು ಕರಿರಾಯ 
ಬಂದಾನೆ ಆಗಿನ್ನ ಪಟ್ಟಾಕೆ ಬಂದಾನು 


ಅವರನ್ನು ಮಾರ್ಬಲದೇವಿ ಆರತಿ ತಂದಾಳೊ 
ಕಂದ ಕರಿರಾಯೆ ಬೆಳಗಾಳೋ ಅವಳು 
ಧೀರ ಕರಿರಾಯ ಬಾರಪ್ಪ ಅಂದಾಳೆ 
ಕಂದ ಕರಿರಾಯ ಅರಮನೆಗೆ ಹೋದಾರು 


ಮೂರೇ ದಿನವು ಆದಾವೊ ಆಗಿನ್ನ 
ಹಾಳಬೀಡಿನ ಸೋದರ ಮಾವದೀರು 
ನನ್ನ ತಂಗಿ ಹೊಟ್ಯಾಗೆ ಕರಿರಾಯ ಹುಟ್ಟವನೆ 
ಧೀರ ಕರಿರಾಯ ಹುಟ್ಟವನೆ ಅಂದಿನ್ನ 
ನಾವು ಹೆಣ್ಣು ಕೊಟ್ಟಿ ಲಗ್ನ ಮಾಡುತೀವಿ ಅಂದು 
ಹಾಳಬೀಡಿನಿಂದ ವಾಲೇಯ ಬರುದಾರೆ 


ಬಂದ ವಾಲೇಯ ಓದಿ ನೋಡ್ಯಾರಾಗ 
ಹಾಳಬೀಡಿನ ಸುದ್ದಿ ನಿನಗ್ಯಾಕೊ ಕಂದಯ್ಯ 
ಈ ಪಟ್ಟ ಪಾಳೇವ ಆಳಿಕೊಳ್ಳೋ 


೫೮ 

ಅಮ್ಮ ಮ ಕೇಳೆ ಹಡದೊಳೆ ತಾಯನ್ನು 
ನೀ ಅಕ್ಕಿಹಾಕಡಿಗೆ ಮಾಡು 
ಅಕ್ಕಿ ಹಾಕಮ್ಮ ಬುತ್ತೀಯ ಕಟ್ಟನ್ನು 
ಹಾಳಬೀಡಿಗೆ ನಾನು ಹೋಗಬೇಕು ತಾಯಮ್ಮ 


ಹಾಳಬೀಡಿನ ಸುದ್ದಿ ನಿನಗ್ಯಾಕೊ ಕಂದಯ್ಯ 
ನಮ್ಮ ಪಟ್ಟ ಪಾಳೇನ ಆಳಿಕೊಳ್ಳೋ 
ಏಳು ಮಂದಿ ತಂದೆದೀರಿಗೆ ನೀನೊಬ್ಬ ಮಗನಾಗಿ 
ಹಾಳಬೀಡಿಗೆ ನೀನು ಹೋಗಬ್ಯಾಡ ಕಂದಯ್ಯ 


ಎಷ್ಟು ಹೇಳಿದರೂ ಕೇಳಲಿಲ್ಲ ಕರಿಬಂಟ 
ಅಕ್ಕಿಹಾಕಡಿಗೆ ಮಾಡೂತ ಮಾರ್ಬಲದೇವಿ 
ಒಲೆವಾಲೆ ಮಡಕೆ ಇಸಕೊಂಡೆ | 
ಕಂಡೇನೊ ಕಂದಯ್ಯ ಇಲ್ಲಿಗೊಂದೇ ನಿಮಿತ್ತ 
ಒಲೆವಾಲೆ ಮಡಕೆ ಇಸಕೊಂಡೊ ಕಂದಯ 
ಹಾಳಬೀಡಿಗೆ ನೀನು ಹೋಗಬ್ಯಾಡ 


ಕುಂಬಾರ ಮಾಡಿದ ಮಡಕೆ ಬೆಯ್ಯಾಲಾದ ಮಡಕೆಯನ್ನು 
ನೀ ಹಾಕನ್ನು ತಪಲ್ಯಾಗೆ ಅಕ್ಕಿಯ 
ತಸಲ್ಯಾಗ ಆಗ ಅಕ್ಕಿಯ ಹಾಕಾಳೊ 
ತನ್ನ ಎದೆಹಾಲ ಕರೆದು ಬುತ್ತಿಯ ಕಟ್ಟಾಳೊ 
ಮಗನಿಗೂಟಕ್ಕೆ ಇಟ್ಟಾಳೊ ಮಾರ್ಬಲದೇವಿ 
ಬುತ್ತಿ ತಕ್ಕೊಂಡು ಹೊರಟಾನೊ ಕರಿಬಂಟ 
ಬಾಕುಲಾಗಳ ಗೌಳಿ ಫಲವಾದೊ 
ಕಂಡೇನೊ ಕಂದಯ್ಯ ಎರಡು ನಿಮಿತ್ತಾದೊ 
ಹಾಳಬೀಡಿಗೆ ನೀನು ಹೋಗಬ್ಯಾಡ 


ಅದು ಮಾರಿ ಮುಂದಾಕೆ ಬಂದಾನೆ ಕರಿರಾಯ 
ಬಾಕಾಲೆ ಆಗ ತಡೆದಾವು ಕಂದಯ್ಯ 
ಮೂರು ನಿಮಿತ್ತೆ ಆದಾವೊ ಕರಿರಾಯ 
ಹಾಳಬೀಡಿಗೆ ನೀನು ಹೋಗಬ್ಯಾಡ 

ಆಚಿಗೋಗುವಾಗ ಅಪಶಬುದ ನುಡಿಬ್ಯಾಡ 
ನಗುನಗುತ ನನ್ನ ಕಳುಹಮ್ಮ 
ಅದು ಮಾರಿ ಮುಂದಾಕೆ ಬಂದಾನೆ ಕರಿರಾಯ 
ಬರಿ ಹರಬಿ ಮುಂದಕೆ ಬಂದಾವೋ 
ಬರಿ ಹರಬಿ ಎದುರಿಗೆ ಬಂದಾವೊ ಕರಿರಾಯ 
ನಾಲ್ಕು ನಿಮಿತ್ತ ಆದುವಲ್ಲೊ ಕಂದಯ್ಯ 
ಹಳಬೀಡಿಗೆ ನೀನು ಹೋಗಬ್ಯಾಡ 


ಅತ್ತೆ ಮನೆ ಸೊಸೆ ಗಂಡನುಯಾ ನಮ್ಮ 
ಅವರತ್ತೆ ಅವಳ ಬಯ್ತಾಳೋ ನನ್ನನ್ನು 
ಅವಳತ್ತುಕೊಂಡು ನೀರಿಗೆಹೋಗುತಾಳೆ ಈಗಿನ್ನ 
ಅದು ಒಂದು ನಿಮಿತ್ತ ಅಲ್ಲವನ್ನು 
ನಾನ್ಹೇಳಿದ ಮಾತ ನೀನು ಕೇಳೋನಲ್ಲ 
ನನ್ನ ಹಳಬೀಡಿಗೆ ಹೋಗಿ ನೀನು ಬಾಹೋಗೊ 
ಹೋಗು ಹೋಗೂತ ಅಂಚಿಕಡ್ಡಿ ಸೀಳಬ್ಯಾಡ 
ಹಾಳಬಾವಿಗೆ ನೀನು ಬಗ್ಗ ಬ್ಯಾಡ ಕರಿರಾಯ | 
ರಾಕ್ಷಾನ ಪಟ್ಟಣಕೆ ಹೋಗಬ್ಯಾಡ ಕಂದಯ್ಯ 
ಹಳಬೀಡಿಗೆ ನೀನು ಹೋಗಯ್ಯ ಮಗನೆ 


ಹೋಗುಹೋಗೂತ ಬಾಳ ಬಾಯಾರೀ 
ಹಾಳಬೀಡಿನ್ಹಾದಿ ಬಿಟುಬುಟ್ಟ ಕಂದಯ್ಯ 
ರಾಕ್ಸಾನ ಪಟ್ಟಣಕೆ ಹೋದಾನು ಅವನು | 
ಹೋಗುಹೋಗೂತ ಹಂಚಿಕಡ್ಡಿ ಸೀನ್ಯಾನೊ 
ಕೈತುಂಬ ರಯಿತ ಸುರದಾವೆ 


ಹೋಗುಹೋಗೂತ ಕಾಲುತುಂಬ ಮುಳ್ಳು ದಳಕೊಂಡೊ 
ಆಗ ಏನಂದೆ ಸಿಂತೆ ಮಾಡುತ್ತಾನೆ 
ನನ್ನ ಮೇಳಿದ ಮಾತ ನಾನು ಕೇಳಲಿಲ್ಲ 
ಆಗಬಾರದ ಕಷ್ಟ ಆದಾವು ಶಿವನೆ | 
ತಾಯಿ ಮಾತು ಮಾರಿದೋನೆ ನಾಯಿಪಾಡೆ ಇರಬೋದು 
ನಮ್ಮಮ್ಮೇಳಿದ ಮಾತ ನಾನು ಕೇಳಲಿಲ್ಲ 


೬೦ 

ರಾಕ್ಸಾನ ಪಟ್ಟಣಕೆ ಬಂದೇನು ಶಿವನೆ 
ಬಾಳ ಬಾಯಿನ್ನ ಆಲ್ಯಾವೊ ನನಗೆ 
ಕುಡಿಯಾಕೆ ನೀರು ಸಿಕ್ಕಾವೊ ಈಗಿನ್ನ 
ಆಡಂದಡಿಮ್ಯಾಗೆ ಆಲಾದ ಮರದಾಗೆ 
ಕಂದ ಕರಿರಾಯ ಮಲಗ್ಯವನೆ 


ಆಡು ಕಾಯುವ ಮಕ್ಕಳು ಗೋವುಕಾಯುವ ಮಕ್ಕಳು 
ಯಾವ ಸೀಮೇಯ ದೊರೆವುಗನೊ ಬಂದಿ 
ಆಡಂದಡವ್ಯಾಗೆ ಮಲಗ್ಯಾದೆ ಅಂದಿನ್ನ 
ನನ್ನ ಪುಂಡಲಕಾಂತಿಗೋಗಿ ಹೇಳಬೇಕು ಅಂದು 
ಓಡೋಡಿಅವರು ಬಂದಾರೋ ಮಕ್ಕಳು 


ಅಕ್ಕಯ್ಯ ಅಕ್ಕಯ್ಯ ನೀ ಕೇಳು ಮತ್ತೆ ಈಗ 
ನಿನಗೆ ತಕ್ಕಾದ ಪುರುಷನೆ ಸಿಕ್ಕವನೆ ಅಕ್ಕಯ್ಯ 
ಆಲಾದ ಮರದಡೆ ಸುಖನಿದ್ರೆ ಮಾಡುತ್ತಾನೆ 
ಅನ್ನ ನೀರಿಲ್ಲೆ ಮಲಗವನೆ ಕಂದಯ್ಯ 
ನೀನ್ಲೋಗಿ ಈಗಿನ್ನ ನೋಡಿಬಾರೆ ಅಕ್ಕಯ್ಯ 
ನೋಡಾಳೆ ಪುಂಡಲಕಾಂತೆ ಆಚೆಗೀಚೆಗೆ ಅವಳು 
ನನ್ನವ್ವ ರಾಕಾಸಿ ಎಲ್ಲಿಗೆ ಹೋಗ್ಯವಳೆ 
ನಾನ್ಹೋಗಿನೋಡಿನ್ನ ಬರಬೇಕು ಅಂದವಳು 
ಬ್ಯಾಗ ಬ್ಯಾಗ ಬಂದಾಳೆ ಪುಂಡಲಕಾಂತಿ ಆಗಿನ್ನ 
ಕಂದ ಕರಿರಾಯ್ಕ ಎಬ್ಬರಿಸಿ ಕುಂಡರಿಸಿ 
ನೀವ್ಯಾವ ಸೀಮೇಯ ದೊರೆಮಗರು ನೀವಿನ್ನ 
ನಾವುಹೋಗಾನ ಬನ್ನಿ ಅರಮನೆಗೆ ಅಂದವಳು 
ಕರಕೊಂಡರಮನೆಗೆ ಬಂದಾಳೊ ಪುಂಡಲಕಾಂತಿ 
ಬ್ಯಾಗ ಬ್ಯಾಗಾನೆ ಬಂದಾಳೆ ಅವಳು 
ಹಂಡೇಯ ನೀರೆರೆದು ತಾನಾವ ನಾಡಿನ್ನ | 
ಹಾಲು ಅನ್ಮಾನ ಉಣಲಿಕ್ಕಿ ಪುಂಡಲಕಾಂತೆ 
ಹರುವ ಹಲ್ಲಿ ಮಾಡಿ ಗ್ವಾಡೆ ಮ್ಯಾಲಕೆ ಬಿಟ್ಟವಳೆ 


* 

ಏಳು ಮಾರುದ್ದ ಮಂಡೆ ಗೋಚತ ಬಾಚೂತ 
ಅವರನ್ನು ರಾಕಾಸಿ ಬಂದಾಳೊ 
ಇದು ಏನೆ ಮಗಳೆ ಮನೆಯಲ್ಲಿ ಹೊಸಗನಲ 
ಅಂದಿನ್ನ ಅವರನ್ನ ಕೇಳ್ತಾಳೆ ಮಗಳ 
ಏನು ಇಲವನ್ನು ನಮ್ಮಮ್ಮ ನೀ ಕೇಳು 
ನಾನರಮಾನೆ ಬಿಟ್ಟಾಚಿಗೊಗಲಿಲ್ಲ ನನ್ನಮ್ಮ 
ಏನು ಇಲವನ್ನು ಹೊಸಗವಲ ತಾಯಿ 
ನೀನು ಹೇಳಿದರೆ ನಾನುಕೇಳಲ್ಲ 
ನಮ್ಮನೆಯಾದ ಮನೆಯೆಲ್ಲ ಹೊಸಗನುಲ 
ಎಷ್ಟು ಹೇಳಿದರೂ ಕೇಳಲಿಲ್ಲ ಆ ರಾಕ್ಷಿ 
ನಾ ಭಾಷೆ ಕೊಟ್ಟೇನು ಬಲಗೈಯ ಪುಂಡಲಕಾಂತಿ 
ನೀ ತಂದೀರು ಪುರುಷಾನ ತೋರನ್ನು 
ನಿನಗೆ ಲಗ್ಯಾನ ಮಾಡೇನು ಮಗಳೆ 


ಅನ್ನು ಕೇಳೆನ್ನು ನಮ್ಮನ್ನು ರಾಕಾಸಿ . 
ಯಾವೂದೂ ಸೀಮೆ ದೊರೆಮಗ ಬ೦ದಿನ್ನ 
ಆಲಾದವುರದಡೆ ಸುಖನಿದ್ರೆ ಮಾಡುತಿತ್ತು 
ಗೋವುಕಾಯೊ ಮಕ್ಕಳು ಹೇಳ್ಳಾರೊ ನನ್ನನ್ನು 
ನಾನೋಗಿಕರಕೊಂಡು ಬಂದೇ ತಾಯಿ | 
ಹಂಡೆ ನೀರು ತಾನ ಮಾಡಿಸೇನು ನಮ್ಮನ್ನು 
ಹರುವ ಹಲ್ಲಿಯ ಮಾಡಿ ಗ್ವಾಡೆಮಾಲಕೆ ಬಿಟ್ಟಿ 
ನೀ ಕೊಟ್ಟು ಲಗ್ನಾನ ಮಾಡುತೀನಿ ಅಂದಾರೆ 
ನಾ ತಂದಿರುವ ಪುರುಷಾರ ತೋರೇನು ತಾಯಿ 


ಅಂಗೆ ಆಗಲಮ್ಮ ಅಂದಾಳೊ ಆ ರಾಕ್ಷಿ 
ಕರೆಬಂಟನ ಮಾಡಿ ಬುಟ್ಟಾಳೊ ಪುಂಡಲಕಾಂತೆ 
ನನಗೆ ತಕ್ಕಾದ ಅಳಿಯಾನು ಮಗಳೆ 
ನಿನಗೆ ತಕ್ಕಾದ ಪುರುಷಾನು ಕಾಣಮ್ಮ 
ನಾನೆಂಟು ದಿನಕೆ ಲಗ್ನ ಮಾಡೇನು ಅಂದಿನ 
ಭಾಷೆ ಕೊಟ್ಟಳೆ ರಾಕ್ಷಿ ಬಲಗೈಯ 


ಬಯಲು ಸೀಮೆಯ ಲಾವಣಿಗಳು 


ಭಾಷೆ ಕೊಟ್ಟಾಳೆ ಮಗಳಿಗೆ ತಾಯಿನ್ನ 
ಲಗ್ನಕೇರ್ಪಾಟಿ ಮಾಡಾಳೋ ಅವಳು 
ಆ ಏನಂದೆ ಆಗ ಹೇಳುತಾಳೆ 
ಕಂಡೋರ ಮಗನ ತಂದು ಲಗ್ನವ ಮಾಡಿ 
ಗೆದ್ದಲ್ಲಿ ನೀನು ಪುಂಡಲಕಾಂತೆ ಈಗಿನ್ನ 
ನನ ತಮ್ಮ ಬೊಮ್ಮರಾಕ್ಷನಿಗಿನ್ನ ಲಗ್ಯಾನ 
ನನ್ನ ಮನದಾಗೆ ಇದ್ದಾವು ಪುಂಡಲಕಾಂತಿ 
ನಿನಗೆ ತಕ್ಕಾದ ಪುರುಷಾನ ತಂದಲ್ಲಿ ನೀನು 
ಕರೆಬಂಟನ ಕಾಲಿಗೆ ಬಿಳಿದಾರ ಕಟ್ಟಿಸ್ಯಾಳೊ 
ತನ್ನ ಬೊಮ್ಮರಾಕ್ಷನ ಕಾಲಿಗೆ ಕರಿದಾರ ಕಟ್ಟಿ 
ಹೋಗಿ ಮನಗೆಂದು ಹೇಳ್ಳಾಳು ಆ ರಾಕ್ಷಿ 
ಮೂವರು ಆಗ ಮಲಗ್ಯಾರೊ ಹೊತ್ತಿನಲ್ಲಿ 
ಸಕ್ಕಟ್ಟೆ ಸರುಹೊತ್ತು ಅರ್ಧರಾತ್ರೀನಲ್ಲಿ 
ಆಲಂದಬ್ಬರಿಸಿ ಎದ್ದಾಳೊ ಆ ರಾಕ್ಷಿ 
ತಮ್ಮ ಬೊಮ್ಮರಾಕ್ಷನ ಸಿಗುದಾಳೆ ಆಗಿನ್ನ 


ತಾಯಿ ಪುಂಡಲಕಾಂತೆ ಎದ್ದಾಳೆ ಅವಳು 
ಕಂಡೋರ ಮಗನ ತಂದು ಲಗ್ನವ ಮಾಡಿ 
ಅವನ ಪ್ರಾಣಾನೆ ಹೋದಾವೊ ಅಂದಿನ್ನ ಅವಳು 
ನೀವೆದ್ಯೋಗಿನಿಮ್ಮ ಸೀಮೆಗೆ ಸ್ವಾಮಿ 
ಮಳ್ಳು ಮುಂತಿರಿಸಿ ಕೈಯಾಗೆ ಕೊಟ್ಟಾಳೆ 
ನಮ್ಮನ್ನು ಅಬ್ಬರಿಸಿ ಬರುವಾಗ್ಗೆ ನೀವು 
ಮುಂದಕೊಂದೋಜಣ ಓಡೋಗಿ ಸ್ವಾಮಿ 
ಇಜ್ಜಲು ಮಂತ್ರಿಸಿ ಕೈಯಾಗೆಕೊಟ್ಟಾಳೆ 
ಓಡೋಡಿ ರಾಕ್ಷಿ ಬರುವಾಗ ದೊರೆಮಗನೆ 
ಮುಂದಕೊಂದೋಜಣ ಓಡೋಗಿನೀವು 


ಎಲ್ಲ ಬುದ್ದಿಯ ಹೇಳಾಳೆ ಆಗಿನ್ನ | 
ಚಂದ್ರಾಯ ಬಾಕು ಕೊಟ್ಟಾಳೊ ಪುಂಡಲಕಾಂತಿ 
ಕಂದ ಕರಿರಾಯ್ಕ ಕಳುಹಾಳೆ ಅವಳು 


೩ 

ಆ ರಾಕ್ಷಿ ಓಡೋಡಿ ಬರುತಾದೆ ಆಗಿನ್ನ 
ಹಿಂದಾಕೆ ನೋಡಾನೆ ನಿಂಬೆಹಣ್ಣೆಸೆದಾನೆ 
ಗಿಡಗಂಟಿಗಳಾಗಿ ನಿಂತುಕೊಂಡೆ ನಾಶಿವನೆ 
ಮುಂದಕೊಂದೋಜಣ ಓಡಿಬಂದ ಕರೆಬಂಟ 
ಅವಳಾಲಂದಬ್ಬರಿಸಿ ಬರುತಾಳೆ ಹಿಂದೆ 
ಹಿಂದಕೆ ನೋಡಾನೆ ಇದ್ದಾನೆ ಎಸೆದಾನೆ 
ಬೆಟ್ಟಗುಡ್ಡಗಳಾಗಿ ನಿಂತುಕೊಂಡೋ ಆಗಿನ್ನ 
ಮುಂದಕೊಂದೋಜಣ ಓಡಾನೆ ಕರಿರಾಯ 
ಅವಳಾಲಂದಬ್ಬರಿಸಿ ಬರುತ್ತಾಳೆ ಆಗಿನ್ನ 
ಮಾನ ಆಗ ಎಸದಾನೆ ಕರಿರಾಯ 
ಸಮುದ್ರವಾಗಿ ನಿಂತುಕೊಂಡು ಆಗಿನ್ನ 
ಮುಂದಕೊಂದೋಜಣ ಓಡಿಬಂದ ಕರಿರಾಯ 
ಸಮುದ್ರದಾಟಿ ಬಂದಾಳು ಆ ರಾಕ್ಷಿ 
ಓಡೋಡಿ ಬಂದ ಕರಿರಾಯ ಆಗಿನ್ನ 
ನೀರಲ್ಲಿ ನನಗೆ ಸಿಕ್ಕಾವೊ ಮಾಶಿವನೆ 
ಗಂಗೆಲ್ಲಿ ನನಗೆ ಸಿಕ್ಯಾವೊ 
ಕಂದ ಕರಿರಾಯ ಓಡೋಡಿ ಬಂದಾನು 
ಕಲ್ಯಾಣಿ ಅಲ್ಲಿ ಸಿಕ್ಕಾವೊ ಆಗಿನ್ನ . 
ಕಲ್ಯಾಣಿ ಕಲ್ಲಮಾಲೆ ಚಂದ್ರಾಯ ಬಾಕು ಮಡಗಿ 
ಎರಡು ಬಗಸೆ ನೀರು ಕುಡಿದಾನೆ ಕರಿರಾಯ 
ಸಿಕ್ಕಿದೇನೊ ಅಂದು ಓಡುಬಂದಳು ಆ ರಾಕ್ಷಿ 
ಚಂದ್ರಾಯ ಬಾಕು ಬಿಟಬಿಟ್ಟ ಕರಿರಾಯ 
ಓಡೋಡಿ ಅವನು ಹೊಗುತಾನೆ ಆಗ 


ಚಂದ್ರಾಯ ಮಗ ಮಾಡಿ ಬಾಕು ತೊಟಿಲಮಾಡಿ 
ತಲೆಗೆ ತಲೆಸೆರಗ ಕಟಕೊಂಡು ಆ ರಾಕ್ಷಿ 
ತೊಟ್ಟಿ ತುಕೊಂಡೆ ಬರುತಾಳೆ ಆಗಿನ್ನ 
ಹೆಂಡು ಮಕ್ಕಳಿಗೆ ಹಿಟುಬಟ್ಟೆ ಕೊಡಲಾರದೆ 
ಓಡೋಡಿ ಅವನು ಹೊಗುತಾನೆ ಈಗಿನ್ನ 
ಕೇಳೀರಿ ನೀವು ಗೌಡಗಳೆ 


ಬಯಲು ಸೀಮೆಯ ಲಾವಣಿಗಳು 


ಊರ ಮುಂದೆ ಆಗ ಗೌಡಗಳೆ ಕೂತುಕೊಂಡು 
ಕಂದ ಕರಿರಾಯ್ಕ ಕರೆದಾರು 
ಬಾರಯ್ಯ ನೀನು ಯಾವ ಸೀಮೆ ದೊರೆನಗನೊ 
ನ್ಯಾಯ ಮಾಡೇವು ಬಾರಯ್ಯ 


ಊರ ಗೌಡಗಳು ಕರಸಿ ಕುಂಡರಿಸಾರೊ 
ಇಬ್ಬರಿಗು ಅವರು ನ್ಯಾಯ ಮಾಡಾರು 
ಈಯ ಅಮ್ಮನ್ನ ನಿನಗೆ ಲಗ್ನಾವು ಆಗ್ವಾದ 
ಈ ಮಗುವು ನಿಂದೇಯ ಏನಯ್ಯ 
ನಂದು ಮಗುವಲ್ಲ ಇವನುರಾಕಾಸಿ 
ನನ್ನ ತಿನ್ನಾಕೆ ಬರುತಾಳೆ ಗೌಡಗಳೆ 
ಆ ರಾಕಿನ ಮಾತ ಕೇಳಬ್ಯಾಡಿ ಗೌಡಗಳೆ 
ನನ್ನ ತಿನ್ನಾಕೆ ಬರುತಾಳೆ ಇವಳು 
ರಾಕನೀಗಿನ್ನ ಏನೆಂದೆ ಹೇಳುತ್ತಾಳೆ 
ಇವನೇಯ ನನ್ನ ಗಂಡಾನು ಗೌಡಗಳೆ 
ಈ ಮಗುವು ಇವನದೇಯ 
ಆಗಿನ್ನ ಗೌಡಗಳು ಏನೆಂದು ಹೇಳುತ್ತಾರೆ 
ಅವನ ಕೈಯಿಗೆ ಕಲ್ಲಾನ ಕೊಡುತೀವಿ 
ನಿನ್ನ ಕೈಯಿಗೆ ಬೆಲ್ಲಾನ ಕೊಡುತೀವಿ 
ನಿನ್ನ ಮಗನಾದ್ರೆ ನಿನತಾಕೆ ಬರಲಮ್ಮ 
ಅವನ ಮಗನಾದ್ರೆ ಅವನತಾಕೆ ಬರಲು 
ಆಡುತಿದ್ದ ಮಗನಾಗ ಬುಡಬುಡನೆ ಓಡಾತು 
ಕರಿರಾಯ್ಕ ತೊಡೆಯೇರಿ ಕುಂತಾವೋ ಆಗಿನ್ನ 
ಮೆಚ್ಛಾರೇಳೂರಗೌಡಗಳು ಆ ಮಾತ 
ಈ ರಾತ್ರೆ ಇಲ್ಲೆ ಇರಿರೆಂದು ಅವರೀಗ 
ಊಟ ಕೊಟ್ಟವರ ಇರಿಸಾರೊ ಅವರಿನ್ನ 
ಕೇಳೀರಿ ನೀವೀಗ ಗೌಡಗಳೆ ಈಗಿನ್ನ 
ಅವನ ಚಳುಗರಾಗೆ ನನ್ನ ಸೀಳುತಾನ 
ಕರಿರಾಯ ಕೈಯಾಗಳ ಚಳುಗುರ ತಗುದಾರೆ 


೬೫ 

ಒಂದು ಮನೆಗೆ ಕೂಡಿ ಬೀಗಾನ ಹಾಕ್ಯಾರೆ 
ಅವರ ಮನೆಗವರೆ ಹೋದಾರೆ ಗೌಡಗಳು 
ಸಕ್ಕಟ್ಟಿ ಸರುಹೊತ್ತಿಗೆದ್ದಾಳೊ ಆ ರಾಕ್ಷಿ 
ಉಟ್ಟಿದ್ದ ಸೀರೆ ಅಳುದಾಳೊ ಆಗಿನ್ನ 
ಕಂದ ಕರಿರಾಯ್ಕ ಕಂಬಕ್ಕೆ ಕಟ್ಟಾಳೊ 
ಕಲ್ಲು ಕಂಬಕಾಗ ಬಿಗುದಾಳೊ ಆ ರಾಕ್ಷಿ 
ಜಾಡಿಸಿದ್ದಾನೆ ಕಾಲಾಗೆ ಕರಿರಾಯ 
ಬೊದಕಂದೆ ರಗುತ ಕಾಳೆ ಆ ರಾಕ್ಷಿ 
ವಸಗೊಸಗಿ ತಿಗಣಿ ಮಾಡಾಳೆ ಆಗಿನ್ನ 
ಕಂದ ಕರಿರಾಯ ಸೋತುಸೊಕ್ಕೋದನೆ 
ಎರಡೆ ಪಾಲೀಗೆ ಸಿಗದಾಳೆ ಆ ರಾಕ್ಷಿ 
ಏಳೆ ಪಾಲನ್ನು ಹಾಕ್ಯಾಳೆ ಹಾಗಿನ್ನ 
ಕಳ್ಳ ಕೊರಳಿಗೆ ಮಾಲೇಯ ಹಾಕೊಂಡು 
ಪುಂಡಲಕಾಂತಿಗೊಗಿ ಹೇಳಬೇಕು ಅಂದಿನ 
ಆಲಂದಬ್ಬರಿಸಿ ಹೊರಟಾಳೆ ಆ ರಾಕ್ಷಿ 


ಕೋಳಿಕೂಗುತ ಸೂರೀದ ಮೂಹೂತ 
ಕನ್ನೆ ಪುಂಡಲಕಾಂತೆ ನೀ ಕೇಳೆ ಈಗಿನ್ನ 
ನಿನ್ನ ಪುರುಷಾನ ತಿಂದುಬಂದೆ ಅಂದು 
ಸಮುದ್ರವಾಗಿ ನನಗ್ಯಾಳೆ ಆ ರಾಕ್ಷಿ 
ಪುಂಡಲಕಾಂತಿ ಆಗ ದುಃಖ ಮಾಡುತಾಳೆ 
ಕಂಡೋರಮಗನ ಕೈ ಕೂಡಿ ಧಾರೆ ಹುಯ್ದು 
ಈ ಮುಂಡೆ ಈ ರಾಕ್ಷಿ ತಿಂದಾಳು ಅಂದಿನ 
ಹುಡುಕೂತ ಬಂದಾಳೆ ಪುಂಡಲಕಾಂತಿ ಆಗಿನ್ನ 
ಕಂದ ಕರಿರಾಯ್ಕ ಹುಡುಕತ ಬಂದಿನ್ನ 
ತಲೆಗೆ ತಲೆಯನ್ನ ಕೂಡಿಸ್ಯಾಳೊ ಅವಳು 
ತಲೆಗೆ ತಲೆಕೂಡಿ ಮಂಡಕೆ ಮುಂಡಾ ಕೂಡಿ 
ಸಂಜೀವನ ಕಡ್ಡಿ ಮುಟ್ಟಿ ಸ್ಯಾಳೆ ಆಗಿನ್ನ 
ಕರಿಬಂಟನಾಗಿ ನಿಲಿಸ್ಯಾಳೆ ಪುಂಡಲಕಾಂತಿ 


ಬಯಲು ಸೀಮೆಯ ಲಾವಣಿಗಳು 


ನೀವ್ಯಾವಸೀಮೇಯ ದೊರೆಮಗನೋ ನೀವಿನ್ನ 
ನನ್ನಿಂದ ನಿನು ಜೀವ ಹೋದಾವೊ ದೊರೆಮಗನೆ 
ನಿಮ್ಮ ರಾಜ್ಯಾಕೆ ಹೋಗುರಪ್ಪ ಅಂದಿನ್ನ 
ಮಡದಿ ಪುಂಡಲಕಾಂತಿ ಹೇಳ್ತಾಳೊ ಆಗ 
ನೀನೇಳಿದ ಮಾತ ನಾನು ಕೇಳೋನಲ್ಲ 
ನಾನೆಂಗಸೀನ ಕೈಲಿ ಎಂಜಲಾದೆ ಪುಂಡಲಕಾಂತಿ 
ನಾ ನರಲೋಕದ ಮ್ಯಾಲೆ ಇರಲೊಲ್ಲೆ ಪುಂಡಲಕಾಂತಿ 
ನಿನ್ನನ್ನು ರಾಕ್ಷಸಿ ಹಳಗಿಡವಾಗಲಿ 
ನೀನಿನ್ನ ಹೋಗಿ ಪುಂಡಲಗಿಡ ಆಗು 
ತಮ್ಮ ಬೊಮ್ಮರಾಕ್ಷ ಬೆಕ್ಕಿನ ಕಡ್ಡಿ ಆಗಲಿ 
ಕುಂಬಾರ ಮನೆಯ ಆವಿಗೆಯ ಬೂದ್ಯಾಗೆ 
ಕರಿಬಂಟನಾಗಿ ಹುಟತೀನಿ ಪುಂಡಲಕಾಂತಿ 
ಏಳೂರ ಗೌಡರು ಏಳುರಾಗಿ ವೈರಾಗಲಿ | 
ವರುಷಕೊಂದೇ ದಿನ ನರಲೋಕದ ಮ್ಯಾಗಿನ್ನ 
ಬಿತ್ತಿ ಬೆಳೆಯಾನ ನಾವಿನ್ನ ಪುಂಡಲಕಾಂತಿ 
ನಾ ನಮ್ಮ ರಾಜ್ಯಾಕೆ ಹೋಗಲ್ಲ ಅಂದಿನ್ನ 
ಎಲ್ಲ ಮಾತೇಳಿ ಭಾಷೆಯ ಕೊಟ್ಟಾನು 


ಬಯಲುಸೀಮೆ ಗೌಡನ ಮಗಳು 


ಜಗಜ್ಯೋತಿ ಮಾವಿನ ಮರವೆ ತಂದನಾನ 
ಬಯಲುಸೀಮೆಯ ಗೌಡನ ಮಗಳೆ ತಂದನಾನ || ಹಿಮ್ಮೇಳ|| 


ಯಾವ ಸೀಮೆ ಗೊಲ್ಲಾರು ಡುಗ 
ಏಳು ಸಾವಿರ ಹುಂಡಿ ದನನ 
ಹೊಡಕೊಂಡಿ ಗೊಲ್ಲರು ಡುಗ 
ಸುರಹೊನ್ನೆ ಮರತಕ್ಕೆ 
ಸುರಹೊನ್ನೆ ಮರತಕ್ಕೆ ಬಂದು 
ಕರಿಯ ಕಂಬಳಿಯ 
ತಿರುಗಿ ಗದ್ದಿಗೆ ಹೂಡಿ 
ಕರಿಯ ಕಂಬಳಿಯ 
ಬೀಸಿ ಗದ್ದಿಗೆ ಹೂಡಿ 
ಕಾಳುನಾಯಿ ಜೂಲುನಾಯಿ 
ಏಳು ಸಾವಿರ ಹುಂಡಿ ದನವ 
ಮೆಯ್ಯಾಕೆ ಹೊಡೆದುಬುಟ್ಟು 
ಚಿನ್ನದ ಕೊರಳ ಬೆಳ್ಳಿಕೊರಳ 
ಲಾಲೇಸಿ ನುಡಿತಾನೆ 
ಬಯಲುಸೀಮೆ ಗೌಡನ ಮಗಳು 
ಬಿಂದಿಗೆಯ ತಕೊಂಡು 
ನೀರೀಗೆ ಬರುತಾಳೆ 
ನೀರಿಗೆ ಬರುವಾಗ 
ಅವನು ಲಾಲೇಸಿ ನುಡುತಾನೆ 
ಅವಳು ಗ್ಯಾನೇಸಿ ಕೇಳಾಳೆ 
ಬಿಂದಿಗೆಯ ಇಟ್ಟು ಬುಟ್ಟು 
ಸುರಹೊನ್ನೆ ಮರತಾಕೆ 


ಪ್ರತಿಸಾಲಿನ ತುದಿಗೂ ತಪ್ಪದೆ “ ತಂದನಾನ ” ಎಂದು ಸೇರಿಸಿಕೊಳ್ಳಬೇಕು. 


೬೮ 


ಬಯಲು ಸೀಮೆಯ ಲಾವಣಿಗಳು 


ಹೋದಾಳೆ ಗೌಡನ ಮಗಳು 
ಯಾವ ಸೀಮೆ ಚೆಲುವಾನೆ 
ಯಾವ ನಾಡ ದೊರೆ ಮಗನೊ 
ನಾವು ಇನನಂದ ಆಡೊನ ಬಾರೊ 
ಕೇಳವ್ವ ನನ ತಾಯಿ 
ನಾ ನೋಡಿದರೆ ಗೊಲ್ಲರ ಹುಡುಗ 
ನೀ ನೋಡಿದರೆ ಗೌಡನ ಮಗಳು 
ನಿನ್ನೊಂದಿಗೆ ಇನನಂದ 
ನಾನಾಡೋದಿಲ್ಲ ತಾಯಿ 


ಮದ 


ಅಂಜಬ್ಯಾಡ ಅಳುಕಬ್ಯಾಡ 
ನಾವಿನನಂದ ಆಡೊನ ಬಾ 
ನಿನ್ನೊಂದಿಗೆ ಇನನಂದ 
ನಾನಾಡೋದಿಲ್ಲ 
ಏನೇನೇಳಿದರೂವೆ 
ಕೇಳಳಲೆ ಗೌಡನ ಮಗಳು 
ನಿನ್ನೊಂದಿಗೆ ಇನನಂದ 
ಆಡಿದರೆ ಸರಿಹೋಯ್ತು 
ಇನನಂದ ಆಡದೆ ಹೋದ್ರೆ 
ನಿನ್ನ ಶಿರವ ಕಡಿಸೂವೆ 
ನಿನ್ನ ಶಿರವಾನೆ ಮೆಟ್ಟಿ ಕೊಂಡು 
ನಾ ತಣ್ಣೀರ ಮಾಯುತೀನಿ 
ಅವಳೇನೇನೇಳಿದರೂವೆ 
ಕೇಳಾನಲ್ಲೆ ಗೊಲ್ಲರುಡಗ 
ತೊಟ್ಟಿದ್ದ ಬಳೆಗಳ 
ಲಗ್ತಾನೆ ನರಕಾಳೆ 
ಇಕ್ಕಿದ್ದ ಸೀರೆ ರವಕೆ 
ಪರಪರನೆ ಹರುದಾಳೆ 
ಬಳೆಯಗಾಜ ತಕ್ಕೊಂಡವಳು . 
ಮೈ ಕೈಯ ಗಂಜುಕೊಂಡು 


ಬಯಲುಸೀಮೆ ಗೌಡನ ಮಗಳು 


ಬಿಂದಿಗೆಯನಿಟ್ಟು ಬಿಟ್ಟು 
ಊರಿಗೆ ಹೋಗುತ್ತಾಳೆ 
ಮಂಚಾಕೆ ಮೊಕಾಡೆಯಾಗಿ 
ಮಲಗಾಳೆ ಗೌಡನ ಮಗಳು 


ಬಯಲುಸೀಮೆ ಗೌಡನ ಹೆಡ್ಡಿ 
ಮಗಳಿದ್ದ ಮಂಚಕೆ ಬಂದಳು | 
ಯಾಕವ್ವ ನನ ಕಂದ 
ಊಟಾನ ಮಾಡುಬಾರೆ 
ನಿನ್ನ ಊಟ ಯಾರಿಗೆ ಬೇಕು 
ನಿನ್ನ ನೋಟ ಯಾರಿಗೆ ಬೇಕು 
ಹೋಗವ್ವ ಅಂಗಂದು 
ಅವರ ತಾಯಿಯ ಕಳುಗಾಳೊ 
ಬಯಲುಸೀಮೆ ಗೌಡನ ಹೆಡ್ಡಿ 
ತನ್ನ ಗಂಡನಿಗೆ ಹೇಳಿದಳೆ 
ಬಯಲುಸೀಮೆ ಗೌಡ ಬಂದಿ 
ಏನೆಂದು ಕೇಳುತ್ತಾನೆ 
ಯಾಕವ್ವ ನನ ಕಂದ 


ನಿನ್ಮ ಕಷ್ಟವೇನೆ ಸುಖವೇನೆ 
ಹೇಳವ್ವ ನನ್ನೊಂದಿಗೆ 
ಕೇಳಪ್ಪ ನನ ತಂದೆ 
ಅಂಜಿ ಬಿನ್ನ ಮಾಡಿ 
ನಾನಂಜದೆ ಬಿನ್ನ ಮಾಡಿ 
ಅಂಜಬ್ಯಾಡ ಅಳುಕಬ್ಯಾಡ 
ಹೇಳವ್ವ ನನ್ನೊಂದಿಗೆ 
ಕೇಳಪ್ಪ ನನ ತಂದೆ 
ಅವನ್ಯಾವ ಸೀಮೆ ಗೊಲ್ಲರುಡುಗ 
ಅವನು ಏಳು ಸಾವಿರ ಹುಂಡಿ ದನನ 
ಅಟ್ಟಿ ಕೊಂಡು ಗೊಲ್ಲರುಡುಗ 
ಸುರಹೊನ್ನೆ ಮರತಾಕೆ ಬಂಧಿ 


- ೭೦ 


ಬಯಲು ಸೀಮೆಯ ಲಾವಣಿಗಳು 


ಕರಿಯ ಕಂಬಳಿಯ 
ತಿರುಗಿ ಗದ್ದುಗೆಹೂಡಿ 
ಕರಿಯ ಕಂಬಳಿಯ 
ಬೀಸಿ ಗದ್ದುಗೆ ಹೂಡಿ 


ಕಾಳುನಾಯಿ ಜೂಲುನಾಯಿ 
ಏಳು ಸಾವಿರ ಹುಂಡಿ ದನವ 
ಮೆಯ್ಯೋಕೆ ಹೊಡುತಾನೆ 
ಚಿನ್ನದ ಕೊರಳ ಬೆಳ್ಳಿ ಕೊರಳ 
ಲಾಲೇಸಿ ನುಡುತಾನೆ 
ಬಿಂದೀಗೆ ತಕ್ಕೊಂಡು 
ನಾ ನೀರಿಗೆ ಹೋಗುವಾಗ 
ಕಂಡನ ಗೊಲ್ಲರುಡುಗ 
ಕೈ ಗುದ್ದಿಗೆ ಮೈ ಗುದ್ದಿಗೆ 
ಬಂದಾನೆ ಗೊಲ್ಲರು ಡುಗ | 
ಬ್ಯಾಡ ಅಂದು ನಾನು 
ಸಾರಿ ಹೇಳುತ ಬಂದೆ 
ಕೇಳಲಿಲ್ಲ ಗೊಲ್ಲರುಡುಗ 
ಅವನ ಶಿರವ ಮೆಟ್ಟಲುಕೊಂಡು 
ನಾ ತಣ್ಣೀರು ಮಿಾಯಬೇಕು 
ಬಂದಾನೆ ಬಯಲುಸೀಮೆ ಗೌಡ 
ದಂಡನಾದರೆ ಕರಕೊಂಡು 
ಸುರಹೊನ್ನೆ ಮುರತಾಕೆ ಹೋಗಿ 
ತಪ್ಪು ಕಾಣದೆ ತಾಗು ಕಾಣದೆ 
ಅವನ ಶಿರವನ್ನು ಕಡುತಾನೆ | 
ಮಗಳಿಗೆ ತಂದು ಕೊಡುತ್ತಾನೆ 
ಅವನ ಶಿರನ ಮೆಟ್ಟಲುಗೊಂಡು 
ತಣ್ಣೀರಮೀಯುತಾಳೆ 


ಎಲ್ಲಿ ಕಂಡವೊ ಯಾತಾವು ಕಂಡವೊ 
ಬಂದವಲ್ಲೆ ಕಾಳುನಾಯಿ ಜೂಲುನಾಯಿ 


ಬಯಲುಸೀಮೆ ಗೌಡನ ಮಗಳು. 


ಕಾಳುನಾಯಿ ಜೂಲುನಾಯಿ 
ಆಕಾಶಕಾರುತಾವೆ 
ಭೂಮಿಗೆ ಬೀಳುತ್ತಾನೆ 


ಏಳು ಸಾವಿರ ಹುಂಡಿ ದನ 
ಬಂದಿನ್ನು ನೋಡುತಾವೆ | 
ಚೂಲು ಕೊಂಬಿನ ಹೋರಿ 
ಬಟ್ಟು ಕೊಂಬಿನ ಬಸವ 
ಕಾಮಜೇನು ಅನ್ನುವ ಹಸ 
ನವಿಲು ಅನ್ನುವ ಹೋರಿ 
ಕಾಳುನಾಯಿ ಜೂಲನಾಯಿ 
ಅನ ಕರಕೊಂಡು ಹೋಗುತಾವೆ 


ಏಳು ಸಾವಿರ ಹುಂಡಿ ದನ 
ಅವನ ಪಟ್ಟಣಕೆ ಹೋಗುತಾವೆ 
ಬಯಲುಸೀಮೆ ಗೌಡನ 
ಹಟ್ಟಿಗೆ ಹೋಗುತಾವೆ 
ಬಯಲುಸೀಮೆ ಗೌಡನ ಮಗಳ 
ಒದ್ದಿ ಜೀವನ ತಗದಿ 
ಬಯಲುಸೀಮೆ ಗೌಡನ 
ತುಳದಿ ಜೀವನ ತಗದಿ 
ಕಾಳುನಾಯಿ ಜೂಲುನಾಯಿ 
ಅವನ ಶಿರವನ್ನು ತಗುದಾವೆ 
ಈಚೆಗೆ ಮಡಗೀದೊ 


ಕಾಮಜೇನು ಅಂಬುವ ಹಸ 
ಕೊಂಬಿನೆಡೆಯಲ್ ಮಡಗಿಕೊಂಡು 
ಸುರಹೊನ್ನೆ ಮರತಕ್ಕೆ ಬಂದು 
ಮುಂಡಕ್ಕೆ ಶಿರವನ್ನು ಮುಡಗಿ 
ಮರುಜವಳಿ ಕಡ್ಡಿಯ ತಂದು 
ಮಂತ್ರಿಸಿ ಜೀವವ ತಂದಿ 
ಏಳಯ್ಯ ನನ ತಂದೆ 


ಬಯಲು ಸೀಮೆಯ ಲಾವಣಿಗಳು 


ನನ್ನು ಪಟ್ಟಣಕೆ ಹೋಗೊನಂದು 
ಕರಕೊಂಡು ಹೋಗುವಾಗ 


ಜಗಂಜ್ಯೋತಿ ಮಾವಿನ ಮರವೆ 
ಬಯಲುಸೀಮೆ ಗೌಡನ ಮಗಳೆ 


ವಡ್ಡಗೆರೆ ನಾಗಮ್ಮ 
ಕಾಳುಗದ ಕನ್ನೆ ಬಾರೆ 
ನಾಗವ್ವ 
ಈಳ್ಯದ ಭೋಗಿಬಾರೆ ||ಹಿಮ್ಮೇಳ|| - 
ಆನೆಮ್ಯಾಲಡಕೆ ಕ್ಯಾಣನ ಮ್ಯಾಲೆ ಕೆನೆಸುಣ್ಣ 
ಹಾವಿನ್ನೋರಿ ಮ್ಯಾಲೆ ಬಿಳಿಯೆಲೆ | ಬೊಮ್ಮೇಲಿಂಗ 
ಹೆಣ್ ಕೇಳೋಕಾಗ ಹೊರಟಾರೊ | 
ಪಿನ್ನು ಡಿ ಪಿಡಿದ ಸೀರೆ ಬಣ್ಣಾಕೆ ಎಳೆಸಣ್ಣ 
ತಾಯಿ ಪದ್ಮವ್ವ ಉಟುಕೊಂಡು | ಆಗಿನ್ನ 
ಜಲತಾರದೊಡನೆ ಧರಿಸಾಳೆ | ಪದ್ಮವ್ವ 
ಮಗನಿಗ್ಗೆಣ್ಣೆಗೆ ಹೊರಟಾಳು 
ಅರಿಸಿಣ ಕುಂಕುಮ ಮಲ್ಲಿಗೆ ಹೂ ಮುಡದು 
ಗಂಡಾನ ಜೊತೆಗೆ ಕರಕೊಂಡು | ಪದ್ಮವ್ವ 
ತಾ ಬಂದಳು ತನ್ನ ತವರೀಗೆ. 
ಅತ್ತಿಗೆ ಚನ್ನಮ್ಮ ಕಂಡು ಏನಂದಾಳು 
ಎಂದು ಬರದೋಳು ಪದ್ಮವ್ವ | ಬಂದಳೆಂದು 
ಚಿನ್ನದ ಗಿಂಡ್ಯಾಗೆ ಪನ್ನೀರು ತಂದಾಳೊ 
ಪುಟ್ಟ ಪಾದಾನಾಗ ತೊಳೆದಾಳೊ | ಚನ್ನಮ್ಮ 
ಪದ್ಮವ್ವರಮನೆಗೆ ನಡದಾಳೊ ಆಗಿನ್ನ 
ಮಂಚದ ಮ್ಯಾಲೆ ಒರಗಾಳೊ ಜಾಲ 
ಎಂದೂ ಬರದೋಳು ಪದವ ಬಂದಿದಿ ರಲು 
ಈ ಬಂದ ಕಾರಣವ ಬಗಿಯನ್ನು 
ಯಾಕು ಇಲವನ್ನು ಮರೆ ಮಾತಿಗೆ ಬಂದೆ 
ನನ್ನಾರುಮಂದಣ್ಣ ದೀರು ಎಲ್ಲಿಗೋಗ್ಯವರೆ 
ಹತ್ತು ಸಾವಿರ ಹೊನ್ನ ದಟ್ಟಲಿ ಕಟ್ಟಿಕೊಂಡು 
ಎತ್ತು ಕೊಳ್ಳಾಕೆ ಹೋಗ್ಯವರೆ 


ಬಯಲು ಸೀಮೆಯ ಲಾವಣಿಗಳು 


ಆರುಸಾವಿರ ಹೊನ್ನ ಹಚ್ಚಡದಾಗಿಟ್ಟು ಕೊಂಡು 
ಆವಕೊಳ್ಳಾಕೆ ಹೋಗ್ಯವರೆ 
ಆರುಮಂದಣ್ಣದೀರು ಆವಾನೆ ಕೊಂಡುಕೊಂಡು 
ಆಗಾಲೆ ಬಂದಾರು 
ಎಂದು ಬರದೋಳು ಪದ್ಮವ್ವ ಬಂದವಳೆ 
ನೀ ಬಂದ ಕಾರಣನ ಬಗಿಯನ್ನು 
ಹೊಲೆಎದ್ದು ಹಟ್ಟಿ ಬಾಕಲ ಗುಡಿಸಿ 
ಮುತ್ತು ರಂಗ್ವಾಲೆ ಹುಯ್ಯೋಳ| ಅಣ್ಣ ದೀರ 
ಅಕ್ಕ ನಾಗವ್ವನ ಕೊಡಿರಪ್ಪ 
ಹೊಲೆಎದ್ದು ಹಟ್ಟಿ ಬಾಕಲ ಸಾರಿಸಿ 
ಚಿನ್ನದರೂವಾರ ಬರಿಯೋಳ| ಅತ್ತಿಗನ್ನು 
ತಾಯಿ ನಾಗವ್ವನ ಕೊಡಿರಮ್ಮ 
ಅಂಗೆ ಆಗಲನ್ನ ಅಂದಾರು ಆರುಜನ 
ನಿನಗಲ್ಲದೋಳು ಇನ್ಯಾರಿಗೆ 
ಅಣ್ಣ ಕೇಳಿರಯ್ಯ ಆರುಮಂದಿ ಅಣ್ಣ ದೀರ 
ಲಗ್ನ ಕೇಳಾ ನಡಿರಯ್ಯ 
ಚಿಕ್ಕಣ್ಣ ಕೊಡಿರದ ದೊಡ್ಡಣ್ಣ ಬ್ಯಾಡಂದ 
ಮಂಚದ ಮ್ಯಾಲಿರುವ ಅವರಪ್ಪ | ಶಿವನಯ್ಯ 
ವಡ್ಡಗೇರೆಗ್ಗಣ್ಣ ಕೊಡಿರಂದ 
ಅಕ್ಕ ನಾಗವ್ವನಕೊಡುವಾಕೆ ಆಗಿನ್ನ 
ಕಂಬಾದ ಗವಳಿ ಫಲವಾದೊ | ಏನೆಂದು 
ವಡ್ಡಗೆರೆಗ್ಗೆ ಣ್ಣ ಕೊಡಬ್ಯಾಡಿ 


ಅಕ್ಕ ನಾಗವ್ವನಕೊಡುವಾಗ ಆಗಿನ್ನ 
ಕೂಡಿ ಮಾತನ್ನ ಆಡುವಾಗ ಮಾಶಿವನೆ 
ಬಾಕುಲಾಗಿನ ಗವಳಿ ಫಲವಾದೊ | ಏನೆಂದು 
ಅಕ್ಕ ನಾಗವ್ವನ ಕೊಡಬ್ಯಾಡಿ 


೭. ೫ 


ವಡ್ಡಗೆರೆ ನಾಗಮ್ಮ 

ಹೊಲೆಎದ್ದು ಕೈ ಕಾಲ ಮುಕ ತೊಳದು 
ಅರಿಷಿಣ ಕುಂಕುಮವ ಇಟ್ಟುಕೊಂಡು ಪದ್ಮವ್ವ 
ಆರುಮಂದಣ್ಣದೀರ ಕರಕೊಂಡು! ಆಗಿನ್ನ 
ಲಗ್ನ ಕೇಳಾಕೆ ಹೊರಟಾಳೊ 


ಬೆಟ್ಟಾದಾಗಿರುವ ಬ್ರಾಹ್ಮಣನ ಕಂಡರೆ 
ಮುತ್ತಿನೊ ತ್ತಿಗೆಯ ತಗಿಸಾರೊ ! ಆಗಿನ್ನ 
ಏನೆಂದು ಲಗ್ನ ಹೇಳುತ್ತಾರೆ 


ಎಂಟೀಯ ದಿನಕೆ ಲಗ್ನಾನ ಮಾಡಮ್ಮ . 
ಬಾಳ ಚೆನ್ನಾಗಿ ಇರವೂದು 


ಹತ್ತೊರುಷದ ಮಗನೆ ಅಪ್ಪ ಈರಣ್ಣನೆ 
ಆರೆ ವರುಷದ ಮಗಳಯ್ಯ ! ನಾಗವ್ವ 
ಬಾಳ ಚೆಂದಾಗಿ ಇರುವೂದು 
ಲಗ್ನ ಕೇಳ್ತಾರೆ ಅರಮನೆಗೆ ಬಂದಾರೆ 
ಅಣ್ಣದೀರೆನಂದು ಹೇಳುತ್ತಾರೆ ! ಪದ್ಮವ್ವ 
ಧಾಕೆ ಧಾರೆ ಎರೆದೇವು 


ಕುಟ್ಟ ಬ್ಯಾಡನ್ನು ಬೀಸಲು ಬ್ಯಾಡಮ್ಮ 
ಧಾಕೆ ಧಾರೆ ಎರೆದೇವು 
ಅಣ್ಣ ದೀರಿಗೆಲ್ಲ ಹೇಳ್ತಾಳೆ ಪದ್ಮವ್ವ 
ಗಂಡ ಮಲಶೆಟ್ಟಿ ಕರಕೊಂಡು 
ಹೋರಿಮಾಗಳ ಹೊನ್ನ ಒಳೀಕೆ ಸುರುದಾಳೆ 
ಲಗ್ನ ಮಾಡಬೇಕು ನಾವಿನ್ನ | ಅಂದಾಗ 
ಬಣ್ಣಾದನೆಲ್ಲ ಹುಯ್ಯಾಳು 
ಹತ್ತು ಕಂಡುಗ ನೆಲ್ಲ ಕುಟ್ಟಿ ಕ್ಯಾಸರೆ ಮಾಡಿ 
ಎನಮ್ಯಾಲೆ ಹೊಡೆದಾಳೆ ! ಪದ್ಮವ್ವ 
ಸಾನುಸಾಲ್ಯಾಗೆ ಸುರದಾರೊ 


ಬಯಲು ಸೀಮೆಯ ಲಾವಣಿಗಳು 
ಆರು ಕಂಡು ನೆಲ್ಲ ತೂರಿ ಕ್ಯಾಸರೆ ಮಾಡಿ 
ಹೋರೀಯ ಮ್ಯಾಲೆ ಹೊಡದಾಳೊ ! ಪದ್ಮಮ್ಮ 
ತೊಟ್ಟಿ ಪಟ್ಟ ಸಾಲೆಗೆ ಸುರದಾಳೊ 
ಕಣಜಾದ ಹಣಕಿತ್ತು ಸುರಿದಾಳ್ವಾಜರ ಮನೆಗೆ 
ವಾಲ್ಯಾಗಿ ಮನೆಗೆ ಬಂದಾವೊ | ಈರಣ್ಣನ 
ಪುಣ್ಯದ ಲಗ್ನ ಒದಗ್ಯಾವೊ 
ಮೊರದೊ ನ್ನ ತುಂಬಿ ಹುಯ್ದ ೪ಾಜರ ಮನೆಗೆ 
ಮಾಂಗಲ್ಯಾಗಿ ಮನೆಗೆ ಬಂದಾವೋ ! ನಾಗಮ್ಮಾನ 
ಪುಣ್ಯದ ಲಗ್ನ ಒದಗ್ಯಾವೊ .. 
ಸೀರೆ ಕುಪ್ಪುಸ ಹೋರಿಮ್ಯಾಲೇರಿಕೊಂಡು 
ವಡವೆ ಬಂಗಾರ ಎತ್ತಿನ ಮ್ಯಾಲೇರಿಕೊಂಡು 
ಮಗ ಈರಣ್ಣನ ಕರಕೊಂಡು | ಪದ್ಮವ್ವ 
ತಾ ಬಂದಳು ತನ್ನ ತವರೀಗೆ 
ನಾಗಭರಣಾನ ತನ್ನಿ 
ರಾಯರೆಡ್ಡಿ ಗೆರೆ ಈರನಾಗು ಧರಿಸಂತ 

ಈ ಬತ್ತಿ ಗಟ್ಟಿ ತನ್ನಿ | ಹಿಮ್ಮೇಳ|| ಮನದ 
ನಿನ್ನ ಬಾಲಗ್ಗೆಚ್ಚಾಗಿ ಸಲವನ್ನು 

ರಂಭೆ ಮದುವೇಗೆ ನಿಂಬೆಯ ಚಪ್ಪರ 
ನಿಂಬೆಯ ಹಣ್ಣು ಬಿಗುದಾವೆ 
ಬಾಲೆ ಮದುವೇಗೆ ಬಾಳೇಯ ಚಪ್ಪರ 
ಬಾಳೆಯ ಹಣ್ಣು ಬಿಗುದಾವೆ 
ನಿಂಬೆ ಚಪ್ಪಾರ ಎಂಬತ್ತೊಂಬ್ಬೊಜಣ 
ನಿಂಬೆಯ ಹಣ್ಣ ಹರಡ್ಯಾವೆ 
ಮಗ ಈರಣ್ಣಾನ ಕರಕೊಂಡು ಬಂದಾರೆ 
ತಾಳ ಮ್ಯಾಳಗಳೆ ಬೋರೈಸಿ ! ಅಣ್ಣ ದೀರು 
ನಗುನಗುತ ಮದುವೆ ಮಾಡುತ್ತಾರೆ ! ಅವರೀಗ 
ಆನಂದಕೆ ಮದುವೆ ಮಾಡುತ್ತಾರೆ 


ع 
ع 


ವಡ್ಡಗೆರೆ ನಾಗಮ್ಮ 

ದಿಬ್ಬಣವ ಆಗ ಕರಕೊಂಡು ಬಂದಾರೆ. 
ಆಗ ಊಟದ ನಡಿಸಾರು ! ಅಲ್ಲಿನ್ನ 
ಸಾವಿರಾರು ಜನವೆ ಉಣಲಾದೊ 
ಅಣ್ಣ ಈರಣ್ಣಗೆ ತಾನಾವು ಆದಾವೋ 
ಮಡಿಯ ಮಲ್ಲನ್ನ ಕೊಟ್ಟಾರೆ 
ಗಂಡು ಸುಂಗಾರ ಮಾಡುತ್ತಾರೆ ಅವರಿನ್ನ 
ಮೂರ್ತಕೆ ಆಗ ನಿಲಿಸ್ಯಾರೆ . 
ಹಾರುವಯ್ಯ ಬಂದ ಹಾಲುಜೀರಿಗೆ ತಂದ 
ಸಮನಮಾಲೆ ತಂದವರಿಬ್ಬರಿಗೆ ! ಹಾರುವಯ್ಯ 
ವಂದಿಸಿ ಸ್ವಾಮಿ ಅರುಗಾದ 
ಓಷ್ಟಮಯ್ಯ ಬಂದ ಎಳ್ಳು ಜೀರಿಗೆ ತಂದ 
ಸನನಮಾಲೆ ತಂದವರಿಬ್ಬರಿಗೆ ! ಓಷ್ಟುಮಯ್ಯ 
ಜೋಡಿಸಿ ಸ್ವಾಮಿ ಅರುಗಾದ 
ಧಾರೆ ಮೂಗ್ತಾವೆ ಆದಾವು ಆಗಿನ್ನ 
ಅರಮನೆಗೆ ಅವರು ಹೋದಾರು 


ಸೀರೆಉಡುವಾಕೆ ಬರದು ಸರವತ್ತು ಕಟ್ಟಾಕೆ ಬರದು 
ಗಿಂಡಿ ಬೆಳಗೋದೊಂದರಿದು ! ಬೀಗತಿ 
ಕೊಟ್ಟೆನು ನಿನ್ನ ಕೈ ಕೆಳಗೆ ! ನಾನಿನ್ನ 
ನಿನ್ನ ಬಾಲಗ್ಗೆ ಚ್ಚಾಗಿ ಸಲವನ್ನು 
ಬಟ್ಟೆ ಉಡುವಾಕೆ ಬರದು ಬಟ್ಟಲ ಬೆಳಗಾಕೆ ಬರದು 
ಅರಿಯದ ಕಂದಾನ ಕೊಟ್ಟೆ ನನ್ನ | ಬೀಗತಿ 
ನಿನ್ನ ಕಂದಗ್ನೆಚ್ಚಾಗಿ ಸಲವನ್ನು 
ಅಣ್ಣ ಈರಣ್ಣ ಮದುವೇಯ ಮಾಡ್ಯಾರು 
ಅವರ ಮನೆಗೆವರೆ ಹೊರಟಾರು | ಆಗಿನ್ನ 
ಪಾಲಿಕೆ ಪಲ್ಲಕ್ಕಿ ತರಸ್ಯಾರೊ 
ಮಂದಿ ಮಾರ್ಬಲ ಇಳಿಸ್ಯಾರು ಅರಮನೆಗೆ 
ಅಕ್ಕ ನಾಗವ್ವ ನಡದಾಳೊ 


೭೮ 


ಬಯಲು ಸೀಮೆಯ ಲಾವಣಿಗಳು 


ಕತ್ತಿಗಪ್ಪಣೆಕೊಡೆತಾಯಿ 

ಅತ್ಯಮ್ಮ ಅತ್ಯಮ್ಮ ಮತ್ತೊಂದೆ ಮಾತೇಳುವೆ 
ಮಡಲಕ್ಕಿನಲ್ಲಿ ಮಡುಗಾಲಿ 
ಹರಿವಾಣಕೆ ಸುರಿಯನ್ನು ತುಂಬಿದರವಿನ್ಯಾಲಿಡಮ್ಮ 
ನಿನಾರಾಯರಿಗೂಟಕೆ ಇಡುಬಾರೆ 
ಚಿನ್ನದ ಗಿಂಡ್ಯಾಗೆ ಪನ್ನೀರ ತಂದಾಳೊ 
ರಾಯರ ಕೈಯಿಗೆ ಹುಯ್ಯಾಳೊ । ನಾಗವ್ವ 
ಎಲ್ಲರಗೂಟಾಕೆ ಇಟ್ಟಾಳೊ 
ಅತ್ತೆ ಸೊಸೇರು ಕೂತುಕೊಂಡು ಒಂದೀಗೆ 
ಊಟಾವ ಆಗ ಮಾಡ್ಯಾರು ! ಅವರಿನ್ನ 
ತೂಗು ಮಂಚಾವ ವರನ್ಯಾರು 
ಕೋಳೀನೆಕೂಗ್ಯಾವೊ ನಿದ್ರೆ ತಿಳಿದಾವೋ 
ಈರಣ್ಣನಾಗ ಎದ್ದಾನೆ 
ಎದ್ದ ಈರಣ್ಣ ಏನೆಂದು ಹೇಳುತ್ತಾನೆ 
ಅಕ್ಕಿ ಹಾಕಮ್ಮ ಬುತ್ತಿಯ ಕಟ್ಟಮ್ಮ 
ಚೊಂಬು ತುಂಬ ಹಾಲ ಕರಿಯಮ್ಮ | ಪದ್ಮವ್ವ 
ತೊತ್ತಿನ ಮಗನ ಜಗಳಕೋಗಬೇಕು 
ಕಗಪ್ಪಾಣೆಕೊಡೆತಾಯಿ | 


- ಅಕ್ಕಿಹಾಕಾಳೊ ಬುತ್ತೀಯ ಕಟ್ಟಾಳೊ 
ಚೊಂಬು ತುಂಬ ಹಾಲ ಕರದಾಳೊ | ಪದ್ಮವ್ವ 
ಹಾಲ್ದಾಕಿ ಬುತ್ತಿ ಕಟ್ಟಾಳೊ 
ಆಗ ಊಟಾಕೆ ಇಕ್ಯಾಳ್ ಪದ್ಮವ್ವ 
ಪನ್ನಂಗಡೀಲ್ಯ ಜೋಬತುಂಬಿ | ಈರಣೆ 
ಕತ್ತಿಗಪ್ಪಾಣೆಕೊಟ್ಟಾಳು ! ಆಗಿನ್ನ 
ಅಣ್ಣ ಈರಣ್ಣ ಹೊರಟಾನು 
ಬಾಕಾಲ ಬಿಟ್ಟು ಈಚೆಗೆ ಬಂದಾನು 
ಅವರನ್ನು ಗೇನೆಂದು ಹೇಳುತ್ತಾನೆ 


ವಡ್ಡಗೆರೆ ನಾಗಮ್ಮ 

ಹಾಲು ಅನ್ಮಾನುಂಡು ಅರಗಿನಿನ ಮೆಲ್ಲ 
ನನ್ನಟ್ಟಿಯ ಮುಂದೆ ಆಡುಸನ್ನು 
ನೀ ತಂದಿರುವ ಗೌಡಿ ಬಾಳಚಿಕೊಳನ್ನು 
ಈಚೆಗೆ ನೀನು ಬುಡುಬ್ಯಾಡ 
ಎಲ್ಲ ಬುದ್ದಿಯ ಹೇಳ್ತಾನೆ ಈರಣ್ಣ 
ಕಾಳಗಕೆ ಆಗಾಲೆ ಹೊರಟಾನು ! ಆಗಿನ್ನ 
ತಾಯಿ ಏನೆಂದು ಹೇಳುತಾಳೆ 
ಅಪ್ಪ ಈರಣ್ಣ ರಣಾಗ್ರಗುತೀಯ 
ರಣಾಗ್ರದಲ್ಲಿ ಬಲು ಜ್ಞಾಕೆ ! ಈರಣ್ಣ 

ಭಯವಾಗಿ ಬಾರೊ ಆರಮನೆಗೆ 
ಬ್ಯಾಸಗೆ ಬಿಸಲು ಘನವಾದೊ 

ಮಗ ಈರಣ್ಣ ಹೋದಾನೆ ರಣಾಗ್ರ 
ಅಕ್ಕ ನಾಗವ್ವ ಎದ್ದಾಳುಹೊಲೆ 
ಹಟ್ಟಿ ಮುಂದೆ ರೂವಾರ ಬರದಾಳೊ 


ಚಿತ್ತಾರ ಮೊಕವ ತೊಳೆದಾಳೋ ನಾಗನ್ನು 
ಅರಿಷಣ ಕುಂಕುಮ ಇಟ್ಟುಕೊಂಡು | ಅವಳೀಗ 
ನೀರೀಗೆ ತಾನೆ ಹೊರಟಾಳೊ 
ನಾಗರಾವು ನಡುಕಟ್ಟು ಕ್ಯಾರೆಹಾವು ಮಲಕಟ್ಟು 
ಅಚ್ಚ ಮಂಡಾಲ ಸಿನಷ್ಟೂಡಿ| ನಾಗವ್ವ | 
ಅರಮನೆಗೆ ನೀರ ಹೊರುತಾಳೆ 
ಅತ್ಯಮ್ಮ ಅತ್ಯಮ್ಮ ಪದ್ಮವ್ವ ನೀವು ಕೇಳಿ 
ಬಾಳ ಹಸುವಾದೊ ನನಗೀಗ 
ಅತ್ತೆ ಸೊಸೇರು ನಂದೀಗೆಕೂತುಕೋಡು 
ಊಟಮಾಡ್ಯಾರೊ ಆಗಿನ್ನ 
ತುಪ್ಪ ಅನ್ನಾವ ಉಂಡಾರೊ ಅವರಿಗೆ 
ನಸ್ಸುಳ್ಳ ಈ ಮಡಲಾಗೆ | ಕಟಕೊಂಡು 
ಹತ್ತಿ ಬುಡಸಾಕ ಹೊರಟಾರೂ 


eso 

ಬಯಲು ಸೀಮೆಯ ಲಾವಣಿಗಳು 
ತೊರೆಯ ಸಾಲಾಗಳ ಹೊಲತಾಕೆ ಹೋದಾರೆ 
ಅತ್ತೆ ಸೊಸೇರು ಇಬ್ಬಾರು | ಹೋಗಿನ್ನ 
ಹತ್ತೀಯ ಅವರು ಬಿಡಿಸೂತ 
ಅತ್ತೆ ಸೊಸೇರು ಹತ್ತೀಯ ಬಿಡಸೂತ 
ಬ್ಯಾಸಾಗೆ ಬಿಸಲು ಘನವಾದೊ | ಆಗಿನ್ನ 
ಅತ್ಯಮ್ಮ ತಮ್ಮ ಬಾಯಾರಿದೆ 
ಅತ್ಯಮ್ಮ ತನ್ನ ಬಾಳ ಬಾಯಾರಿದೆ 
ನೀರೆಲ್ಲಿ ನಾನು ಕುಡಿಯಾಲಿ | ಅತ್ಯಮ್ಮ 
ಬಾಳ ಬಾಯರಿಕೆ ನನಗೀಗ 
ಯಕೆ ಅಕ್ಕನಾಗು ಇಂಥ ಮಾಡುತೀಯ 
ಹೋಗನ್ನು ಮಳ್ಳ ಚಿಲುಮೆಗೆ 
ಅಕ್ಕ ನಾಗವ್ವ ಹೋದಾಳೆ ಆಗಿನ್ನ 
ಬ್ಯಾಗ ಬ್ಯಾಗ ಚಿಲುಮೆ ತಗುದಾಳು 
ನೀರಬೋರ ಜಲದಿ ರಯಿತಾವು ಬಂದಾವು 
ಆಗ ಏನೆಂದು ಬಂದಾಳು 
ಅತ್ಯಮ್ಮತಮ್ಮ ಕೆಟ್ಟೆವು ನಾವೀಗ 
ನಿನ್ನ ಮಗ ಈರಣ್ಣ ಮಡಿದವರೆ . 
ಕಾಳಗವೆ ಎದ್ದಾನಲ್ಲೆ 

ರಣದೊಳಗೆ ಕಾದಿರುವೊನೊಬ್ಬನಂತೆ || ಹಿಮ್ಮೇಳ|| 
ತಲೆಯು ಸಿಕ್ಕಾವು ಚಿಲುಮ್ಯಾಗೆ 

ಯಾಕೆ ಅಕ್ಕನಾಗು ಇಂಥ ಮಾತನಾಡುತೀಯ 
ಇನ್ನೊಂದೆ ಚಿಲುಮೆ ತಗಿಹೋಗು 
ಇನ್ನೊಂದೆ ಚಿಲುಮೆ ತಗುದಾಳು ನಾಗಪ್ಪ 
ಕತ್ತಿ ಸಿಕ್ಕಾವೊ ಜಲದಾಗೆ 
ನೀರು ಕುಡಿಯಾಕೆ ಸಿಕ್ಕಲಿಲ್ಲವೆಂದು 
ಮತ್ತೊಂದು ಚಿಲುಮೆ ತೆಗುದಾಳು | ಅಕ್ಕನಾಗು 


eso 


ವಡ್ಡಗೆರೆ ನಾಗಮ್ಮ 

ತಲೆಯು ಸಿಕ್ಕಾವು ಚಿಲುಮ್ಯಾಗೆ 
ಗಂಡನ ತಲೆಯ ನಡುಲಾಗೆ ಕಟುಕೊಂಡು 
ಕತ್ತಿ ಕಯ್ಯಲ್ಲಿ ಹಿಡಕೊಂಡು | ನಾಗಮ್ಮ 
ಅತ್ಯಗತ್ಯವು ಕೆಟ್ಟವು| ನಾವೀಗ 
ನಿನ ಮಗ ಈರಣ್ಣ ಮಡುದವರೆ | ಅತ್ಯಮ್ಮ 
ಕತ್ತಿ ಸಿಕ್ಕಾವುಜಲದಾಗೆ 
ಮತ್ತೊಂದು ಚಿಲುಮೆ ತಗುದೇನು ಅತ್ಯಮ್ಮ 
ತಲೆಯು ಸಿಕ್ಕಾವುಈಗಿನ್ನ | ಅತ್ಯಮ್ಮ 
ಎತ್ತಿಕೊಂಡೆ ಬಂದೆ ನಾನೀಗ 
ಅತ್ಯಮತ್ಯಮ್ಮ ಕೆಟ್ಟೇನೆಂದೀಗ 
ದುಕ್ಕ ಮಾಡುತ ಬರುತಾಳೆ | 
ಯಾಕೆ ಅಕ್ಕನಾಗು ಇಂಥ ಮಾತಾಡುತೀಯ 
ನೀ ಬರದ ರೂವಾರ ಆರಲಿಲ್ಲ 
ಅತ್ಯಗತ್ಯನ್ನು ಮತ್ತೊಂದು ಮಾತೇಳುವೆ 
ನಿನ್ನ ಮಗ ಈರಣ್ಣ ಮಡಿದೌರಿ | ರಣದಾಗೆ 
ತಲೆಯು ಸಿಕ್ಕಿದೊ ಜಲದಾಗೆ 
ಯಾಕೆ ಅಕ್ಕನಾಗು ಕೆಟ್ಟವಾಕ್ಷ ನುಡಿತೀಯ 
ಬರದ ಚಿತ್ತಾರ ಕೆಡಲಿಲ್ಲ | ಅಕ್ಕನಾಗು 
ಕೆಟ್ಟ ವಾಕ್ಸಾನ ನುಡಿಬ್ಯಾಡ 
ಒಡ ಗೆರೆಂಬೂದು ದೊಡ್ಡ ಪಟ್ಟಣವಂದು 
ಕತ್ತೀಗೆ ಧಾರೆ ಎರೆದಾರೆ ? 
ಬಡವರ ಮನೆಗೆ ನನ್ನ ಕೊಟ್ಟಿದ್ದಾರೆ 
ಕೂಲಿ ಮಾಡಿ ಉಣ್ಣುವೆನು ನನ್ ತವರೋರು 
ಕೊಂಡಾಕೆ ಧಾರೆ ಎರುದಾರು 
ಅಕ್ಕ ನಾಗವ್ವನ ಗಂಡ ಮಡಿದಾರೆಂದು 
ತೌರ ಮನೆಹ್ವಾಲೆ ಬರುದಾರು | ಏನಂದು 
ಅಕ್ಕನಾಗವ್ವ ಕೊಂಡಕೆಂಡ 
ಅಕ್ಕನಾಗವ್ವ ಕೊಂಡಕಂಡ 


೮೨ 


ಬಯಲು ಸೀಮೆಯ ಲಾವಣಿಗಳು 


ನಾನ್ಸಾಯದೆ ಲೇಸು ಅಡಿಗಿಚ್ಚ 

ತಾಳ ಮಾಳಾವ ನೋಡೆ 
ನಾಗಪ್ಪ 
ನಿಮರಾಯ ಮಡಿದೊ ದರೇಳೆ 
ಕೊಂಡರೆ ಸೌದೆ ಹೊಡಿಯೋ ಕ್ಯಾಣನ ಚಂದನ ನೋಡಿ 
ಕೊಂಬಿಗೆ ಗೆಜ್ಜೆ ಕೊರಳಿಗೆ ಹೂವಿನಹಾರ 
ಕೊಂಡಾಕೆ ಸೌದೆ ಹೊಡಿತಾರೆ 
ಹ್ಯಾಮಾಕೆ ಸೌದೆಹೊಡುವ ಹೋರಿ ಚಂದವ ನೋಡಿ 
ಕೊಂಬಿಗೆ ಗೆಜ್ಜೆ ಕೊರಳಿಗೆ ಹೂವಿನಹಾರ 
ಹ್ಯಾಮಕೆ ಸೌದೆ ಹೊಡಿತಾನೆ | 


ನಾನು ಕೆಂಡಕೊಂಡ ಆಗೂದೆ ಲೇಸೀಗ. 
ನನ ತಂದೆ ಶಿವನಯ್ಯ ಬರಹೇಳಿ 
ಈಗಿನ್ನ ನಾನು ಕೆಂಡಕೊಂಡ ಆಗಬೇಕು 
ತಂದೆ ಬಂದಾನೋ ಬಣ್ಣಾನ ತಂದಾನೊ 
ಹತ್ತೊರಕೊಟ್ಟೇನು ನಿದ್ದೆ ಮಗಳೆ 
ಹತ್ತೊರೆಂದುನನ್ನ ಕಪ್ಪಿನ ಬೆಲೆಯಿಲ್ಲ 
ಅತ್ತೆಯ ಮಗನೆ ಈರಣ್ಣ | ನಿಂದುಗಡೆ 
ನಾನ್ಹಾ ಯೂದೆಲೇಸು ಅಡಿಗಿಚ್ಚ 
ನವು ತಂದೆ ನಮ್ಮಣ್ಣಯ್ಯ ಬ್ಯಾಗ ಬರಹೇಳಿ 


ಅಣ್ಣ ಬಂದಾನು ಬಣ್ಣಾನ ತಂದಾನೊ 
ಬಣ್ಣಾಕೆ ತಕ್ಕ ಎಳೆಸಣ್ಣ | ತಕ್ಕೊಂಡು 
ಅಣ್ಣಯ್ಯ ತಾನೆ ಬಂದಾನು 
ಬಂದ ಅಣ್ಣಯ್ಯ ಏನೆಂದು ಹೇಳಾನು 
ಹತ್ತೊರಕೊಟ್ಟೇನು ನಿಲುತಂಗಿ 
ಹತ್ತೊರೆಂಬೂದು ನನ್ನಾಲೇಯ ಬೆಲೆಯಿಲ್ಲ 
ನಾನಾ ಯಾದೆ ಲೇಸು ಅಡಿಗಿಚ್ಚ | ಅಣ್ಣಯ್ಯ 
ನನ್ನ ಕ್ಯಾನ ಬ್ಯಾಗ ಬರಹೇಳು 
ಅಕ್ಕ ಬಂದಾಳೊ ಅಕ್ಕಿಯ ತಂದಾಳೊ 
ಮೂಲ್ವರ ಕೊಟ್ಟೇನು ನಿಲುತಂಗೆ 


ವಡ್ಡಗೆರೆ ನಾಗಮ್ಮ 

ಮೂಲ್ವರೆಂಬೋದು ಸೆರಗಿನ ಬೆಲೆಯಿಲ್ಲ 

ಮಾವನ ಮಗನೆ ಈರಣ್ಣ | ನಿ೦ದುಗಡೆ 
| ನಾನ್ಲೋಗೋದೆ ಅಡಿಗಿಚ್ಚ ಅಕ್ಕಯ್ಯ 
ಅಮ್ಮಾನ ಬ್ಯಾಗೆ ಬರಹೇಳಿ 
ನಮ್ಮಮ್ಮನ ಬರಹೇಳಿ ಹಾಲ ತರಹೇಳಿ 
ನಾನು ಕೆಂಡಕೊಂಡ ಆಗೂಳೆ 
ಅವರನ್ನು ಬಂದಾಳೊ ಹಾಲಾನೆ ತಂದಾಳೊ 
ಹಾಲಿಗೆ ಮೇಲಾದ ಎದೆಹಾಲ ತಕ್ಕೊಂಡು 
ಅವರವಾನೆ ತಾನೆ ಬಂದಾಳೊ 
ಬಂದ ಅವರನ್ನು ಏನೆಂದು ಹೇಳ್ಳಾಳು 
ಇಪ್ಪತ್ರ ಕೊಟ್ಟೆನು ನಿದ್ದೆ ಮಗಳೆ 
ಇಪ್ಪರೆಂಬೂದು ಮಾಂಗಲ್ಯದ ಬೆಲೆಯಿಲ್ಲ 
ಅತ್ತೆಯ ಮಗನೆ ಈರಣ್ಣ | ನಿ೦ದುಗಡೆ 

ನಾನಾಯಾದೆ ಲೇಸು ಅಡಿಗಿಚ್ಚ 
ಕೊಳ್ಳೇರಮನೆಯೆ ಉರಿಯಾಲಿ 

ವೊಕ್ಕಳೂವ ಹಾಸುವಲ್ಲಿ ವೊಕ್ಕಳೂವಹೊದಿನಲ್ಲೆ 
ದಿಂಡೋತ್ತದೆಂದು ಮಲುಗುವಲ್ಲೆ ಅಕ್ಕನಾಗು 
ಈ ಕೊಂಡೊದೇಲ್ಲೆಂಗೆ ಬೇಯುತೀಯೆ 
ಇಕ್ಕಳವ ಹಾಸುವಲ್ಲಿ ಇಕ್ಕಳೂವಹೊದಿನಲ್ಲೆ 
ದಿಂಡೋತ್ತದೆಂದು ಮಲಗುವಲ್ಲಿ ಅಕ್ಕನಾಗು 
ಈ ಸ್ವಾಮಾದಲೆಂಗೆ ಬೇಯುತೀಯೆ ಅಕ್ಕನಾಗು 
ಕೊಟ್ಟೋರ ಮನೆಯೆ ಉರಿಯಾಲಿ | 
ಬಡವಾರ ಮನೆಗೆ ಮಗಳ ಕೊಟ್ಟಿದ್ದಾರೆ 
ಕುಟ್ಟಿ ಬೀಸಿನ್ನ ಉಣ್ಣವೋಳು| ನನ ಮಗಳು 
ಕತ್ತೀಗೆ ಧಾರೆ ಎರದಾರು 
ಕೊಟ್ಟೋರ ಮನೆಯ ಉರಿಯಾಲಿ ಬೇಯಾಲಿ 
ಕೊಂಡಾಕೆ ಧಾರೆ ಎರದಾರೊ 


ಬಯಲು ಸೀಮೆಯ ಲಾವಣಿಗಳು 
ಆರೊರುಷದ ಮಗಳು ತಿಳಿಯಾದ ಕಂದಮ್ಮನ 
ಕೊಂಡಾಕೆ ಧಾರೆ ಎರದಾರು | ಮಾಶಿವನೆ | 
ಕೊಟ್ಟೋರಮನೆಯೆ ಉರಿಯಾಲಿ 
ಮಗಳ ನೋಡಿಕೊಂಡು ಕಂಡುಗ ದುಃಖವ ಮಾಡಿಕೊಂಡು 
ಆಗಿನ್ನ ಅವರನ್ನು ಹೋಗುತಾಳೆ 
ಎಂಟೆಂಟು ದಿನವು ಬೆಂದಾನೆ ಆ ಕೊಂಡ 
ಏನೆಂದು ಶಾಪವ ಕೊಡುತಾಳೆ | ನಾಗವ್ವ 
ನನ್ನ ಕೊಟ್ಟೋರಮನೆಯೆ ಉರಿಯಾಲಿ 
ವಡ್ಡಗೆರೆಯೆಂಬೋದುದೊಡ್ಡ ಪಟ್ಟಣವೆಂದು 
ಇಪ್ಪತ್ತೆ ಹುಣುಸೆ ನೆರಳೀಗೆ ನನ್ನೀಗ 
ಕತ್ತೀಗೆ ಧಾರೆ ಎರದವರೆ | ನನ್ನ ತವರೋರು 
ಕೊಟ್ಟರಮನೆಯೆ ಉರಿಯಾಲಿ 
ತಿರಿದುಂಬು ಜೋಗೀಗೆ ನನ್ನ ಕೊಟ್ಟಿದ್ದಾರೆ 
ತಿರಿದುಂಡು ನಾನು ಇರುತಿದ್ದೆ 
ವಡ್ಡಗೆರೆಂಬೋದುದೊಡ್ಡ ಪಟ್ಟಣವೆಂದು 
ಹತ್ತೆ ಹುಣಸೇಯ ನೆರಳೀಗೆ 1 ನಗ. 
ಕೊಂಡಾಕೆ ಧಾರೆ ಎರದವರೆ | ನನ್ನ ತವರೋರು 
ನನ್ನ ಕೊಟ್ಟೋರಮನೆಯೆ ಉರಿಯಾಲಿ | ಬೇಯಾಲಿ 
ನನ್ನ ಇಲ್ಲಿಗೆ ನಿಲಿಸ್ಯಾರು 
ಕೊಂಡಾದತಾವ ತಾನು ಕೂತುಕೊಂಡು ನಾಗವ್ವ 
ಕಂಡುಗ ದುಕ್ಕ ಮಾಡಿಕೊಂಡು ಅವಳೀಗ 
ಬಾಸೆ ಕೊಡುತಾಳೆ ಆಗಿನ್ನ 
ನನ್ನ ತವರೋರು ಹಾಳಾಗೊಗಲಿ ಎಂದು 
ಮಾವನ ಮನೆಯೆ ಬೆಳೆಯಾಲಿ | ಎಂದಿನ್ನ 
ಬಾಸೆ ಕೊಡುವಾಳೆ ಬಲಗಯ್ಯ 
ಅತ್ತೆ ಪದ್ಮವ್ವ ಪಾದಾನ ಇಡುದಾಳೊ 
ಏನೆಂದು ಆಗಿನ್ನ ಹೇಳುತಾಳೆ 


೮೫ 


ವಡ್ಡಗೆರೆ ನಾಗಮ್ಮ 

ಯಾಕೆ ಅಕ್ಕನಾಗು ಇಷ್ಟೊಂದು ದುಕ್ಕಾವು 
ನಾವು ಆಳಕೊಂಡು ಇರೂನನ್ನು ! ನಾಗವ್ವ 
ಕೊಂಡ ಕೆಂಡಾವು ಬ್ಯಾಡಮ್ಮ , 
ಅಂತ ಪಟ್ಟಣವು ನನಗ್ಯಾಕೆ ಅತ್ಯಮ್ಮ 
ನಿನ ಮಗ ಈರಣ್ಣ ಮಡಿದಾರು | ಅತ್ಯಮ್ಮ . 
ನಾನು ಹಾಯೋದೆಲೇಸು ಅಡಿಗಿಚ್ಚ | 
ಎಷ್ಟು ಹೇಳಿದರು ಕೇಳಲಿಲ್ಲ ನಾಗವ್ವ 
ಮುತ್ತು ಸೂರೇಯ ಬಿಡುಸಮ್ಮ | ಅತ್ಯಮ್ಮ 
ನಾನು ಕೊಂಡಕಂಡ ಆಗುತೀನಿ 
ಗುಡಿಕಟ್ಟಿ ನಾನು ಪ್ರತಿಕ್ಷ ಅದೇನು 
ನಾಗಮ್ಮನೆಂಬೊ ಹೆಸರೆತ್ತಿ 
ವರುಷಕ್ಕೊಂದಿನ ಪೂಜೇಯ ನಡಿಸೇನು 
ಅತ್ತೆ ಮಾವದೀರ ನೆನದೇನು ಅತ್ಯಮ್ಮ 
ಸಂತೋಷವಾಗಿ ಬದುಕನ್ನು 
ಇಂತ ಮಗನೆ ಹೋದನಂತೆ ನಾಗನ್ನು 
ನನ್ನ ಸೊಸೆ ತಾನೆ ಹೋಗುವಾಗ | ಈಗಿನ್ನ 
ನಾನಿದ್ದು ಈಗ ಫಲವೇನು | ನಾಗಮ್ಮ 
ನಾವಿಬ್ಬಾರು ಕೆಂಡಕೊಂಡ ಆಗಬೇಕು 
ಅತ್ಯಮೃತ್ಯಮ್ಮ ಮತ್ತೊಂದು ಮಾತೇಳುವೆ 
ನೀವು ಕೆಂಡಕೊಂಡ ಆಗಬೇಡಿ | ಅತ್ಯಮ್ಮ 
ಅರಿಯಾದ ನಾನು ಹಾಲುಕಂದ | ನಾನೀಗ 
ಕೊಂಡ ಕೆಂಡಾನೆ ಆದೇನು 
ಪ್ರತಿಕ್ಷನಾದ ಗುಡಿಯಾನು ಕಟ್ಟಿಸೇನು 
ದೇವಾಲಯಕೆ ಸೇರೇನು ಅತ್ಯಮ 
ವರುಷಾಕೊಂದು ಪೂಜೆ ನಡಿಸೇನು | ಅತ್ಯಮ್ಮ 
ನಿಮ್ಮಾನ ಆಗ ಕರಿಸೇನು 
ಎಲ್ಲ ಬಾಸ್ಯ ಹೇಳ್ತಾಳೆ ಅವಳಿನ್ನ 
ತಾಯಮ್ಮನಾಗ ಕರಿಸಾಳು | ನಾಗಮ್ಮ 
ಎರಡೆ ಗುನ್ಹಾಲ ಕುಡುದಾಳೆ 


೮೬ 


ಬಯಲು ಸೀಮೆಯ ಲಾವಣಿಗಳು 
ಕೊಳಕೊಳ್ಳ ತಬ್ಬಿಕೊಂಡು ತಾಯಿ ಮಕ್ಕಾಳು ಆಗ 
ದುಕ್ಕ ಮಾಡ್ಯಾರೆ ಶಿವನೀಗೆ . 
ಆರೇಯ ಜನಕೆ ಒಬ್ಬಾಳನ್ನು ನಾಗನ್ನು 
ನೀನು ಕೆಂಡಕೊಂಡ ಆಗುತೀಯ | ನನ ಮಗಳೆ 
ಎಂದೀಗೆ ನಾವು ಮರೆಯಾನೆ 
ಹೇಳಿಕೊಂಡೆ ದುಕ್ಕ ಮಾಡುತಾರೆ ಆಗಿನ್ನ 
ಏನೆಂದೆ ಬುದ್ದಿ ಹೇಳುತ್ತಾಳೆ 
ಮಗಳೆ ಹೋದಳೆಂದು ದುಕ್ಕ ಮಾಡಬ್ಯಾಡ ನನ ತಾಯಿ 
ಈಗಿನ್ನ ಕೊಂಡಕಂಡ ಆಗುತೀನಿ | ನನ್ನವ್ವ 
ಪ್ರತಿಕವಾದ ಗುಡಿಯಾನೆ ಕಟ್ಟಿಸೇನು 
ದುಕ್ಕ ಮಾಡಬ್ಯಾಡ ನನದಾಗೆ ತಾಯನ್ನು 
ವರುಷಾಕೆ ಒಂದು ಪೂಜೇಯ | ಮಾಡಿಸಮ್ಮ 
ಮಗಳಂದೆ ನೀನು ನೆನಿಯಮ್ಮ | ನಮ ತಾಯಿ 
ನನ್ನ ಹಂಬಲವ ಮರಿಯನ್ನು 
ಕೊಂಡಾಕೆ ತಾನೆ ನಡುದಾಳು ನಾಗವ್ವ 
ಕೊಂಡಕೆಂಡಾವು ಆದಾಳು | ಆಗಿನ್ನ 
ಏನೆಂದೆ ಅವಳು ಹೇಳುತಾಳೆ 
ತಿಂಗಳು ತುಂಬುವಾಗೆ ಗುಡಿಯ ಲಿಂಗವ ಮಾಡಿ 
ನಾಗಮ್ಮನೆಂಬೊ ದೇವರ | ಮೊಡಿನ್ನ 
ಪೂಜೆ ನಡಿಸಬೇಕು ನೀವೆಲ್ಲ 
ಒಕ್ಕಲೆಲ್ಲ ಸೇರಿ ಗುಡಿಯ ಕಟ್ಟಬೇಕು 
ನಾಗಮ್ಮನೆಂಬೋ ಹೆಸರೆತ್ತಿ | ನೀವೆಲ್ಲ 
ಗುಡಿಕಟ್ಟಿ ಪೂಜೆ ನಡಿಬೇಕು 
ಬಂಧು ಬಳಗವೆಲ್ಲ ಕೇಳ್ಯಾರೊ ಆ ಮಾತ | 
ನಾಗಮ್ಮ ಗುಡಿಯ ಕಟ್ಯಾರು 
ಹತ್ತಾರು ಜನ ಸೇರಿ ತಿಂಗಳು ತುಂಬುವಾಗ್ಗೆ 
ಲಿಂಗಧಾರಣೆ ಮಾಡಿಸ್ಯಾರೆ| ಅವರಿನ್ನ 
ನಾಗಮ್ಮ ಪ್ರತಿಕ್ಷ ಮಾಡಿಸ್ಯಾರೆ | ಅವರೆಲ್ಲ 


ವಡ್ಡಗೆರೆ ನಾಗಮ್ಮ 

ದೇವಾಲಯಕೆ ಪೂಜೇಯ ನಡಿಸಾರು 
ದಿಳದಿಳನೆ ಎದ್ದಾಳಲ್ಲ | 
ನಾಗವ್ವ . 
ದಿಳ್ಳಿಯ ಗೆದ್ದಾಳಲ್ಲೆ ||ಹಿಮ್ಮೇಳ|| 
ಬಂಧು ಬಳಗ ಕರಸಿ ತಂದೆ ತಾಯ ಕರಸಿ 
ನಂದೀಸಿ ಪೂಜೆ ಮಾಡಿಸಾಳೆ | ನಾಗನ್ನು 
ಬಾಸೆ ಕೊಟ್ಟಾಳೆ ಬಲಗೈಯ 
ಆನಂದವಾಗಿ ನನ್ನ ತವರೋರು ಬೆಳೆಯಲೆಂದು 
ವರುಷಾಕೆ ಪೂಜೆ ತರಲೆಂದು | ತವರೋರು 
ಮುತ್ತು ಸೂರೇಯ ಬಿಡಲೆಂದು 
ಗಂಡಾನ ಬಳಗ ಕರಸಿ ವಂದಿಸಾಳೆ 
ವಂದಿಸಿ ಪೂಜೆ ನಡಿಸಾಳೆ | ನಾಗವ್ವ 
ಏನೆಂದೆ ಬಾಸೆ ಕೊಡುತ್ತಾಳೆ 


ನನ್ನ ಗಂಡನೋರು ಸಂತೋಷವಾಗಿರಲಿ 
ಹವಳ ಸೂರೇಯ ಬಿಡಿಸೇನು | ನಮಾನ್ಯರಿಗೆ 
ನನ್ನ ಪೂಜೆಗೆ ಬರಲೆಂದು 
ಅತ್ತೆ ಮಾವರು ಬಂದು ಮತ್ತೆ ಪೂಜೆಕೊಟ್ಟು 
ನನ್ನ ಪಾದಾಕೆ ಶರಣಂದು | ನಮ್ಮ ಮಾವ 
ತಣ್ಣಾಗೆ ಅವರು ಇರಲೆಂದು 
ಸಂತೋಷವಾಗರಲಿ ನನ್ನ ತೆ ಮಾವದಿರು 
ನನ್ನ ಕೊಟ್ಟೋರಮನೆಯ ತಣ್ಣಗಿರಲಿ | ಅಂದಾಳೆ 
ಹವಳ ಸೂರೇಯ ಬಿಡುತಾಳೆ 
ಆವ ಲೋಕಕೆ ವಡ್ಡಗೆರೆ ನಾಗಮ್ಮನಾಗಿ 
ದೇವಲೋಕಕೆ ತಿಳಿಸಾಳೊ | ನಾಗವ್ವ 
ವರುಷಾಕೆ ಪೂಜೆ ನಡಿಸಾಳೆ 
ಲೋಕಲೋಕೆಲ್ಲ ಬಂದು ಪೂಜೆಯ ಮಾಡಿ 
ಈಡಾಡಿ ಬಂದೆ ಈಡುಗಾಯಿ | ನಾಗವೆ 
ಎರಚಾಡಿ ಬಂದೊ ಹಣ್ಣು ಫಲ 


ಬಯಲು ಸೀಮೆಯ ಲಾವಣಿಗಳು 


ಕಂದನ ಕೊಡಮ್ಮ ನನಗೊಂದ ನಾಗನ್ನು 
ನಸ್ಸುಳ್ಳ ಹೆಸರ ಕರದೇವೊ 1 ನಾಗನ್ನು 
ನಿನಗೆ ವೊಕ್ಕಲು ಆದೇವೊ 
ಪುತ್ತುರನ ಕೊಡಮ್ಮ ನನಗೊಂದ ನಾಗಮ್ಮ 
ನಿನ್ನ ಚೆಲುವೆ ಸರ ನಾವು ಕರದೇವು 
ನಾಗಣ್ಣನೆಂದು ಕರದೇವು ನಾಗವ್ವ 
ನಾಗಮ್ಮನೆಂದು ಕರದೇವು 


ಬಂಜೆ ಹೊನ್ನಮ್ಮ 
ಬಂಜಿ ಬಂಜಿ ಬಾಗಿಲ ಮುಂದೆ 
ಅಂಜರದ ಗಜನಿಂಬೆ ಮರವು 
ಅಂತ ಮರಕೆ ಮಕ್ಕಳೆ ಉಂಟು 
ಏನಗಿಲ್ಲವು ಸಾಂಬ ಶಿವನೆ' 
ಊರು ಒಳಗೆ ನಾರಿಯರೆಲ್ಲ 
ಬಾರೆ ಬಂಜಿ ಎಂತ ಕರೆಯುವರು 
ಬಂಜಿ ಎಂಬೊ ಸೊಲ್ಲ ಹರನೆ | 
ಬಿಡಿಸಯ್ಯ ಪರಮೇಶ್ವರನೆ 
ಏನು ಪಾಪ ನಾ ಮಾಡಿ ಬಂದೆ 
ಏನು ಕರ್ಮ ನಾ ಮಾಡಿ ಬಂದೆ 
ನಾನು ಮಾಡಿದ ಕರ್ಮಕೆ ನನಗೆ 
ನನಗೀಗ ಮಕ್ಕಳೆ ಇಲ್ಲ 
ಅಂಗಡಿ ಬೀದಿಗೋದರೆ ನಾನು 
ಆಡುವಂತ ಮಕ್ಕಳ ಕಂಡೆ 
ತೂಗುವಂತ ತೊಟ್ಟಾಲ ಕಂಡೆ 
ಅಂತ ತೊಟ್ಟಿಲಲಿ ದೂರಾಡುವಂತ 
ಗಂಡು ಮಗುನ ನಾ ಪಡೆಯಲಿಲ್ಲ 
' ಹೆಣ್ಣು ಜಲ್ಮ ಬವು ಪಾಪಿ ಜನ್ಮ 
ಹೆಣ್ಣು ಜಲ ಹುಟ್ಟೋದಕಿನ್ನ 
ಸತ್ತು ಮಣ್ಣು ಆಗೋದೆ ಲೇಸು 
ಸತ್ತು ಮಣ್ಣು ಆಗೋದಮೇಲೆ 
ದೊಡ್ಡ ಮರವಾಗಿ ಹುಟ್ಟೋದೆ ಲೇಸು 
ದೊಡ್ಡ ಮರವಾಗಿ ಹುಟ್ಟಿದ ಮೇಲೆ 
ಹಕ್ಕಿ ಪಕ್ಷಿಗಳ ವಾಸಮಾಡುವುವು 
ಹಾಳು ಬ್ರಹ್ಮನ ಗುಡೀಗೆ ನಾನು 
ಕಲ್ಲು ಮಣ್ಣು ನಾನೆಳೆದು ಬಂದೆ 
ಅಕ್ಕತಂಗಿರು ನಾವಾರು ಜನ 
ನಾನು ಸೇರಿ ನಾನೇಳು ಜನ 


ಬಯಲು ಸೀಮೆಯ ಲಾವಣಿಗಳು 


ಅವರಿಗೆಲ್ಲ ಮಕ್ಕಳುಂಟು 
ಎನಗಿಲ್ಲವೇ ಸಾಂಬ ಶಿವನೆ 
ಕುಂಟ ಕುರುಡ ಹೆಡ್ಡಹೆಳವ 
ಹೆಡ್ಡ ಹೆಳವ ಏನಾದರು ಕೊಡಿಸು 
ಇವರ ಹುಟ್ಟಾಲಿ ಮಗುವು 
ನಾಳೆ ಬೆಳಗ್ಗೆ ಸತ್ಯರು ಸಾಕು 
ನಾಳೆ ಬೆಳಗ್ಗೆ ಸತ್ತಾ ಮೇಲೆ 
ದೊಡ್ಡ ಮರವಾಗಿ ಹುಟ್ಟೋದೆಲೇಸು 
ದೊಡ್ಡ ಮರವಾಗಿ ಹುಟ್ಟಿದ ಮೇಲೆ 
ಹಾದಿಗೊ ಜನರು ಎಲ್ಲ 
ಬಂಜಿ ಹಾಕಿದ ಮರವೆನ್ನುತಿಹರು 
ಬಂಜಿ ಎಂಬೊ ಸೊಲ್ಲ ಹರನೆ | 
ಬಿಡಿಸಯ್ಯ ನನ್ನ ಸಾಂಬ ಶಿವನೆ? 


“ ತಂಗೆ ಮಕ್ಕಳ ನೋಡಲೆಬೇಕು 
ತಂಗೆ ಮಕ್ಕಳ ನೋಡಕೋಗಬೇಕು 
ತಂಗೆ ಮಕ್ಕಳಿಗೆ ಕಡಲೆ ಬೆಲ್ಲ 
ತಕ್ಕೊಂಡು ನಾನು ಹೋಗಾಲೆಬೇಕು' 
ಅಂಗಡಿ ಬೀದಿಗೆ ಹೋದಳು ಬಂಜಿ 
ಕಡಲೆ ಬೆಲ್ಲ ತಕೊಂಡಳಾಗ . 
ತಂಗೆ ಮಕ್ಕಳ ನೋಡಾಕೆ ಬಂಜಿ 
ಹುಟ್ಟು ಬಂಜಿ ಹೋಗುತಾಳೆ ಆಗ 
ಹುಟ್ಟು ಬಂಜಿ ಬರು ದಾರಿಯನ್ನು 
ಆರು ಜನ ತಂಗೆವೀರು ನೋಡುತಾರೆ 
( ಮಕ್ಕಳಿಲ್ಲದೋಳುನೋಡಾಕೆ ಬರುತಾಳೆ 
ನನ್ನು ಮಕ್ಕಳ ನೋಡಾಕೆ ಬರುತಾಳೆ 
ನನ್ನ ಮಕ್ಕಳು ಬಂಜಿ ಆಗುತ್ತಾರೆ 
ನಮ್ಮ ಮಕ್ಕಳ ಮುಚ್ಚಾಲೆಬೇಕು' 


ಅಕ್ಕ ಬರುವೊತ್ತಿಗೆ ತಂಗೆವೀರು 
ಮಕ್ಕಳನ್ನು ಮುಚ್ಚಾಲುತಾರೆ 
ಪಂಜರದಲ್ಲಿ ಮುಚ್ಚನರೆ ಅವರು 


೯೧ 


ಬಂಜೆ ಹೊನ್ನಮ್ಮ 

ಬಾಕು ಹಾಕ್ಕೊಂಡು ಒಳಕೋಗುತಾರೆ 
ಬಂಜೆಯಾದರೆ ಹೋಗುತ್ತಾಳೆ ಆಗ 
ಊರು ಬೀದಿಲಿ ನೋಡುತ್ತಾಳೆ ಅವಳು 
ಯಾರ ಮಕ್ಕಳು ಬೀದಿಲಿರಲಿಲ್ಲ 
ತಂಗೆವೀರ ಮನೆತಕ್ಕೆ ಹೋಗುತಾಳೆ ಬಂಜಿ 
ತಂಗೆವೀರ ಬಾಕ್ಸಲ್ಲಿ ನಿಲ್ಲುತ್ತಾಳೆ 
“ಕೇಳೆ ಕೇಳೆ ತಂಗಿದೀರ ನೀವು 
ಬಾಕಿಲ ತೆಗೀರನ್ನು ನೀವು” | 
ಬಾಕನ್ನು ತಗುದದ್ರೆ ಅವರು 
ಅಕ್ಕ ಬಂಜಿಯು ಏನೇಳುತಾಳೆ 
“ಕೇಳೆ ಕೇಳೆ ತಂಗಿದೀರ ನೀವು 
ನನ್ನ ಬಂಜೆತನ ತೀರಿಸ್ರಮ್ಮ . 
ನಿಮ್ಮ ಮಕ್ಕಳು ಎಲ್ಲಿಗೋಗಿ 
ನಿನ್ನು ಮಕ್ಕಳ ನೋಡಾಕೆ ಬಂದೆ 
ನಿಮ್ಮ ಮಕ್ಕಳು ಎಲ್ಲಿಗೋಗಿ” 


“ ನಮ್ಮ ಮಕ್ಕಳು ಆಡಾಕೋಗ್ಯವರೆ 
ನಮ್ಮ ಮಕ್ಕಳು ಓದಾಕೋಗ್ಯವರೆ 
ನಮ್ಮ ಮಕ್ಕಳು ಈಗ ಬರುದಿಲ್ಲ 
ನಮ್ಮ ಮಕ್ಕಳು ಸಂದೇಕೆ ಬರುತ್ತಾರೆ? 
“ ನನ್ನ ಬಂಜಿತನ ತೀರಿಸ್ತನ್ನು 
ನಿಮ್ಮ ಮಗನ ಕಳಿಸ್ತನ್ನು ನೀವು” 
“ ನಿನಗೆ ಮಕ್ಕಳು ಇಲ್ಲದೋಳೆ ನಾವು 
ನಮ್ಮ ಮಕ್ಕಳ ಕಳಿಸೋದಿಲ್ಲ | 
ನಮ್ಮ ಮಕ್ಕಳು ಬಂಜೆಯಾಗುತಾವೆ 
ನಾವು ಬಂಜೆರಾಗುತೀವಿ . 
ನಮ್ಮ ಮನೆಗೆ ಬರಬ್ಯಾಡ 
ನನ್ನ ಗಂಡನೀರು ಕೆಲಸಕ್ಕೋಗವರೆ 
ನಾವು ನೀರಿಗೆ ಹೋಗಬೇಕು ಕಾಣೆ 
ನಾವು ನೀರಿಗೆ ಹೋಗತೀವಿ ಕಾಣೆ 
ನೀನು ನೀರಿಗೆ ಬರುತೀಯ ಹೇಳೆ?? 


ಬಯಲು ಸೀಮೆಯ ಲಾವಣಿಗಳು 


“ಮಕ್ಕಳಿರೋರಜೊತೆಯಲಿ ನಾನು 
ನಿಮ್ಮ ಜೊತೆಯಲ್ಲಿ ನೀರಿಗೆ ಬರುದಿಲ್ಲ 
ನೀವುಗಡಿಗೆ ತಕೊಂಡೀಗ 
ನನಗೆ ಒಂದು ಗಡಿಗೆ ತಂದು ಕೊಡೀರೆ” 
“ಮಕ್ಕಳು ಇಲ್ಲದೋಳೆ ತಂದು ಕೊಡೋಲ್ಲ 
ನೀನು ಆದರೆ ಬಾರಮ್ಮ ಈಗ 
ನೀರಿಗಾದರೆ ಹೋಗೋಣ ಬಾರೆ ” 
“ ನೀರಿಗೆ ಬರೋ ದಾರಿಯಲ್ಲಿ 
ಹುಟ್ಟು ಬಂಜಿ ಅನ್ನು ತೀರ ನೀವು 
ಹುಟ್ಟು ಬಂಜಿ ಅನ್ನುದಿಲ್ಲ ಅಕ್ಕ 
ಹೊನ್ನಲದೇವಿ ಅನ್ನುತೀವಿ ತಂಗಿ 
ನೀರಿಗೆ ಹೋಗೋಣ ಬಾರನ್ನು ತಂಗಿ 
ಬಾರೆ ಬಾರೆ ಅಕ್ಕ ನೀನು 
ನಾವು ನೀರಿಗೆ ಹೋಗೋಣ ಬಾರೆ ” 


ಗಡಿಗೆ ಆದರೆ ತಕ್ಕೊಂಡು ಈಗ 
ತಂಗೆವೀರ ಜೊತೆಯಲ್ಲಿ 
ಹೋಗುತಾಳೆ ಹೊನ್ನಲದೇವಿ 
ಹಿಂದೆ ಮುಂದೆ ಹೋಗುತ್ತಾರೆ 
ಬಾವಿ ಹತ್ತಿರಕ್ಕೊಗುತಾರೆ 
ಆರು ಜನ ಗಡಿಗೆ ಬಿಡುತ್ತಾರೆ 
ಬಾವಿಯಲ್ಲಿ ಸೇದುತಾರೆ 
ಹುಟ್ಟು ಬಂಜೆ ಬಾವಿ ದಡದಲ್ಲಿ 
ನಿಂತುಕೊಂಡು ದುಃಖ ಮಾಡುತ್ತಾಳೆ 
“ ಕೇಳೆ ಕೇಳೆ ತಂಗಿದೀರ 
ನನಗೊಂದು ಗಡಿಗೆ ಸೇದಿ ಕೊಡೀರೆ'' 
“ ಮಕ್ಕಳು ಇಲ್ಲದೋಳಿಗೆ ನಾವು 
ಮಕ್ಕಳು ಇದ್ದೋರುಸೇದಿ ಕೊಡೋದಿಲ್ಲ 
ನೀನು ಆದರೆ ಸೇದಿಕೊಂಡು ಬಾರೆ 
ನಮ್ಮ ಮಕ್ಕಳು ಅಳುತಾವೆ ಈಗ. 
ನಮ್ಮ ಮನೆಗೆ ಹೋಗಬೇಕು ನಾವು ” 


ಬಂಜೆ ಹೊನ್ನಮ್ಮ 

ಆರು ಜನ ನೀರ ಸೇದಿಕೊಂಡು 
ಅವರು ಕಂಕುಳೇಲಿ ಇರುಕಿ 
ಆರು ಜನ ಮನೆಗೆ ಬರುತ್ತಾರೆ 
ಹುಟ್ಟು ಬಂಜಿ ಅಲ್ಲೆ ನಿಂತವಳೆ 
ಬಾವಿ ದಡದಲ್ಲಿ ನಿಂತುಕೊಂಡು 
ಶೋಕವನ್ನೆ ಮಾಡುತಾಳೆ 
“ ಇಲ್ಲಿಗೆ ನನ್ನ ಕರ್ನವ ನೀವು 
ತೀರಿಸಯ್ಯ , ಪರಮೇಶ್ವರನೆ ” 
ಬಾವಿ ಮೇಲೆ ನಿಂತುಕೊಂಡು . 
ಧುಮುಕಕೀಗಹೋಗುತಾಳೆ ಬಂಜಿ 
ಬಾವಿ ಕೆಳಕೆ ಇಳುದಾಳು ಬಂಜಿ 
ನೀರು ಮೊಗೆಯೂಕೆಹೋಗತಾಳೆ 
ಎಳ್ಳು ಮೆಟ್ಟಿಲು ಇಳಿದಾಳು ಬಂಜಿ 
ನಾಲ್ಕು ಮೆಟ್ಟಲು ನೀರೊಗುತಾವೆ 
ನಾಲ್ಕು ಮೆಟ್ಟಿಲು ಇಳುದಾಳು ಬಂಜಿ 
ಎಂಟು ಮೆಟ್ಟಲು ನೀರೋಗುತಾವೆ 
ಎಂಟು ಮೆಟ್ಟಿಲು ಇಳುದಾಳು ಬಂಜಿ 
ಹನ್ನೆರಡು ಮೆಟ್ಟಿಲು 
ಹನ್ನೆರಡ ಮೆಟ್ಟುಲಲ್ಲಿ ನಿಂತುಕೊಂಡು 
ನೀರನಾದರೆ ಮೊಗಿಯಕೋಗುತಾಳೆ 
ಗಡಿಗೆ ತಕ್ಕೊಂಡು ಬಗ್ಗಿ ಮೊಗೆಯುತಾಳೆ 
ಇಬ್ಬರು ಮಕ್ಕಳು ಕಾಣಿಸಿಕೊಳುತಾವೆ | 
ಪಾರ್ವತಿ ಪರಮೇಶ್ವರ ಬರುತಾರೆ ಅಲ್ಲಿ 
ಬಾವಿ ನಗು ಲೇಲಿ ನಿಂತು ನೋಡುತ್ತಾರೆ 
“ಕೇಳೆ ಕೇಳೆ ಎಲೆ ಬಂಜಿ ನೀನು 
ನಿನ್ನ ಕರ್ಮವು ಇಲ್ಲಿಗೆ ತೀರಿಸ್ತೀವಿ 
ಇಬ್ಬರ ಮಕ್ಕಳ ಸಂತಾನ ಕೊಟ್ಟಿದ್ದೀನಿ 
ನೀನಾದರೆ ಹೋಗಮ್ಮ ಈಗ ”. 
ಮೇಲಕೆ ಕತ್ತೆತ್ತಿ ನೋಡುತಾಳೆ 
ಪಾರ್ವತಿ ಪರಮೇಶ್ವರ ನಾಯನಾಗವರೆ 


ಬಯಲು ಸೀಮೆಯ ಲಾವಣಿಗಳು 


ನೀರನಾದರೆ ಮೊಗೆದುಕೊಂಡೀಗ 
ಮೆಟ್ಟಲು ಮ್ಯಾಲೆ ಹತ್ತುತಾಳೆ 
ಅರ್ಧ ಮೆಟ್ಟಲು ಬಂದಳು ಬಂಜಿ 
ಸೂತಕವಾದರೆ ಆಗುತ್ತಾಳೆ 
ಕಂಕುಳಲ್ಲಿದ್ದ ಗಡಿಗೆಯವಳು 
ಬಾವಿಯೊಳಗೆ ಎತ್ತಾಕುತಾಳೆ 
ಬಾವಿ ಬುಟ್ಟು ಬುಟ್ಟು ಮೇಲಕೆ ಬರುತಾಳೆ 
ತಂಗೆವೀರ ಮನೆತಾಕೆ ಬರುತಾಳೆ 
“ ನನಗೆ ಇಲ್ಲಿಗೆ ಕರ್ಮ ತೀರಿತಮ್ಮ 
ನಾನು ಈಗ ಸೂತಕವಾದೇನು 
ನನಗೆ ಸೂತಕವ ತೀರಿಸ್ತನ್ನು 
ನನಗೆ ಬಂಜೆತನ ಕಳೀರನ್ನು ” 


ನನ್ನು ಕನಾದರೆ ಸೂತಕವಾಗನಳೆ 
ನಮ್ಮಕ್ಕನ ಸೂತಕವ ತೀರಿಸಬೇಕು 
ಆರುಜನ ಬರುತ್ತಾರೆ ಅವರು 
ಅಕ್ಕನ ಸೂತಕವ ಕಳಕೊಂಡರಾಗ 
ಸೂತಕವಾದ ಒಂಭತ್ತು ತಿಂಗಳಿಗೆ 
ಇಬ್ಬರು ಮಕ್ಕಳ ಪಡೆದಾಳು ಬಂಜಿ 
ಸೂರ ಚಂದ್ರರೆಂಬೂರು ಮಕ್ಕಳ 
ಹುಟ್ಟು ಬಂಜಿ ಪಡೆದಾಳೆ ಅವಳು . 
“ ನನ್ನು ಕನಾದರೆ ಇಬ್ಬರು ಮಕ್ಕಳ 
ಪಡುದವಳೆ ಹುಟ್ಟು ಬಂಜೆ ಅವಳು 
ನನ್ನಕ್ಕನ ಕಣ್ಣು ತುಂಬ ನೋಡಲೆಬೇಕು 
ನಮ್ಮಕ್ಕನ ಮಕ್ಕಳ ನೋಡಲೆ ಬೇಕು? 
ಅಕ್ಕನ ಮಕ್ಕಳ ನೋಡಕೆ ಬರುತ್ತಾರೆ 
ಅಕ್ಕನ ಮುಕ್ಕನ ಮುದ್ದಾಡುತ್ತಾರೆ 
“ ನನ್ನಕ್ಕನ ಬಂಜೆತನ ತೀರಿತು ಈಗ 
ನಮ್ಮಕ್ಕನ ಮಕ್ಕಳಿಗೆ ಹೆಸರು ಕಟ್ಟಬೇಕು 
ಅವಳಿ ಜವಳಿ ಮಕ್ಕಳ ಪಡೆದವಳೆ ಅಕ್ಕ 


೯೫ 


ಬಂಜೆ ಹೊನ್ನಮ್ಮ 

ಚಂದ್ರ ಸರ್ ಎಂದು ಹೆಸರಿಡಬೇಕು” 
ಚಂದ್ರ ಸೂರ್ ಎಂದು ಹೆಸರಿಟ್ಟರವರು 
ಅಕ್ಕನ ಬಂಜೆತನ ತೀರಿಸರವರು 
ಹುಟ್ಟು ಬಂಜಿ ಮಕ್ಕಳ ತೂಗುತಾಳೆ 
ಮಕ್ಕಳಿಗಾದರೆ ಮುತ್ತು ಕೊಡುತಾಳೆ 
ಹುಟ್ಟು ಬಂಜಿ ಕತೆ ಮುಗಿದೋಯ್ತು ಈಗ 
ಹುಟ್ಟು ಬಂಜಿ ಕತೆ ಕೇಳಿದೋರೆ 
ಮಾಡಿದ ಪಾಪವೆ ಪರಿಹಾರ ಉಂಟು 


ಜಾಗಾಲೆ 


ಸುವ್ವನ್ನಮ್ಮ ಜಾಗಾಲೆ 
ಜೂಜುನಾಡುವ ಬಾರೆಣ್ಣೆ 
ಸುವ್ವಯ್ಯನಾರಿ || ಹಿಮ್ಮೇಳ|| 


ಒಂದೇ ಕೇರಿ ಒಂದೆ ಬೀದಿ 
ಒಂದುನೂರ ಬಳೆಯೋ ( ರು ) -ರಾದ್ರೆ ಲೆಗ್ಗೆ ಚೆಂಡೊಂದಾಡಾರೆ! 
ಲೆಗ್ಗೆ ಚೆಂಡೊಂದಾಡಿದಾರೆ | ಗೆದ್ದಿ ಬಂದ ರಂಗಯ್ಯ | ಸುವ್ವಯ್ಯ 

ನಾರಿ || 
ಗೆದ್ದಿ ಬಂದ ರಂಗಯ್ಯನೋರೆ ಕಾಲಿನ ಕಡಗ ಮಾಡಿಸುವೆ 
ಎರಡೆ ಕೇರಿ ಎರಡೆ ಬೀದಿ 
ಎರಡು ನೂರ ಬಳೆಯೋ ( ರು) - ರಾದ್ರೆ ಲೆಗ್ಗೆ ಚೆಂಡೊಂದಾಡಾರೆ 
ಲೆಗ್ಗೆ ಚೆಂಡೊಂದಾಡಿದರೆ ಗೆದ್ದಿ ಬಂದ ರಂಗಯ್ಯ 


ಆರು ತಿಂಗಳ ರಂಗಯ್ಯನೋರೆ | ಮೂರೆ ತಿಂಗಳ ಜಾಗಾಲಿ 
ಮೂರು ತಿಂಗಳ ಜಾಗಾಲಿ ತಂದಿ| ಎತ್ತಿ ಮದುವೆ ಮಾಡಾರೆ 


ಹಾಳು ದಾಳಿಂಬಿಕೋಟೆಯೋರಂತೆ 
ಅವರ ಸೋದರ ಮಾವಯ್ಯದೀರಂತೆ 
ಮದುವೆ ಆದ ಮೂರೇ ತಿಂಗಳಿಗೆ 
ದಂಡಿನ ಸುದ್ದಿ ಕಳುಗವರೆ 


ಆನೆಮ್ಯಾಲೆ ಬಂದಾವಲ್ಲೊ 
ಆರು ಸಾವಿರ ಕಾಜಿಗ ಸುವ್ವಯ್ಯನಾರಿ 
ಆರು ಸಾವಿರ ಕಾಜಿಗೆ ಬಂದಿ 
ಅವನರನಲ್ಲೋಗಿ ತಂಗನೆ 


೯೭ 


ಜಾಗಾಲ 


ಒಂಟೆವಾಲೆ ಬಂದಾವ ಎಂಟುಸಾವಿರ ಕಾಜುಗ 
ಎಂಟುಸಾವಿರ ಕಾಜಿಗ ಬಂದಿ 
ಅವರ ಮಂಟಪದಲ್ಲಿ ತಳಗವೆ 


ಮಂಚದ ಮ್ಯಾಲೆ ಕೂತ ರಂಗಯ್ಯ 
ಓದಿ ನೋಡಿದ ಕಾಜಿಗವ | 
ಓದಿ ನೋಡಿದ ರಂಗಯ್ಯನೋರೆ 
ಕಣ್ಣಲಿ ನೀರು ಕಡುದಾವೊ - 


ಅವರ ತಾಯಿ ದೇವಮ್ಮ ಬಂದು 
ಏನಂತವಳು ಕೇಳಿದಳೆ 
ಯಾಕಪ್ಪ ನನ ಮಗನೆ ! ಕಣ್ಣಲಿ ನೀರ ಕೆಡಗೀಯೆ 
ದಂಡಿಗೆ ನಾನು ಹೊಯ್ತಿನಿ ತಾಯಿ 
ಮಂಡೆಗೆ ನೀರ ಮಡಗವ್ವ 
ಇಕ್ಕಿದ ಕಪ್ಪು ಕೆಡಲಿಲ್ಲ 
ಕಟ್ಟಿದ ಗೆಜ್ಜೆ ( ಕಳದಿಲ್ಲ )! ಕಳೆಯಲಿಲ್ಲ ದಂಡಿನ ಸುದ್ದಿ ಏನಯ್ಯ 
ಹಾಳು ದಾಳಿಂಬಿಕೋಟೆಯನಂತೆ 
ಅವರ ಸೋದರ ಮಾವಯ್ಯದೀರಂತೆ. 
ದಂಡಿನ ಸುದ್ದಿ ಕಳುಗವರೆ 
ಮಂಡೆಗೆ ನೀರು ನುಡಗವ್ವ 


ಆ ಮಾತ ಕೇಳಳೆ ತಾಯಿ 
ರಂಗಮಂಟಪಕೆ ಹೋದಾಳೆ ತಾಯಿ 
ಬಿಂದಿಗೆನಾದರೆ ತಕೊಂಡು ತಾಯಿ 
ಕಡಾಯಕೆ ನೀರ ತುಂಬಾಳೆ 


ಬಿರಬಿರನೆ ಕಾಯವಬಿದಿರ ಸೌದೆ ಒಡಾಳೆ 
ಮಣಮಣನೆ ಕಾಯವ ಮಾವಿನ ಸೌದೆ ಒಡ್ತಾಳೆ 
ಸರಸರನೆ ಕಾಯವ ತೆಂಗಿನ ಸೌದೆ ಒಡ್ತಾಳೆ 
ಆರುಕೊಂಬೆ ಅರಿಷಣನ ಅರದಿ ಬಟ್ಟಲ ತುಂಬಾಳೆ . 
ಹತ್ತು ಕೊಂಬೆ ಸೀಗೆಕಾಯ ಕುಟ್ಟ ಬಟ್ಟಲ ತುಂಬಾಳೆ 


ಬಯಲು ಸೀಮೆಯ ಲಾವಣಿಗಳು 


ಮಗನಿದ್ದ ಅರಮನೆಗೆ ಹೊಯ್ತಾಳೆ ದೇವಮ್ಮ 
ಬಾರಪ್ಪ ರಂಗಯ್ಯ ನೀನು ನೀರನಾದರೆ ಮಿಯ್ಯ ಬಾರೊ 
ನಾನು ನೀರ ಮಿಯ್ಯಾಕೆ ತಾಯಿ 
ಯಾರೊಂದಿಗೆ ನೀರಮಿಯ್ಯಾಲಿ ? 
ನಿನ್ನ ಸಂಗಡಗಾರ ಮಲ್ಲಯ್ಯನೊಂದಿಗೆ 
ನೀರನಾದರೆ ಮಿಯ್ಯ ಬಾರೊ 
ಸಂಗಡ ಉಂಟು ಜೊತೆ ಉಂಟು 
ಬಿಂದಿಗೆ ನೀರ ಮಿಯ್ಯಬಾರೊ 
ಬಿಂದಿಗೆ ನೀರಮೀದರೆ ತಾಯಿ 
ದಂಡಿಗೆ ದಾರಿ ಸಾಗಾದೆ / ತಾಯಿ 
ಕತ್ತಿಗೆ ಕಯ್ಕೆ ನಡುದಾದೆ 
ಬಾರಪ್ಪ ರಂಗಯ್ಯ ನೀನು ನೀರನಾದರೆ ವಿಯ್ಯಬಾರೊ 
ನೀರನಾದರೆ ಮಿದರೆ ತಾಯಿ 
ಯಾರೊಂದಿಗೆಮೀಯಾಲಿ | ಅಂದರೆ 
ನಿನ್ನ ತಂಗೆಯೊಂದಿಗೆ ಮಿಯ್ಯ ಬಾರೊ 


ಅಣ ಉಂಟು ತಂಗೆ ಉಂಟು 
ಬಿಂದಿಗೆ ನೀರಮೀದಾರೆ! ತಾಯಿ 
ದಂಡಿಗೆ ದಾರಿ ಸಾಗಾದೆ ತಾಯಿ 
ಕತ್ತಿಗೆ ಕಯ್ಕೆ ನಡುದಾದೆ 


ಬಾರಪ್ಪ ರಂಗಯ್ಯ ನೀನು ನೀರನಾದರೆ ಮಿಯ್ಯ ಬಾರೊ 
ನೀರನಾದರೆ ಮೀದರೆ ತಾಯಿ | 
ಯಾರೊಂದೀಗೆಮೀಯಾಲಿ | ಅಂದರೆ 
ನನ್ನೊಂದಿಗೆ ಮಿಯ್ಯ ಬಾರೊ 


ತಾಯಿ ಉಂಟು ಮಗ ಉಂಟು 
ಬಿಂದಿಗೆ ನೀರಮೀದಾರೆ | ತಾಯಿ 
ದಂಡಿಗೆ ದಾರಿ ಸಾಗಾದೆ – ತಾಯಿ 
ಕತ್ತಿಗೆ ಕಯ್ಕೆ ನಡುದಾದೆ . 


ಜಾಗಾಲೆ 


ಕೇಳಪ್ಪ ರಂಗಯ್ಯ ನೀನು ಯಾರೊಂದಿಗೆ ನೀರ ವಿಯ್ಯಬೇಕು 
ನೀ ತಂದ ಗೌಡೀಯ ಈಗ ಕರಕೊಂಡು ನೀನು ಬಾರವ್ವ 
ಒಂದಿಗೆ ನೀರ ಮೀಯಲುಬೇಕು 
ಕನಾದರೆ ದಾಟಲುಬೇಕು 
ಸತ್ಯವ ನಾನು ಮಾಡಲು (ಬೇಕು) | ಬಿಟ್ಟು 
ದಂಡಿಗೆ ನಾನು ಹೊಯ್ತಿನಿ 
ಅಂಗಂದ ಮಾತಕೇಳಿ 
ನೊರಳೊರನಲ್ಲ ಕಡಿದಾಳು/ ತಾಯಿ 
ಕಡುಕಣ್ಣ ಕೋಪ ಮಾಡಾಳೆ 


ಆಗಲೀಗ ಅವರ ತಾಯಿ 
ಅರಮನೆಗವರು ಹೊಯ್ಯಾರೆ 
ಅಬ್ಬಾಕಾಗ ಹಾಕಾಳೆ ಅವಳು 
ಆರುಕಾಲ ಏಣೀಯ | ಹಾಕಿ 
ಪೆಟ್ಟಿಗೆನಾದರೆ ತಗುದಾಳೆ | ತಾಯಿ 
ತಕ್ಕಾದಂಥ ಸೀರೆಯ | ರವಕೆ 
ತೊಟ್ಟಾಳಲ್ಲೇ ದೇವಮ್ಮ 
ತಕ್ಕಾದಂಥ ಒಡವೆ ವಸ್ತ್ರ 
ಇಟ್ಟಾಳಲ್ಲೆ ದೇವಮ್ಮ 
ಮೂರುಜೋಳಿಗೆ ಅವಳು ಅಳಕೊಂಡಾದರೆ ತಕ್ಕೊಂಡು 
ಜಾಗಾಲೆ ಪಟ್ಟಣಕೆ ಹೋದಾಳ ದೇವಮ್ಮ 
ನಡೆದ ಕಾಲು ಹೊಪ್ಪಳೆಯಾದೊ 
ಬಾಯಿನ ತಂಬುಲ ಹುಡಿಹುಡಿಯಾದೊ 
ಬೀಸಿದ ತೋಳು ಬೆರಗಾದೆ | 
ಇವಳಪ್ಪನ ತಿನ್ನುಳು ಜಾಗಾಲೆ ಪಟ್ಟಣ 
ಇನ್ನು ಎಷ್ಟು ಗಾವುದ ? 
ಆರಂದ ಅಡವೀಲೋಂದಾಲದ ಮರದಡಿಗೆ 
ಅಸ್ಪಂತ ಕೂತಾಳೊ ಸುವ್ವಯ್ಯನಾರಿ 
ಕೂತಾಳಲ್ಲಿ ದೇವನ್ನು 


೧೦೦ 


ಬಯಲು ಸೀಮೆಯ ಲಾವಣಿಗಳು 


ಜಾಗಾಲೆ ಪಟ್ಟಣದಿಂದ 
ಒಬ್ಬ ಜೋಗಯ್ಯನಾದರೆ ಬರುತಾನೆ 
ಬಾರಪ್ಪ ಜೋಗಯ್ಯ 
ಜಾಗಾಲಿಪಟ್ಟಣತೋರಯ್ಯ 
ಜಾಗಾಲಿ ಎಂಬು ಹೆಣ್ಣು ತೊರಿದರೆ 
ಜೋಳಿಗೆ ಹೊನ್ನ ಕೊಡುತೀನಿ 
ಕೇಳವ್ವ ಮುದುಕನ್ನು ಇಲ್ಲಿಗೊಂದು ಗಾವುದ 
ಜಾಗಾಲಿ ಎಂಬು ಹೆಣ್ಣು ಬಾಳೆ ಸುಖದೇಲವಳಮ್ಮ 
ನೀರು ಹುಯ್ಯಕೆ ಗೌಡ್ರು 
ತಲೆಯ ಬಾಚುಕೆ ಗೌಡ್ರು 
ಜಾಗಾಲಿ ಎಂಬು ಹೆಣ್ಣು 
ಬಾಳ ಸುಖದೇಲವಳನ್ನು 
ಜಾಗಾಲಿ ಪಟ್ಟಣದಲ್ಲಿ ಸುತ್ತಾ ಗೊಲ್ಲರ ಕಾವಲು - 
ಜಾಗಾಲಿ ಪಟ್ಟಣದಲ್ಲಿ ಹಾಯುವುದೊಂದು ಹಸುವನ್ನು 
ಹಾಯುವುದೊಂದು ಹಸುವಿಗೆ 
ಹಸುರುಲ್ಲನಾದರೆ ಎಸಿ ತಾಯಿ 
ಕಡುವುದೊಂದು ಸರ್ಪಾನು | ಬಂದಾರೆ 
ಕೋಳಿ ಮೊಟ್ಟೆಯ ಎಸೆಯನ್ನು 
ಜಾಗಾಲಿ ಪಟ್ಟಣದಲ್ಲಿ ಏಳು ಸುತ್ತಿನ ಕಾವಲು 
ಇಲ್ಲಿಗೊಂದು ಗಾವುದ ತಾಯಿ ಎದ್ದಿ ನೀನು ಹೋಗವ್ವ 
ಕಡುಕಣ್ಣ ಕೋಪವ ತಾಳುಕೊಂಡಳು ದೇವನ್ನು 
ಆರು ಜಿನದ ಪಯಣಾವ ಮೂರೆ ದಿನಕೆ ಹೊಯ್ತಾಳೆ 
ಮೂರು ದಿನದ ಪಯಣಾವ ಒಂದೇ ದಿನಕೆ ಹೋಯ್ತಾಳೆ 
ಒಂದೇ ದಿನಕೆ ಹೊಯ್ತಾಳೆ ಬೇಲಿತಾವು ನಿಂದಾಳೆ 
ಹಾಯುವುದೊಂದು ಹಸುನೀಗೆ. 
ಹಸುರುಲನಾದರೆ ಎಸೆದಾಳೆ 
ಕಡುವುದೊಂದು ಸರ್ಪನಿಗೆ 
ಕೋಳಿ ಮೊಟ್ಟೆ ಇಟ್ಟಾಳೆ 
ಒಂದೆ ದಾಸಿಗೆ ಹೋದಾಳವಳು ಜಾಗಾಲೀಯ ಅರಮನೆಗೆ 


ಜಾಗಾಲೆ 


ಆರು ಜನ ಅತ್ತಿಗೆನೀರು 
ನೀರಿಗಾದರೆ ( ಬರುತಾರೆ) ಬರುತಾರವರು 
ನೋಡುತಾರವರತ್ತೆಯ 
ಜಾಗಾಲಿದ್ದ ಅರಮನೆಗೋಗಿ 
ಏನಂತವರು ಹೇಳಾರೆ | 


ಕೆಳನ್ನು ಜಾಗಾಲಿ 
ನಿನ್ನ ತಮ್ಮನಾದರೆ ಬರುತಾಳೆ ! ತಾಯಿ 
ಪಾದಾನಾದ್ರೆ ತೊಳಿಯನ್ನು ! ತಾಯಿ 
ಆರತೀಯ ನಾಡನ್ನು 
ಅತ್ತೆ ಬಂದಳಂಗಂತವಳು ಕಾಲಿಗೆ ನೀರ ತಂದಾಳೆ 
ಕಾಲಿಗೆ ನೀರ ತಂದುದ ಕಂಡು 
ಕಾಲೇಲವಳು ವದ್ದಾಳೆ| 
ಮುತ್ತಿನಾರತಿ ಮಾಡುವಾಗ ಅತ್ತಾಗವಳು ತಿರಗಾಳೆ 
ಮುತ್ತಿನಾರತಿ ಮಡಗುಬುಟ್ಟು ಹವಳದಾರತಿ ತಂದಾಳೆ 
ಹವಳದಾರತಿ ತಂದಾಗವಳು ಇತ್ಯಾಗವಳು ತಿರುಗಾಳೆ 


ಆರುತೀಯ ನಡಗುಬುಟ್ಟು ಮಂಚದಮ್ಯಾಲೆ ಕುಂತಾಳೆ 
ಆರು ಜನ ಅಣ್ಣಯ್ಯದೀರುಗೆ ಕಾಜುಗನಾದರೆ ಬರುದಾಳೆ 
ಬಾರಪ್ಪ ಅಣ್ಣಯ್ಯದೀರ | 
ಅತ್ತಮ್ಮನಾದರೆ ಬಂದವಳೆ | ಹೋಗುತೀನಿ ನಾನೀಗ 
ನನ್ನಾರುಜನ ಅಣ್ಣ ದೀರ ಆರುಗಂಟೇಲಿ ಬರಬೇಕು | 
ಅಂಗಂದು ಹೇಳುಬುಟ್ಟು ಕಾಜುಗನಾದರೆ ಬರುದಾಳೆ 


ಆರು ಜನ ಅಣ್ಣಯದೀರು ಪಟ್ಟಣಕಾದಾರೆ ಬರುತ್ತಾರೆ 
ಇವಳಿಗೆ ತಕ್ಕಾದಂಥ ಸೀರೆರವಕೆ ತಕೊಂಡಾರೆ ಅಣ್ಣ ದೀರು | 
ಇವಳಿಗೆ ತಕ್ಕಾದಂಥ ವಡವೆ ವಸ್ತ್ರ ತಕ್ಕೊಂಡಾರೆ ಅಣ್ಣ ದೀರು 
ಪಟ್ಟಣಕಾದರೆ ಬರುತ್ತಾರೆ ಸುಯ್ಯನಾರಿ 
ಆರು ಜನ ಹೆಂಡತೀರ ಕೂಗಿ ಏನಂತೇಳುತಾರೆ 
ನನ್ನ ತಂಗೆ ಕಳುಗಲು ಬೇಕು ಬೇಗನಡಿಗೆ ಮಾಡಿರೆ 
ಬೇಗನಡಿಗೆ ಮಾಡಿ ಅವರು ಉಣ್ಣಕಾದರೆ ಕೊಡುತ್ತಾರೆ 


೧೦೨ 


ಬಯಲು ಸೀಮೆಯ ಲಾವಣಿಗಳು 


ಬೆಳ್ಳಿಯ ತಣಗೇಯ 
ಬೆಳಗಿ ಮುಂದಕೆ ಮಡಗಾರೆ 
ಚಿನ್ನದ ಗಿಂಡಿಯ ಒಳಗೆ 
ಸನ್ನಿರನಾದರೆ ಕೊಡುತ್ತಾರೆ 
ಊಟಮಾಡಿದ ದೇವಮ್ಮನೋರೆ 
ಗಂಧಾದಿಳ್ಳೇವ ಮಡಗಾರೆ 
ತಕ್ಕಾದಂಥ ಸೀರೆ ರವಕೆ ಉಡುತಾಳಾಗ ಜಾಗಾಲೆ 
ತಕ್ಕಾದಂಥ ವಡವೆ ವಸ್ತ್ರ ತೊಟ್ಟಾಳಲ್ಲೆ ಜಾಗಾಲೆ 


ಆರು ಜನ ಅಣ್ಣಯ್ಯದೀರುವೆ ಮುಂದೆ ಬಂದು ನಿಂದಾರೆ 
ಅತ್ತೆನೂವೆ ಸೊಸೆನೂವೆ ಮುಂದಕವರು ಕಡುದಾರೆ 
ಕುದುರೆಮ್ಯಾಲೆ ಕುಂಡಸಾರೆ 
ಮೆರುಂಡಗೆಯ ಮಾಡಾರೆ 
ಊರು ಮುಂದಕೆ ಬರುತ್ತಾರೆ 
ಒಂದು ಗಾವುದತಂಕ ಅವರು ಒಂದೀಗವರು ಬರುತ್ತಾರೆ 
ಆರು ಜನ ಅಣ್ಣಯ್ಯದೀರು ಏನಂತಾಗ ಹೇಳುತ್ತಾರೆ 
ಹೋದೀಯ ನನ್ನ ತಂಗೆ 
ಬಂದಿಯೇನೆ ತಂಗ್ಯಮ್ಮ 
ಎರಡು ಗಾವುದತಂಕ ಅವರು ಬೆನ್ನ ಹಿಂದೆ ಬಂದಾರೆ 
ಆರು ಜನ ಅತ್ತಿಗೆದೀರು ನಾದಿನಿಗೇನು ಹೇಳುತ್ತಾರೆ 
ನಮ್ಮ ತೆಯ ಮನೆಯ ಮುತ್ತಿನ ಕಂಬನೆ 
ಹೋಗಿ ಬಂದೀಯ ನೀನೀಗ 
ನಮಾವನ ಮನೆಗೆ ಹವಳದ ಕಂಬನೆ 
ಹೋಗಿ ಬಂದೀಯ ನೀನೀಗ 
ಅಲ್ಲಿಂದ ಮುಂದಕವರು ಒಂದು ಯೋಜಣ ಹೋಗುತ್ತಾರೆ 
ಒಂದು ಯೋಜಣ ಹೋದಮ್ಯಾಲೆ ಹಿಂದಕವರು ಬರುತ್ತಾರೆ 
ಒಂದು ಯೋಜಣ ಮುಂದಕ್ಕೊಗಿಜಾಗಾಲೆ ಹಿಂದಕೆ 

ನೋಡುತಾಳೆ 
ಅವರತ್ತೆ ದೇವಮ್ಮನೋರುಏನಂತಾಗ ಬೊಯ್ಯಾರೆ 


೧೦೩ 


ಜಾಗಾಲೆ 


ನಿಮ್ಮಪ್ಪನ ತಿನ್ನು ಜಾಗಾಲೆ 
ಹಿಂದಕೇನನೋಡೀಯೆ 
ನಿಮ್ಮಣ್ಣದೀರ ತಿನ್ನು ಜಾಗಾಲೆ 
ನೀ ಮುಂದಕೇನ ನೋಡಿಯೆ 


ಯಾಕವ್ವ ಅಮ್ಮ ನನ್ನ 
ಅಂಗಂತ ಬೊಯ್ದಿರಿ 
ನಿಮ್ಮ ಮಕ್ಕಳೊಂದಿಗೆ ನಾನು 
ಒಬ್ಬೋಳುಮಗಳಲ್ಲವೆ 
ಆಗಲೀಗ ದೇವಮ್ಮನೋರು ಕುದುರೆನಾಗ ಇಳುದಾರೆ 
ಕುದುರೆನಾದರೆ ಇಳುದಾರಾಗ ಎದ್ದಿ ಮುಂಗೈ ಹಿಡಿದಾರೆ 
ಹಿಡದಿ ಮುಂಗೈ ಹಿಡಿಯ ಆಗ 
ಜಾಡಿಸಿ ಅವಳು ನದ್ದಾಳೆ 
ರಂಗರಾಯ ಗುಡಿಯ ಮುಂದೆ 
ಉಳ್ಳುಳ್ಳಿಸಿಕೊಂಡು ವದ್ದಾಳೆ 
ಮಗನು ರಂಗಣ್ಣ ನಿಂತುಕೊಂಡಿ ನೋಡುತ್ತಾನೆ ಎಲ್ಲಾನ 
ಈಕರ ನೋಡಬಾರದೆಂದು ಮನೆಗೆ ಅವನು ಬರುತ್ತಾನೆ 
ತಾನು ಕುಂಡುರುವರನುನೆಗೋಗಿಕೂತುಕೊಂಡ ರಂಗಯ್ಯ 
ಅವಳಿಕ್ಕಿದಂಥಾ ವಡವೆ ವಸ್ತ್ರ 
ಕಳಕೊಂಡಾಳೆ ದೇವಮ್ಮ 
ಉಟ್ಟಿದ್ದಂಥಾ ಸೀರೆ ಕುಪ್ಪ 
ಅಳುದಾಳಲ್ಲೆ ದೇವಮ್ಮ 
ವಡವೆ ವಸ್ತ್ರ ಕಳುದಾಳಾಗ 
ಬುತ್ತಿಯನಾದರೆ ( ಕಟ್ಟುತಾಳೆ) | ತಂದು ದೇವನ್ನು 
ಕುದುರೆ ಕತ್ತಿಗೆ ಕಟ್ಟುತಾಳೆ 
ಹಳೆಯ ಸೀರೆಯ ಜಾಗಲೆಗುಡಿಸಿ ಕರಕೊಂಡಾದರೆ ಬರುತಾಳೆ 
ಕರಕೊಂಡಾಗ ಬಂದಿ ಅವಳ ಅರಮನೆಗಾದರೆ ಬಿಡುತಾಳೆ 
ಜಾಗಾಲೆ ಇಕ್ಕಿದ ವಡವೆ ವಸ್ತ್ರ 
ಕೋಟ್ಬಾಳಲ್ಲಿ ಮಗಳೀಗೆ . 


೧೦೪ 


ಬಯಲು ಸೀಮೆಯ ಲಾವಣಿಗಳು 
ಜಾಗಲಿಕ್ಕಿದ ಸೀರೆ ಕುಪ್ಪ 
ತೊಟ್ಟಾಳ ಮಗಳೀಗೆ 
ಮಗನಿದ್ದ ಅರಮನೆಗೆ ಕಳುಸಾಳಲ್ಲೆ ಜಾಗಾಲೆ 
ಉರಿಯುತ್ತಿದ್ದ ನಂದನ ದೀವಿಗೆ ಕೆಟ್ಟ ಆದರೆ ಹೋದನೆ 
ಜಾಗಲಿದ್ದ ಅರಮನೆಯೊಳಗೆ ಹತ್ತಿಕೊಂಡು ದೀವಿಗೆ 
ಹೆಡ್ಲಿ ಇದ್ದ ಅರನಲ್ಲಿ ಹೋದನಾಗಲೆ ರಂಗಯ್ಯ 
ತನ್ನ ಹೆಡು ತಾನೂವೆ | 
ನೀರನಾದರೆ ಮಿಯ್ಯಾರೆ 
ನೀರನಾದರೆ ಮೀದಾರಾಗ. 
ದಾಯ ಪಗಡೆ ಆಡಾರೆ 
ಕೇಳಾಲ ಎಲೆ ಹೆಣ್ಣೆ 
ದಂಡೀಗೆ ನಾನು ಹೊಯ್ತಿನಿ ಹೆಣ್ಣೆ 
ಬಾಳ ಸುಖದಲ್ಲಿರಬೇಕು 
ನೀವೇನೊ ಹೊಯ್ತಿ ರೀಗ 
ನಾನು ಎಲ್ಲಿ ಇರಬೇಕು | 
ಗುರುತ ಏನು ಕೊಟ್ಟರಿ 
ಕೈಲಿದ್ದ ಮುದ್ರೆ ಉಂಗುರ ಬೆರಳಿಗಾದರೆ ತೊಟ್ಟಾರೆ 
ಇದು ಈಗ ಬಿದ್ದಿ ಹೋದರೆ ಸತ್ಯ ಅಂತ ತಿಳಿ ಹೆಣ್ಣೆ 
ಇದು ನಿನ್ನ ಬೆರಳೇಲಿದ್ರೆ ಅವನೆ ಅಂತ ತಿಳಿ ಹೆಣ್ಣೆ 
ನಾನು ಇರುವ ಅರಮನೆಯೊಳಗೆ ಬಾಳಾ ಸುಖದೇಲಿರು ಹೆಣ್ಣೆ 
ಅಂಗಂತ ಹೇಳುಬಿಟ್ಟಿ ತಾಯಮ್ಮನಾದರೆ ಕರುದಾನೆ 
ಕೇಳವ್ವ ತಾಯನ್ನು ನೀನು 
ದಂಡೀಗಾದರೆ ಹೊಯ್ತಿನಿ 
ನೀನು ತಂದ ಗೌಡೀಯ 
ಬಾಳ ಸುಖದೇಲಿ ಮಡಗನ್ನು 
ಅಂಗಂತ ಹೇಳುಬುಟ್ಟಿ ದಂಡೀಗಾದರೆ ಹೊಯ್ತಾನೆ 
ಒಂದು ಯೋಜಣ ತನಕ ಅವರು ನಂದಿಗಾದರೆ ಹೊಯ್ಯಾರೆ 
ನಂದೀಗಾದರೆ ಹೊಯ್ಯಾರವರು ಕಳುಗಿಬುಟ್ಟಿ ಬತ್ತಾರೆ 


೧೧೫ 


ಜಾಗಾಲ 


ದೇವಮ್ಮ ಮನೆಗೆ ಬಂದುಬಿಟ್ಟಿ ಸೊಸೆಗೇನಂತ ಹೇಳ್ತಾಳೆ 
ಒಂದು ಒಕ್ಕಳ ರಾಗಿಯ ನೀನು 
ಒಂದೆ ವಬ್ಬಿಗೆ ಮಾಡೊಣ್ಣೆ 
ಒಂದು ಕೊಳಗ ಬಾನಾದರೆ 
ಒಂದು ವಬ್ಬಿಗೆ ಕುಟ್ಟೆಣ್ಣೆ 
ಏಳು ಹಟ್ಟಿ ಕಸವ ನೀನು 
ಒಂದೆ ಬೊಗಿಗೆ ಗುಡಿಸೆಣ್ಣೆ 
ಏಳು ಹಟ್ಟಿ ಕಸವನಾದರೆ 
ಒಂದೆ ನಂಗೆ ತುಂಬ್ಳೆಣ್ಣೆ 
ಒಂದೆ ಒಕ್ಕಳ ರಾಗಿಯನಾಗ ಒಂದೆ ವಬೈಗೆ ಮಾಡಿದಳೆ 
ಒಂದು ಕೊಳಗ ಬತ್ತವನಾಗ ಒಂದೆ ವಜ್ಜೆಗೆ ಕುಟ್ಟಿದಳೆ 
ಏಳು ಹಟ್ಟಿ ಕಸವ ಜಾಗಾಲೆ ಒಂದೇ ಬೋಗಿ ಗೆ ಗುಡಿಸಿದಳೆ 
ಏಳು ಹಟ್ಟಿ ಕಸವ ಜಾಗಾಲೆ ಒಂದೆ ನಂಗೆತುಂಬಿದಳೆ 
ಒಂದು ಮಂಕರಿಗೆ ತುಂಬಿಬಿಟ್ಟು ನಾದಿನಿಯ ಕರುದಾಳೆ 
ಬಾರನ್ನು ನಾದಿನಿ ನೀನು 
ಒಂದು ಮಂಕರಿ ಕಸವ | ನೀನು 
ಎತ್ತು ಬಾರನ್ನು ನಾದಿನಿಯೆ 
ನಿಮ್ಮಪ್ಪನ ಮನೆಯ ಹಾಳಾಗೋಗ 
ನಿಮ್ಮಪ್ಪನ ಹಟ್ಟಿ ಆಳೇನೆ ? 
ಮಂಕರಿ ತಾವು ನಿಂತುಕೊಂಡು ಏನಂತ ಜಾಗಾಲೆ ಹೇಳಿದಳೆ ? 
ನನ್ನ ದಂಡಿಗೊದರಂಗಯ್ಯನೋರ 
ಪಾದನಾದರೆ ಗತಿ ಅಂದು | 
ಗಂಡನ ಪಾದ ನೆನಕೊಂಡವಳು 
ಮಂತ್ರಿ ಹೊತ್ತುಕೊಂಡೋಯ್ತಾಳೆ 
ಹೋಗಿ ಅವಳು ಸುರುದುಬುಟ್ಟಿ ಅರಮನೆಗಾದರೆ ಬತ್ತಾಳೆ 
ಸುರುಬುಟ್ಟಿ ಬಂದಿ ಆಗ ಕಯ್ಕೆಗೆ ನೀರ ಕೇಳಾಳೆ 
ನಿನ್ನಣ್ಣದೀರ ತಿನ್ನು ಜಾಗಾಲಿ 
ನಿನ್ನ ದೆಸೆಯೋರಟ್ಟಿ ಆಳೇನೆ ? 


೧೧೬ 


ಬಯಲು ಸೀಮೆಯ ಲಾವಣಿಗಳು 
ತೂತರ ಬೀಯ ಕೊಟ್ಟಾರಲ್ಲಿ 
ಹೊಳೆಗೆ ನೀರಿಗೆ ಕಳಿಸಾರು | 
ಹೊಳೆಯತಾಕೆ ಹೋದಾಳಾಗ ಹರಬಿ ದಂಡೆಗೆ ಮಡಗಾಳೆ 
ಹರಬಿನೀಗ ನಡಗುಬುಟ್ಟಿ ಗಾಳುಗೋಳು ಅಂದಾಳೆ 
ಗಾಳುಗೋಳು ಅಂದಾ ಸುದ್ದಿ ಶಿವನೂ ಪಾರ್ವತಿದೇವಿ 
ಚಂಚಾರಾನ ಹೊಯ್ತಿದ್ದವರು ಕೇಳಿಸಿ ಅಲ್ಲಿ ನಿಂತಾರೆ 


ಆಗ ಶಿವನಿಗೆ ಪಾಶ್ವತೀಯು ಏನಂತವರು ಹೇಳಾರೆ 
ಇದೀಯೆಲ್ಲೂ ಹೆಣ್ಣಿನ ಗೋಳು 
ಬಾಳಾ ದುಕ್ಕ ಆಯ್ತದೆ 
ಹೆಣ್ಣಿನ ದುಕ್ಕ ಆಗುತಾದೆ 
ಹೋಗಿ ಬರುವ ಅಂದಾಳೆ . 
ಏನಿದ್ದರೂ ನೋಡಿಕೊಂಡು 
ಬರಬೇಕನ್ನು ನಾವೀಗ 


ಶಿವನೂವೆ ಪಾಶ್ವತ್ರನೆ ಹೊಳೆಯತಕ್ಕೆ ಬರುತ್ತಾರೆ 
ಕೇಳಮ್ಮ ಹೆಣ್ಣು ಮಗಳೆ 
ಬಾಳಾ ದುಕ್ಕ ಏನಮ್ಮ 
ಇವಳು ಪಟ್ಟ ಕಷ್ಟಾನೆಲ್ಲ 
ಹೇಳುತಾಳೆ ಅವರೀಗೆ 
ತೂತು ಹರಬಿ ಕೊಟ್ಟ ವರೆ ತಾಯಿ 
ಯಂಗೆ ನೀರ ತರಾನೆ 


ಅಂಜುಬ್ಯಾಡ ನನ್ನ ಕಂದ 
ಮೊಕ್ಕೊಂಡಿ ನೀರ ಹೋಗನ್ನು 
ನಾಳೆ ಇಷ್ಟೊತ್ತಿಗೆ ನಾವು . 
ಹೊಳೆಯತಕ್ಕೆ ಬತ್ತೀವಿ | ಮಗಳೆ 
ನಿನ್ನ ಕರಕೊಂಡ್ರಯ್ತಿನಿ 
ನೀರ ತಕ್ಕೊಂಡೋಗಮ್ಮ ತಾಯಿ 
ಅರಮನೇಲಿ ಇರುವನ್ನು 
ಅಂಗಂತ ಹೇಳುಬುಟ್ಟಿ ಮಾಯಾವಾಗಿ ಹೊಯ್ಯಾರೆ 


೧೦೭ 


ಜಾಗಾಲೆ 


ನೀರನಾದರೆ ಮೊಕ್ಕೊಂಡವಳು ಮನೆಗೆ ಆದರೆ ಬರುತಾಳೆ 
ಬಾರವ್ವ ನಾದಿನಿ ನೀನು 
ಹರಬಿನಾದರೆ ಇಳುಕವ್ವ 
ನಿಮ್ಮಪ್ಪನ ತಿನ್ನು ಜಾಗಲೆ 
ನಿಮ್ಮಪ್ಪನ ಮನೆಯ ಆಳೇನೆ 


ಅಂಗಂತವಳು ಹೇಳಲುಬುಟ್ಟಿ ಹರಬೀನಾದರೆ ಇಳಕ್ಕಿಲ್ಲ 
ಕೂತಿದ್ದ ಮೈದಎದ್ದಿ ಬಂದು ಹರಬೀನಾದರೆ ಇಳುಕಿದ 


ಹರಬೀನಾದರೆ ಇಳುಕಿದ ಅಂದು 
ನೊರನೊರನ್ನಲ್ಲ ಕಡುದಾಳೆ ! ನಾದಿನಿ 
ಕಡುಕಣ್ಣ ಕೋಪ ತಾಳಾಳೆ 


ದಂಡಿಗೋದರಂಗಯ್ಯ ಹೆಡ್ಡಿ 
ಮಯನಾದರೆ ಬಸರಂತೆ | ಅಂದು 
ಊರಲೆಲ್ಲಾ ಸಾರಾಳೆ . 
ಹಸಿದು ಬಂದ ಜಾಗಾಲೀಗೆಊಟನಾದರೆ ಕೊಡಲಿಲ್ಲ 
ಮಸುಬೀಗೆ ಎದ್ದ ಜಾಗಲಿಯಾಗ ಹೊಳೆಯತಕ್ಕೆ ಹೋದಾಳೆ 
ಹೊಳೆಯತಕ್ಕೆ ಹೋಗೊಹೊತ್ತಿಗೆ ಮುತ್ತಿನ ಪಾಲಿಕೆ ಕಳುಗವರೆ 
ಶಿವನು ಪಾಶ್ವತದೇವಿ ಕರಕೊಂಡವಳ ಹೊಯ್ಯಾರೆ 
ಆರಂದ ಅಡವಿಯೊಳಗೆ ಮುತ್ತಿನರಮನೆ ಗೆಯ್ಯಾರೆ 
ಮುತ್ತಿನರಮನೆ ಗೆ ಬುಟ್ಟಿ ಒಳಗೆ ಅವಳ ಮಡಗಾರೆ 
ನೀರು ಹುಯ್ಯಾಕೆ ಗೌಡೀರು 
ತಲೆಯ ಬಾಚಿಕೆ ಗೌಡ್ರು 
ಕೊಟ್ಟಾಳಲ್ಲಿ ಪಾಶ್ವತಿಯು 


ಅವರು ಕೊಟ್ಟಾ ಗಳಿಗೆ ಒಳಗೆ 
ಗಂಡು ಮಗನ ಪಡದಾಳೆ 
ಅದನು ಕಂಡ ಜಾಗಾಲೆ ಆಗ 
ಬಾಳ ಸುಖದೇಲವಳನ್ನು 


೧೦೮ 


ಬಯಲು ಸೀಮೆಯ ಲಾವಣಿಗಳು 


ದಂಡಿಗೋದರಂಗಯ್ಯನಲ್ಲಿ ಕೆಟ್ಟ ಸಪುನ ಕಂಡಾನಲ್ಲೆ 
ಕೆಟ್ಟ ಸಪುನ ಕೇಡು ಸಪುನ 
ಕಂಡಾನಲ್ಲೆ ರಂಗಯ್ಯ 
ದೊರೆಯತಾಕೆ ಹೋದಾನಾಗ ಸಂಬಳನಾದರೆ ಕೇಳಿದನೆ 
ಆರು ತಿಂಗಳು ಸಂಬಳಾವ ಬ್ಯಾಗನಾಗ ಕೇಳಾನೆ 


ಕೊಡುರಯ್ಯ ಬ್ಯಾಗದಲ್ಲಿ 
ಊರಿಗಾದರೆ ಹೋಗಬೇಕು 
ಸಂಬಳನಾದ್ರೆ ಕೊಟ್ಟರೆ ಈಗ 
ತಟ್ಟನೆ ಪಟ್ಟಣಕ್ಕೊಯ್ತಿನಿ 


ಕುದುರೆನಾದರೆ ಹಿಡಕೊಂಡವನು ಬ್ಯಾಗದಲಿ ಪಯಣಮಾಡಿದನೆ 
ಆರು ತಿಂಗಳ ಪಯಣವನ್ನು ಮೂರು ತಿಂಗಳಿಗೆ ಬರುತಾನೆ 
ಮೂರು ತಿಂಗಳ ಪಯಣವನ್ನು ಒಂದೇ ದಿನಕೆ ಬರುತಾನೆ 
ದನವ ಕಾಯುವ ಮಕ್ಕಳನೆಲ್ಲ ಏನಂತವನು ಕೇಳಿದನೆ 
ದನ ಕಾಯುವ ಮಕ್ಕಳೀರ ಹೊಸ ಸುದ್ದಿಯು ಏನಯ್ಯ 


ಹೊಸ ಸುದ್ದಿ ನಾವು ಕಾಣೋ 
ಹೊಸ ಮಾತ ನಾವು ಕಾಣೋ 
ದಂಡಿಗೋ ಗ ರಂಗಯ್ಯ ಹೆಡ್ಡಿ 
ಮೈದುನಗಾದರೆ ಬಸುರಂತೆ 
ಅಲ್ಲಿಂದ ಬಂದನಾಗ ಮನೆಯ ಬಾಕುಲೇಲಿ ನಿಂತಾನೆ 
ನನ್ನ ಮಗ ಬಂದಾನಂತ ತಾಯಮ್ಮ ಆರತಿ ತಂದಾಳೆ 


ಯಾಕವ್ವ ತಾಯನ್ನು 
ನೀನು ಆರತಿ ತಂದಿದ್ದೀಯಾ 
ನೀನು ತಂದ ಗೌಡೆಲ್ಲೆ 


ನಾನು ತಂದ ಗೌಡೀ ಈಗ 
ನೀರಾಗಾದರೆ ಹೋಗವಳೆ 


೧೦೯ 


ಜಾಗಾಲೆ 


ಆರುತೀಯ ತಕೊಂಡು ತಾಯಮ್ಮ ಮನೆಗೆ ಅವಳು ಹೋದಾಳೆ 
ತನ್ನ ಹೆಡ್ತಿ ತಾನೂ ಅವರು ಹುಡಕಿ ತಡಕಿ ನೋಡಿದರೆ 
ನನ್ನ ಹೆಡ್ತಿ ಇಲ್ಲವೆಂದು ಬಳೆಯ ಕೇರಿಗೆ ಹೋದಾನೆ 
ಬಳೆಯನೀಗ ತಕೊಂಡು ಅವನು ಹೆಗಲಮ್ಯಾಲೆ ಹಾಕಿದನೆ 


ಹಾಕೊಂಡಾಗ ರಂಗಣಾ ನು 
ಬಳೆಯೋ ಬಳೆಯೊ ಅಂದಾನೆ 
ಊರುಊರು ಕೇರಿ ಕೇರಿ, 

ಸಾಕ್ಕೊಂಡಾಗ ಹೊಯ್ತಾನೆ 
ಅಡವೀಲಿದ್ದ ಅರಮನೆಯ ಕಂಡಾನಲ್ಲೆ ರಂಗಯ್ಯ 
ಬೀದಿ ಬೀದಿಗಳಗೆ ಸಾರುಕೊಂಡಿ ಬರುತಾನೆ 


ಗಂಡಸರದ ದನಿಯನೀಗ ಕೇಳಾಳಲ್ಲಿ ಜಾಗಲಿ 
ಅವರ ತಾಯಿ ಪಾರ್ವತೀಯ ಕರದಿ ಅವಳು ಹೇಳಿದಳೆ 


ಕೇಳವ್ವ ನನ್ನ ತಾಯಿ 

ಬಳೆಯ ನನಗೆ ತೊಡುಸವ್ವ 
ಬಾರಯ್ಯ ಬಳುಗಾರ ಅಂಗಂತವಳು ಕರುದಾಳೆ | 
ಬಳೆಯ ತಕೊಂಡು ಬಂದ ರಂಗಯ್ಯ ಬಾಕುಲಲ್ಲಿ ನಿಂತಾನೆ 
ಕಂಡೀತಕ್ಕೆ ಬಾರಯ್ಯ ಅಂದು ಎಡಗೈನಾದರೆ ಕೊಡುತಾಳೆ 

ಬಲಗೈನಾದರೆ ಕೊಡಲಿಲ್ಲ 
ಎಡಗೈನಾದರೆ ಕೊಡುತಾಳೆ ಅವಳು 
ಉಂಗುರನಾದರೆ ನೋಡುತಾನೆ 
ನೋಡುಬುಟ್ಟಿ ರಂಗಣ್ಣ ನಾಗ 

ಗಾಳುಗೋಳು ಅಂದಾನೆ 
ಕಯ್ಯನಾಗ ಹಿಡಿದ ರಂಗಯ್ಯ ಕಯ್ಯನೀಗ ಬಡಲಿಲ್ಲ 
ಕಯ್ಯನಾದರೆ ಬುಡಲಿಲ್ಲಂದು ಬಂದಾಳ ಪಾಶ್ವತಿಯು 

ಯಾಕಪ್ಪ ಕಂದಣ್ಣ ನೀನು 
ಕಯ್ಯನಾದರೆ ಬುಡಲಿಲ್ಲ 


೧೧೦ 


ಬಯಲು ಸೀಮೆಯ ಲಾವಣಿಗಳು 


ನನ್ನ ಸತಿಯು ಇವಳು ಅಂದು 
ಬಾಳಾ ದುಕ್ಕ ಬಂತವ್ವ 
ನಿನ್ನ ಮಗನ ಎತ್ತುಕೊಂಡು 
ಪಟ್ಟಣದಲ್ಲಿ ಬದುಕಯ್ಯ 
ಕಷ್ಟ ಪಟ್ಟ ಮಗಳ ನೀನು 

ಬಾಳ ಸುಖದಲಿ ಮಡಗಯ್ಯ 
ಅಂದಾಳ ಪಾಶ್ವತಿದೇವಿ ಮಾಯವಾಗಿ ಹೊಯ್ಯಾರೆ 

ಸುವ್ವನ್ನಮ್ಮ ಜಾಗಾಲೆ | 
ಜೂಜುನಾಡುವ ಬಾರೆ … | 
ಸುವ್ವಯ್ಯನಾರಿ 


ಒಬ್ಬರಿಗಟೈಡುಗೆ 


ಹಟ್ಟಿಲರಾಡೆ ಹಿತ್ತಲೇಲಿ ಸೇದಬಾವಿ 
ಚಿತ್ತಾರಗೇದ ಅರಮನೆಯ ಒಳಗಿರುವ | ಚಿಕೈ ಣ್ಣೆ 
ಕುಡಿಯೋಕೆನೀರುಂಟೆ ಕಡುಜಾಣೆ 
ಕುಡಿನೀರು ಕೊಡುವೋಕೆಅಲ್ಲ ಮಾವಿಲ್ಲ 
ಚಿಕ್ಕೋನು ಮೈದಾಳು ಮನೇಲಿಲ್ಲ 1 ದೊರೆಮಗನೆ 
ನೀ ಹೋಗಯ್ಯ ಹರಿವೊ ಜಲಧೀಗೆ 
ಹರು ನೀರು ಹಚ್ಚಾಗೆ ಕೆರೆ ನೀರು ಕೆಂಹೀಗೆ 
ನೀ ಕೊಟ್ಟ ನೀರು ಕಡು ರುತಿಯು | 
ನಾ ಕೊಟ್ಟ ನೀರು ಕಡು ರುತಿಯಾದರೆ 
ನಿನಗಿಂತ ಚಲುವ ಮನೆಯಾತ | ಕಂಡರೆ 
ನಿನ್ನ ಬೆನ್ನೇಲಿ ಬಿಡುವರು ಬಿಳಿಯಂಬ 
ಬೆನ್ನೆಲಿ ಬುಟ್ಟಂಬ ಬೆಳ್ಳಲ್ಲಿ ತಗಿಸೂವೆ 
ಸುರಗಿರಿ ಕೆಂಬ ರತ್ನದ | ಕ್ಯಾಟೇಲಿರುವ 
ತಿರುಗಿ ನೋಡೂನ ಹೆಸರೇನೆ 


ಆರು ಪೆಟೀಲಿ ಬಣ್ಣ ಮ್ಯಾಲೊಂದ ಬಾಚಣಿಗೆ 
ತಂದಿಮ್ಮಿ ನೋಡೆ ಬೆಲೆ ಹೆಣ್ಣೆ 
ಹತ್ತು ಪೆಟ್ಟಲಿ ಬಣ್ಣ ಮ್ಯಾಲೊಂದ ಬಾಚಣಿಗೆ 
ತಂದಿಮ್ಮಿ ನೋಡೆ ಬೆಲೆಹೆಣ್ಣೆ 1 ನಾನೀಗ 
ಇಸೈ ತೋಳೇಲಿ ನರಗೂವೆ 
ಇಷ್ಟೆ ತೋಳೇಲಿ ನರಗಿದರೆ ದೊರೆಮಗನೆ 
ದಂಡ ಕೊಟ್ಟನು ಅರಸೀಗೆ 
ದಂಡ ನಾ ಕೊಡುವೆ ಹಿಂಡೆಮ್ಮೆ ಹೊಡಿಸೂವೆ 
ನನ್ನ ಹೆಂಡರು ಮಕ್ಕಳ ಕೈಸೆರೆಯ ಕಳುವೇನು ! ಈ ಮನೆಯ 
ಕಡುಜಾಣೆ ನನಗೆ ಒಲಿದಾರೆ 


ಬಯಲು ಸೀಮೆಯ ಲಾವಣಿಗಳು 


ಉದ್ದುದ್ದನ ತ್ವಾರ ದೊಡ್ಡ ಮುತ್ತ ನಾ ಕೊಡುವೆ 
ದೊಡ್ಡ ಮಾಳಿಗೇಲಿ ಇರಸೂವೆ | ಈ ಮನೆಯ 
ಬುದ್ದಿವಂತೆ ನನಗೆ ಒಲಿದಾರೆ 
ಉದ್ದುದ್ದನ ತ್ವಾರ ದೊಡ್ಡ ಮುತ್ತು ನನಗುಂಟು 
ದೊಡ್ಡ ಮಾಳಿಗೆ ಮಿಗಿಲುಂಟು ! ನಂಗೌಡರ 
ಉದ್ದಿನಗದ್ದೆ ಬೆಳಿಯಾಲೊ 
ಕಡಕಡಲೆ ತಾರ ಕಡದ ವಳ ನಾ ಕೊಡುವೆ 
ಕಡೆಯ ಮಾಳಗೇಲಿ ಇರಸೂವೆ | ಈ ಮನೆಯ 
ಕಡುಜಾಣೆ ನನಗೆ ಒಲಿದಾರೆ 
ಕಡಕಡಲೆ ತಾರ ಕಡದ್ದವಳ ನನಗುಂಟು 
ಕಡೆಯ ಮಾಳಿಗೆ ಮಿಗಿಲುಂಟು ! ನಂಗೌಡರ 
ಕಡಲೇಯ ಗದ್ದೆ ಬೆಳಿಯಾಲೊ 


ಜ್ವಾಳಾದ ಹೊಲಕೆ ಕೂಳ ಕೊಂಡೋಗಳೆ 
ಜಾಣೆ ಒಕ್ಕಲಗಿತ್ತಿ ಕಡುಚೆಲುವೆ ನೀನೀಗ 
ಇತ್ತೊಂದ ತುತ್ತ ನೀದೊರೆ 
ಒಬ್ಬರಿಗಟ್ಟಡುಗೆ ಇಬ್ಬರಿಗೆ ಆದಾವೆ 
ಇಬ್ಬಂದಿರಿಗಾರ ದೊರೆಮಗನೆ | ನನ್ನೋರು 
ಒಬ್ಬರಿಗೆ ಧಾರೆ ಎರದವರೆ 
ಹಳ್ಳಾದ ಹೊಲಕೆ ಕೂಳ ಕೊಂಡೋಗೂಳೆ 
ಉತ್ತು ಮೊಕ್ಕಲಗಿತ್ತಿ ಕಡುಚಲುವೆ | ನೀನೀಗ 
ಮತ್ತೊಂದ ತುತ್ತ ನೀದೋರೆ 
ಇಬ್ಬಂದಿಗಾರ ದೊರೆಮಗನೆ ನನ್ನೋರು 
ಒಬ್ಬರಿಗೆ ಧಾರೆ ಎರದವರೆ 
ಹೊಲೆಯ ನೇದ ಬಟ್ಟೆ ತಲೆಮ್ಯಾಲೆ ಹಾಕೊಂಡು 
ಮೂಡಲಾಗಿ ಹೋಲವ ಉಳುವಾ ( ನ) | ಒಕ್ಕಲಮಗನ 
ನೀ ಏನ ಮೆಚ್ಚದೆ ಬೆಲೆ ಹೆಣ್ಣೆ 


೧೧೩ 


ಒಬ್ಬರಿಗಟ್ಟಡುಗೆ 

ಹೊಲೆಯ ನೇದಬಟ್ಟೆ ತಲೆಮ್ಯಾಲೆ ಹಾಕೊಂಡು 
ಮೂಡಲಾಗಿ ಹೊಲವ ಉಳುವಾ ( ನ) | ಒಕ್ಕಲಮಗನ 
ಭಾವಾವ ನೋಡೊ ದೊರೆಮಗನೆ 


ಮಾದಗ ನೇದ ಮಿಣಿಯ ಮುಂಡೆವಾಲಾ ಕೊಂಡು 
ತೆ೦ಕಲಾಗಿ ಹೊಲ ಉಳುವಾ (ನ) | ಒಕ್ಕಲಮಗನ 
ನೀ ಏನ ಮೆಚ್ಚದೆ ಬೆಲೆಹೆಣ್ಣೆ 
ಮಾದಗ ನೇದ ಮಿಣಿಯ ಮುಂಡೆವಾಲಾ ಕೊಂಡು 
ತೆಂಕಲಾಗಿ ಹೊಲವ ಉಳುವಾ ( ನ) | ಒಕ್ಕಲಮಗನ 
ಚಂದಾವನೋಡೊ ದೊರೆಮಗನೆ 
ಹತ್ತು ಬೆರಳಿಗೆ ಹತ್ತು ತೆಸೊ ನುಂಗುರ 
ಎಗೆಹುಲ್ಲ ಇರುವೋನ | ಒಕ್ಕಲ ಮಗನ 
ನೀನೇನ ಮೆಚ್ಚದೆ ಬೆಲೆಹೆಣ್ಣೆ 
ಹತ್ತು ಬೆರಳಿಗೆ ಹತ್ತು ತೆಸೊ ನುಂಗುರ 
ಎತ್ತೀಗೆ ಹುಲ್ಲ ಇರುವೋನ| ಒಕ್ಕಲಮಗನ 
ಅಂದಾವ ನೋಡೋ ದೊರೆಮಗನೆ 
ಕಡಾಯದೇಲಿ ನೀರು ಗಡಗುಟ್ಟಿ ಕಾದಾವೆ 
ಹನ್ನೊಕ್ಕಲ ಮಗ ಶನಿವಾರ | ಮೀದನೀರ 
ನೀ ನಾಯಾಗಿ ಉಳೊ ದೊರೆಮಗನೆ 
ಕೊಪ್ಪರಿಕೇಲಿ ನೀರು ಉಕ್ಕುಕ್ಕಿ ಕಾದಾವು 
ಉತ್ತಮೊಕ್ಕಲ ಮಗ ಸ್ವಾಮಾರ | ವೀದನೀರ 
ನೀ ಕತ್ತೆಯಾಗಿ ಮೀಯೊ ದೊರೆಮಗನೆ 
ಎಣ್ಣೆಲಿ ಬೆಂದೊ ಹನ್ನೆರಡು ಕಜ್ಜಾಯ 
ಹಣೆ ಕಲ ಮಗ ಶನಿವಾರ | ಉಂಡೆಲೆಯ 
ನೀ ನಾಯಾಗಿ ನೆಕ್ಕೊ ದೊರೆಮಗನೆ 
ತುಪ್ಪದೇಲಿ ಬೆಂದೊ ಇಪ್ಪತ್ತು ಕಜ್ಜಾಯ 
ಉತ್ತುಮೊಕ್ಕಲ ಮಗ ಸ್ವಾಮಾರ | ಉಂಡೆಲೆಯ 
ನೀ ಬೆಕ್ಕಾಗಿ ನೆಕ್ಕೊ ದೊರೆಮಗನೆ 


೧೧೪ 


ಬಯಲು ಸೀಮೆಯ ಲಾವಣಿಗಳು 
ಎಷ್ಟು ಹೇಳಿದರೂ ಕೇಳೊಲ್ಲೊಕ್ಕಲಗಿತ್ತಿ 
ಹಾಸೆ ಮುತ್ತಿನ ಜೋತುರನ | ಕಡುಜಾಣೆ 
ನಿನ್ನ ಸಂಗಡರಗಳಿಗೆಇರುವೇನು 
ಆರುವರ ಕೊಟ್ಟ ಆರು ನಲ್ಲಿಯ ನೆಯ್ದೆ 
ಲಾಳದ ಕೊಳವೇಲಿ ಅಡಗಿರುವ | ಜೋತುರವ 
ಹಾಸಿದರೆ ನಿನ್ನೊಡಲು ಉರಿಯಾದೆ 


ನನ್ನತ್ತೆ ಮಾವರು ಒಪ್ಪಿ ಮತ್ತೆ ಬಂಧುಗರೊಪ್ಪಿ 
ಮುಕ್ಕಣ್ಣೀಶ್ವರರು ನನಗೂಡಿ | ಬಂದೈರದಾಲಿ 
ಹೋದರೆ ನಿನ್ನೊಡಲು ಉರಿಯಾದೆ | 
ಅತ್ತೆ ಮಾವರು ಒಪ್ಪಿ ಮತ್ತೆ ಬಂಧುಗರೊಪ್ಪಿ 
ದಾಯದೋರೊಪ್ಪಿ ಗುರುವೊಪ್ಪಿ ತಂದವರೆ 
ನಾನ್ಯಾವ ಗಂಗೇಲಿ ಕಳಿಯಾಲೊ 
ಎಲ್ಲಾನು ಗೆದ್ದಲ್ಲಿ ಜಿಲ್ಲಾಳೊಕ್ಕಲಗಿತ್ತಿ 
ಕೊಳ್ಳೆನನ ಕಯ್ಕ ಬಿಳಿಯೆಲೆಯ 1 ನನ್ನೂರ 
ಹಳ್ಳದಿಂದಾಚೆ ನೆನಕೊಳ್ಳೆ 
ನೆನೆವೆ ನನ್ನ ಪ್ಲಾನ ನೆನೆವೆ ನನ್ನವ್ವಾನ 
ನೆನೆವೆ ನನ್ನೇಳ ಬಳಗಾನ | ದೊರೆಮಗನೆ 
ನಿನ್ಯಾಕೆ ನೆನೆಯಲೊ ನನ್ನ ಹಳೆಗೆರವ 
ನೆನೆವೆ ನನ್ನ ಪ್ರಾನ ನೆನೆವೆ ನನ್ನವ್ವಾನ 
ನೆನೆವೆ ನನ್ನೇಳ ಬಳಗಾವ | ನನ್ನೂರ 
ಹೊಸವಾರಿ ನನ್ನ ಮುರಿಯಲೂ 
ಹೊಸವಾರಿ ನಿನ್ನ ದೆಸೆಯೋರ ಮುರಿಯಾಲಿ 
ನನ್ನ ವಸ್ತ್ರದಲ್ಲಿರುವ ಹಣಕಾ( ಸು )! ಸೊಂದುಂಟಾದ್ರೆ 
ಇಸೈರೈವಾರ ತರುವೇನು 


ಮುಳ ಬಿದ್ದಾವೆ ಮುಗಲುದ್ದ ! 
ನವಲೇದುಂಬಕ್ಕಯ್ಯ ನವಲೇದುಂಬಿ 
ನವಲೇದುಂಬವ್ವ ಜಾಣೆ ನವಲೇದುಂಬಿ 


ಅತ್ತು ಅತ್ತಮ್ಮ 
ಹಿತ್ತಲುಗೊಂಬ್ಬಾವುಬತ್ತು 
ಹಾವಲ್ಲಕಾನಮಿ 
ಅದೊಂದು ಜಾತಿ ಮಿಾನು 
ಅದ ಹಿಡಕೊಂಡೆ ಬಾರಮ್ಮ 
ಹೆಡಗೇಲಿ ಕೌಚವಿ . 


ಅದರ ಕಣ್ಣಾನೆ ಮಾಟಮ್ಮಿ 
ಕಳಿಯಡಕೆ ಮಾಡಮ್ಮಿ 
ಅದರ ನಾಲಿಗೆಯ ಎಳೆಯನ್ನಿ 
ಚಿಗುರೆಲೆ ಮಾಡಮಿ 
ಅದರ ಮಿದುಳೇಯ ತಗಿಯಮ್ಮ 
ಕೆನೆಸುಣ್ಣ ಮಾಡಮ್ಮಿ 
ನವಲೇದುಂಬಕ್ಕಯ್ಯ ನವಲೇದುಂಬಿ 
ನವಲೇದುಂಬವ್ವ ಜಾಣೆ ನವಲೇದುಂಬಿ 


ಅದ ತಕ್ಕೊಂಡು ಬಾರಮ್ಮ 
ಕಡಿಯಾನೆ ಕುಯ್ಯಮ್ಮಿ 
ಅಡಗೇಯ ಮಾಡಮ್ಮಿ 
ಕಡಿಯಾನೆ ದಾಳು 
ಎಸರಾನೆ ಮಾಡಾಳು 
ಅಮ್ಮ ಅಮ್ಮ 
ನೀವು ಉಣಬನ್ನಿ ಈಗ 


ಪ್ರತಿಸಾಲಿನ ಕೊನೆಯಲ್ಲಿ ತಪ್ಪದೆ “ನವಲೇದುಂಬಿ ” ಎಂದು ಸೇರಿಸಿಕೊಳ್ಳಬೇಕು 


೧೧೬ 


ಬಯಲು ಸೀಮೆಯ ಲಾವಣಿಗಳು 


ನನಗೆ ಆಯ್ತಾರದೊಪ್ಪತ್ತು 
ನಿಮ್ಮ ಮಾನಯ್ಯ ಕರದಿಕ್ಕೆ 
ನಾನಯ್ಯ ಮಾವಯ್ಯ 
ಊಟಾನೆ ಮಾಡಬನ್ನಿ 
ನನಗೆ ನಂಗ್ಯಾರ ವಪ್ಪತ್ತು 
ನಾನು ಊಟ ಮಾಡೂದಿಲ್ಲ 
ನಿನ್ನ ಮೈದಾಳ ಕರಿಯಮ್ಮ 
ಮೈದಾಳೆ ಮೈದಾಳೆ 
ನೀವುಊಟಾನೆ ಮಾಡಬನ್ನಿ 
ನನಗೆ ಸ್ವಾಮಾರ ವಪ್ಪತ್ತು 
ನಾವುಊಟಾನೆ ಮಾಡುದಿಲ್ಲ 
ಅತಮ್ಮ ಅತ್ಯಮ್ಮ 
ಯಾರೀಗೆಉಣಲಿಕ್ಕಾಲಿ 
ಯಾರೀಗು ಬ್ಯಾಡಮ್ಮ 
ನೀನಾರ ಉಣ್ಣೆಗೆ. 
ನೀನಾರ ಉಣ್ಣೆಗೆ 
ಅಂಗಂತ ಹೇಳುತಾಳೆ 
ಯಾರೀಗು ಬೇಕಿಲ್ಲ 
ನಿನ್ನೇಳೂರಗೌಡರಿಗಿಕ್ಕೆ 
ಏಳೂರಗೌಡರಿಗೆ ಉಣಲಿಕ್ಕೆ ಬುಟ್ಟತಾವು 
ಮುಳ್ಳು ಬಿದ್ದಾವೆ ಮುಗಲುದ್ದ | ಆ ಮುಳ್ಳು 
ಮುಂಡೆ ಬಾಕಲಿಗೆ ಕದನಾದೊ | ನಿಲವಾದೊ 
ಮುಂದಲ ಬಾಕಲಿಗೆ ಚಿಲಕಾದೊ | ಮಾಶಿವನೆ 
ಕುಚ್ಚಿನ ಮೀನಾಗಿ ಕುಣದಾವೊ 
ತಂಬಲಕೊಡಿಹೊಳೆಯಾಗಿ ಹರುದಾವೋ 
ಕತ್ತರಿಸಿ ಮಾರೀದೊ ಕಳಿಯಡಕೆ | ಆತಾವು 
ಬಿತ್ತರಿಸಿ ಮಾರೀರೋ ಬಿಳಿಯೆಲೆ 
ಸುಟ್ಟ ಮಾರೀ ಕೆನೆಸುಣ್ಣ ಆತಾವು 
ಕಟ್ಟ ಮಾರೀದ್‌ ಹೊಗೆಸೊಪ್ಪು 


ಮುತ್ತಿನ ಶೆಟ್ಟ 
ನೋಡಮ್ಮ ನೋಡೆನೋಡಮ್ಮ ನೋಡೆ 
ಎಂತೆ ಪರದೇಶಿ ಬಂದವನೆ ||ಹಿಮ್ಮೇಳ|| 
ಕೆರೆಯೇರಿ ಮ್ಯಾಲೆ 
ಮುತ್ತಿನಸಟ್ಟಿ ಕೂತುಕೊಂಡು 
ಶೋಕ ಮಾಡಾನೆ | ಸೀತೆ ಸೆರಗ ಬೇಡಾನೆ 


ಕರಿಯ ಸಾಲುಟ್ಟ ಕೆರೆಯ ನೀರಿಗೆ ಹೋಗಿ 
ಕೆರೆಯೇರಿ ಮ್ಯಾಲೆ ಮುತ್ತಿನಸಟ್ಟಿ | ಕೂತುಕೊಂಡು 
ಮುತ್ತು ಕ್ಯಾನಾರಿ ಮಲಕೀಗೆ 


ಹಟ್ಟಲಿ ನಿಂತುಕೊಂಡು ಬಟ್ಟು ಮುತ್ತ ಕೇರೂಳೆ 
ನಲಿನಿದನ ನಡುಸಣ್ಣ | ಬೆಲೆಹೆಣ್ಣೆ 
ನೀ ಮುತ್ತು ಕೊಳ್ಳೆಣ್ಣೆ ಮಲಕೀಗೆ 


ಮುತ್ತು ಕೊಳ್ಳೋಕೆಅಲ್ಲ ಮಾವಿಲ್ಲ 
ಚಿಕ್ಕೋನುಮೈದಾಳು ಮೊದಲಿಲ್ಲ | ಮುತ್ತಿನಸಟ್ಟಿ 
ಮುತ್ತು ಬ್ಯಾಡಯ್ಯ ನನಗೀಗ 


ಮುತ್ತು ಬ್ಯಾಡಯ್ಯ ನನಗೀಗ ಅಂದಾರೆ 
ಪಟ್ಟೆ ಸೆರಗ್ನಿಡದಿ ಎಳತನ್ನಿ | ಅಂದಿನ್ನ 
ಸುತ್ತಿ ಮುಂದಲೆಯ ಹಿಡುದಾನೊ 
ಹಕ್ಕಿ ಕೊರಳಿಗೆ ಗಕ್ಯಾನೋಲೆಯ ಬರದು 
ಬಗ್ಗನೆ ನವರಾಯರ ಬರಹೇಳಿ | ಬರದಿದ್ದಾರೆ 
ಸಿಕ್ಟೋಯ್ತು ಹೆಣ್ಣು ಹೆರವರಿಗೆ 1 ಮೈಸೂರಿಗೆ 
ಮಣಿಯ ಮಾರುವರ ಮಗನೀಗೆ .. 
ಕಾಗೆ ಕೊರಳೀಗೆ ಬ್ಯಾಗನೋಲೆಯ ಬರದು 
ಬ್ಯಾಗನೆ ನಮ್ಮ ರಾಯರ ಬರಹೇಳಿ | ಬರದೆ ಇದ್ದಾರೆ 
ಆಗೋಯ್ತು ಹೆಣ್ಣು ಹೆರವರಿಗೆ 1 ಮೈಸೂರಿಗೆ 


೧೧೮ 


ಬಯಲು ಸೀಮೆಯ ಲಾವಣಿಗಳು 


ಮುತ್ತು ಮಾರುವರ ಮಗನಿಗೆ 
ಬಂದಾರೆ ಬರಲಿನ್ನು ಇದ್ದಾರೆ ಇರಲಪ್ಪ 
ಭಿನ್ನವಾದಾವು ಬಿಡಿ ಮುತ್ತು 


ಅಳಸೀತ ಬಳಸೀತ ಜಳಸಾರ ನಡಿಸೀತ 
ಬಂದರು ರಾಯರು ಅರಮನೆಗೆ 


ಬಂದ ರಾಯರಿಗೆ ಗಿಂಡಿಲಗ್ಗಣಿ ಕೊಟ್ಟಿ 
ಸಿರಿಗಂಧದಾರುತಿಯ ಹಿಡಿದವಳೆ | ಬೆಲೆಹಣ್ಣು 
ಕಂಬಾವ ಸೇರಿ ಅಳುತಾಳೆ 


ಅತ್ತಮ್ಮ ಹೊಡೆದಾಳೇನೆ ಮಾವಯ್ಯ ಕೊಲ್ಲುದನೇನೆ 
ಚಿಕ್ಕೋನುಮೈದಾಳು ನುಡುದನೇನೆ 
ಅತ್ತಮ್ಮ ಹೊಡೀಲಿಲ್ಲ ಮಾವಯ್ಯ ಕೊಲ್ಲಲಿಲ್ಲ 
ಚಿಕ್ಕೋನು ಮೈದಾಳು ನುಡಿಲಿಲ್ಲ ನುಡಿಲಿಲ್ಲ | ಆಚೆಕೇರಿಯ 
ಸಮ್ಮೋಂದ ಮಾತ ನುಡುದಾನು 
ಸಂಪಿಗೂ ವೇನೆ ಸಾನಾರದ ಮಾತೇನೆ 
ರಾಜು ಮಲ್ಲಿಗೆಯ ವನವೇನೆ | ಬೆಲೆಹೆಣ್ಣೆ 
ನಾನೀರುತಂಕ ಭಯವೇನೆ 
ಅಳಸೀತ ಬಳಸೀತ ಜಳಸಾರ ನಡಿಸೀತ 
ಹೋದನು ಮುತ್ತಿನಸಟ್ಟ ಅರಮನೆಗೆ , 
ಬನ್ನಿರಿ ರಾಯರೆ ಕೊನ್ನಿರಿ ರಾಯಾರೆ 
ಬಂದ ಕಾರಣವ ಬಗೆಹೇಳಿ 
ಕುಂತುಕೊಳ್ಳೋಕೆ ಹೊತ್ತಿಲ್ಲ ನಿಂತುಕೊಳ್ಳೋಕೆ ಹೊತ್ತಿಲ್ಲ 
ನಮ್ಮ ನಾರೀಯ ಸಂಗ ನಿನಗೇನು 
ಕಾಯಾಗಿ ಕರಗೂವೆಹೂವಾಗಿ ನರಗೂವೆ 
ಜೋಲುಗೊಂಬತ್ತಿ ಬಳಕೂವೆ| ಹಸುನಗ. 
ನಿಮ್ಮ ನಾರೀಯು ನನಗೆ ಕಿರಿತಂಗೆ| ರಾಯರೆ 
ನಾನ್ಯಾವ ಗಂಗೇಲಿ ಕಳಿಯಾಲೊ 


ಮುತ್ತಿನ ಶೆಟ್ಟಿ 


ಸಾಲಿಗನ ಸಂಗವೇನೆ ನಾಲೆಯ ಮುತ್ತೇನೆ 
ನಾನಿರುಗಂಟ ಭಯವೇನೆ 
ನಾನೊಪ್ಪಿದೆ ಕಾಣೆ ನಿನಮಾತ ಚಿಕೆ … 
ನಾ ಕಾಯ ತರಸೂವೆ ಮಡಲೀಗೆ| ಬೆಲೆ ಹೆಣ್ಣೆ 
ನಾ ಹೂವ ತರಸೂವೆ ತುರಬೀಗೆ. 


ಕೊಣವೇಗೌಡ 


ಮಾರಗೌಡನ ಮನೆ ಸಂಪತ್ತು 
ಸಾಲಿಗೆ ಸಾವಿರ ಕಂಬದ ಮಾನೆ 
ಮನೆಗೆ ಮುನ್ನರು ತೋಟಪಡಸಾಲು 
ಬಚ್ಚಲ ಕಲ್ಲೆ ಬಿಳಿ ಬಂಗಾರ 
ಅದೂ ಸಾಲದೆ ಮಾಡಿಯ ಕಟ್ಟಿ 
ಮಾಡಿಯ ಮ್ಯಾಲೆ ಚಿನ್ನದ ಕಳಸ 
ಚಿನ್ನದ ಕಳಸ ಉಂಟಾದ ಗೌಡ 
ಕುಲದಲ್ಲಿ ನಾ ಕುರುಬಗೌಡ 
ಜಾತಿಯಲ್ಲಿ ನಾ ಹೆಗ್ಗಡೆಗೌಡ 
ಕೇಳೆ ಕೇಳೆ ನೀ ಶರಣೆ ನೀನು 
ಶಿವ ನನಗೇನು ಕಮ್ಮಿ ಮಾಡಿಲ್ಲ 
ರಾಮ ಲಕ್ಷಣ ಎಂಬೊ ಕಣಜ 
ಎರಡು ಕಣಜದ ಹಣವೇ ಉಂಟು 
ಇಷ್ಟೊಂದು ಸಂಪತ್ತುಂಟಲ ರಾಣಿ 
ಸರೀಕರಂಗೆ ಬದುಕಲಿಬೇಕು 
ಸಮುದೋರಂಗೆ ಬಾಳಲಿಬೇಕು 
ಬಾಳದಿದ್ದಾರೆ ಆಡಿಕೊಂತಾರೆ 
ಅದಕೊಂದು ಬುದ್ದಿ ಹೇಳೆನು ಕೇಳು 
ಮೂರು ವರುಷದ ಮುಗ್ಗಲುಜೋಳ 
ಅಳತೆ ಮಾಡಿ ನೀ ಮರುಪಡಿ ತಕ್ಕೂ 
ಮಾಡಲಿಬ್ಯಾಡ ಮಟ್ಟ ಲಿಬ್ಯಾಡ 
ಬಿಸಲಿದ್ದಾಕಿ ನೀ ಒಣಗಿಸಬ್ಯಾಡ 
ಕೋಳಿಕೊಕ್ಕ ಮೇದೊಯ್ತಾನೆ 
ಹಾಗೇ ಬೀಸಿ ಅಂಬಲಿ ಕಾಸು 
ಊರು ಮಂದಲ ಹೋಲಕೆ ಗಮಿ 
ಮೂರು ಮಂಕರಿಯ ಮುದಿ ಅಣ್ಣೆ ಸೊಪ್ಪು 
ಸೊಪ್ಪು ಗಿಪ್ಪು ಸೋಸಿಯ ಕಂಡ 
ಸೊಪ್ಪಿಗೆಉಪ್ಪು ನೀ ಹಾಕಲಿಬೇಡ 


೧೨೧ . 


ಕೋಣವೇಗೌಡ 


ಉಪ್ಪಿಗೆ ದುಡ್ಡು ಕೊಟ್ಟಾ ಮಾಲೆ 
ಚಿನ್ನದ ಕಣಜ ಕವಾಗುವುದು 
ಬೆಳ್ಳಿ ಕಣಜ ಬರಿದಾಗುವುದು 
ಅಪ್ಪರ ಹಣ ನಾ ಕೊಡುಗೌಡಲ್ಲ 
ದೇವರಾಣೆ ನಾ ಕೇಳ ಗರ್ತ್ಯಲ್ಲ 
ಇಬ್ಬರ ಜ್ಞಾನ ಒಂದೇ ಜ್ಞಾನ 
ಇಬ್ಬರ ದೃಢವು ಒಂದೆ ದೃಢವು 
ಮೂರು ಮಾತು ತನ್ನೆಣತಿಗೆ ಹೇಳಿ. 
ಊರು ಮುಂದಕೆ ಬಂದನು ಗೌಡ 
ಅಲ್ಲೊಂದು ಜ್ಞಾನ ತಿಳುದನು ಗೌಡ 
ಇಲ್ಲಿ ನಾನು ಹೋಲ ಮಾಡಿದರೆ | 
ಕಂದಾಯ ಉಂಟು ಕಾಣಿಕೆ ಉಂಟು 
ಹಡದೆ ಉಂಟು ಮಿರಾಸು ಉಂಟು. 
ಹಿಟ್ಟಿ ಉಂಟು ಬಿಟ್ಟ ಉಂಟು 
ಮನೆಗೆ ಆದರೆ ಬಂದನು ಗೌಡ 
ಗಂಡನಾದರೆ ಹಸ್ತವನಂದು 
ಚಿನ್ನದ ಚೊಂಬೆಲಿ ನೀರು ತಂದಾಳು 
ಬುದ್ದಿಲ್ಲವೇನೆ ಮಾಯದ ಗರತಿ 


ಹಾಳಾದ ಚೊಂಬು ಎಷ್ಟು ಸವದೋಯ್ಕೆ 
ಹಿಂದಲ್ವಾಡೆಗೆ ಎಸಯೆ ಮುಂಡೆ 
ಮಣ್ಣ ಬೋಕಿಲಿ ನೀರು ತತ್ತಾರೆ 
ಮಣ್ಣ ಬೋಕಿಲಿ ನೀರು ಕೊಟ್ಟಾಳು 
ಕೈ ಕಾಲು ಮುಖವ ಘನದಿಂದ ತೊಳದ 
ನಡು ಮನೆಯಲ್ಲಿ ಕುತುಕೊಂಡ ಗೌಡ 
ಅಂದಕ್ಕೇ ಈಬೂತಿಯ ಧರಸಿ 
ಚಂದಕ್ಕೆ ತಿಲಕಾವೆ ತಿದ್ದಿ 
ಚಿನ್ನದ ತಣಗೆಯ ಬೆಳಗುಕೆ ಬಂದಲು 
ಬುದ್ದಿಲ್ಲವೇನೆ ಮಾಯದ ಗರತಿ 
ಹಾಳಾದ ತಣಗೆ ಎಷ್ಟು ಸವದೊಮ್ಮೆ 


೧೨೨ 


ಬಯಲು ಸೀಮೆಯ ಲಾವಣಿಗಳು 


ಹಿಂದಕ್ವಾಡೆಗೆ ಎಸೆಯೆ ಮುಂಡೆ 
ಹಿಂದಲಟ್ಟಿಗೆ ಹೋಗೇ ನೀನು 
ಎಮ್ಮೆ ಸಗಣಿ ಮೂರು ಮಂತ್ರಿ ತತ್ವ 
ನಡು ಮನೆಯಲ್ಲಿ ಕಟ್ಟಿ ಕಟ್ಟು ಗರತಿ 
ನಡು ಮನೆಯಲ್ಲಿ ಕಟ್ಟೆ ಕಟ್ಟಿದಳಾಗ 
ಗುಡಾಣದಂಬಲಿ ತಂದು ಬುಟ್ಟಾಳು 
ಮಂಕರಿ ಸೊಪ್ಪು ತಂದಾಕ್ಕಾಳು | 
ಕತ್ತೆ ತಿಂದಂಗೆ ಸೊಪ್ಪು ತಿಂತಾನೆ 
ಕುತುಕೊಂಡು ನಾನು ಅಂಬಲಿ ಕುಡುದರೆ 
ಚರಕ - ಸರಕ ಅಂತಾದಲ್ಲಿ 
ಯಾರಾದರೂ ಕೇಳಿದರೆಂಗೆ | 
ಅಂಬಲಿ ಕೊಡಂತ ಅಂಬ್ರಿಕೊಂತಾರೆ 
ಸೊಪ್ಪು ಕೊಡಂತ ತಗಲಿಕೊಂತಾರೆ 
ಮಕಾಡೆ ತಾನು ಬಿದ್ದು ಕೊಂಡ ಗೌಡ 
ನಾಯಿ ನೆಕ್ಕಿದಂಗೆ ನೆಕ್ಕತಾನೆ ಗೌಡ 
ಅಂಬಲಿ ಕುಡಿಯೊ ಸಮಯದಲ್ಲಿ 
ಅಂಬಲಿಯೊಳಗೆ ನೊಣವೇ ಬಿತ್ತು 
ಹಾಳಾದ ನೊಣವೆ ಎಷ್ಟಂಬಲಿ ಕುಡದೆ 
ನನ್ನ ಹೊಟ್ಟೆಗೆ ಸಾಲದೆ ಹೊಯ್ತು 
ನೊಣವೆ ಸೀಪಿ ಬಿಸಾಕಿದಾನು 
ಅಂತವನಲ್ಲೊ ಮಾರೇಗೌಡ 
ಅಂತವನಲ್ಲೊ ಕೊಣವೇಗೌಡ 


ಏಳಲಾರದೆ ಒದ್ದಾಡುತಾನೆ 
ವಡದಾರಾನೆ ಬಡ್ಡಂತಲ್ಲೊ 
ನೆರಿಗೆ ಉರಿಯ ಬಿಚ್ಚಿಕೊಡೆ ಣ್ಣೆ 
ಸೊಂಟಕಾದರೆ ಬಿಗುದನು ಗೌಡ 
ಕಯ್ಯಡುದಾಗ ಎತ್ತುತಾಳಲ್ಲೆ 


ಜಲ್ಲುಪಲ್ಲು ಒಂದು ರುಮಾಲ ಸುತ್ತಿ 
ಮೋಟು ಗುದ್ದಲಿ ಹೆಗಲಮ್ಯಾಲೆ ಮಡಗಿ 


ಕೋಣವೇಗೌಡ 


ಏಳು ಬೆಟ್ಟದ ಸೊಂಪಲಿಗೋ ದ 
ಅಲೊಂದು ಜ್ಞಾನ ಮಾಡನು ಗೌಡ 


ಇಲ್ಲಿ ನಾನು ಹೊಲಮಾಡಿದರೆ 
ಕಂದಾಯ ಇಲ್ಲ ಕಾಣಿಕೆ ಇಲ್ಲ 
ಹಿಟ್ಟಿ ಇಲ್ಲ ಬಿಟ್ಟಿ ಇಲ್ಲ 
ಬೆಳದುದ್ದ ಬೆಳದಂಗೆ ತುಂಬಿಕೊಬವುದು 


ಮನೆ ಆದರೆ ಬಂದನು ಗೌಡ 
ಹನ್ನೆರಡಾರ ಕಟ್ಟಿಕೊಂಡು ಗೌಡ 
ಮೂರು ಕಂಡುಗ ಬಿತ್ತೂ ಹೊಲಕೆ 
ಅಳತೆ ಮಾಡಿ ಮೂರುಪಡಿ ತಕ್ಕೂ 
ಮೂರುಪಡಿ ಜ್ವಾಳ ತಕ್ಕೊಂಡು ಗೌಡ 
ಹನ್ನೆರಡಾರು ಹೊಡಕೊಂಡಾನು 


ಹೊಲದ್ದ ತರಕೆ ಬಂದಾನು ಗೌಡ 
ಕಾಳೆ ಹಿಡಸಿ ಜ್ವಾಳ ಬಿತ್ತುತಾನೆ. 
ನಗಾರೆ ಹೊಡಸಿ ಸಾಲು ಕೂಡುತಾನೆ 
ಮಾರಿಗೊಂದು ಕಾಳ ಚೆಲ್ಲುತಾನೆ ಗೌಡ 
ದಟ್ಟವಾಯ್ತುಂತ ಆಯ್ಕೆಂತಾನೆ 
ಕೇಳು ಕೇಳು ನೀ ಪರಮೇಶ್ವರನೆ 
ಬ್ಯಾಸಿಕಂಬೊ ಬಿಸಲಿನ ವಳಗೆ 
ಶಿವರಾಂ ಕಾಲದಲ್ಲಿ | 
ಹಾಳಾದ ಹೊಲಕೆ ಜ್ವಾಳ ಬಿತ್ತಿದೇನು 
ಆದದೊ ಕಾಣೆ ಹೋದದೋ ಕಾಣೆ 


ಕೇಳೋ ಕೇಳೊ ನೀ ಪರಮೇಶ್ವರನೆ 
ನಾಡಿಗಿಲ್ಲದ ಮಳೆಯು ಈಗ 
ನನ್ನ ಹೊಲಕ್ಕೆ ಹುಯ್ಕೆಸೊ ಸ್ವಾಮಿ 
ಸೀಮೆಗಿಲ್ಲದ ಬೆಳೆಯು ಈಗ 
ನನ್ನ ಹೊಲಕ್ಕೆ ಕೊಡಿಸೊ ಗುರುವೆ 
ಅರ್ಧ ಕಾಸಿನ ಹರಿಸಾವೆ ಮಾಡುವೆ 


೧೨೪ 


ಬಯಲು ಸೀಮೆಯ ಲಾವಣಿಗಳು 


ಕೀಲು ಕಾಸಿನ ಮುಡಿಸೇ ಕಟ್ಟುನೆ 
ಒಂದೆ ಕಾಸಿನ ಅಕ್ಕಿಯ ತರಸಿ 
ಹನ್ನೆರಡೆ ಜನ ಗಣಂಗಳಿಗೆ 
ಹಾಗಂತೇಳಿ ಹರಕೆ ಕಟ್ಟಿದ 
ಸಂತರ್ಪಣೆ ನಾ ಮಾಡಿಸುವೇನು 
ಅಂತಾನೆ ಆಗ ಕೊಣಮೇಗೌಡ 
ಹರಕೆ ಕಟ್ಟಿ ಊರಿಗೆ ಬಂದ 


ಗೌಡನ ಸತ್ಯ ನೋಡಬೇಕೆಂದು 
ಮಾಯದ ಮಳೆಯ ಹುಚ್ಚಿದ ಸ್ವಾಮಿ 
ಮಾಯದ ಆರಂಬ ಕೊಟ್ಟನಲ್ಲಯ್ಯ 
ತೆನೆ ನೋಡಿದರೆ ಮಡೆಗಾತ್ರ 
ಕಡ್ಡಿ ನೋಡಿದರೆ ಕಣಕಾಲ ಗಾತ್ರ 
ಹುಚ್ಚು ಬೆಳೆ ತಾ ಕೊಟ್ಟನು ಸ್ವಾಮಿ 
ಗೌಡನೋಡಿ ಏನಂತಾನೆ 
ಹೀಗೆ ನನ್ನ ಹೊಲವಿದ್ದಾರೆ. 
ಹಕ್ಕಿ ಪಕ್ಷಿ ತಿಂದೊಗುತಾವೆ 
ನೂರು ವರಕ್ಕೆ ಜವಳಿಯ ತರಸಿ 
ತೆನೆಗೊಂದು ಕುವಾಲಿ ಹೊಲಿದಾನು ಗೌಡ 
ತೆನೆ ತೆನೆಗೆ ತಾ ಕಟ್ಟು ತ ಬಂದ 
ಅಗ್ಗ ಹೊಲಕೆ ಸಾಲದೆ ಹೊಯ್ದು 
ಸಾಲದ ಹೊಲಕೆ ಗುಬ್ಬಿ ಮುಳ್ಳು 
ತಂದಾನಲ್ಲೆ ಕೊಣವೇಗೌಡ 
ಸಾಲದ ಹೊಲಕೆ ಸರಿಮಾಡಿದನು 
ಹೊಲದ ಮೂರು ಸುತ್ತು ಕಂದಕ ತಗಸಿ 
ಮರಾಳುದ್ದ ಮುಳ್ಳು ಬೇಲಿ ಹಾಕಿ 
ಕಂದುಕದೊಳಗೆ ಬೆಂಕಿಯ ಕೆಂಡ 
ಇರಬಾ ಗಿರಬಾ ಬರುತಾವೆಂದು 
ಇರುಬನವಿಡದು ಸಂಕಾಲೆ ಹಾಕಿ 
ಹುಲ್ಲೆ ಸಾರಗ ಬರುತಾವೆಂದು 
ಸಾರಗನಿಡದು ಸಂಕಾಲೆ ಹಾಕಿ 


೧೨೫ 


ಕೋಣವೇಗೌಡ 


ಎಂಟಾಳುದ್ದ ಅಟ್ಟೆ ಹಾಕಿ 
ಅಲ್ಲೆ ಮ್ಯಾಲೆಕೂತುಕಂಡು ಗೌಡ 
ಹದ್ದು ಕಾಗೆಯ ಅಟ್ಟು ತಲವನೆ 
ಕವಣೆ ಕಲ್ಲು ಬೀಸುತಲವನೆ 


ಮಾಯದೊರೆಯು ಶಿವನೇನಂದ 
ಮಾಯದ ಆರಂಬ ಕೊಟ್ಟಿದ್ದೀನಿ 
ಗೌಡನ ಸತ್ಯ ನೋಡಬೇಕೆಂದು 
ಗೌಡನ ಭಕ್ತಿ ಯಾಗಿರುವೋದು 
ಮುದಿ ಮುದಿ ಜಂಗುಮನಾದನು ಸ್ವಾಮಿ 
ಮುಂಗೈಯಿಗೆಜೋಳಿಗೆ ಧರಿಸಿ 
ಕಾವಿ ಕಮಂಡಲ ಧರಿಸಿದ ಗುರುವು 
ಅದ್ದೆ ಹತ್ತಿರಕ್ಕೆ ಬಂದಾನಯ್ಯ 
ಹಾಲು ಸಾಗರೋಂದಾಗಲಿ ಗುರುವೆ 
ಮಕ್ಕಳ ಸಂಪತ್ತೆ ಚಲಿ ಕಂದ 
ಬಾಳಾ ದಿವಸದ ಮುತುಕನು ನಾನು 
ಬಾಳಾ ಧರ್ಮನೆ ಬರುವುದು ಕಂಡ್ಯ 
ಹನ್ನೆರಡೆ ದಿನದಿಂದ ನಾರಿಲ್ಲ 
ನನಗೊಂದು ತ್ಯನೆಕೊಡಪ್ಪ ಮಗನೆ 
ಬಾಳ ಧರನೆ ಬರುವುದು ನಿನಗೆ 


ಹೋಗೊ ಹೊಗೊ ನೀ ಹುಚ್ಚು ಜಂಗಮಯ್ಯ 
ಹೊಲದಾ ಗೌಡಊರಿಗೋಗ್ಯವನೆ 
ಅವನ ಮನೇನಾ ಸಂಬಳದಾಳು 
ಅವನ ಮನೇನಾ ಜೀತದ ಆಳು 
ನನ್ನಾ ಹೊಲವೆ ಆಗಿದ್ದಾರೆ | 
ಒಂದು ತೆನೆಯ ಕೊಡೋತಾಕ್ಕೆ 
ಹತ್ತು ತೆನೆಯ ಕೊಡಂಥ ಗೌಡ 
ಅಪ್ಪರಾಣೆ ನಾ ಹೊಲದವನಲ್ಲ 
ಊರಿಗಾದರೆ ಹೋಗಪ್ಪ ಶಿವನೆ 
ಊರಲ್ಲಾದರೆ ನನ್ನೆಣತವಳೆ 


ಬಯಲು ಸೀಮೆಯ ಲಾವಣಿಗಳು 


ಊಟ ಮಾಡಿಕೊಂಡು ಹೋಗಪ್ಪ ನೀನು 
ಹೆಣ್ಣಿ ಅಂದಚಂದ ಹೇಳಿಕೊಟ್ಟನು 
ಎಣ್ಣೆ ಬೆಣ್ಣೆ ಕಂಡ ತಲೆಯಲ್ಲ 
ಅಗಸರ ಮೊಕನೆ ಕಂಡ ಬಲ್ಲ 
ಮಗುನೋಡಿದರೆ ಮುಂಗೈಗಾತ್ರ 
ತಲೆ ನೋಡಿದರೆ ಗುಂಗುರುದಾಲೆ | 
ಕ್ಯಾರೆ ಹಲ್ಲಿನ ಕೊಡದಾ ಮಾರಿ 


ಅಂತಾ ಚಲುವೆ ಮನೆಯಲ್ಲವಳೆ 
ಊಟವಾದರೆ ಇನ್ನು ತಾಳೆ ನಿಮಗೆ 
ಊಟ ಮಾಡಿಕೊಂಡು ಹೋಗಪ್ಪ ಸ್ವಾಮಿ 
ಹಾಗೆ ಆಗಲಿ ಹೇಳಯ್ಯ ಗೌಡ 
ಊರಿಗಾದರೆ ಬರುತಾನೆ ಸ್ವಾಮಿ 
ಬತ್ತ ಕುಟ್ಟು ತಾಳೆ ಹೊಟ್ಟು ಮುಕ್ಕುತಾಳೆ 
ನಾಯಿನಂಗೆ ನಾಳುತಾಳೆ 
ಕೋಳಿಯಂಗೆ ಕೊರಗುಡುತಾಳೆ 
ಅಂತ ಸಮಗೆ ಶಿವನೇ ಬಂದ 
ಹಾಲು ಸಾಗರೊಂದಾಗಲಿ ಮಗಳೆ 
ಮಕ್ಕಳ ಸಂಪತ್ ಹೆಚ್ಚಲಿ ಕಂದ 
ಬಾಳಾ ಹಸುವು ಆಯ್ತದೆ ಕಂಡ್ಯ 
ಊಟಕಾದರೆ ಇಕ್ಕೇ ಮಗಳೆ 
ಹೋಗೊ ಹೋಗೊ ನೀ ಹುಚ್ಚು ಜಂಗುಮಯ್ಯ 
ಮನೆಯಾ ಗರತಿ ಸಂತೆಗೋ ಗವಳೆ 
ಅವಳ ಮನೇನಾ ಸಂಬಳದಾಳು 
ಅಪ್ಪರಾಣೆ ನಾ ಮನೆಯವಳಲ್ಲ 
ದೇವರಾಣೆ ನಾ ಮನೆಯವಳಲ್ಲ 
ಹೊಲತಾಕ್ಕೆ ನೀ ಹೊಗಪ್ಪ ಶಿವನೆ 
ಅಲ್ಲಿ ನಮ್ಮ ಯಜಮಾಗ್ರವರೆ 
ಊಟಕೆ ಒಂದು ತೆನೆಯಾನಾದ್ರೆ 
ಜ್ವಾಳದ ತೆನೆಯ ಕೊಡುತಾರವರು 


೧೨೭ 


ಕೊಣವೇಗೌಡ 


ಹಾಗೇ ಆಗಲಿ ಹೇಳಮ್ಮ ಮಗಳೆ 
ಗೌಡನ ಸತ್ಯ ಹೊಲದಲಿ ನೋಡಿದೆ 
ಹೆಣೈ ಸತ್ಯ ಮನೆಯಲ್ಲಿ ನೋಡಿದೆ 
ಇಬ್ಬರ ಜ್ಞಾನ ಒಂದೇ ಜ್ಞಾನ 
ಇಬ್ಬರ ದೃಢವು ಒಂದೇ ದೃಢವು 
ಹಿಂತಿರುಗಿ ತಾ ಬರುತಾನೆ ಸ್ವಾಮಿ 
ಶಿವನು ಬರೋದೆಗೌಡ ನೋಡಿ 
ಆರಾಳುದ್ದ ಅಟ್ಟೆ ನೆಗೆದ 
ಎಂಟಾಳುದ್ದ ಕಂದುಕ ನೆಗದ 
ಗಿಡಬಿದ್ದು ಗೌಡ ಓಡೋಗುತಾನೆ 
ಎಲ್ಲಿ ಹೋದಿಯೊ ಮಾರೇಗೌಡ 
ಎಲ್ಲಿ ಹೋದಿಯೊ ಕೊಣವೇಗೌಡ 


ಅಡ್ಡ ದಾರಿಗೆ ಕರಕೊಂಡು ಬಂದ 
ಅಲ್ಲೊಂದು ಜ್ಞಾನ ತಿಳುದನು ಗೌಡ 
ಇಬ್ಬರು ನಾವು ಮೊಂದಿಗ್ದದಾರೆ 
ಮನೆಯ ಗರತಿ ವಿವಳಲ್ಲ 
ಮುಂದು ಮುಂದುಗಡೆ ನಾನೊಗುತಿನಿ 
ಹಿಂದಿ೦ದುಗಡೆ ಬಾರಪ್ಪ ಶಿವನೆ 
ಊಟ ಮಾಡೊ ಸಮಯದಲ್ಲಿ 
ನೀನು ಆದರೆ ಬಾರಪ್ಪ ಶಿವನೆ | 
ಊಟಕಾದರೆ ಇಕ್ಕಿಸೇನು ನಾನು 
ಹಾಗೇ ಆಗಲಿ ನಡಿಯಪ್ಪ ಗೌಡ 


ಮುಂದು ಮುಂದುಗಡೆ ಬಂದನು ಗೌಡ 
ಗಂಡ ಬರುವುದೆ ಗೌಡಸಾನಿ ನೋಡಿ 
ಗಂಡನಾದರೆ ಹಸ್ತವನಂದು 
ಊಟವಾದರೆ ಮಾಡಬನ್ನಿ ಗೌಡ್ರೆ 
ನಿನ್ನ ಊಟದ ಮನೆ ಹಾಳಾಗಿಹೋಗ. 
ನೀರಿನ ಮಾನೆ ನಿಸಾಂತ್ರವಾಗ 
ಬಂಡ ಜಂಗಮ ಬಂದವನಲ್ಲೆ 


೧೨೮ 


ಬಯಲು ಸೀಮೆಯ ಲಾವಣಿಗಳು 


ಮುಂಡಿ ಜಂಗನು ಬಂದವನಲ್ಲೆ 
ಎಲ್ಲಿ ಹೊಕ್ಕರು ಬಿಡನಲ್ಲಿ ಮಾರಿ 
ಅದಕೊಂದು ಬುದ್ದಿ ಹೇಳೆನು ಕೇಳು 
ಸತ್ತವನಂಗೆ ಬಿದ್ದು ಕೊಂತೀನಿ 
ಸ್ಯಾಸೆಲಿ ಸುತ್ತಿ ಕೊಟಕೆಲ್ಲಾ ಕು 
ಬೆಲ್ಲದ ನೀರ ಸಿಮುಕ್ಷೆ ಮಾರಿ 
ಕಂಡುಗ ನೊಣವೆ ಮುತ್ತಿಕೊಂಡಾನೆ 
ಕಣ್ಣಿಗೆ ಕಾರದ್ದು ಡಿ ಚೆಲ್ಲಿಕೊಳಮ್ಮ 
ಗಂಡ ಮಕ್ಕಳು ಸತ್ತು ಬಿದ್ದಿ 
ಬಾಯಿ ಬಾಯಿನೆ ಬಡಕೊಳ್ಳಮ್ಮ 
ಶಿವನು ನೋಡಿ ಹಿಂದಕ್ಕೊಯ್ತಾನೆ 
ಆಮೇಲೆ ನಾವು ಊಟಮಾಡೋಣ 


ಹಾಗೆ ಆಗಲಿ ಹೇಳಿರಿ ಗೌಡ್ರೆ 
ಸತ್ತವನಂಗೆ ಬಿದ್ದು ಕೊಂಡಾನು 
ಸ್ಯಾಪೆಲಿಸುತ್ತಿ ಮನುಗ್ರಾಳಾಗ 
ಬೆಲ್ಲದ ನೀರು ಸಿಮುಕ್ಷಾಳು ಮಾರಿ 
ಗಂಡ ಮಕ್ಕಳು ಸತ್ತಾರೆಂದು 
ಬಾಯಿ ಬಾಯಿನೆ ಬಡಕೊಂತಾಳೆ 
ತಲೆ ತಲೆಯಾನೆ ಚೆಚ್ಚಿಕೊಂತಾಳೆ 
ಅಂತಾ ಸಮಗೆ ಶಿವನೆ ಬಂದ 


ಬಾಳ ಧರನೆ ಬರುವುದು ಮಗಳೆ 
ಹಾಲು ಸಾಗರೊಂದಾಗಲಿ ಕಂದ 
ಊಟಕಾದರೆ ಇಕಸಪ್ಪ ಗೌಡ 
ಹೋಗೊ ಹೋಗೊ ಹುಚ್ಚು ಜಂಗುನುಯ್ಯ 
ಗಂಡ ಮಕ್ಕಳು ಸತ್ತು ಬಿದ್ದಿ 
ನಿಮ್ಮ ಸುಮಾನ ನಿಮಗಾಗ್ಯದೆ 
ನಮ್ಮ ಕಷ್ಟವೆ ನನಗಾಗ್ಯದೆ 
ಹೆಣ್ಣು ಮಗಳು ನೀನೆಷ್ಟು ಹೆದರಿದೆ 
ಅದಕೊಂದು ಬುದ್ದಿ ಹೇಳೆನು ಕೇಳು 


೧೨೯ 


ಕೊಣವೇಗೌಡ 


ಮೂರು ಮಂಕರಿಯ ಬೆಣ್ಣಿ ತತ್ತಾರೆ 
ನಡುಮನೆಯಲ್ಲಿ ಒಟ್ಟಿ ' ಮಾರಿ 
ಮೂರು ಬರಗೂಳ ತಂದುಕೊಳಮ್ಮಿ 
ಮೂರು ಬರಗೂಳ ಕೆಂಪಗೆ ಕಾಸಿ. 
ಜನಿವಾರ ಬರೆ ತಗುದಾನೆ ಸ್ವಾಮಿ 
ಇದಕಂಜಿಕೊಂಡು ನಾ ಮಾತಾಡಿದಾರೆ 
ಜ್ವಾಳದ ತೆನೆ ಕೊಡಬೇಕಾಯ್ತು 
ಅದಕಂಜಿಕೊಂಡು ಗೌಡ ಮಾತಾಡನಿಲ್ಲ | 
ಕಾಮ ಗುದ್ದಲಿ ಕೆಂಪಗೆ ಕಾಸಿ 
ಮೂಗಿನ ಮ್ಯಾಲೆ ಮಡಗಿದ ಸ್ವಾಮಿ 
ಮಗಂಬೋದೆತೃಣವೇ ಇಲ್ಲ 


ಇದಕಂಜಿಕೊಂಡು ನಾ ಮಾತಾಡಿದಾರೆ 
ಜ್ವಾಳದ ತೆನೆ ಕೊಡಬೇಕಾಯ್ತು 
ಅದಕಂಜಿಕೊಂಡು ಗೌಡ ಮಾತಾಡನಿಲ್ಲ 


ಆನೆಕಾಲಿಗೆ ಜುಟ್ಟು ಕಟ್ಟಿ 
ಊರುಮೂರುಸುತ್ತು ಎಳಸಿದ ಸ್ವಾಮಿ 
ಮುಳ್ಳಿಗಿಷ್ಟು ವೊ ಕಂಡವಾಯಿತು 
ಕಲ್ಲಿಗಿಷ್ಟು ವೊ ರಕ್ತವಾಯಿತು 
ಅದಕಂಜಿಕೊಂಡು ಗೌಡ ಮಾತಾಡನಿಲ್ಲ 
ಮುಟ್ಟಾದುದ್ದ ಗುಂಡಿಯ ತಗಸಿ 
ಗುಂಡಿ ಒಳಕೆ ಗೌಡನ ನಿಲಿಸಿ 
ಎತ್ತಲಾರದ ಪಾರೆ ಕಲ್ಲು 
ಎತ್ತಿ ತಲೆಮ್ಯಾಲೆ ಇಟ್ಟು ಕೊಂಡ ಶಿವನು 
ಮಾತಾಡುತೀಯೊ ತಲೆಮಾಲ್ಲಾ ಕಲೋ 
ಕಣ್ಣು ಬುಟ್ಟು ತಾ ನೋಡಿದ ಗೌಡ 
ತಲೆನಾಲ್ಲಾ ಕಿದರೆ ಸತ್ತೊಯಿತೀನಿ 
ಜ್ವಾಳದ ತೆನೆ ಕೇಳದೆ ಹೋದರೆ 
ನಾನು ಆದರೆ ಮಾತಾಡುತೀನಿ 


nao 


ಬಯಲು ಸೀಮೆಯ ಲಾವಣಿಗಳು 


ನಿನ್ನ ಜ್ವಾಳದ ತೆನೆ ಹಾಳಾಗಿ ಹೋಗ 
ನಿನ್ನ ಜ್ವಾಳದ ತೆನೆ ಯಾರಿಗೆ ಬೇಕು 
ಪ್ರಪಂಚದಲ್ಲಿ ನೀನಿರಬ್ಯಾಡ 
ನಿನ್ನ ನಡತೆಯ ಕಲಿಯುತ್ತಾರೆ 
ಮೂರು ದಿವಸದ ಮಧ್ಯಾನಕ್ಕೆ 
ಕೈಲಾಸಕ್ಕೆ ಬಾರೊ ಗೌಡ 


ಕೃಷ್ಣ ಕೊರವಂಜಿ 


ತನದೊಂದವತಾರ ತಾ ಮಾಯ ಮಾಡಿ 
ಹೆಣ್ಣೆಂದವತಾರ ಎತ್ತಿದ ಸ್ವಾಮಿ 
ಬಾಸೆಯ ಬಗುತಲಿ ತಗುದಾನು ಕೃಷ್ಣ 
ಪಟ್ಟುಣ ಸೀರಿಗಳ ಬೇಗೆನೆ ಉಟ್ಟು , 
ಆಭರಣದೊಡಬೆಲ್ಲ ಮೈ ತುಂಬ ಧರಿಸಿ 
ಮೂಗಿಗೆ ಮೂಗುತಿ ಮುದ್ದಾಗಿ ಧರಿಸಿ 
ಹವಳ ಚಿನ್ನದ ಹಾರ ಕೊರಳಿಗೆ ಹಾಕಿ 
ಮಾಯದ ಮಗುವನ್ನ ಬೆನ್ನಿಗೆ ಬಿಗಿದು 
ತಲೆಮ್ಯಾಲೆ ಚಿನ್ನದ ಸಿಂಬೊಂದೆ ಮಡಗಿ 
ಸಿಂಬೆ ಮ್ಯಾಗಣ್ಣ ಕೊರವಿ ಗೋಡೆಯ ಮಡಗಿ 
ಕಣಿ ಹೇಳೊ ಗಿಲಿಕೆಯ ಎಡಗೈಲಿ ಹಿಡಿದು 
ಹೊರಟಾಳೊ ಕೊರವಂಜಿ ಬೀದಿ ಮೆರವಣಿಗೆ 
ಕುಂಬಾರ ಬೀದೀಲಿ ಕುಣಿದು ಮೆರುದಾಳೆ 


ಒಕ್ಕಲೂ ಬೀದೀಲಿ ಬಂದು ನಿಂತಾಳು 
ಕಣಿ ಹೇಳೊ ಕಣಿ ಅಂತ ಸಾರಿ ಕೂಗಿದಳು 
ಕಣಿ ಎಂಬೊ ಎಲ ಸೊಲ್ಲ ರುಕ್ಕಿಣಿ ಕೇಳಿ 
ಕರೆತಾರೆ ಕೊರವತಿಯ ಕರೆಯೆ ನಮ್ಮನೆಗೆ 
ತಮ್ಮನೆ ದಾದೀರೆ ಓಡೋಡಿ ಬಂದು 
ಅಮ್ಮಯ್ಯ ನೀನ್ಯಾರೆ ಅಕ್ಕಯ್ಯ ನೀನ್ಸಾರೆ 
ಯಾವೊರು ಯಾಸೀಮೆ ಎಲ್ಲಿಂದ ಬಂದೆ ? 
ನವರಾಣಿ ಕರುದಾಳು ನೀಬಾರೆ ಕೊರವಿ 
ನಿನ ರಾಣಿ ಹೆಸರೇನು ನಿಮ್ಮ ಊರೇನು 
ನನ ರಾಣಿ ಹೆಸರನ್ನು ರುಕ್ಕಿಣಿ ಕಾಣೆ 
ಹದಿನಾರು ಬಾಗಿಲು ದಾಟುತ ಬಂದು 
ಕಡೆಯ ಬಾಗಿಲ ಹತ್ರ ಬಂದು ನಿಂತಾಳು 
ಕೊರವಂಜಿ ಬರುವುದ ರುಕ್ಕಿಣಿನೋಡಿ 
ಮುತ್ತಿನ ಗದ್ದುಗೆಇಳಿದು ಬಂದಾಳು . 


೧೩೨ 


ಬಯಲು ಸೀಮೆಯ ಲಾವಣಿಗಳು 


ರತ್ನಗಂಬಳಿ ತಂದು ಕಾದಾವೆ ಹಾಸಿ 
ಚಿನ್ನದ ಚಡಿಸಾನೆ ತಾನಾಸಿಕೊಂಡು 
ಕೂತುಕೊ ಎಲ ಕೊರವಿ ಕೂತುಕೊಳ್ಳಮ್ಮ 
ಕೂತುಕೊಂಡಾಮೇಲೆ, ಯಾವೂರೆ ನಿವುದು 
ಅಂಕನ ತೆಂಕನ ಘೋರಮಲೆಯಾಳು 
ದಿಲ್ಲಿ ದವನಗಿರಿ ಮೊದಲನ್ನು ನನದು 
ಆಕಾಶ ಬ್ರಮ್ಮನಸೋಕಿ ನಾ ಬಂದೆ 
ಆದಿ ಗಣೇಶ್ವರನ ಮಗಳನ್ನು ನಾನು 
ಸಿದ್ಧಲಿಂಗೇಶ್ವರನು ಚಿಕ್ಕಪ್ಪ ಎನಗೆ 
ವಯ್ಯಾರಿಪುರದಿಂದ ಈಗಿಳಿದು ಬಂದೆ 
ಹೊಟ್ಟೆಗಿಟ್ಟಿಗೆ ಬಂದ ಹೆಣ್ಣು ನಾನಲ್ಲ 
ತೊಟ್ಟು ಗೂಡೆಯ ತಂದು ಮಾರುವಳಲ್ಲ 
ಕಾಸು ವೀಸದ ಕಣಿಯ ನಾ ಹೇಳುಳಲ್ಲ 
ಬಳ್ಳ ಭತ್ತದ ಕಣಿಯ ನಾ ಹೇಳುಳಲ್ಲ 


S 


) 


ಸುಳ್ಳಂತ ಇದ್ದೀಯ ಎಲ ಕೊರವಿ ನೀನು 
ಸುಳ್ಳಲ್ಲ ಕಾಣಮ್ಮ ಸಿಸು ಮೇಗಳಾಣೆ 
ಹುಸಿಯಿಲ್ಲಕಣಮ್ಮ ಮಗು ಮೇಗಳಾಣೆ 
ಮಾಯದ ಮಗುವಿನ ಹಣೆಯ ಮಟ್ಟಿದಳು 
ಹಣೆಯ ಮುಟ್ಟ ಕೊರವಿ ಭಾಷೆಯ ಮಾಡಿ 
ಮುತ್ತು ನಾ ಕೊಡಿಸೇನು ಕಣಿ ಹೇಳೆ ಕೊರವಿ 
ಮುತ್ತು ನನ್ನರಮನೆ ಮಿಕ್ಕ ಜೋಳನ್ನು 
ಹವಳವ ಕೊಡಿಸೇನು ಕಣಿ ಹೇಳೆ ಕೊರವಿ 
ಹವಳವು ನನ ಮನೆ ಅವರೆಯ ಕಾಳು 
ಮಾಣಿಕ್ಯ ಕೊಡಿಸೇನು ಕಣಿ ಹೇಳೆ ಕೊರವಿ 
ಮಾಣಿಕ್ಯ ನನ ಮನೆ ಮಲ್ಲಿಗೆ ಹೂವ 
ಏನು ಕೊಟ್ಟರು ನೀನು ನಲ್ಲೆನೆನುತೀಯ . 
ಇನ್ನೇನು ಕೊಡಬೇಕೆ ಮಾಯದಕೊರವಿ 
ನೀ ಕಂಡ ಕನಸನ್ನು ನಾನು ಹೇಳಿದರೆ 
ನಿನ ನೆಪು ನಿನ್ನ ಗುರುತು ನಾನು ಹೇಳಿದರೆ 
ಮೆಚ್ಚೇನು ಕೊಡಸೀಯೆ ರುಕ್ಕಿಣಿ ಎನಗೆ 


ಕೃಷ್ಣ -ಕೊರವಂಜಿ 


ಮಗುವಿಗೆ ಒಂದುಂಗ್ರ ಮಾಡಿಸಿ ಕೊಡುವೆ : 
ಅಪರಂಜಿ ಬಳೆಗಳ ಕೈತುಂಬ ಕೊಡುವೆ 
ಆ ಮಾತ ಕೊರವಂಜಿ ಒಪ್ಪಿಕೊಂಡಾಳು 
ಮಂಗಳವಾರ ದಿವಸ ನೀನೆ ಲಸಾರಿಸೆಣ್ಣೆ . 
ತೊಟ್ಟು ಪುಟ್ಟಗಳೆಲ್ಲ ಹೊರಗೆ ತಂದಿರಿಸಿ 
ಮಗಳ ಸಾಂಬ್ರಾಣಿ ಹಾಕಾಲೆ ಗರತಿ 
ನೆನೆಅಕ್ಕಿ ನೆನಗಡಲೆ ತಂದು ಮುಂದಿರಿಸಿ 
ನಿನ್ನು ದೇವರನ್ನು ನೆನಕೊಳ್ಳೆ ಗರತಿ 
ನಿನ್ನ ದೇವರು ನಿನ್ನ ಭಾಗದಲ್ಲವನೆ 
ಮತ್ತುಗಿರಿ ತಿಮ್ಮರಾಯ ಮುತ್ತುರಾಯ 
ಅರುಣಿ ಜಾಲೇಶ್ವರಿ ನಾಕೂನೆಕೊಡೆ 
ಕೈ ತಾರೆ ಎಲೆಹೆಣ್ಣೆ ಕೈಯ ನೋಡೋಣ 
ಕೈ ನೋಡಿನಿನಗೊಂದು ಕಣಿಯ ಹೇಳೇನು 
ಕೃಷ್ಣನಲ್ಲಿ ನಿನ ಮನಸು ಬೆರೆದೈತೆ ಕಾಣೆ 
ಒಂದೊಂದೆ ನಿಜರೂಪುತೋರುತಲವನೆ 
ಇವತ್ತು ನಾಳೆಯಲಿ ಕೃಷ್ಣ ಬರುತಾನೆ 
ಉಂಟು ಇಲ್ಲವೆಂದು ಅನುಮಾನ ಬೇಡ 
ಸುಂಟರಗಾಳೇಲಿ ತಿರುಗುತ್ತಿದ್ದಾನೆ 
ಹೆಂಗಸರ ದನಿಯಲ್ಲಿ ಗಂಡಸರ ದನಿಯು 
ಕೈಯನ್ನು ಕಿತ್ತುಕೊಂಡು ಕ್ಯಾಣೆ ಸೇರಿದಳು 
ಹೆಂಗಸರ ನಾಚಿಕೆ ಕೆಡಿಸಬಾರದೆಂದು 
ಗೋಪಿಕಾಪುರಿ ಪಟ್ಟಣಕೆ ಮಾಯವಾದಾನು 
ಗೋವರ್ಧನ ಗಿರಿ ಬೆಟ್ಟವನ್ನು ಹತ್ತಿ 
ಕಾವೇರಿ ಹೊಳೆಯಲ್ಲಿ ಸ್ನಾನ ಮಾಡಿದನು 
ಕೃಷ್ಣ ವೇಷವ ತಾಳಿ ರುಕ್ಕಿಣಿ ಮನೆಗೆ ಬಂದನು 
ಈತನೆ ಕೃಷ್ಣನೆಂದು ಬೇಗ ತಿಳಿದಾಳು 
ಇಬ್ರಾಳು ಜೊತೆಯಾಗಿ ಮಠಕೆ ಬರುತ್ತಾರೆ 
ಆಕಾಶದಷ್ಟಿಗ ಚಪ್ಪಾಳೆ ಹಾಕಿ 
ಭೂಮಿ ದೇವತೆಯಷ್ಟು ಅಕ್ಕಸಗಲಿ ಬರೆದು 
ಮುದ್ದು ಮುದ್ದು ತೋರಣಗಳು ಅಲ್ಲಿ ಕಟ್ಟಿದರು 


೧೩೪ 


ಬಯಲು ಸೀಮೆಯ ಲಾವಣಿಗಳು 


ಸಾಸುವೆ ಮುತ್ತಿನಲಿ ಧಾರೆ ಎರೆದಾರು 
ಆಣಿ ಮುತ್ತಿನಲಿ ಧಾರೆ ಎರುದಾರು 
ಕೃಷ್ಣನಿಗು ರುಕ್ಕಿಣಿಗು ಲಗ್ನವಾಯಿತು 
ಕೃಷ್ಣ ರುಕ್ಕಿಣಿ ಕತೆ ಇಲ್ಲಿಗೆ ಮುಗಿದೋಯ್ತು 
ಕೃಷ್ಣ ರುಕ್ಕಿಣಿ ಕತೆ ಕೇಳಿದವರಿಗೆ 
ಮಾಡಿದ ಪಾಪವೆ ಪರಿಹಾರ ಉಂಟು 


ಮಳೆರಾಯ 


ಮಳೆರಾಯ ಹುಟ್ಟಾಲಿ ಕೆರೆರಾಯ ತುಂಬಾಲಿ 
ಸಾಲಕೋಡಿಗಳೆ ಹರಿಯಾಲಿ | ಮಳೆರಾಯ 
ಬತ್ತಾದಕೋಡಿ ಹರಿಯಾಲಿ 


ಮುದ್ದು ಮಳೆರಾಯ ಇದ್ದಾನೋ ಇಲ್ಲಾ ವೊ 
ಜಗ್ಗಿ ಸಿ ಹುಯ್ಯೋ ಮಳೆರಾಯ | ಲೋಕದಮ್ಯಾಲೆ 
ನಮ್ಮ ಮಕ್ಕಳ ಗೋಳು ಬಲುಗೋಳು 
ನಾಯಿ ತಿನ್ನೂ ತವಡು ನಾರೀರು ತಿನ್ನುತ್ತಾರೆ 
ನಮ್ಮಪ್ಪ ಮಳೆರಾಯ ಕರುಣಿಸೊ 
ಹಂದಿ ತಿನ್ನೂ ತವಡು ರಂಬೇರು ಮೆಲ್ಲುತಾರೆ 
ನಮ್ಮಣ್ಣ ಮಳೆರಾಯ ಕರುಣಿಸೊ | 
ಅಣ್ಣ ಕರುಣಿಸೋ ಅಣ್ಣಾಜಿ ಕರುಣಿಸೊ 
ನನ್ನಣ್ಣ ಮಳೆರಾಯ ಕರುಣಿಸೊ | ಲೋಕದಮ್ಯಾಲೆ 
ಅರಗೀದ ಪೈರು ಒಣಗೋದೊ 
ಅಪ್ಪ ಕರುಣಿಸೊ ಅಪ್ಪಾಜಿ ಕರುಣಿಸೊ 
ನಮ್ಮಪ್ಪ ಮಳೆರಾಯ ಕರುಣಿಸೊ | ಲೋಕದಮ್ಯಾಲೆ 
ಕಪ್ಪದಪೈರು ಒಣಗೀದೊ 


ಅನ್ನೆಕಾರ ಮಳೆರಾಯ ಹನ್ನೆರಡು ಮಕ್ಕಳೋನು 
ಸೂಳೇಯ ಮನೆಗೆ ಹೋದಾನೆ | ದೇವೀಂದ್ರ 
ಲೋಕಲೋಕೆಲ್ಲ ಉರಿದೋದ್ರೆ 
ಬಂಜೆ ಸೂಳೆಮನೆಯಾಗೆ ಬಂಗಾರಿದ್ದರೇನು 
ನನ್ನ ಮಕ್ಕಳ ಬಿಟ್ಟು ಹೋಗಬೋದೆ| ಅಂದಿನ್ನ 
ಹೆಂಡ್ರು ದೇವನ್ನು ಸಿಂತೆ ಮಾಡುತಾಳೆ 
ಭಿಕ್ಷೆ ಮಾಡುತಾಳೆ ಊರೊಳಗೆ 
ಹನ್ನೆರಡು ಮಕ್ಕಳು ಅತ್ತಾವೊ ಸುರದಾವೋ 
ಸೂಳೆಮನೆಯಾಗೆ ಸುಖನಿದ್ರೆ ಮಾಡುವಾಗ 


೧೩೬ 


ಬಯಲು ಸೀಮೆಯ ಲಾವಣಿಗಳು 
ಮಡದಿ ಮಕ್ಕಳ ಗೋಳು ನಿರುವಾದೊ - 
ಅತ್ತು ಸುರದಾಲೊ ಮಾಡಾಳೊ ಭಿಕ್ಷಾವ 
ಹನ್ನೆರಡೆ ಮಕ್ಕಳಿಗೆ ಅನ್ಯಾನ| ಕೊಡುವಾಗ 
ಬಾಳ ಕಷ್ಟವೆ ಮಡದೀಗೆ 
ಹಂಡೆ ನೀರೆರೆದು ಗಿಂಡ್ಯಾಗೆಣ್ಣೆ ಒತ್ತಿ 
ತೂಗು ಮಂಚದ ಮ್ಯಾಲೆ ನನಗ್ಯವನೆ | ದೇವೀಂದ್ರ 
ಹಾಲು ಸಕ್ಕರೆ ಅಡಿಗೆಯ 
ಕೇಳೆ ಎನ್ನರಸಿ ನನ್ನೊವೆರಡೆ ಮಾತು 
ನನ್ನ ಮಡದಿ ಮಕ್ಕಳು ದುಕ್ಕಾನೆ | ಮಾಡುತಾರೆ 
ನಾ ಹೋಗಿ ಬತ್ತೀನಿ ನನ್ನ ಅರಮನೆಗೆ 
ಹೋಗಿ ಬರುವಾಕೆ ಇಂಗೆ ಬುಡೋಳಲ್ಲ 
ಬಾಸೆ ಕೊಟ್ಟೋಗಿ ಬಲಗೈಯ 
ಕೆರೆವೊಣಗ್ಯಾ ನಲ್ಲೆ ಲೋಕ ಉರಿದ್ಯಾವಲ್ಲಿ 
ಹಾಕಿದ ಪೈರು ಒಣಗೋದೊ | ಎನ್ನರಸಿ 
ನಾ ಹೋಗಿ ಬತ್ತೀನಿ ನನ್ನ ಅರಮನೆಗೆ 
ಎಷ್ಟು ಹೇಳಿದರೂ ನಾನುಕೇಳಲ್ಲ 
ಬಾಸೆ ಕೊಟ್ಟೋಗಿ ಬಲಗೈಯ 
ಬಾಸೆ ಕೊಡುವೇನು ನಿನಗಿನ್ನ ಎನ್ನರಸಿ 
ನಾ ಈಗೋಗಿ ಈಗ ಬರುವೇನು 
ಸುಳ್ಳು ಹೇಳ್ತಾನೆ ಹತ್ತೆ ಮಾತನಾಗ 
ಅರಗಳಿಗೆನಿದ್ದು ಬರುವೇನು 
ಚಿಟುಕೊಂಡು ಬಂದಾನು ದೇವೀಂದ್ರ ಅರಮನೆಗೆ 
ಮಕ್ಕಳು ಆಗ ಮಲಿಗ್ಯಾವೆ 
ಅನ್ನೆಕಾರ ಮಳೆರಾಯ ಹನ್ನೆರಡೆ ಮಕ್ಕಳೋನು 
ಸರಿಯಲ್ಲ ನಿನಗೆ ತರವಲ್ಲ | ದೇವೀಂದ್ರ 
ಲೋಕಲೋಕೆಲ್ಲ ಉರಿದ್ದೋದೊ 


೧೩೭ 


ಮಳೆರಾಯ 


ಆ ಬಂಜೆ ಮನೆಗೊಗಿ ಬಂಗವಾಗಲೆ ಬೇಕ ? - 
ಲೋಕಲೋಕೆಲ್ಲ ಉರಿದೊ ದೋ | ದೇವೀಂದ್ರ 
ಈ ಲೋಕಾದ ಗೋಳು ಇರಿಸಿಲ್ವ ? 
ಹತ್ಯಾನುಪ್ಪುರಿಗೆ ಸೂತ್ಕಾಲು ನೋಡಾನೆ 
ಬೆಳ್ಳ ಒಳ್ಳೆಯ ಹೊಡದಾನೂ । ದೇವೀಂದ್ರ 
ಸಾಲಕೋಡಿಗಳೆ ಹರಿದಾವೊ | ಆಗಿನ್ನ 
ಬಂದಾನೆ ಮಡದೀಯ ಅರಮನೆಗೆ - 
ಬಂಜೆಯ ಸಂಗ ತರವಲ್ಲ ನಿನಗೀಗ 
ನನ್ನ ಮಕ್ಕಾಳ ಗೋಳು ಇರಿಸಾಲಿ | ದೇವೀಂದ್ರ 
ನಿನ್ಫೋಗಿಸೂಳೇಯ ಅರನು ( ನೆ) - ನ್ಯಾಗಿದ್ದರೆ 
ಮಕ್ಕಳಿಗನ್ನ ಉಂಟಾಯ್ತು ? 
ಆಗೋದಾಗಾಲಿ ಅಂದಾನೆ ದೇವೀಂದ್ರ 
ಹೊರಟಾನೆ ಸೂಳೆ ಅರಮನೆಗೆ 
ಬಾಕಲಾಕ್ಯವಳೆ ಭಾಗ್ಯದ ಎಲೆಲಕ್ಷ್ಮಿ , 
ಬ್ಯಾಗನೆ ಬಾಗಲ ತಗಿಯೇಳೆ, 
ಬಾಕಲ ತಗಿಯಾಕೆ ಬಂದಂತ ರಾಯರಿಲ್ಲ 
ನಾನ್ಯಾಕ್ಟಗಿಕದವ ತಗಿಯಾಲಿ 
ಆಕಾಶದ ಮಳೆ ಹೊಯ್ತು ಅಂಗಾಲೆ ವದ್ಯಾದೊ 
ನಾನೊದ್ದಿರುವ ನುಡಿಯೆ ನೆನದ್ರೋದೊ | ಎನ್ನರಸಿ 
ಬ್ಯಾಗ ಬಂದು ಕದವ ತಗಿಬಾರೆ 
ಮಾಯಕಾರ ಮಳೆರಾಯ ಮಡದೀಯ ಮನೆಗೋಗಿ 
ಮಾಯವಾಗಿ ನೀವು ಹೇಳೀರ | ನೀವಿನ್ನ 
ಮಾಯಾದ ಮಾತ ಹೇಳೀರ 
ಮಡದೀಯ ಮನೆಗೋಗಿ ಹಾಲು ಅನ್ನಾ ಉಂಡು 
ಆನಂದವಾಗಿ ಇದ್ದು ಬಂದು | ದೇವೀಂದ್ರ 
ಮಳೆ ಹುಯಿತೆಂದು ಹೇಳೀರ ? . 
ಕದವ ತಗುದಾಳೊ ಹಾಸಿಗೆ ಬಿಟ್ಟಾಳೊ 
ತೂಗು ಮಂಚಾವ ನದರಾಸಿ | ಎನ್ನರಸಿ 


೧೩೮ 


ಬಯಲು ಸೀಮೆಯ ಲಾವಣಿಗಳು 


ಹಾಲು ಸಕ್ಕರೆ ಅಡಿಗೇಯ | ಉಣಲಿಕ್ಕಿ 
ಬಾಸೆ ಕೇಳುತಾಳೆ ಆಗಿನ್ನ 
ಮಡದೀಯ ಮನೆಗೆ ಹೋಗಲಿಲ್ಲವೆಂದು 
ಬಾಸೆ ಕೊಡಿ ನನಗೆ ಬಲಗೈಯ . 
ಮಡದೀಯ ಮನೆಗೆ ಹೋಗಲಿಲ್ಲ ನಾನು 
ನಡುದಾರಿಂದ ಹಿಂದಕೆ ಬಂದೇನೆ ಎನ್ನರಸಿ 
ಮಾಯಾದ ಮಳೆಯೆ ಸುರಿದಾವೋ 
ಮಾಯದ ಮಳೆಯೆ ಸುರಿದೊ ಸಾಲಕೋಡಿಗಳಾದೊ 
ನಾನೊಗಲಿಲ್ಲೆನ್ನರಸಿ ಅರಮನೆಗೆ 
ನನ್ನ ಮಕ್ಕಳ ನಾನು ನೋಡಲಿಲ್ಲ 
ಮಾಯಕಾರ ಮಳೆರಾಯ್ಕೆ ಮಾಯತನವ ತಾಳಿ 
ಮಾಯಾದ ಮಾತ ಹೇಳುತೀರ 
ನನ್ನಾಣೆ ಎನ್ನರಸಿ ನಿನ್ನಾಣೆ ಎನ್ನರಸಿ 
ನನ್ನ ಮಕ್ಕಳಾಣೆ ನಾನು ಹೋಗಲಿಲ್ಲಿ | ಎನ್ನರಸಿ 
ಇರುವಾದದ ಮಾತ ಹೇಳಬ್ಯಾಡ 
ಅಕ್ಕ ತಂಗೇರಾಣಿ ಅಣ್ಣ ತಂಗೇರಾಣಿ 
ನನ್ನ ತಂದೀಯ ಆಣೆ ಹೋಗಲಿಲ್ಲ | ಅಂದಿನ 
ಹಸಕೊಂಡೆ ದೇವೇಂದು ಮುನಿಗ್ಯಾನೆ 
ಹಾಲು ಚಕ್ಕರೆ ಅಡಿಗೆ ಹದವಾದೊ 
ಹಂಡೇಯ ನೀರು ಕಾನ್ಹೋದೆ 
ಹಂಡೆ ನೀರು ಕಾದೊ ಗಿಂಡ್ಯಾಗೆಣ್ಣೆ ಬಂದೆ 
ನಾ ಕಾಲ ಹಿಡಿದೇನು ಉಂಡೋಗಿ 
ಕಾಲು ಹಿಡಿಯಲು ಬ್ಯಾಡ ಕಯ್ಕೆ ಜೋಡಿಸಬ್ಯಾಡ 
ನನ್ನ ಪಾದವ ನೀನು ಹಿಡಿಬ್ಯಾಡ| ಎನ್ನರಸಿ 
ನನ್ನೊಟ್ಟಿಗೀಗ ಹಸವಿಲ್ಲ | 
ಹಸವಿಲ್ಲದ ಮ್ಯಾಲೆ ಅಂಗೇ ಮಲಗಬ್ಯಾಡಿ 
ಅಗ್ಗಣಿ ಎರದೇನು ಬನ್ನಿರಿ| ಎಂದಿನ್ನ 


ಮಳೆರಾಯ 


ಎರಡು ಪಾದವ ಹಿಡಿದಾಳೊ 
ಆಗ ಅಗ್ಗಣಿಯ ಎರದಾಳೊ ಎನ್ನರಸಿ 
ಒಂದೇಯ ತುತ್ತ ಉಣಬನ್ನಿ 


ಪಾಲು ಸಂಚಾವೋರದಡಿಗೆ ತಟ್ಟೇಲಿ ಇಟ್ಟುಕೊಂಡು 
ತೂಗೊ ಮಂಚದ ಮಾಲೆತೂಗತ | ಆಗಿನ್ನ 
ಈವಣ್ಣಾನೆ ನೀವುಊಟಮಾಡಿ 


ಕಾಗೆ ಮುಟ್ಟೋನಲ್ಲಿ ಬಾಯಾಗೆ ತಿನ್ನೋನಲ್ಲ 
ನಿನ್ನ ಪಾಲು ಸಂಚಾರದಡಿಗೆ ನನಗೆ ಬ್ಯಾಡ 
ಚಾಕದೇಲಿ ಸೀಳಿ ಉಗುರೇಲಿ ಬಿಡಿಸಾಳೊ 
ಒಂದೊಂದೆ ತೊಳೆಯ ಬಾಯಲಿಟ್ಟು | ಎನ್ನರಸಿ 
ಸಾಕಾಯ್ತು ನನಗೆಊಟೀಗ . 
ಸಾಕಾಟೆಂದು ಮಲಗ್ಯಾನೆ ದೇವೀಂದ್ರ 
ಬೆಳ್ಳುಳ್ಳಿ ಬೆಳಕು ಹರಿಯಿತು 
ಮಾಡಿದ ರಾಜುಣನ ನೀರ ರವಿ ತಳುಕು ಯು 
ಮ್ಯಾಗೆ ನೀರಾನೆ ಹುಯ್ತಾಳೆ. ಆಗಿನ್ನ 
ದೇವೀಂದ್ರಗೆ ಸಿಂತೆ ಬಂದಾವೋ 
ಮಡದೀಯ ಮಾತ ನಾನು ಕೇಳದೆ ಬಂದೆ 
ಈ ಸೂಳೇಯ ಕೈಲಿ ಇನನಂದ | ಆಡೋದಕಿನ್ನ 
ನನಗೆ ಯಾಕಪ್ಪ ಈ ಬುದ್ದಿ 
ಸರೀದ್ದು ಟ್ವದಸರೀದ ಬೆಳಗೋದ 
ನಿಮಗೆ ನಿದ್ದಿ ತಿಳಿದಿಲ್ವ 
ಆದಡಿಗಾರೋದೊ ಕಾದನೀರು ಕಲ್ಲಾದೊ 
ಊಟಮಾಡಬನ್ನಿ ನೀವೀಗ | ದೇವೀಂದ್ರ 
ಪಾದಕೆ ಬಿದ್ದೇನು ನಿನಗಿನ್ನ 
ಪಾದಕೆ ಬೀಳಾಕೆ ನಿನಗೇನೆ ಎನ್ನರಸಿ 
ಮಂಡೆನೋವುಬಂದು ಮಲಗಿದ್ದೆ ! ನನಗೀಗ 
ಮಂಡೆನೋವೀಗ ಸಾನ್ಯಾದೊ 


೧೪೦ 


ಬಯಲು ಸೀಮೆಯ ಲಾವಣಿಗಳು 


ಮಂಡೆನೋವುಬಂದರೆ ಮುಂಡಿಗೆಣ್ಣೆ ಒತ್ತಿ 
ಹಂಡೇಯ ನೀರ ಎರದೇನು | ಗಿಂಡ್ಯಾಗೆಣ್ಣೆ ಒತ್ತಿ 
ಮಂಡೇಯ ನೋವಾಗ ಬಿಡುತಾವೆ 
ತೂಗು ಮಂಚಾ ಬಿಟ್ಟು ಎದ್ದಾನೆ ದೇವೀಂದ್ರ 
ಹಂಡೇಯ ನೀರ ಎರದಾಳೊ 


ಹಂಡೇ ನೀರೆರೆದು ಗಿಂಡ್ಯಾಗೆಣ್ಣೆ ಒತ್ತಿ 
ಹಾಲು ಸಕ್ಕರೆ ಅಡಿಗೆಯ 
ಕೋಳಿಕೂಗುವಾಗ ಸೂರೀದಮೂಡುವಾಗ 
ಆಗ ಮಾಡಿದಡಿಗೆ ಆರೋದೊ | ದೇವೀಂದ್ರ 
ನೀವು ಬ್ಯಾಗಊಟಾನ ಮಾಡಬನ್ನಿ 
ಹೋದಾನೊ ದೇವೀಂದ್ರ ಊಟಾಕೆ ಕುಂತಾನೆ 
ಮೂರೇಯ ತುತ್ತ ಉಂಡಾನೊ 
ಏನು ಬ್ಯಾಡಾನೆ ಎನ್ನರಸಿ ಅಂದಿನ್ನ 
ತೂಗು ಮಂಚದ ಮ್ಯಾಲೆ ನನಿಗ್ಯಾನೆ | ದೇವೀಂದ್ರ 
ನಾವು ದಾಯನಾಡಬೇಕು ಅಂದಾಳೆ 
ದಾಯನಾಡಬೇಕು ಪಗಡೆಯ ನಾಡಬೇಕು 
ನಿದ್ರೆ ಬಿದ್ದೊಗಲಿ ನಿನಗೀಗ| ದೇವೀಂದ್ರ 
ನಾವು ದಾಯ ಪಗಡೆಯ ಆಡಬೇಕು 
ದಾಯ ಪಗಡೇಯು ನನಗೆ ಬ್ಯಾಡವೆಂದು 
ಎಷ್ಟು ಹೇಳಿದರೂ ಕೇಳಲಿಲ್ಲ ! ಎನ್ನರಸಿ . 
ನಾವು ಆಡಬೇಕು ದಾಯ ಪಗಡೇಯ | ಅಂದಿನ್ನ | 
ತೂಗು ಮಂಚದ ಮ್ಯಾಲೆಕೂತುಗೊಂಡು | ಪಗಡೆನಾಡಿ 
ಏನೆಂದೆನ್ನರಸಿ ಹೇಳುತಾಳೆ 
ಲೋಕಾದ ಮ್ಯಾಲೆ ದೇವೀಂದ್ರ ಹುಯೀ ನ್ನ 
ಲೋಕೆಲ್ಲ ಹಿಂಗೆ ಬೆಳದಾವೆ | ಅಂದಾಗ 
ಮೊಳಕೇಯ ತಂದು ತೋರುತ | ಎನ್ನರಿಸಿ 
ನಿನಗಿನ್ನ ಉಂಟು ಮಳೆರಾಯ 


ಮಳೆರಾಯ 


ಯಾವ ಸೀಮೆಯ ದೇವೀಂದ್ರ ಹುಯ್ದಿನ್ನ 
ಲೋಕೆಲ್ಲ ಹಿಂಗೆ ಇರಬೋದು ಎನ್ನರಸಿ 
ಈ ಮೊಳಕೆಲ್ಲ ಬೆಳೆದು ಬಂದಾದೆ | 


ಹೆಂಗಸೀನ ಮಾಯ ಎಂದೂ ತಿಳಿದೋನಲ್ಲ 
ನನಗಿನ್ನ ದೇವೀಂದ್ರ ಇರಬೋದು| ಎನ್ನರಸಿ 
ಯಾವಾಗೊ ದೇವೀಂದ್ರ ಹುಯ್ದ ನನೆ 


ಅಡಗಿನಿಂದ ಬಂದೊ ಹನ್ನೆರಡೆ ಸಾಲಕೋಡಿ 
ಆಕೊಡ್ಯಾಗೆ ಬಂದೊ ಈ ಮೊಳಕೆ | ದೇವೀಂದ್ರ 
ಲೋಕೆಲ್ಲ ಹಿಂಗೆ ಇರಬೋದು 


ಹೆಂಗಸೀನ ಮಾಯ ಎಂದೂ ತಿಳಿಯಾಕಿಲ್ಲ 
ನನಗಿನ್ನ ಧೀರರಿರಬವುದ | ಲೋಕದ ಮ್ಯಾಲೆ 
ಹೆಂಗಸೀನ ಮಾಯ ತಿಳಿಬೇಕು 


ನೀರ ರವಿ ತಳಕೆ ರಾಜುಣವ ಹೂದಿ 
ಹೊಳೆಯುಕ್ಕಿ ಹರದಿ ಬಂದಾ( ವೆ) | ವೆಂದೇಳುತೀಯ 
ಹೆಂಗಸೀನ ಮಾಯ ತಿಳಿಲಿಲ್ಲ 
ನನಗಿನ್ನ ಧೀರರಿಲ್ಲ ಲೋಕದ ಮ್ಯಾಲೆ 
ಧೀರ ದೇವೀಂದ್ರಗೆ ಮಾಯತನವೇ ಳಿ 
ಸಮುದ್ರಾದ ಮಳೆ ಹೂದು ಮೊಳಕೆ ಬಂದಾದೆಂದು 
ಸುಳ್ಳು ಮಾತುಗಳ ಹೇಳೀಯ 
ದಾಯ ಪಗಡೆಯ ಆಡುವಾಗ ಎನ್ನರಸಿ 
ಏನೆಂದೇಳುತಾಳೆ ಆಗಿನ್ನ . 
ನಿಮ್ಮ ಬುದ್ದಿಲ್ಲಿಗೆ ಎಲ್ಲ ಮಟ್ಟವಾದೊ 
ಬಾಸೆ ಕೊಡಿ ನನಗೆ ಬಾಲಗೈಯ | ದೇವೀಂದ್ರ 
ನಿನ್ನೊಗುಬ್ಯಾಡ ನಿಮ್ಮ ಅರಮನೆಗೆ 
ಮಳೆದೇವರ ಮಾಡಿ ಮಕ್ಕಳೆ ಬರುತಾವೆ 
ನಿನ್ನು ಕೃಷ್ಣ ಕಾಂತಿ ಮಗನ ಕೊಡಬೇಕು | ದೇವೀಂದ್ರ 
ಬಾಸೆ ಕೊಡು ನನಗೆ ಬಲಗೈಯ 


ಬಯಲು ಸೀಮೆಯ ಲಾವಣಿಗಳು 


ಬಾಸೆ ಕೊಡುವಾಕೆ ಬಾಲನ ಪಡೆದಿರುವೋಳು 
ಕೊಟ್ಟಾಳೇನರಸಿ ನಿನಗೀಗ ಎನ್ನರಸಿ | 
ನಾನೆಂಗೆ ಕೊಡುವಾಲಿ ಬಾಸೆಯ 


ಅನ್ನ ನೀರೀಗೆ ಹನ್ನೆರಡು ಊರ ತಿರುಗಿ 
ಕಂದಾನ ಸಾಕಿರುವೋಳುಕೊಡುತಾಳ 


ಹತ್ತು ತಿಂಗಳು ಮತ್ತೆ ಊರಿಗೆ ಹೋಗಬ್ಯಾಡಿ 
ನಿಮ್ಮ ಮಕ್ಕಳಿಲ್ಲಿಗೆ ಬರುತಾರೆ | ದೇವೀಂದ್ರ 
ನಿಮ್ಮ ಬಾಲರಿಗೆ ಬರುತಾರೆ 
ಹಾಲು ನೀರೀಗೆ ಆರೂರ ತಿರುಗವಳೆ 
ಬಾಲನ ಸಾಕಿರುವೋಳುಕೊಡುವಾಳ | ಎನ್ನರಸಿ 
ಮಕ್ಕಳ ತಾಯಿ ಕೊಡುವೊಲ್ಲ 


ನನ್ನ ನಿನ್ನಿಷ್ಟ ಏನಂದ್ರು ಇರಲಂದ 
ನನ್ನ ಬಾಲಾರ ಸುದ್ದಿ ನಿನಗೊಳೊ 
ಹತ್ತು ತಿಂಗಾಳು ಹೋಗಬ್ಯಾಡಿ ಮತ್ತೂರಿಗೆ 
ಮಳೆದೇವರ ಮಾಡಿ ಮಕ್ಕಾಳೆ | ಬರುತಾರೆ 
ನಿಮ್ಮ ಬಾಲಾರನಾಗ ಕರಕೊಂಡು । ದೇವೀಂದ್ರ 
ಇರಸಿಕೋಳೂನ ನಾವಿನ್ನ 
ಆರು ತಿಂಗಳಾದೊ ಅರಗಿಣಿ ಮೊಕನೋಡಿ 
ನಾನೇನು ಇದವಾಗಿ ಹೋಗಲಂದ ! ದೇವೀಂದ್ರ 
ಲೋಕಲೋಕೆಲ್ಲ ಉರಿದಾವೆ ! ಭಗವಂತ 
ಮಡದೀಯ ಮಾತ ಕೇಳಲಿಲ್ಲ 
ಮಂಚಕೆ ಮಕಾಡೆ ಮಲಗ್ಯಾನೋ ದೇವೀಂದ್ರ 
ಸಿಂತೆ ಮಾಡುತಲೆ ವನದಾಗೆ . 


ಮಾಯದ ನಿದ್ದೆ ಬಂದು ನನಗಿದ್ದರೆ ಸಾಕಪ್ಪ 
ಆಚಿಗೋದೇನು ನಾನೆಂದು | ದೇವೀಂದ್ರ 
ಸಿಂತೆ ಮಾಡುತಲೆ ಮನದಾಗೆ . 


೧೪೩ 


ಮಳೆರಾಯ 


ಉಂಡಾಳುಟ್ಟಾಳು ದಿಂಬು ತಂದಾಳಾಗ 
ನಿದ್ರೆ ಬಂದಾವು ದೇವೀಂದ್ರನಿಗೆ 
ಮಾಯದ ನಿದ್ದೆ ನನಗೆ ಬಂದಿರುವೂದು 
ನಿದ್ರೆ ಭಂಗಾವ ಮಾಡಬ್ಯಾಡ| ಎನ್ನರಸಿ 
ಈಗ ನೀನ್ಲೋಗಿ ಮಲಗೋಗು| 
ತಟ್ಟಿಲಿಳ್ಳೇವು ಮುತ್ತಿನ ಕೆನೆಸುಣ್ಣ 
ಚಂದಾಕೊಂದಿಳ್ಳೆ ಹಾಕಬೇಕು | ಅಂದಿನ್ನ 
ತಲೆ ಹಿಡದು ಆಗ ಎತ್ಯಾಳೊ 
ನಿನ್ನ ಇಟ್ಟೇವುನನಗೆ ಬ್ಯಾಡವೆಂದು 
ಮಂಚಕೆ ಮಕಾಡೆ ಮನmಾನೆ | ದೇವೀಂದ್ರ 
ಎಂದಿಲ್ಲದ ನಿದ್ದೆ ಕವುದಾವೋ 
ನಿದ್ದೆ ಮಾಡುವಾಗ ಹೊರಟಾನೋ ದೇವೀಂದ್ರ 
ಇರಬಗ್ಗೆ ಜ್ಞಾಗಿ ಬಂದಾನು 
ಬಂದಾನೆ ಮಡದಿ ಅರಮನೆಗೆ ದೇವೀಂದ್ರ 
ದೀವೀಗೆ ಮೊದಲೆ ಇಲ್ಲಾ ವೊ 
ದೀವೀಗೆ ಮೊದಲಿಲ್ಲ ಅನ್ನ ನೀರಿಲ್ಲ 
ಹನ್ನೆರಡೆ ಮಕ್ಕಳು ( ಮನಿಗ್ಯಾವೆ ! ಮನೆಗಿರುವ ಹೊತ್ತಿನಲ್ಲಿ 
ಬಂದ ದೇವೀಂದ್ರ ಆಗಿನ್ನ 
ದೀವೀಗೇನಾದೊ ನಾಳೆ ಎತ್ತೋದೊ 
ಮಕ್ಕಳೆಲ್ಲಿಗೆ ಹೋಗ್ಯವರೆ 
ಅನ್ನೆಕಾರ ಮಳೆರಾಯ ಹನ್ನೆರಡೆ ಮಕ್ಕಳು 
ನನ್ನನ್ನ ನೀರೆಲ್ಲ ನಿನಗಿರಲಿ 
ಬಂಜೆ ಮನೆಗೋಗಿಅಂಗಭಂಗ ಆಗಿ 
ಹನ್ನೆರಡೆ ಮಕ್ಕಳು ರೇಪುನ ( ವೆ) - ಕೆ ಬರಲಿಲ್ಲ 
ಮಕ್ಕಳೆಲ್ಲಿಂದ ಬಂದಿರುವೆ | ದೇವೀಂದ್ರ 
ಆ ಮುಂಡೆ ಮನೆಗೋಗಿ ಮರತಿದ್ರ ? 
ಬೆಳ್ಳಿ ಹುಟ್ಟಿದೊ ಶಿವನೆ ಬೆಳಕೆ ಹರಿದೊ ಶಿವನೆ 
ಓಡಾಗಳ ರಾಗಿ ತಂದಾಳೊ | ಆ ಮಡದಿ | 


ಬಯಲು ಸೀಮೆಯ ಲಾವಣಿಗಳು 


ಲೋಕಲೋಕೆಲ್ಲ ಉರಿದಾವೆ 
ಸರಿಯಲ್ಲ ನಿನಗೆ ತರವಲ್ಲ ದೇವೀಂದ್ರ 
ಒಕ್ಕಾಲಗೋಳು ಇರಸ | ನಿಮಗಿನ್ನ 
ಲೋಕಾದ ಗೋಳು ಇರಸ 
ಲೋಕಲೋಕೆಲ್ಲ ಉರಿದಾವೆ ಬೆಂದಾವೆ 
ಸರಿಯಲ್ಲ ನಿನಗೆ ಸಮವಲ್ಲ . 
ಹತ್ಯಾನುಪ್ಪರಿಗೆ ನೋಡ್ಯಾನು ಸುತ್ತಾಲೆ 
ಅರಗೀದ ಪೈರು ಒಣಗ್ಯಾವೆ 
ಬೆಳ್ಳ ಸಿಳ್ಳೇಯ ಹೊಡದಾನೊ ದೇವೀಂದ್ರ 
ಸಾಲಕೋಡಿಗಳೆ ಹರಿದಾವೊ 


YO 


ಸೂಳೆಯ ಸಂಗ ತರವಲ್ಲ ನನಗೀದು 
ನನ್ನ ಮಕ್ಕಳು ನನಗೆ ಸಮನಾಗಿ | ಬೆಳದವರೆ 
ಸೂಳೇಯ ಮನೆಯು ತರವಲ್ಲ 
ಬಂಜೆಯ ಮನೆಗೆ ಹೋಗಬ್ಯಾಡ ಎಂದಿನ್ನ 
ಎಲ್ಲ ಹೇಳ್ತಾಳೊ ನಡದೀಯು 
ಬಂಜೆ ಮನೆಗೋಗಿ ಅಂಗಭಂಗವೇ ಆಗಿ 
ನಿಮ್ಮ ದೊರೆತನ ನಿಮಗೆ ಸರಿಯಾದೊ | ದೇವೀಂದ್ರ 
ಸೂಳೇಯ ಸಂಗ ತರವಲ್ಲ 
ನನ್ನ ಮಕ್ಕಳಾಣೆ ನೀವು ಬಿಟ್ಟುಬಿಡಿ ಮಳೆರಾಯ 
ಲೋಕಲೋಕೆಲ್ಲ ಉರಿದೋದೊ 
ಅಂಬರದ ಮಳೆ ಹೂದುಭೂಮಿತಾಯಿ ಬೆಳೆಯಾಗಿ 
ಆರಾಳಿಗನ್ನ ದೊರತಾವೊ | ದೇವೀಂದ್ರ 
ಮುಂಡೇಯ ಮನೆಗೆ ಹೋಗಬವುದ 
ಬಂಜೆ ಮನೆಗೊಗಿ ಭಂಗವೆ ಆಗಬ್ಯಾಡಿ 
ನನ್ನ ಮಕ್ಕಳನೋಡಿಕೊಂಡಿರಬನ್ನಿ | ದೇವೀಂದ್ರ 
ಲೋಕಾದ ಗೋಳು ಇರಿಸಾವು 


ಮಳೆರಾಯ 


ಅಕ್ಕ ತಂಗೀಗಿನ್ಯ ಹೆಚ್ಚಾಗಿ ಇರುವೋಳು 
ನಾ ಹೆಂಗೆ ಬಿಟ್ಟಿನ್ನ ಇರುವೇನು 


ಮಡದಿ ಮಕ್ಕಳನ್ನು ಬಿಟ್ಟರೂ ಸಿಂತಿಲ್ಲ 
ನಾನೀಗೊಗಿ ಈಗ ಬರುವೇನು | ಎಲೆನಾರಿ 
ಚಿಟ್ಟು ಮಾಡುಬ್ಯಾಡ ನನದಾಗೆ 
ಹೋದಾನು ದೇವೀಂದ್ರ ಆಗಾಲೆ ಅವನಿನ್ನ 
ಸಿಂತೆ ಮಾಡುತಲೆ ಅವಳೀಗ| ಎನ್ನರಸಿ 
ಮಂಚಕೆ ಮಕಾಡೆ ಮನmಾಳೆ ! ಏನಂದು 
ಎಂಟೀಯ ದಿನವೂ ಬರಲಿಲ್ಲ 
ಆರೆ ದಿನವಾದೊ ಬರಲಿಲ್ಲ ದೊರೆಯುಗ 
ನನ್ನ ಹಂಬಲವ ಮರತಾರೋ 
ದೇವೀಂದ್ರ ದೊರೆಯ ಬರಲಿಲ್ಲ ಅಂದಿನ್ನ 
ಸಿಂತೆ ಮಾಡುತಲೆ ಮನಿಗ್ಯವಳೆ 
ಲೋಲು ಹಚ್ಚವಳೆ ಲಾಲು ಮಂಚವನ್ದಾಸಿ 
ಆನಂದಕೆ ದೀವಿಗೆ ಉರಿನಾಗ | ಎನ್ನರಸಿ 
ಮಂಚಾದ ಮ್ಯಾಲೆ ನನಗ್ಯಾಳೆ 
ವಿಂಚಾಗಿ ಮಿಂಚಿದ ದೇವ ಗುಡುಗಾಗಿ ಗುಡುಗಿದ 
ಅಂಗಾನ ನಿದ್ದೆ ಹರಿಯಾಲಿ | ಅಂದಿನ್ನ 
ಮಿಂಚಾಗಿ ಮಿಂಚಿ ಗುಡುಗಾನೆ 


ಮೂಡಲ ಮಳೆ ಹುಯು ಮೇಲುಕೋಡಿಗಳ ರಿದು 
ಎನ್ನರಸಿ ಕದನ ತಗಿಯೇಳೆ | ಬ್ಯಾಗಿನ್ನ 
ನಾ ಹೊದ್ದಿರುವ ನಲ್ಲಿ ನಡಿಯಾದೊ 
ಗಹ್ವಾನೆದ್ದಾಳೊ ಬಾಕಲ ತಗುದಾಳೊ 
ಬಾಳ ನಿದ್ದಿ ದೊ ದೇವೀಂದ್ರ 
ಬಾಳ ನಿದ್ದಿ ದೊ ದೇವೀಂದ್ರ ಬಾಳ ಸಿಂತಿದ್ದೂ 
ಆ ನಿದ್ರಾಗೆ ನನಗೆ ತಿಳುದಾವು ! ಮಳೆರಾಯ 
ನನ್ನ ಹಂಬಲವ ಮರೆತಿದ್ರ ? 

೧೪೬ 


ಬಯಲು ಸೀಮೆಯ ಲಾವಣಿಗಳು 


ಮೂಡಲ ಮಳೆಹೂದು ಮೇಲಕೋಡಿಗಳ ರಿದು 
ನಾನೊದ್ದಿದ್ದ ನಲ್ಲಿ ನಡಿಯಾದೊ ! ಎನ್ನರಸಿ 
ಗಕ್ಕನೆ ಕೂಗೀದೆ ನಾನೀಗ 
ಮಾಯಾದ ಮಳೆ ಹುಯು ಮನೆಯಲ್ಲಿ ಸುರುದಾವೆ 
ದೇವೀಂದ್ರ ನನ್ನ ಮರತನರೆ 
ಅಕ್ಕನ ಮನೆಗೋದ್ರೂ ಅಣ್ಣಾನ ಮನೆಗೋದ್ರೂ 
ನನ್ನ ಹಂಬಲವ ನರತಿದ್ರ | ದೇವೀಂದ್ರ 
ಎಂಟುದಿನದಿಂದ ಬರಲಿಲ್ಲ 


ಅಣ್ಣುಂಟ ನಿನಗೆ ಅಕ್ಕುಂಟ ದೇವೀಂದ್ರ 
ಮಡದೀಯ ಮನೆಗೆ ಹೋಗಿದ್ರ | ಮಳೆರಾಯ 
ನಿಮ್ಮ ಮಗನು ಹಿಂದೇನೆ ಬರಲಿಲ್ವ ? 
ಅಣ್ಣೆಲ್ಲಿ ನನಗುಂಟು ಅಕ್ಕೆಲ್ಲಿ ನನಗುಂಟು 
ಮಡದಿಯ ಮನೆಗೆ ಹೋಗಿದ್ದೆ | ಎನ್ನರಸಿ 
ಮಗನು ಹಿಂದೇಲೆ ಬರಲಿಲ್ಲ 
ಕಣ್ಣಿಗೆ ನೋಡವನ ಕರ್ಮಾನ ಕಳಿವೇನು 
ನಿನ್ನ ಮಗನು ಹಿಂದೇನೆ ಬರಲಿಲ್ಲ 
ಹನ್ನೆರಡೂರಾಗೆ ಅನ್ನಕೆ ಭಿಕ್ಷಾನಮಾಡಿ 
ಸಾಕಿರುವ ಬಾಲೆ ಕಳಿಸಾಳ 
ಕಳಿಸೂದು ಬ್ಯಾಡಿಹೋಗೂದು ನೀವು ಬ್ಯಾಡಿ 
ನನ್ನ ಅರಮನೆಬಿಟ್ಟು ಹೋಗಬ್ಯಾಡಿ | ದೇವೀಂದ್ರ 
ನಿನ್ನ ನೋಡಾಕೆ ಬರುತ್ತಾರೆ 
ಮಾತನಾಡ್ಯಾಳೂ ಮಾಣಿಕನಕೊಟ್ಟಾಳೊ 
ಹಾಲು ಚಕ್ಕರೆ ಅಡಿಗೇಯ | ನಾಡಿನ್ನ 
ಹಂಡೇಯ ನೀರ ಎರೆದಾಳೆ 
ಹಂಡೆ ನೀರೆರೆದು ಗಿಂಡ್ಯಾಗೆಣ್ಣೆ ಒತ್ತಿ 
ಹಾಲು ಚಕ್ಕರೆ ಅಡಿಗೇಯ | ಮಾಡುಣಲಿಕ್ಕೆ 
ಏನಂದ್ದೇಳುತಾಳೆ ಆಗಿನ್ನ 


೧೪೭ 


ಮಳೆರಾಯ 


ಒಂದೆ ವರುಷಾನೆ ನೀವುಹೋಗಲುಬ್ಯಾಡಿ 
ಮಳೆದೇವರ ಮಾಡಿ ಬರುತ್ತಾರೆ 
ಮಳೆದೇವರ ಮಾಡಿ ಊರ ಮಕ್ಕಳು ಸೇರಿ 
ನಿನ್ನ ಹುಡಿಕೊಂಡು ಬರುತ್ತಾರೆ | ದೇವೀಂದ್ರ 
ಹೋಗಬ್ಯಾಡ ನಿನ್ನ ಅರಮನೆಗೆ 
ಅಂಗೆ ಆಗಲಿ ನಿನ್ನ ಮಾತನ್ನ ಕೇಳಿ 
ನಿನ್ನ ಪಟ್ಟಣ ಬಿಟ್ಟು ಹೋಗಲ್ಲ 
ನೀನು ಹೇಳಿದ ಮಾತ ಕೇಳೇನು ಎನ್ನರಸಿ 
ನಿನ್ನಾಜ್ಞೆಯಂತೆ ಇರುವೇನು 
ಕಂಡೋರ ಮಗ ಗಂಡನಾಗಲಾರ 
ನಿನಗ್ಯಾಕೆ ನನ್ನ ಸಿಂತಿ | ದೇವೀಂದ್ರ 
ನಿನ್ನ ಮಕ್ಕಳ ಕರಸಂದು | ಎನ್ನರಸಿ 
ಬಲಗೈಯ ಬಾಸೆ ಕೊಡು ನನಗೆ 
ಹೊನ್ನೆ ಕೊಟ್ಟೆನು ನಾರಿ ವರವ ಕೊಟ್ಟೆನು ನಾರಿ 
ಬಾಸೆ ಕೊಡಲಾರೆ ಬಲಗೈಯ 
ಹಾಲು ಕೊಟ್ಟೇನು ನಾರಿ ಹಡಗೆ ನಾರಿ 
ಬಾಸೆ ಕೊಡಲಾರೆ ಬಲಗೈಯ . 
ನನ್ನ ಮಕ್ಕಳ ಕರಿಲಾರೆ ಎನ್ನರಸಿ 
ನನ್ನ ಆಸೇಯ ಮರಿ ಅಂದ 
ಅನ್ನ ನೀರೆಲ್ಲ ಬಿಟಬಿಟ್ಟಿ ದೇವೀಂದ್ರ 
ನನ್ನಾಸೆ ಇಲ್ಲಿಗೆ ಬಿಟಬಿಡು | ಅಂದಿನ್ನ 
ಬಾಕಲ ಬಿಟ್ಟಾಗ ಬಂದಾನು 


ಅರಮನೆಯಾಗಿರುವ ಅರಗಿಣಿ ನನಮಡದಿ 
ಸೂಳೇಯ ಸಂಗ ಬಿಟುಬಂದೆ ! ಎಲ ಮಡದಿ 
ಸೂಳೇಯ ಸಂಗ ತರವಲ್ಲ 
ನನ್ನ ಮಕ್ಕಳು ನನ್ನ ಸಮನಾಗಿರುವೋರು 
ಸೂಳೇಯ ಸಂಗ ಬುಟ್ಟೆನು. 


ಲವಕುಶರ ಕತೆ 
ಅನ್ನೇಕಾರ ವಡವಾಳಿ 
ಅವನು ಹೆಡ್ತಿಯ ಬಯ್ತಿದ್ದ 
ಯಾರು ಅಂತ ಕಂಡಿದ್ದೀ 
ನನ್ನ ಯಂಗೆ ಅಂತ ತಿಳಿದಿದ್ದಿ 
ಬುಟ್ಟಿದ್ದ ಸೀತೆಯ 
ಕರಕೊಂಡು ರಾಮರು 
ನನ್ನ ಅಂಗೆ ಅಂತ ಕಂಡಿದ್ದೀಯ 
ನಿನ್ನ ಎರಡು ತುಂಡೈ ಕಡೀತೀನಿ 
ಅನ್ನು ಬೋದಬೋಗುಳವೆಲ್ಲ 
ಸಿರಿರಾಮುರುಗರುವಾದೊ 
ತಮ್ಮಯ್ಯ ತಮ್ಮಯ್ಯ 
ಇಲ್ಲಿ ಬಾರಪ್ಪ ಅಂತಾರೆ 
ಅಣ್ಣಯ್ಯ ಅಣ್ಣಯ್ಯ 
ನನ್ನ ಕರದ ಕಾರಣದ್ದೇಳಿ 
ಜಾನ ಜಾತುರವೆಲ್ಲ 
ನಮ್ಮ ಆಡುಕೊಳುವಂಗಾಗೊಯ್ತು 
ನಿಮ್ಮ ಅತ್ತುಗೆ ಸೀತಮಾನ | 
ಅವಳ ಎಷ್ಟು ಮಾತರಕೂವೆ 
ಆನಂದ ಅಡವೀಲಿ 
ಒಳ್ಳೆ ಚದುರ ವಧ್ಯದೇಲಿ 
ಅವಳ ತಲೆ ನೀನು ಕಡಿಯೋಗೊ 
ನೀ ಕಡಿಯಂದ ಮಾತಿಗೆ 
ನಾ ಕಡಿಬೋದೇನಣ್ಣಯ್ಯ 
ಸತ್ತು ಸತ್ಯವನೆಲ್ಲ 
ನೀ ಮಾಡಿಸಪ್ಪ ಅಣ್ಣಯ್ಯ 


ಪ್ರತಿಸಾಲಿನ ಕೊನೆಯಲ್ಲೂ “ ಸುವ್ವಲಾಲೆ ” ಎಂಬುದನ್ನು ತಪ್ಪದೆ ಸೇರಿಸಿಕೊಳ್ಳಬೇಕು, 


ಲವಕುಶರ ಕತೆ 


ಸತ್ತು ಸತ್ಯೇನೆಂದರೆ 
ಇನ್ಯಾವ ಸತ್ಯೆವೊ 
ಸತ್ತು ಕೆಟ್ಟೋರುಬಂದಿ 
ನನ್ನ ಬೆನ್ನ ತಟ್ಟಿ ಹೇಳುದ್ರೆ 
ಅವು ಸತ್ತುವಂತೇ ಅಂತ 
ನಾನು ಮೆಚ್ಚು ನೆನಪ್ಪ ತಮ್ಮಾ 
ಅತ್ತುಗನ್ನು ಅತ್ತುಗಮ್ಮಾ 
ನಿನಗೆ ಏನು ಕಷ್ಟ ಬಂತಮ್ಮಾ 
ನನ್ನ ಸತುವಂತ ಮೈದಯ್ಯಾ 
ನನಗೆ ಅಂಜಿ ಭಿನ್ನ ಮಾಡಬ್ಯಾಡಿ 
ನನಗೆ ಅಂಜದೆ ಭಿನ್ನವನಾಡಿ 
ನಮ್ಮಣ್ಣ ಸಿರಿರಾಮರು 
ಅವರು ಮನಗಿದ್ದ ಹೊತ್ತಿನಲ್ಲಿ 
ನಮ್ಮ ಸತ್ತು ಕೆಟ್ಟೋರು ಬಂದಿ 
ನಿಮ್ಮ ಸತ್ತುವಂತೇ ಅಂತ 
ಬೆನ್ನು ತಟ್ಟಿ ಹೇಳುದ್ರೆ 
ಅವು ಮೆಚ್ಚುವರಂತೆ ಅತ್ತುಗನ್ನು 


ಸತುವಂತೆ ಸೀತಮ್ಮ 
ಹಸ್ತಿ ಹಸುಲಕೊಂಡಿ 
ಮನೆ ಕ್ವಾಣಿ ತಾರುಸಾಳೆ 
ತಾನ ಜಪವ ಮಾಡಾಳೆ 
ಅಖಂಡ ಜ್ಯೋತಿಎತ್ತಾಳೆ 
ನಾನಂತೆ ಸತುವಂತೆ ಆದಾರೆ 
ನೀವು ಸತ್ತು ಕೆಟ್ಟೋರೆಲ್ಲ 
ನಮ್ಮ ಸಿರಿರಾವು ಬೆನ್ನು ತಟ್ಟಿ 
ನಮ್ಮ ಸತುವಂತ ಸಿರಿರಾವು 
ನೀವು ಬೆನ್ನು ತಟ್ಟಿ ಹೇಳುರಪ್ಪ 
ಅಂಗಂತ ಸೀತಮ್ಮ 
ಕಯ್ಯ ಮುಗುದಾಳೆ . 


೧೫೦ 


ಬಯಲು ಸೀಮೆಯ ಲಾವಣಿಗಳು 


ಸತುವಂತ ಸಿರಿರಾವುರು 
ನಿದ್ದೆಲಿ ನನಗಿದ್ದಾಗ 
ಅಪ್ಪಾ ಸತುವಂತ ಸಿರಿರಾತ್ರಿ 
ನಿನ್ನ ಹೆಡ್ಲಿ ಸೀತಮ್ಮನೋರು 
ಅವಳು ಬಾಳ ಸತುವಂತೆ ಕಾಣಪ್ಪಾ 
ಅಂಗಂತ ಸತ್ತು ಕೆಟ್ಟೋರುಬಂದಿ 
ಅವ್ರ ಬೆನ್ನು ತಟ್ಟಿ ಹೇಳಾರೆ 
ಈ ಸತುವಂತ ಸಿರಿರಾಮರು 
ನನಗಿದ್ದಿ ಎದ್ದಾರೆ 
ತಮ್ಮಯ್ಯ ತಮ್ಮಯ್ಯ 
ಇಲ್ಲಿ ಬಾರಪ್ಪ ಅಂತಾರೆ 
ಹೆಂಗಸಾನ ಮಾಯಾನ 
ಕಂಡೋರೊಬ್ಬರು ಇಲ್ಲ 
ನಿಮ್ಮ ಅತ್ತಿಗೆ ಸೀತಮ್ಮಾನ 
ತಲೆ ನೀನು ಕಡಿಯೋಗೊ 
ನೀ ಕಡಿಯದ ಮಾತಿಗೆ 
ನಾನು ಕಡಿಬೋದೆ ಅಣ್ಣಯ್ಯ 
ಸತ್ತು ಸತೈವನಾದ್ರೆ 
ನೀನು ಮಾಡಿಸಪ್ಪ ಅಣ್ಣಯ್ಯ 
ಸತ್ತು ಸತೈವನಾದ್ರೆ 
ಇನ್ಯಾವ ಸತ್ತೇವು ತಮ್ಮಯ್ಯ 
ವಂದ್ರಿ ನೀ ಹೊತ್ತುಕೊಂಡು 
ವನಕೆ ನಾರು ಸಿನಡಿಕೊಂಡು 
ನನ್ನ ಪಟ್ಟಣಕೆ ಬಂದಾರೆ 
ಅವಳ ಸತ್ತುವಂತೆ ಅಂತ 
ನಾನು ನೆಚ್ಚುನಪ್ಪ ತಮ್ಮಯ್ಯ 
ಅತ್ತು ಗಮ್ಮ ಅತ್ತಗನ್ನು 
ನಿನಗೆ ಏನು ಕಷ್ಟ ಬಂತವ್ವ 
ನನ್ನ ಸತುವಂತ ಮೈದಯ್ಯ 
ನನಗೆ ಅಂಜಿ ಭಿನ್ನ ಮಾಡಬ್ಯಾಡಿ 


೧೫೧ 


ಲವಕುಶರ ಕತೆ 


ನನಗೆ ಅಂಜದೆ ಭಿನ್ನವನಾಡಿ 
ನಮ್ಮಣ್ಣ ಸಿರಿರಾಮರು 
ನೀನು ನಂದ್ರಿಲಿ ನೀರೊ ತುಕೊಂಡು 
ವನಕೆನಾರು ಸಿವದೂಡಿಕೊಂಡು 
ನನ್ನ ಪಟ್ಟಣಕೆ ಬಂದಾರೆ 
ನಿನ್ನ ಸತುವಂತೆ ಅಂತ 
ನೆಚ್ಚರಂತೆ ಅತ್ತಿಗನ್ನು 


ಅವಳು ಸತುವಂತೆ ಸೀತಮ್ಮ , 
ಹಸಿ ಹಲ್ಸುಕೊಂಡು 
ತಾನ ಜಪವ ಮಾಡಿಕೊಂಡು 
ಮಡಿ ಸೀರೆ ಉಟ್ಟುಕೊಂಡು 
ನಂದ್ರೇನ ತಕ್ಕೊಂಡು 
ವನಕೇನೆ ತಕ್ಕೊಂಡು 
ನಾನಂತೆ ಸತುವಂತೆ ಆದರೆ 
ಈ ವಣಗೀದೊನಕೇಲಿ ನಾರು ಬರಿ 
ಅಂಗಂತ ಸೀತಮ್ಮನೋರು 
ಮೂರು ಬೆಳ್ಳಗಲ ನಾರನೆ 
ಅವಳು ಎಡಕೊಂಡು ಸೀತಮ್ಮ 
ನನ್ನ ಸತುವಂತ ಮೈದಯ್ಯ 
ನಿಮ್ಮಣ್ಣ ಸಿರಿರಾಮರು 
ಕಂಡೆ ಕಾಣೆ ಅಂದಾರು 
ಅವರ ನೋಡು ಅನ್ನಪ್ಪ ಅಂತ 
ಅವಳು ಹೇಳಾಳೆ ಸೀತಮ್ಮ 
ಸತುವಂತೆ ಸೀತಮ್ಮ . 
ನೀರಿಗೆ ಕಡುದಾಳೆ 
ಸತುವಂತ ಸಿರಿರಾಮರು 
ತಲೆಯೆತ್ತಿ ನೋಡಾರೆ 
ಸತುವಂತೆ ಸೀತಮ್ಮ 
ಗಂಗೆ ತಡಿಗೊದಾಳೆ 
ಗಂಗು ಗಂಗಮ್ಮ ತಾಯಿ 


ಬಯಲು ಸೀಮೆಯ ಲಾವಣಿಗಳು 


ನಿನ್ನೊಟ್ಟಿಗೇ ಬಂದಿದ್ದಿ 
ನಿನ್ನೊಟ್ಟೇಲಿ ನಡುಗನ್ನ 
ಅಂಗಂತ ಸೀತಮ್ಮ 
ನಂದ್ರೀಲಿ ನೀರು ಮೊಂಡು 
ನನಕೆ ನಾರು ಸಿನದೂಡುಕೊಂಡು 
ತಲೆಮ್ಯಾಲೆ ಹೊತ್ತುಕೊಂಡು 
ಅವಳು ಪಟ್ಟಣಕೆ ಬಂದ 
ನನ್ನ ಸತುವಂತ ಮೈದಯ್ಯ 
ನಿನ್ನ ಅಣ್ಣ ಸಿರಿರಾಮರು | 
ಕಂಡೆ ಕಣೆ ಅಂದಾರು 
ಅವರ ನೋಡು ಅನ್ನಪ್ಪ ಅಂದ್ರು 


ಸತುವಂತ ಸಿರಿರಾವರು 
ನೋಡುಬುಟ್ಟೇನೆಂದಾರು 
ಹೆಂಗಸಾನ ಮಾಯಾವ 
ಕಂಡೋರೊಬ್ಬರು ಇಲ್ಲ 
ಅವಳ ಎಷ್ಟು ಮಾತರಕೂನೆ 
ಆನಂದ ಅಡವೀಲೆ| 
ಅವಳ ತಲೆ ನೀನು ಕಡಿಹೋಗೊ 
ಕಡಿ ಅಂದ ಮಾತಿಗೆ 
ನಾನು ಕಡೀಬೋದೇನಣ್ಣಯ್ಯ 
ಸತ್ತು ಸತೈವನಾರ | 
ನೀನು ಮಾಡಿಸಪ್ಪ ಅಣ್ಣಯ್ಯ 
ಸತ್ತು ಸತ್ತೇನಂದ್ರೆ 
ಇನ್ಯಾವ ಸತ್ತೇವೊ ತಮ್ಮಯ್ಯ 
ನಮ್ಮ ಪಟ್ಟಣದ ಮುಂದೊಂದ 
ನಾನು ಅತ್ತು ನಿಗೊಂಡ ಕಿಳಸುತೀನಿ 
ಆರು ಬಂಡಿ ಗಂಧದ ಸೌದೆ 
ನಾನು ಕೆಂಡಕೋನಿಸುತೀನಿ 
ಮೂರು ಬಂಡಿ ಸುಣ್ಣಾವ 
ನಾನು ಕೊಂಡಕುಯ್ಯಸುತೀನಿ 


ಲವಕುಶರ ಕತೆ 

ಉರುವ ಕೊಂಡದೊಳಕೆ 
ಇವನ್ನೆರಡು ಗಂಟೇಲಿ 
ಕೊಂಡಾಕೆ ಇಳುದಾರೆ 
ನಾಳಕನ್ನೆರಡು ಗಂಟೆಗೆ 
ಕೊಂಡದಿಂದೀಚಿಗೆ ಬಂದ್ರೆ 
ನಿಮ್ಮತ್ತುಗೆ ಸತುವಂತೆ ಅಂತ 
ನಾನು ನೆಚ್ಚು ನಪ್ಪ ತಮ್ಮಯ್ಯ 
ಉಟ್ಟಿದ್ದ ಪಟ್ಟೆಸೀರೆ 
ನಾ ಕಿಡಿ ಬಿದ್ದ ರೊಪ್ಪುವನಲ್ಲ 
ನುಡಿದಿದ್ದ ಮಲ್ಲಿಗೆ ಹೂವು 
ನಾ ಬಾಡಿದರೊಪ್ಪುವನಲ್ಲ 
ಹಿಡುದಿದ್ದ ಇಟ್ಟೇವು 
ನಾನು ಒಣಗುದರೊಪ್ಪುವನಲ್ಲ 
ಅತ್ತುಗನ್ನು ಅತ್ತುಗಮ್ಮ 
ನಿನಗೇನು ಕಷ್ಟ ಬಂತಮ್ಮ 
ನನ್ನ ಸತುವಂತ ಮೈದಯ್ಯ 
ನನಗೆ ಅಂಜೆ ಭಿನ್ನ ಮಾಡಬ್ಯಾಡ 
ನನಗೆ ಅಂಜದೆ ಭಿನ್ನವನಾಡಿ 
ನನ್ನಣ್ಣ ಸಿರಿರಾಮರು 
ನಮ್ಮ ಪಟ್ಟಣದ ಮುಂದೊಂದ 
ಅವರು ಅಗ್ಗು ಸಿಗೊಂಡ ಕಿಳುಸರಂತೆ 
ಆರು ಬಂಡಿ ಗಂಧದ ಸೌದೆ 
ಕೊಂಡಕೋನಿಸರಂತೆ 
ಮೂರು ಬಂಡಿ ಸುಜ್ಞಾನ 
ಕೊಂಡಾಕುಯ್ತಾರಂತೆ 
ಇವತ್ತನ್ನೆರಡು ಗಂಟೇಲಿ 
ಕೊಂಡಾಕೆ ಇಳುದಾರೆ 
ನಾಳಕನ್ನೆರಡು ಗಂಟೆಗೆ 
ನೀನು ಕೊಂಡದಿಂದೀಚೆಗೆ ಬಂದೆ 
ನಿನ್ನ ಸತ್ತುವಂತೆ ಅಂತ 


೧೫೪. 


ಬಯಲು ಸೀಮೆಯ ಲಾವಣಿಗಳು 


ಅವರ ನೆಚ್ಚರಂತೆ ಅತ್ತುಗನ್ನು 
ನೀವುಉಟ್ಟಿದ್ದ ಪಟ್ಟಿ ಸೀರೆ 
ಅವು ಕಿಡಿಬಿದ್ದ ರೊಪ್ಪುವರಲ್ಲ 
ಮುಡದಿದ್ದ ಮಲ್ಲೇ ಹೂವು 
ಅವು ಬಾಡುದರೊಪ್ಪುವರಲ್ಲ 
ಹಿಡದಿದ್ದ ಇನ್ನೇನು 
ಅವು ಒಣಗುದರೊಪ್ಪುವರಲ್ಲ 
ನನ್ನ ಸತುವಂತ ಮೈದಯ್ಯ 
ಆಗಾಲಿ ಅಂತೇಳಿ 
ಅವಳು ಒಪ್ಪುಕೊಂಡಳು ಆಗ 


ಸತುವಂತೆ ಸೀತಮ್ಮ 
ತಾನ ಜಪವ ಮಾಡಿಕೊಂಡು 
ಪಟ್ಟೆಸೀರೆ ಉಟ್ಟುಕೊಂಡು 
ಅಚ್ಚ ಮಲ್ಲಿಗೆ ಹೂವ ಮುಡಕೊಂಡು 
ಅವಳು ಕೈಲಿಟ್ಟೇವಿಡಕೊಂಡು 
ಇವತ್ತನ್ನೆರಡು ಗಂಟೆಗೆ 
ಆ ಕೊಂಡ ಹತ್ತಿಸುತ್ತಾರೆ 
ಕೊಂಡಾದ ಗ್ಯಾರೇಲಿ ನಿಂತುಕೊಂಡು 
ಸತುವಂತ ಮೈದಯ್ಯ 
ನಿಮ್ಮಣ್ಣ ಸಿರಿರಾಮರು 
ಕಂಡೆ ಕಾಣೆ ಅಂದಾರು 
ಅವರ ನೋಡು ಅನ್ನಪ್ಪ ಅಂದ್ರು 
ಸತುವಂತ ಸಿರಿರಾಮರು 
ತಲೆಯೆತ್ತಿ ನೋಡಾರೆ 
ಸತುವಂತೆ ಸೀತಮ್ಮ 
ಅನ್ನು ನಿಗೊಂಡಕಿಳುದಾರೆ 
ಅಗ್ಗು ದೇವತಿ ತಾಯಮ್ಮ 
ಮೂರುಮೊಳ ಜಾಗನಾದ್ರೆ ಬುಟ್ಟಾಳೆ 
ಆ ಸತುವಂತೆ ಸೀತಮ್ಮೆ 
ಅಗ್ಗು ದೇವತಿ ತಾಯನ್ನು 


೧೫೫ 


ಲವಕುಶರ ಕತೆ 


ಅವರಪ್ಪ ವಾಲೂ ಕಿರಾಯ 
ಪಟ್ಟಣಕೆ ಸುದ್ದಿ ಕೊಟ್ಟಾಳೆ 
ನಿನ್ನ ಮಗಳು ಸೀತಮ್ಮನೋರು 
ನನ್ನೊಟ್ಟಗೆ ಬಂದ 
ನನ್ನೊಟ್ಟೇಲಿ ಮಡಗಿನ್ನಿ 
ನೂಲಿನಗ್ದಾನ ಬಿಡೊ ತಂದೆ 
ಹೂವಿನ ಚಪ್ಪರನ ಕಳುಗೊ 
ನೂಲಿನಗ್ಗದ ಮ್ಯಾಲೆ 
ಹೂವಿನ ಚಪ್ಪರದ ಮ್ಯಾಲೆ 
ಅವರಪ್ಪ ವಾಲ್ಲೂಕಿರಾಯ 
ಪಟ್ಟಣಕೆ ಹೋದಾಳೆ 
ನಿದ್ರೆ ಒಳಗೆ ಮುನುಗಾಳೆ 
ಇವತ್ತನ್ನೆರಡು ಗಂಟೇಲಿ 
ಹೋದೋಳುಸೀತಮ್ಮ 
ನಾಳಕನ್ನೆರಡು ಗಂಟೆಗೆ 
ಇನ್ನೂವೆ ಬರಲಿಲ್ಲ 
ನನ್ನ ಅತ್ತುಗೆ ಸೀತಮ್ಮನೋರು 
ಬಾಳ ಸತುವಂತೆ ಅಂತಿದ್ದೆ 
ಬಾಳ ಸತುವಂತೆ ಅಂತೇಳಿ 
ನೀ ಕೊಂಡ ಕಿಳಸೂದಿ 
ನೆನ್ನೆ ದಿನ ಹೋದೋಳು 
ಇನ್ನೂವೆ ಬರಲಿಲ್ಲ 
ಬರದೇನೆ ಇದ್ದಾರೆ 
ಅವಳು ಬಿದ್ದ ಕೊಂಡಾಕೆ 
ನಾನು ನಿನ್ನನೂವೆ ತಳ್ಳುತೀನಿ 
ಸತುವಂತ ಸಿರಿರಾಮರು 
ತಮ್ಮನಿಗೆ ಬೋದಾರೆ 
ಅವ್ರ ತಮ್ಮ ಲಕ್ಷುಮಣ್ಣ 
ಗೋಳಗೊಳನೆ ಅಳುತಾರೆ 


ಅತು ಕಣ್ಣೀರೆಲ್ಲಾ 


ಬಯಲು ಸೀಮೆಯ ಲಾವಣಿಗಳು 


ಸತುವಂತೆ ಸೀತಮ್ಮ 
ಅವಳ ಮಗು ಲಿಗೆ ಹರಿದಾವೆ 
ಸತುವಂತ ಸಿರಿರಾವರು 
ನಿಂತು ನೋಡುವಾಗ 
ಸತುವಂತೆ ಸೀತಮ್ಮ ಆಗ 
ದಡಬಡನೆ ಎದ್ದಾಳೆ 
ನೂಲಿನಗ್ಗದ ಮ್ಯಾಲೆ 
ಅವಳು ಹೂವಿನ ಚಪ್ಪರದ ಮ್ಯಾಲೆ 
ಬಂದಾಳೆ ಸೀತಮ್ಮ 
ನಡುಗೊಂಡದೇಲಿ ಸೀತಮ್ಮ 
ನಿಂತು ಏನಂದಾಳು 
ನನ್ನ ಸತುವಂತ ಮೈದಯ್ಯ 
ನಿನ್ನ ಅಣ್ಣ ಸಿರಿರಾಮರು 
ಅವು ಕಂಡೆ ಕಾಣೆ ಅಂದಾರು 
ಅವ್ರ ನೋಡು ಅಂತ ಹೇಳಪ್ಪ 
ಸತುವಂತ ಸಿರಿರಾಮರು 
ತಲೆಯೆತ್ತಿ ನೋಡಾರೆ 
ತಮ್ಮಯ್ಯ ತಮ್ಮಯ್ಯ 
ಹೆಂಗಸಾನ ಮಾಯಾವ 
ಕಂಡೋರೊಬ್ಬರು ಇಲ್ಲ 
ಜಾನ ಜಾತುರೆ ಎಲ್ಲ 
ನಮ್ಮ ಆಡೋಳುವಂಗಾಗೊಯ್ತು 
ಆನಂದ ಅಡವೀಲಿ 
ನಿಮ್ಮ ಅತ್ತುಗೆ ಸೀತಮ್ಮನ 
ಅವಳ ತಲೆ ನೀನು ಕಡಿಹೋಗೊ 
ನೀ ಕಡಿಯಂದ ಮಾತಿಗೆ| 
ನಾ ಕಡೀಬೋದೆನಣ್ಣಯ್ಯ 
ನಾನಾಳು ಲೋಕಾವ 
ನೀನೆ ಆಳಬೇಕಂತ 
ನಿನ್ನ ಮನದೇಲಿದ್ದಾದೇನೊ 


' ಲವಕುಶರ ಕತೆ 


೧೫೭ 


ನಾನ್ನ ತು ಕುದುರೆಯ 
ನೀನೆ ಹತ್ತಬೇಕಂತ 
ನಿನ್ನ ಮನದೇಲಿದ್ದಾ ದೇನೊ 
ಗೋಳಗೊಳನೆ ಅತ್ತುಗೊಂಡಿ 
ಹೋದಾನೆ ಲಕ್ಷುಮಣ್ಣ 
ಅತ್ತುಗನ್ನು ಅತ್ತು ಗಮ್ಮ 
ಆನಂದ ಅಡವೀಲಿ 
ನಿನ್ನ ತಲೆಯಾನೆ ಕಡಿಯೇಳಿ 
ನನಗೆ ಅಪ್ಪಣೇನೆಕೊಟ್ಟಿ 
ಬುನಾದ್ರೆ ಕಟ್ಟವ್ವ 
ನಾವ್ ಅಡವೀಗೆಹೋಗೂನ 


ಸತುವಂತೆ ಸೀತಮ್ಮ 
ಅವಳು ಬುತ್ತೀನ ಕಟ್ಟಾಳೆ 
ನನ್ನ ಸತುವಂತ ಮೈದಯ್ಯ 
ನಾವು ನಡಿರಪ್ಪ ಹೋಗೂನ 
ಕನಾದ್ರೆ ತಕ್ಕೊಳ್ಳೋ 
ನನ್ನ ಅಡವೀಲಿ ಕಡಿಯೂವೆ 


ಆಗಾಲೆ ಸಿರಿರಾಮರು 
ತಮ್ಮನಿಗೇನೇಳಾರು 
ನೀ ಕಟ್ಟೆ ಅಂತ ಅಂದ್ರೆ 
ನಾನು ಒಪ್ಪುವುದಿಲ್ಲ ಲಕ್ಷುಮಣ್ಣ 
ನಿಮ್ಮುತ್ತುಗೆ ಕತ್ತೆ ಅಂತ 
ನೀನು ಕಂಟದೇಲಕ್ಕೆ ತರಬೇಕು 
ಕಂಟ್ಟಿ ಲಿ ರಕ್ತ ತಂದಾರೆ 
ನಾನು ಒಪ್ಪಿಕೊಳ್ಳುವೆ ಲಕ್ಷುಮಣ್ಣ 


ಅತ್ತುಗೂವೆ ಮೈದುನನೆ 
ಆನಂದ ಅಡವೀಗೆ 
ಅವರು ಹೋದರು ಸೀತಮ್ಮನೋರು 


೧೫೮ 


ಬಯಲು ಸೀಮೆಯ ಲಾವಣಿಗಳು 


ನನ್ನ ಸತುವಂತ ಮೈದಯ್ಯ 
ಇನ್ನು ಎಷ್ಟು ದೂರಹೋಗೋನ 
ನನ್ನ ಇಲ್ಲಾರ ಕಡಿಯಪ್ಪ 
ಇನ್ನೆಂಗೆ ನಾ ಕಡಿಯಾನ 
ವಸಿ ಮುಂದುಕಾರ ಬಾರವ್ವ 
ಮೂರು ಬೆಟ್ಟ ಹತ್ತಿ 
ಅವರು ಮುಂದಿಲ ಬೆಟ್ಟವ ಇಳಿದಿ 
ಇನ್ನು ಎಷ್ಟು ದೂರ ಹೊಗನ 
ನಾವುಬುನಾದರುಣನ 
ಒಂದ ಎಲೆನಾರ ತರೋಗಪ್ಪ 
ಅಂದಾಳೆ ಅತ್ತುಗನ್ನು 


ಓಡೋಡಿಹೋದಾರೆ ಲಕುಮಣ್ಣ 
ಒಂದ ಬಾಳೆಎಲೆಯ ತಂದಾರೆ 
ಬಾಳೆಎಲೆಯಲುಣರು 
ಅವರು ಬಾಳು ಕೂಳು ಕಿತ್ತೊರಪ್ಪಾ 
ಇನ್ನೆಂತೆ ಎಲೆ ನಾನು 
ತರನ ಅತ್ತು ಗಮ್ಮ 
ಓಡೋಡಿಹೋದರೆ ಲಕುಮಣ್ಣ 
ಎರಡು ಮುತ್ತುಗದಲೆಯ ತಂದಾರೆ 
ಮುತ್ತುಗದೆಲೇಲುಣರು 
ಅವು ಮುತ್ತೈದೇರು ಕಾಣಪ್ಪ 


ಆನಂದ ಅಡವೀಲಿ 
ಇನ್ನೆಂತೆ ಎಲೆಯ ತರನವ್ವ 
ಓಡೋಡಿಹೋದರೆ ಲಕ್ಷುಮಣ್ಣ 
ಎರಡು ಆಲದೇಲೆಯ ತಂದಾರೆ 
ಆಲದೆಲೆಯ ಉಣ್ಣೂರು 
ಅವು ಹಾದರಗಿತ್ತೀರು ಕಾಣಪ್ಪ 
ಈ ಆನಂದ ಅಡವೀಲಿ 
ಇನ್ನೆಂತೆ ಎಲೆಯ ತರನವ್ವ 


ಲವಕುಶರ ಕತೆ 


೧೫೯ 


ಓಡೋಡಿಹೋದರೆ ಲಕ್ಷಮಣ್ಣ 
ಒಂದು ಕೆಸುನೆಲೆಯ ತಂದಾರೆ - 
ಅವ್ರ ಕೈಗಾದ್ರೆ ಕೊಟ್ಟಾರೆ 
ತಂದಿದ್ದ ಬುತ್ತೀಯ 
ಅವು ಮೂರೆಡೆ ಇಾರೆ. 
ಮದ್ದಾಲ ಬುತ್ತೀಯ 
ಸತುವಂತ ಸಿರಿರಾವರಿಗೆ 
ಅವರು ಅನ್ಯಾಯ ಮಾಡುದ್ರು 
ಅಪ್ಪಾ ನಾನನ್ಯಾಯ ಮಾಡುದಿಲ್ಲ 
ನಿನ್ನ ಅಣ್ಣ ಸಿರಿರಾವುರೆ | 
ನೀನು ಕೊಟ್ಟು ಬುಡು ಲಕುಮಣ್ಣ 
ಅಂಗಂದ್ದ ಸೀತಮ್ಮನೋರು| 
ಒಂದೆಡೆನಾದ್ರೆ ಎತ್ತು ಬುಟ್ರು 
ಮೊದಲ ಬುತ್ತಿ ಕಟ್ಟುಮಡಗಿ 
ಅವರು ಅತ್ತು ಗೂವೆ ಮೈ ದನೂನೆ 
ಅವರು ಇಬ್ಬಾರುಊಟಮಾಡಿ 
ಅವರು ಊಟಾನೆ ಮಾಡಿಕೊಂಡು 
ಇಳೋವ ಮೆಲುತಾರೆ 


ನನ್ನ ಸತುವಂತ ಮೈದಯ್ಯ 
ಇನ್ನೆಷ್ಟು ದೂರ ಹೋಗೂನ 
ನನ್ನ ಇಲ್ಲಾರ ಕಡಿಯಪ್ಪ 


ಇನ್ನೆಂಗೆ ನಾ ಕಡಿಯಾಲಿ 
ವಸಿ ಮುಂದುಕಾರ ಬಾರವ್ವ 
ನಿಮ್ಮಣ್ಣಾಳು ಲೋಕನ 
ನೀನೆ ಆಳಬೇಕಂತ 
ನಿನ್ನ ಮನದೇಲಿದ್ದಾದೇನೊ 
ನಿಮ್ಮಣ್ಣತ್ತು ಕುದುರೆಯ 
ನೀನೆ ಹತ್ತಾಲುಬೇಕಂತ 
ನಿನ್ನ ಮನದೇಲಿದ್ದಾದೇನೊ 


೧೬೦ 


ಬಯಲು ಸೀಮೆಯ ಲಾವಣಿಗಳು 


ಸತುವಂತ ಲಕ್ಷುಮಣ್ಣ 
ಗೋಳಗೊಳನೆ ಅಳುತಾನೆ 
ನನ್ನ ಸತುವಂತೆ ಅತ್ತುಗನ್ನು 
ನೀನುಮೂಡಲಾಗಿ ನಿಂತುಕೊವ್ವ 
ನಿನ್ನ ದೇವ್ರು ದಯ್ಯ ನೆನಕೊವ್ವ 
ನಿನ್ನ ತಾಯ್ತಂದೆ ನೆನವ್ವ 
ಅಂಗಂತ ಲಕ್ಷುಮಣ್ಣ 
ಕನಾದರೆತ್ತಾರೆ 


ಕತ್ತೀಯ ನಳ್ಳಿಗೆ 
ಮೂರು ನಕ್ಕು ಸುಳುದಾವೋ 
ಅವರು ಎತ್ತಿದ್ದ ಕತ್ತೀಯ 
ಇಳುಕುದ್ರು ಲಕ್ಷುಮಣ್ಣ 
ನೀನು ಏನಾರ ಅನುಕೊವ್ವ 
ನಿನ್ನೊಬ್ಬಳ ಕಡಿಯೇ ಳಿ 
ನಮ್ಮಣ್ಣ ಅಪ್ಪಣೆ ಕೊಟ್ಟಿದ್ರು 
ನನ್ನ ಕತ್ರೀಯ ನಳ್ಳಿಗೆ 
ಮೂರು ನಕ್ಕು ಸುಳುದಾವೆ 
ಅಂಗಂತ ಲಕ್ಷಮಣ್ಣ 
ಅವರು ಬಿಟ್ಟು ಬಿಟ್ಟೂರಿಗೆ ಬಂದು 


ನಡುಗಿಡಕೆ ಬಂದಾರು 
ಅವರು ಯೋಚಣೇನ ಮಾಡಾರೆ 
ನಾನೇನೊ ಒಂಟು ಬಂದೆ 
ನಾನು ಗುರುತೇನತೋರಾನೆ 
ನಮ್ಮ ಸತುವಂತೆ ಸೀತಮ್ಮ 
ಅವ್ರ ಸತ್ತೇವೆ ಇದ್ದಾರೆ 
ಈ ಆಲು ಬರೂವ ಹೊನ್ನೇಮರ 
ರಕ್ತನಾರ ಬರುಲೋಲ್ಲ 
ಒಂದೇಟ ಹೊಡುದಾರೆ 
ಲೊಳಲೊಳನೆ ರಕುತಾವು 
ಹೊನ್ನೇಯ ಮರುದಲ್ಲಿ 


ಲವಕುಶರ ಕತೆ 


೧೬೧ 


ರಕುತಾವೆ ಬಂದಾವು 
ಆಗ ಸತುವಂತ ಲಕ್ಷಮಣ್ಣ 
ಕಂದಾಕೆ ಆತುಕೊಂಡ 
ಊರಿಗಾದರೆ ಬಂದಾನೆ 


ಅಣ್ಣ ಸಿರಿರಾಮಾರೆ 
ನೀವು ಗುರುತಾನೆ ತಕ್ಕೊಳ್ಳಿ 
ನಮ್ಮುತ್ತುಗೆ ಸೀತಮ್ಮೋರು 
ಮುಂದಲೆಡೆಯ ಕೊಟ್ಟವರೆ 
ಅಂಗಂದ ಲಕ್ಷಮಣ್ಣ 
ಬುನಾದರೆ ಕೈಗೆ ಕೊಟ್ಟ 
ನಾ ಕಡಿ ಅಂದ ಮಾತೀಗೆ: 
ನೀನು ಕಡಿಬೋದೆ ಲಕ್ಷಮಣ್ಣ 
ನೀವು ಹೇಳಿದ ಅಪ್ಪಣೇಗೆ 
ನಾನು ಮಾರಲಿಲ್ಲ ಅಣ್ಣಯ್ಯ 
ನಾನು ಕಡಿ ಅಂದ ಮಾತಿಗೆ 
ಸತುವಂತೆ ಸೀತಮಾನ 
ನೀನು ಕಡುದುಬುಟ್ಟ ತಮ್ಮಯ್ಯ 


ಆನಂದ ಅಡವೀಲಿ 
ಸತುವಂತೆ ಸೀತಮ್ಮ . 
ಗೋಳುಗೋಳನಳುತಾಳೆ 
ಧರಣಿಶೋಕಮಾಡುತಾಳೆ 
ಹುಲಿ ಕರಡಿಯಲ್ಲಿ ಬಂದು 
ಒಂದು ಆರೋಜಣ ಕಳುಗುತಾಳೆ 
ಹಕ್ಕಿ ಪಕ್ಷಿಗೊಳಲ್ಲಿ ಬಂದು 
ಅವೊಂದಾರೋಜಣ ಕಳುಗುತಾವೆ 
ಆನೆ ಕುದುರೆ ಎಲ್ಲಾ ಬಂದು 
ಅವೊಂದಾರೋಜಣ ಕಳುಗುತಾನೆ 
ಅವರಪ್ಪ ವಾಕಿರಾಯ 
ಪಟ್ಟಣದ ದಾರಿ ತೋರುತಾನೆ ... 


೧೬೨ 


ಬಯಲು ಸೀಮೆಯ ಲಾವಣಿಗಳು 


ಸತುವಂತೆ ಸೀತಮ್ಮ 
ಹೊಳೆಗ್ಯಾರೆಗೆ ಬಂದಾಳೆ 
ಅದು ಆಡ್ಕೊಳೆಯಾಗ್ಗ ರಿತಿತ್ತು 
ಅದು ತುಂಬ್ಲೊಳೆಯೆ ಕಟ್ಟಬತ್ತು 
ಸತುವಂತೆ ಸೀತಮ್ಮ 
ಹೊಳೆಗ್ಯಾರೇಲಿ ನಿಂತುಕೊಂಡು 
ಅವಳು ಯೋಚಣೇನೆ ಮಾಡುತ್ತಾಳೆ 
ಲವಕುಶಲ ಅಂತ 
ಎರಡು ಮಾನಾದ್ರೆ ಬತ್ತಾವೆ. 
ಅವು ಹೊಳೆಗ್ಯಾರೇಲಿ ನಿಂತುಕೊಂಡು 
ಸತುವಂತೆ ಸೀತಮ್ಮ 
ನೀನು ನನ್ನ ಮ್ಯಾಲೆ ನಿಂತುಕೋವ್ರ 
ನಿನ್ನ ಆಚಾರಿಕೆ ಬುಡತೀವಿ 
ಬೆನ್ನ ಮ್ಯಾಲೆ ನಿಲಿಸಿಕೊಂಡು 
ನಡ್ಕೊಳೆಗೆ ಬಂದಾವೋ 


ಲವಕುಶಲ ಅಂತ ಮಾನು 
ಅವು ಏನಂತ ಅಂತಾನೆ 
ನನಗೆ ಏನ್ನಾರ ಕೊಟ್ಟಿ 
ನಿನ್ನ ಎತ್ತಾಕ ಬುಡನನ್ನು 
ಅತ್ತೆ ಮನೆ ಸೊಸೆ ನಾನು 
ಅಪ್ಪ ನಿಮಗೇನಕೊಡಲಪ್ಪ 
ನಾನುಟ್ಟಿರುವ ಪಟ್ಟೆಸೀರೆಯ 
ಅರ್ಧಸೀರೆ ಕೊಡುತೀನಿ 
ಅನ್ನು ಏನ್ನಾರಕೊಟ್ಟಿ 
ನಿನ್ನ ಎತ್ತಾಕ ಬುಡನನ್ನು 
ಅಯ್ಯೋ ಅತ್ತೆ ಮನೆ ಸೊಸೆ ನಾನು 
ಅಪ್ಪ ನಿಮಗೇನ ಕೊಡಲಪ್ಪ 
ನಿನ್ನ ಹೊಟ್ಟೇಲುಟ್ಟಿದ ಮಕ್ಕಳ 
ನಮಗೆ ಹೆಸರನಾರ ಕಟ್ಟನ್ನು 
ನಿನ್ನ ಹೆಸರು ಏನು ಅಂತ 


೧೬೩ 


ಲವಕುಶರ ಕತೆ 


ನಾ ಕಟ್ಟಲಪ್ಪ ಮಿಾನುಗಳ 
ನಿನ್ನ ಹೊಟ್ಟೆಯ ಒಳಗೀಗ 
ಇಬ್ಬರು ಮಕ್ಕಳಾದರುಟ್ಟು ತಾನೆ 
ಲವಕುಶಲ ಅಂತ ನೀನು 
ಹೆಸರನಾರ ಕಟ್ಟಮ್ಮ 
ಅಂಗಂತ ಮಿಾನುಗಳು 
ಹೊಳಿಂದೀಚೇಗೆ ಬುಟ್ಟಾರೆ 
ಸತುವಂತೆ ಸೀತಮ್ಮ 
ಹೊಳಿಂದೀಚಗೆ ಬಂದಾರೆ 
ದನಕಾಯು ಮಕ್ಕಳೆಲ್ಲ 
ಅವ್ರ ಅಪ್ಪನ ಪಟ್ಟಣಕೆ 
ಅವ್ರಪ್ಪ ವಾಲ್ಲೂಕಿರಾಯ 
ಪಟ್ಟಣದ ದಾರಿ ತೋರಾವೆ 
ಅವಳು ಸತುವಂತೆ ಸೀತಮ್ಮ 
ಅವ್ರಪ್ಪ ವಾಲ್ಲೂಕಿರಾಯ 
ಪಟ್ಟಣಕೆ ಹೋದಾಳೆ 
ಸತುವಂತೆ ಸೀತಮ್ಮನೋರು 
ಅವು ಎರಡು ಮಕ್ಕಳ ಜರಣವಾದ್ರು 
ಅವ್ರಪ್ಪ ವಾಲ್ಲೂಕಿರಾಯ 
ಹನ್ನೆರಡು ದಿನಕೀಗ 
ಅವರು ಹೆಸರನಾದ್ರೆ ಕಟ್ಟಾರೆ 
ನನ್ನ ಸತುವಂತೆ ಸೀತಮ್ಮ . 
ನಿನ್ನ ಮಕ್ಕಳ ಹೆಸುರಾನೆ 
ನಾವು ಏನಂತ ಕಟ್ಟುನವ್ವ 
ಅಪ್ಪ ಅವರನ್ನಾಯ ಮಾಡುದ್ರು 
ನಾವನ್ನಾಯ ಮಾಡುದಿಲ್ಲ 
ಲವಕುಶಲ ಅಂತ 
ನಾಮಕರಣ ಇಡುಸಪ್ಪ 
ಅಂಗಂತ ಅವರೀಗ 
ನಾಮಕರಣ ಇಡುಸಾರೆ 


೧೬೪ 


ಬಯಲು ಸೀಮೆಯ ಲಾವಣಿಗಳು 


ಲವಕುಶಲ ಮಕ್ಕಳು 
ಹೊತ್ತಗೆ ಬಾ ಅಂದ್ರೆ 
ಅವು ಜವಕಾದ್ರೆ ಬಂದಾರೆ 


ರಾಮ ಲಕ್ಷುಮಣ 
ಅವ್ರ ಪಟ್ಟಾದ ಕುದುರೆಗೆ 
ಒಂದ ಚೀಟೀನೆ ಕಟ್ಟಾರೆ 
ನಮಗಿಂಟ ಮಾರುದೂರು 
ನಮ್ಮೊಂದಿಗಿದ್ಯಾವ ಆಡೂರು 
ನೀವು ಯಾರಾರು ಇದ್ದಾರೆ 
ನಮ್ಮ ಕುದುರೆ ಕಟ್ಟಾ ಕೊಳೊ 
ಅಂಗಂತ ಅವರೀಗ 
ಚೀಟೀಯ ಬರುಸಿ 


ಅವ್ರ ಪಟ್ಟಾದ ಕುದುರೆಯು 
ಹೊದಾರೊ ಬಾಳೆ ತಾಟೆ 
ಈ ಲವಕುಶಲ ಇಬ್ಬರೂವೆ 
ಅರೆಕಲ್ಲ ಮ್ಯಾಲಾಡುತಿದ್ರು 
ಅವರಯ್ಯನ ಬಾಳೆಾಟ್ಯ 
ಹೋದಾದೂ ಕುದುರೆಯು 
ಬಾಳೆಗುಂಟ ಕಿತ್ತಾರೊ 
ಅವ್ರು ಅರೆಕಲ್ಲಮ್ಮಾಲೂದಾರೊ 
ಆ ಪಟ್ಟಾದ ಕುದರೆ ಕಟ್ಟಾರೆ 


ಈ ರಾಮು ಲಕ್ಷಮಣ್ಣ 
ನನ್ನಗಿ೦ಟ ಮಾರುದೋರು 
ಅವ್ರು ಯಾರು ಇದ್ದಾರೊ ಕಾಣೆ 
ಅಂಗಂತ ಹೇಳಿ ಅವು 
ದಂಡುದಾಳಿ ಕರಕೊಂಡು 
ತಮ್ಮ ದಂಡು ದಾಳಿಯೆಲ್ಲಾ 
ಅವ್ರ ಮಂದಿ ಮಾರ್ಬಲವೆಲ್ಲ 
ಆ ಬಾಳೆತೋಟಕೆ ಬಂದಾರೆ | 


೧೬೫ 


.ಲವಕುಶರ ಕತೆ 


ಬಂದೋರುರಾಮಾರು 
ಅರೆಕಲ್ಲ ಮಾಲೆ ನೋಡುಬುಟ್ಟಿ, 
ನಾವು ಸುಮ್ಮೆ ಬಂದಂಗಾಯ್ತು 
ಇಲ್ಲಿ ಯಾವೊ ಆಡು ಹೈಕ್ಕು 
ಆಡುವ ಹೈಕುಳೆಲ್ಲ | 
ನಮ್ಮ ಕುದುರೆ ಕಟ್ಟಾಕೊಂಡನೆ 


ನಾವು ಆಡುವ ಹೈಕುಳಲ್ಲ 
ನಿನ್ನೊದಿಗಿದ್ಯಾನೆ ಆಡುತೀವಿ 
ಅಂಗಂತ ಲವಕುಶಲ 
ಆ ಸೂರದೇವರ ಕೇಳಾರೆ 
ನನ್ನು ಹೆತ್ತ ತಾಯಿ ಸವಿದ್ರೆ 
ಈ ಸಾರ್ಯಾನ ಕೈಯಲಿರವ 
ಆ ಚಂದ್ರಾಯ್ತು ನನ್ನ ಕೈಗೆ ಬರಲಿ 
ನಮ್ಮ ಈ ತಾಯಂತೆ ಸತುವಂತೆ ಆದಾರೆ 
ಈ ಚಂದ್ರಾನ ಕೈಲಿರುವ 
ಚಂದ್ರಾಯ್ತು ನನ್ನ ಕೈಗೆ ಬರಲಿ 
ಅಂಗಂತ ಲವಕುಶಲ 
ಅವು ಇಬ್ಬರೂವೆ ತಕ್ಕೊಂಡು 
ಯುದ್ಧ ಕಾದ್ರೆ ನಿಂತ್ಕಂಡು 
ಲವಕುಶಲ ಆಗಾಲೆ 
ಅವರಪ್ಪಾನ ಕಡುದಾರೆ . 
ಅವ್ರ ಚಿಕ್ಕಪ್ಪಾನ ಕಡುದಾರೆ 
ಅವ್ರ ದಂಡನೆ ಕಡುದಾರೆ 
ಅವ್ರ ದಾಳಿನೆಲ್ಲ ಕಡುದಾರೆ. 
ಅವ್ರ ಪಟ್ಟಾದ ಕುದುರೆಯ 
ಅವು ಮೊದಲೇನೆ ಕಡುದಾರೆ 
ಆಂಜನೇಯ ಒಬ್ಬನು ಮಾತ್ರ 
ಒಂದು ಪಾಳು ಬಾವಿಯ ಒಳಗೆ 
ಅವನುಸೊಣಮ್ಯಾಲೆಳುಕೊಂಡಿ 
ಅವು ಕಣ್ಣಾನೆ ಬಿಡುತಿದ್ದ 


೧೬ 


ಬಯಲು ಸೀಮೆಯ ಲಾವಣಿಗಳು 


ಅಣ್ಣ ಎಲ್ಲರೂನೆ ಕಡುದುವಲ್ಲ. 
ಅಪ್ಪ ಇಲ್ಲೊಬ್ಬೋನವುನಲ್ಲೊ 
ಅವನು ಎದ್ದಾನು ಆಂಜನೇಯ 
ಅಪ್ಪ ನನ್ನಾಕೆ ಕಡುದೀರೊ 
ಇವನೆ ನಿಮ್ಮಪ್ಪನ 
ಅವನೆ ನಿನ್ನ ಚಿಕ್ಕಪ್ಪನಿ 
ನಿನ್ನ ಚಿಕ್ಕಪ್ಪ ಅವನಲ್ಲೊ 
ನಿನ್ನ ಪಟ್ಟದ ಕುದುರೆಯ 
ನಿನ್ನ ದುಂಡು ದಳವಾಯಲ್ಲೂ 
ನೀವು ಕಡುದುಬಟ್ರ ಲವಕುಶಲ 


ಅವರೆಲ್ಲರನು ಕಡದುಬುಟ್ಟಿ 
ಅವು ಊರಿಗಾದರೊಯ್ಯಾರೆ 
ಅವ್ವ ಸತುವಂತೆ ಸೀತಮ್ಮ 
ಇಲ್ಲಿ ಬಾರವ್ವ ಅಂತಾರೆ 
ಅದು ಯಾವ ಸೀಮೆ ದಂಡು ಬಂದಿತ್ತೋ 
ನಾವು ಎಲ್ಲರನೂವೆ ಕಡದೀವಿ 
ರಾಮ ಲಕ್ಷುಮಣ್ಣ 
ಎಲ್ಲರನೂವೆ ಕಡದೀವಿ 
ಪಟ್ಟದ ಕುದುರೆಯಂತೆ 
ನಾವು ಅದನೂವೆ ಕಡದೀವಿ 
ದಂಡು ದಳವಾಯಂತೆ 
ಅವರನೂವೆ ಕಡದೀವಿ 


ಅಯ್ಯೋ ನನ್ನೊಟ್ಟಿಲುಟ್ಟಿದ ಮಕ್ಸ್ 
ನನ್ನ ಮುಂಡೇ ಮಾಡುದರೇನೆ 
ಸತುವಂತೆ ಸೀತಮ್ಮ 
ಅವು ಅತ್ತುಕೊಂಡಿ ಬಂದಾಳೊ 
ಬಾಳೆಯ ತೋಟಕಾದ್ರೆ 
ಅತ್ತುಕೊಂಡಿ ಬಂದಾಳೆ 
ಅವಳ ಮಕ್ಕಳಿಗೆ ತೋರಾಳೆ 


೧೬೭ 


ಲವಕುಶರ ಕತೆ 


ನಿಮ್ಮಪ್ಪ ಸಿರಿರಾಮರು 
ಇವರೇಯೆ ಕಾನಪ್ಪ 
ನಿಮ್ಮ ಚಿಕಪ್ಪ ಲಕುಮಣ್ಣ 
ಇವರೇ ಕಾನಪ್ಪ 
ನಿಮ್ಮ ಪಟ್ಟಾದ ಕುದುರೆಯೆ 
ಈ ಕುದುರೆ ಕಾನಪ್ಪ 
ನಿಮ್ಮಪ್ಪ ಸಿರಿರಾವರೂವೆ 
ಇವನು ಸಿಸುವಗ ಕಾನಪ್ಪ 
ನೀನಂತೆ ಸತುವಂತೆ ಆದಾರೆ 
ಈ ಸೊತ್ತೆಣ ಏಳುಸವ್ವ 
ಅಲ್ಲಾದೆ ಇದ್ದಾರೆ ನಾನು 
ಅಟ್ರಾನೆ ಕಡುದಂಗೆ . 
ನಾವು ನಿನ್ನನ್ನೆ ಕಡಿತೀವಿ 
ಈ ಸತುವಂತೆ ಸೀತಮ್ಮನೋರು 
ಗೋಳುಗೋಳನತ್ತಾರೆ 
ಮೂರುಬೊಗಸೆ ಕಣ್ಣೀರ 
ನಾನಂತೆ ಸತುವಂತೆ ಆದಾರೆ 
ಅಸ್ ಅಂತ ಏಳಲಪ್ಪ ಅಂತ 
ಮೂರು ಬೊಗಸೆ ಕಣ್ಣೀರ 
ಮ್ಯಾಲೆಲ್ಲ ಎರಡಾಳೆ 
ಸತುವಂತ ಸಿರಿರಾಮರು 
ಅಸ್ಟ್ಂತ ಎದ್ದಾರೆ . 
ಅವ್ರ ತಮ್ಮ ಲಕ್ಷುಮಣ್ಣ 
ಅಸ್ತ್ಂತ ಎದ್ದಾರೆ 
ಅವ್ರ ಪಟ್ಟಾದ ಕುದುರೆಯು 
ಎಲ್ಲಾರು ಎದ್ದಾರೆ 
ಅವ್ರ ದಂಡುದಾಳಿಯೆಲ್ಲ 
ಎಲ್ಲಾರು ಎದ್ದಾರೆ 
ಸತುವಂತ ಸಿರಿರಾಮರು 
ತಮ್ಮಾನ ಕೇಳುತ್ತಾರೆ 


೧೬೮ 


ಬಯಲು ಸೀಮೆಯ ಲಾವಣಿಗಳು 


ಏನಪ್ಪ ಲಕ್ಷುಮಣ್ಣ 
ಇದು ನನ್ನ ಸಿಕ್ಕದಂಗದಲ್ಲೂ 
ಆನಂದ ಅಡವೀಲಿ 
ಅಣ್ಣಯ್ಯ ಅಣ್ಣಯ್ಯ 
ನಮ್ಮುತ್ತುಗೇನೆ ಕಡಿಲಿಲ್ಲ 
ಕನೆಎದೆ 
ನನಗೆ ಕತ್ತಿನ ಳ್ಳಿಗೆ 
ಮೂರು ನಳ್ಳು ಸುಳುದಾವು 
ನಾನು ಎತ್ತಿದ್ದ ಕತ್ತೀಯ 
ನಾನು ಇಳುಕುಬುಟ್ಟೆ ಅಣ್ಣಯ್ಯ 


ಆಗ ಸೀತಮ್ಮನೋರು 
ಎಲ್ಲಾನು ಹೇಳಾರೆ 
ಆಗ ಸಿರಿರಾಮಾರು 
ಇವಳ ಸತುವಂತೇ ಅಂತ 
ನಿಮ್ಮತ್ತಿಗೆ ಸೀತಮ್ಮಾನ 
ನಾನು ಮೆಚ್ಚಿದೆ ಅಪ್ಪ ತಮ್ಮಯ್ಯ 
ಅವ್ರ ದಂಡು ದಾಳಿಯೆಲ್ಲ 
ಅವ್ರ ಮಂದಿ ಮಾತ್ಸಲವೆಲ್ಲ 
ಅವ್ರ ಅಣ್ಣ ತಮ್ಮದೀರೆಲ್ಲ 
ಅವ್ರ ಇಬ್ಬಾರು ಮಕ್ಕಳು 
ಆ ಸತುವಂತೆ ಸೀತಮ್ಮನೋರು 
ಎಲ್ಲ ಮಾತಾಡಿಕೊಂಡು 
ಅವ್ರ ಪಟ್ಟಣಕೆ ಬತ್ತಾರೆ 
ಈ ಸತುವಂತ ಸಿರಿರಾಮರು 
ನಡುದಾರಿಗೋದೋರು 
ಅಪ್ಪ ತಮ್ಮ ಲಕ್ಷುಮಣ್ಣ 
ನಿನ್ನತಿಗೆಸೀತಮಾನ 
ನಾನು ಇನ್ನೂವೆ ನೆಚ್ಚಲಿಲ್ಲ 
ಅಂಗಂತ ಸಿರಿರಾಮರು 
ತಮ್ಮನೊಂದಿಗೆ ಹೇಳಾರೆ 


೧೬೯ 


ಲವಕುಶರ ಕತೆ 


ಈ ಸತುವಂತೆ ಸೀತಮ್ಮನೋರು 
ಅವ್ರು ಬತ್ತ ದಾರಿಲೇನಂದಾರೆ 
ಎಷ್ಟು ದಿನ ಇರಲಮ್ಮಾ 
ಭೂಮಿತಾಯಿ ತಾಯನ್ನು 
ನನಗೆ ಬಾಯನಾರ ತಗಿಯವ್ವ 
ಸತುವಂತೆ ಸೀತಮ್ಮನೋರು 
ಭೂಮಿಗೊಂಟೋಯಿಸಿದ್ರು 
ಸತುವಂತ ಸಿರಿರಾಮರು 
ತಲೆ ಹಿಡಿದಿ ಎಳಕೊಂಡು 
ಅವು ನೊಸತೆಂಡೆ ನಾಟಿ ಹಾಕಿ 
ಆಗ ಸತುವಂತ ಸಿರಿರಾಮರು 
ಅವ್ರ ಪಟ್ಟಣಕೆ ಹೋದಾರೆ. 


ಅರ್ಥಕೋಶ 


ಅಗಣೆ - ಅಗಳಿ 

ಇಕ್ಕಳ- ಎರಡು ಕೊಳಗ 
ಅಗ್ಗಣಿ- ಅಫ್ಘವಣಿ, ನೀರು 

ಇದ್ದಾವ- ಯುದ್ಧವನ್ನು 
ಅಗ್ಗು ದೇವತೆ - ಅಗ್ನಿ ದೇವತೆ 

ಇನವಂದ - ವಿನೋದ, ಚೆಲ್ಲಾಟ 
ಅಗ್ಗು ನಿಕೊಂಡ- ಅಗ್ನಿಕುಂಡ 

ಇರಬ - ಇರುವೆ 
ಅಟ್ಟೆ - ಅಟ್ಟಣೆ, ಬೆಳೆದ ಹೊಲ ಅಥವಾ ಇರಿಸಲ್ವ - ತಾಕುವುದಿಲ್ಲವೆ ? 
ತೋಟದ ನಡುವೆ ಕಾವಲಿಗಾಗಿ ನೆಲಮಟ್ಟ ಇರುವಾದ - ವಿರೋಧ 

ದಿಂದ ಮೇಲೆಕಟ್ಟಿಕೊಂಡ ಗುಡಿಸಲು . ಇಸಕೊ - ಭಾಗವಾಗು, ಒಡೆ 
ಅಡದೆ- ಅಗಸ, ಹಜಾಮ ,ತೋಟಿಮುಂತಾದ ಇಸೈನಿ , ಸ್ತ್ರೀ ಚೆಲುವೆ 

ವರಿಗೆ ಪ್ರತಿವರ್ಷ ಸುಗ್ಗಿ ಯಲ್ಲಿ ದವಸಧಾನ್ಯ ಇಳ್ಳೇವು-ವೀಳ್ಯ 
ಗಳ ರೂಪದಲ್ಲಿ ಅವರ ದುಡಿಮೆಗೆಕೊಡುವ ಈ 
ಪ್ರತಿಫಲ , 

ಈಬತ್ತಿ - ವಿಭೂತಿ 
ಅನ್ಯಾಯ - ಅನ್ಯಾಯ 

ಈಳ್ಳೇದ-ವೀಳ್ಯದ 
ಅನ್ನೆಕಾರ- ಅನ್ಯಾಯಕಾರ 
ಅಂಬಿಕೊ - ಅಮರಿಕೊ , ಪಟ್ಟು ಹಿಡಿ | ಉಗ್ಗುರಾಣ- ಮನೆಬಳಕೆ ವಸ್ತುಗಳನ್ನು ಇಡುವ 
ಅರಬಿ - ಅರವಿ , ಮಣ್ಣಿನಕೊಡ 
ಅರಮಲ್ಲಿ- ಅರಮನೆಯಲ್ಲಿ 

ಉರದಿ -ಉರಿದು, ಸುಟ್ಟು 
ಅರುಗಾಗಿ - ಪಕ್ಕಕ್ಕೆ 

ಉಳ್ಳುಳ್ಳಿಸಿ -ಉರುಳಿಸಿ ಉರುಳಿಸಿ 
ಅವತಿ - ಅವಿತುಕೊಂಡು 
ಅಳಿ- ಬಿಚ್ಚು 

ಎಡ್ತಿ - ಹೆಂಡತಿ 

ಎಣತಿ - ಹೆಂಡತಿ 
ಆಚಿಗೆ - ಹೊರಕ್ಕೆ 

ಎಸರು - ಸಾರು 
ಆಯ್ತಾರ- ಆದಿತ್ಯವಾರ 
ಆರಂಬ -ವ್ಯವಸಾಯ 

ಏಗ್ರ - ವ್ಯಾಘ್ರ 
ಆಲು - ಅರಚು, ಕೂಗು, ಅಬ್ಬರಿಸು ಏಚ್ಛೆ -ಯೋಚನೆ 
ಆವಿಗೆ - ಆವುಗೆ , ಕುಂಬಾರ ಮಡಿಕೆ ಕುಡಿಕೆ 
ಕೊಡ ಮುಂತಾದುವುಗಳನ್ನು ಸುಡುವ ಐರದಾಲಿ - ಮುತ್ತೆ ದೆ ತಾಳಿ 
ವಿಶಿಷ್ಟವಾದ ಒಲೆ 


೧೭೨ 


ಬಯಲ ಸೀಮೆಯ ಲಾವಣಿಗಳು 


ಗ 


* 


ಒ . 


ಒಕ್ಕಳ- ಒಂದು ಕೊಳಗ 

ಗಣಸು- ಗಂಡಸು 
ಒಪ್ಪತ್ತು - ಒಂದು ಹೊತ್ತು ವಿಶೇಷ ಸಂದರ್ಭ ಗದ್ದಿಗೆ- ಪೂಜಾ ಸಾಮಗ್ರಿಗಳನ್ನು ಇಡುವ 

ಗಳಲ್ಲಿ ದೇವರ ಹೆಸರಿನಲ್ಲಿ ಒಂದು ಹೊತ್ತು ಜಾಗ 
ಊಟ ಬಿಡುವುದು 

ಗಮಲ- ಸುವಾಸನೆ 

ಗಾಳುಗೋಳು- ಭಯಂಕರವಾಗಿ ದುಃಖಪಡುವಿಕೆ 
ಓಟುಮರ -ವೈಷ್ಣವರ 

ಗ್ಯಾನೇಸಿ - ಗಮನವಿಟ್ಟು 
ಓಡು - ದವಸ ಧಾನ್ಯಗಳನ್ನು ಹುರಿಯಲು ಗ್ಯಾರೆ- ದಡ 

ಇಟ್ಟುಕೊಂಡ ಬಾಂಡಲಿಯಾಕಾರದ ಗುಕ್ಕು - ತುತ್ತು , ಗುಟುಕು 
ದೊಡ್ಡ ಮಡಕೆಯ ಒಡೆದ ಭಾಗ ಗೇಪುನಜ್ಞಾಪಕ 
ಓತಿ - ಓನುವಿಕೆ, ಜೋಡಿಸು 

ಗೇಯಿಸು - ನಿರ್ಮಿಸು. 

ಗೌಡಿ - ಯಜಮಾನಿ, ಮನೆಯೊಡತಿ, ಹೆಂಡತಿ 
ಕಂಟ - ಒಡೆದ ತೆಂಗಿನಕಾಯಿಯ ಚಿಪ್ಪು ಗೌಳಿ ಫಲವಾದೊ - ಹಲ್ಲಿ ಶಕುನ ನುಡಿದುವು 
ಕಡದು -ಹೊರಡಲು ಸಿದ್ಧವಾಗಿ 
ಕಡಾಯ -ನೀರು ಕಾಯಿಸುವ ದೊಡ್ಡ ಪಾತ್ರೆ ಚಕ್ಕರೆ- ಸಕ್ಕರೆ 
ಕಡಿ - ಮಾಂಸ ಅಥವಾ ಮೀನಿನ ತುಂಡು ಚಂಚಾರ- ಸಂಚಾರ 
ಕಪ್ಪಡಿಸು - ಮಗುಚಿಹಾಕು , ತಿರುಗಿಸು ಚಿಟುಗೊಂಡು -ಸಿಟ್ಟಾಗಿ 
ಕಪ್ಪು -ಕೊಪ್ಪು , ಕಿವಿಯ ಆಭರಣ ಚಿತ್ತಾರ- ಚಿತ್ರ 
ಕರುಕುಚ್ಚ - ಬೈಗುಳ ವಿಶೇಷ, ಚೇಷ್ಟೆ ಚೂಜು - ಚೂಪು 
ಮಾಡುವವ 

ಚೆಂಚೆ - ಸಂಜೆ 
ಕಳ್ಳ - ಕರುಳನ್ನು 

ಚೆಳ್ಳುಗರು - ಉದ್ದವಾದ ಉಗುರು , ಚೂಪಾದ 
ಕಾಜಿಗ - ಕಾಜಗ, ಕಾಗದ 

ಉಗುರು . 
ಕುತ್ತು - ಬಡಿ 
ಕುವಾಲಿಕುಲಾವಿ , ಚಿಕ್ಕಮಕ್ಕಳ ತಲೆಗೆ ಜನಿವಾರದ ಬರೆ - ಜನಿವಾರದ ರೀತಿಯಲ್ಲಿ ಸುತ್ತಿ 

ಬೆಚ್ಚಗಿರುವಂತೆ ಕಟ್ಟುವ ಬಟ್ಟೆಯ ಬರುವಂತೆ ಕಾದ ಕಬ್ಬಿಣದಿಂದ ಸುಡುವುದು - 
ಟೊಪ್ಪಿ 

ಜಗ್ಗ - ಜನನ 
ಕೂಳು- ಅನ್ನ 

ಜಾಗಾರದ್ಧೆಣ್ಣು - ನವಿಲಿನಂತೆ ಜಾಗರವಾಡುವ, 
ಕೊಟಗೆ -ಕೊಟ್ಟಿಗೆ 

ನರ್ತಿಸುವ ಹೆಣ್ಣು 
ಕೊಣ-ಕೊಳ 

ಜಾನಜಾತುರ - ಜನಜಾತ್ರೆ 
ಕೊನ್ನಿ - ತೆಗೆದುಕೊಳ್ಳಿ 

ಜಿನ - ದಿನ 
ಕೊರಳ -ಕೊಳಲನ್ನು 

ಜೋತುರ -ಜೋತ್ರ, ದೋತ್ರ 


೧೭೩ 


ಅರ್ಥಕೋಶ| 


ಪೆಂಡೇವು- ಪೆಂಡೆಯ , ಕಾಲಿನ ಆಭರಣ ವಿಶೇಷ 


ತರ್ಚೆ - ಚರ್ಚೆ 
ತಪಲ್ಯಾಗೆ - ತಪ್ಪಲೆಯಲ್ಲಿ 

ಬಟ್ಟು - ವೃತ್ತಾಕಾರದ 
ತಲೆಕಟ್ಟು - ಬಾಣಂತಿಯರು ಶೀತವಾಗದಂತೆ ಬಣ್ಣ -ಸೀರೆ 

ತಲೆಗೆ ಬಟ್ಟೆ ಕಟ್ಟಿಕೊಳ್ಳುವುದು ಬರಗೂಳ- ಬರಗುಡ, ಒಲೆ ಉರಿಯುವಾಗ 
ತೊಡಿ- ತೊಡೆ 

ಕೆಂಡವನ್ನು ಸರಿಪಡಿಸಲು ಬಳಸುವ ಉದ್ದ 

ವಾದ ಕಬ್ಬಿಣದ ಸಾಧನ 
ದಂಡೆ - ಹತ್ತಿರ 

ಬರಾವು- ಬರಹ 
ದಳಕೊ - ಚುಚ್ಚು 

ಬಾಕಲು - ಬಾಗಿಲು 
ದುಕ್ಕ - ದುಃಖ 

ಬಾಸೆ - ಭಾಷೆ , ಪ್ರತಿಜ್ಞೆ 
- ದುರುಸಪನ - ದುಸ್ವಪ್ನ 

ಬಿನ್ನ ಮಾಡು ಒಡೆದು ಹೇಳು, ಸ್ಪಷ್ಟಪಡಿಸು 

ಬೆಟ್ಟಗುಟ್ಟ - ಬೆಟ್ಟಗುಡ್ಡ 
ನರಕು - ಪುಡಿಮಾಡು 

ಬೆರಿ - ಉಬ್ಬು , ಆನಂದಪಡು 
ನಕ್ಕು - ನೆರಳು 

ಬೆಳ್ಳ - ಬೆರಳಿನ 
ನಿಮಿತ್ತ - ಶಕುನ 

ಬೊದಕ್ಕಕ್ಕುವಿಕೆಯ ಅನುಕರಣ ಶಬ್ದ 
ನಿರುವಾದೊ - ನಿಲ್ಲಲಿಲ್ಲ, ಹೆಚ್ಚಾದುವು ಬೋಕಿ ಹಂಚು - ಮಡಿಕೆ ಚೂರು 
ನಿಸಾಂತ - ನಿರ್ನಾಮ , ಹಾಳಾಗು 
ನೀರುಯ್ಯೋ - ಹೆರು . 

ಮಕಾಡೆ- ಮುಖ ಕೆಳಗೆ ಮಾಡಿ 
ನರಿಗೆ ಉರಿ - ನೆರಿಗೆ ಹುರಿ, ಸೀರೆ ಬಿಚ್ಚಿ ಮಂಡಲ - ಮಂಡಲದ ಹಾವು 
ಕೊಳ್ಳುದ ಹಾಗೆ ಹೆಂಗಸರು ಡಾಬಿಗೆ ಮಂತರಿಸು - ಮಂತ್ರಿಸು 

ಬದಲಾಗಿ ಕಟ್ಟಿಕೊಳ್ಳುವ ದಾರ ಮಲಕಟ್ಟು - ಮೊಲೆಕಟ್ಟು 
ನೊಸತೆಂಡೆ - ಕಾಡಿನಲ್ಲಿ ಬೆಳೆಯುವ ಒಂದು ಮಲಕು - ಮಡಿಲು 

ವಿಧವಾದ ಹುಲ್ಲು , ಗುಡಿಸಲಿಗೆ ಮಸುಗು - ಮುಂಜಾನೆ 
ಹೊದಿಸಲು ಉಪಯೋಗಿಸುತ್ತಾರೆ. ಮಳ್ಳು - ಮರಳು 

ಮಾಯಗಾತಿ - ಮಾಟಗಾತಿ , ಮಂತ್ರ ತಂತ್ರ 
ಪಂಚಾಮೋರ- ಪಂಚಾಮೃತ ಬಲ್ಲವಳು - 
ಪನ್ನಂಗದೀಳ್ಯ - ವೀಳ್ಯ 

ಮಿಣಿ ಹಗ್ಗ - ನೇಗಿಲಿಗೆ ಕಟ್ಟುವ ಹಗ್ಗ 
ಪಿರ - ತೆಂಡೆ, ವಂಶ 

ಮಿದುಲೆ - ಮೆದಳು 
ಪುಂಡಿನಕಡ್ಡಿ - ಸೆಣಬಿಗಾಗಿ ಹೊಲಗಳಲ್ಲಿ ಬೆಳೆ ಮಿರಾಸು - ಉಡುಗೊರೆ 
ಯುವ ಸಸ್ಯ ವಿಶೇಷ 

ಮುಡಿಪು- ದೇವರ ಹೆಸರಿನಲ್ಲಿ ನಾಣ್ಯವನ್ನು 
ಪುತ್ತುರ- ಪುತ್ರ 

ಅರಿಷಣದ ಬಟ್ಟೆಯಲ್ಲಿ ಕಟ್ಟಿ ಇಡುವುದು 


మ 


೧೭೪ 


ಬಯಲು ಸೀಮೆಯ ಲಾವಣಿಗಳು 


ಮುಂಡು ಮುಸಗು - ವಿಧವೆಯ ಮಸುಕು ವಾಲೆ ಓಲೆ 
ಮುಣಿಸು - ಮುಳುಗು 
ಮುತುಕ - ಮುದುಕ 

ಸಂಕಾಲೆ - ಸಂಕೋಲೆ 
ಮುದ್ದರುಂಗರ - ಮುದ್ರೆಯುಂಗುರ ಸಕ್ಕಟ್ಟೆ ಸರೊತ್ತು- ಮಧ್ಯರಾತ್ರಿ 
ಮುಂದಾಕೆ - ಮುಂದಕ್ಕೆ 

ಸತ್ತೆ -ಸಸಬರೆ, ಹೊಲದಲ್ಲಿ ಬೆಳೆಯ ಜೊತೆಗೆ 
ಮೆರುಂಡ - ಮೆರವಣಿಗೆ 

ಹುಟ್ಟಿದ ಕಳೆಹುಲ್ಲು 
ಮೈದಾಳು - ಮೈದುನ 

ಸಪ್ಪಡ ಸರೊತ್ತು - ನಿಶ್ಯಬ್ದವಾದ ಮಧ್ಯರಾತ್ರಿ 
ಮೋಕುಸ -ಮೋಕ್ಷ, ಪ್ರಜ್ಞೆ ತಪ್ಪುವಿಕೆ ಸಮಗೆ- ಸಮಯಕ್ಕೆ 
ಮೋರ್ತ- ಮುಹೂರ್ತ 

ಸಮನಮಾಲೆ - ಸಂಬಂಧಮಾಲೆ 

ಸ್ಯಾಪೆ- ಚಾಪೆ 
ಯೋಚಣೆ -ಯೋಚನೆ 

ಸಿಂತೆ - ಚಿಂತೆ 
ಯೋಜುಣ - ಯೋಜನ 

ಸಿಮುಕ್ಕು - ಚಿಮುಕಿಸು | 

ಸಿವಡು - ಸಿಂಬೆ, ತಲೆಯಮೇಲೆ ಭಾರವಾದ 
ರಯಿತ- ರಕ್ತ 

ಪದಾರ್ಥವನ್ನು ಹೊರುವಾಗ ನೆತ್ತಿ ಒತ್ತ 
ರಾಕಾಸಿ - ರಾಕ್ಷಸಿ 

ದಂತೆ ಬಟ್ಟೆ , ಹಂಬು, ಹುಲ್ಲು ಮುಂತಾದ 
ರಾಕ್ಷಿ - ರಾಕ್ಷಸಿ 

ವಸ್ತುಗಳನ್ನು ದುಂಡಗೆ ಸುತ್ತಿ ಇಟ್ಟು 
ರಾಕುಸ - ರಾಕ್ಷಸ 

ಕೊಳ್ಳುವುದು 
ರಾಜುಣ- ಧಾನ್ಯವಿಶೇಷ 

ಸಿಸುಮಗ - ಮಗು 
ರೂವಾರ -ಶಿಲ್ಪ 

ಸುತ್ಯಾಲು - ಸುತ್ತಲು 

ಸಮಾನ - ಸುಮ್ಮಾನ, ಸಂತೋಷ 
ಲಾಲೇಸಿ- ಇಂಪಾಗುವಂತೆ 

ಸೂರೀದ - ಸೂರ 

ಸೊಂಪಲು -ಮೂಲೆ, ಓಣಿ, ಸಂದು 
ವಚ್ಚು - ಮುಚ್ಚು 
ವಂದಗೆ -ಒಟ್ಟಿಗೆ 

ಹಟ್ಟಿ - ಮನೆ 
ವಬೈ - ರುಬ್ಬುವಾಗ ಕುಟ್ಟುವಾಗ ಒಂದು ಹತ್ತೊರ- ಹತ್ತುವರಹ 
ಸಲಕ್ಕೆ ಆಗುವಷ್ಟು ಅಳತೆಗೆ ವದ್ದೆ ಎಂದು ಹಲ್ ಸುಲಕೊಂಡು- ಹಲ್ಲು ತೊಳೆದುಕೊಂಡು 
ಹೆಸರು 

ಹಸ್ತಿ - ಉಪವಾಸ ಇದ್ದು , ಹಸಿದು 
ವಲ್ಲಿ - ವಸ್ತ್ರ 

ಹುಂಡಿ - ಕೊಟ್ಟಿಗೆ 
ವಸ್ತ - ವಸ್ತ್ರ 

ಹೆಡಗೆ - ದೊಡ್ಡ ಬಿದಿರಿನ ಕುಕ್ಕೆ 
ವಾಕೃ - ಮಾತು 


ಹಾಡಿದವರು 


೧, ಕೆಂಪು (೪೦) 

ಜಾತಿ : ಹರಿಜನರು 
ಸ್ಥಳ : ದಶವಾರ 

ಚನ್ನಪಟ್ಟಣ ತಾಲ್ಲೂಕು 

ಬೆಂಗಳೂರು ಗ್ರಾಮಾಂತರ ಜಿಲ್ಲೆ 
ಲಾವಣಿಗಳು : ತಬ್ಬಲಿರಾಯ ( ೧೮ - ೧೦ - ೭೦) 

ಲವಕುಶರ ಕಥೆ ( ೬ - ೧೧ - ೭೦) 
೨. ಕೆಂಪೋಜಿ ನಾತನ್ನು (೬೨) 

ಜಾತಿ : ಒಕ್ಕಲಿಗರು 
ಸ್ಥಳ : ನಾಗವಾರ 

ಚನ್ನಪಟ್ಟಣ ತಾಲ್ಲೂಕು 

ಬೆಂಗಳೂರು ಗ್ರಾಮಾಂತರ ಜಿಲ್ಲೆ 
ಲಾವಣಿಗಳು : ಮುಳ್ಳುಬಿದ್ದಾವೆ ಮುಗಲುದ್ದ (!) (೪- ೬ - ೬೮ ) 
೩ . ಚಿಕ್ಕತಾಯಕ್ಕ ( ೫೦ ) 

ಜಾತಿ : ಒಕ್ಕಲಿಗರು 
ಸ್ಥಳ : ನಾಗವಾರ 

ಚನ್ನಪಟ್ಟಣ ತಾಲ್ಲೂಕು 

ಬೆಂಗಳೂರು ಗ್ರಾಮಾಂತರ ಜಿಲ್ಲೆ 
ಲಾವಣಿಗಳು : ಒಬ್ಬರಿಗಟ್ಟಡುಗೆ . 

ಮುತ್ತಿನಶೆಟ್ಟಿ ( ೧೬ - ೬ - ೭೦ ) 
೪. ಮಣೆಗಾರರ ಲಕ್ಕಮ್ಮ (೬೫) 

ಜಾತಿ : ಹರಿಜನರು 
ಸ್ಥಳ : ಬಿಲ್ಲನಕೋಟೆ 

ನೆಲಮಂಗಲ ತಾಲ್ಲೂಕು 
ಬೆಂಗಳೂರು ಗ್ರಾಮಾಂತರ ಜಿಲ್ಲೆ 


೧೭೬ 


ಬಯಲು ಸೀಮೆಯ ಲಾವಣಿಗಳು 


ಲಾವಣಿಗಳು : ಕರಿರಾಯ ಬಂಟ - ೨ ( ೨೭ - ೫ -೬೮) 

ಕೆಂಡದರಾಯ ( ೨೮ - ೫ -೬೮) 
ಬಿಲ್ಲಾಳರಾಯ ( ೨೪- ೫ - ೬೮ ) 
ಮಳೆರಾಯ ( ೨೪ - ೫ - ೬೮) 
ವಡ್ಡಗೆರೆ ನಾಗಮ್ಮ ( ೨೮ -೫ -೬೮ ) 


ಮರಿಯಪ್ಪ ( ೨೩ ) 
ಜಾತಿ : ದೊಂಬಿದಾಸರು 
ಸ್ಥಳ : ಬಾಗೇನಹಳ್ಳಿ 

ಕೊತ್ತಗೆರೆ ಅಂಚೆ 
ಕುಣಿಗಲ್ ತಾಲ್ಲೂಕು 

ತುಮಕೂರು ಜಿಲ್ಲೆ 
ಲಾವಣಿಗಳು : ಕೃಷ್ಣ ಕೊರವಂಜಿ ( ೨೭ - ೪ - ೭೨) 

ಬಂಜೆ ಹೊನ್ನಮ್ಮ ( ೨೭ - ೪ - ೭೨) 
೭. ಸಾಲಮ್ಮ (೬೦) . 

ಜಾತಿ : ದೊಂಬಿದಾಸರು ( ತೆಲಗು ಬಣಜಿಗರು) 
ಸ್ಥಳ : ವಡ್ಡರಹಳ್ಳಿ 

ಅತ್ತಿಗುಪ್ಪೆ ( ಕೃಷ್ಣರಾಜಪೇಟೆ ತಾಲ್ಲೂಕು 

ಮಂಡ್ಯ ಜಿಲ್ಲೆ 
ಲಾವಣಿಗಳು : ಕೊಣವೇಗೌಡ 
೮. ಸೋಬಾದ ಕುಂಟಮ್ಮ (ದೊಡ್ಡಹುಚ್ಚಮ್ಮ ) ( ೬೫ ) 

ಜಾತಿ : ಹರಿಜನರು 
ಸ್ಥಳ : ಕುಂತೂರುದೊಡ್ಡಿ 

ಚನ್ನಪಟ್ಟಣ ತಾಲ್ಲೂಕು 

ಬೆಂಗಳೂರು ಗ್ರಾಮಾಂತರ ಜಿಲ್ಲೆ 
ಲಾವಣಿಗಳು : ಕರಿರಾಯ ಬಂಟ - ೧ ( ೨೬ - ೬ - ೭೦ ) 

ಜಾಗಾಲೆ ( ೨೬ - ೬ - ೭೦) 
ಬಯಲುಸೀಮೆ ಗೌಡನ ಮಗಳು ( ೨೬ . ೬ - ೭೦). 


ಅಧ್ಯಯನ ಸಂಸ್ 

ಕನ್ನಡ ಅಧ್ಯಯನ ಸಂಸ್ಥೆ 
ಜಾನಪದ ಮಾಲೆಯ ಪ್ರಕಟಣೆಗಳು 


1 ತಿಮ್ಮಕ್ಕನ ಪದಗಳು - ಸಂ . ಎಲ್ , ಆರ್ . ಹೆಗ್ಗಡೆ 
2 ಮಳಲಿ ಗಿಡ್ಡಮ್ಮ - ಸಂ . ಎಂ . ಸಿ. ವಸಂತಕುಮಾರ್ 
3 ಆಯ್ದ ಜನಪದ ಕಥೆಗಳು - ಸಂ , ಜೀ . ಶಂ . ಪರಮಶಿವಯ್ಯ 
4 ಕೈಲಿಯ ಕರೆದ ನೊರೆಹಾಲು - ಸಂ . ಗುಂಡ್ಮಿ ಚಂದ್ರಶೇಖರ ಐತಾಳ 
5 ಜನಪದ ಬೆಡಗಿನ ವಚನಗಳು - ಸಂ. ಸುಧಾಕರ 
6 ಕನ್ನಡ ಜನಪದ ಕಥೆಗಳು - ಸಂ. ಜೀ . ಶಂ . ಪರಮಶಿವಯ್ಯ 
7 ಭೂತಾರಾಧನೆಯ ಕಥೆಗಳು - ಸಂ. ಸೇವ ನಮಿರಾಜ ಮಲ್ಲ 
8 ಹುಟ್ಟಿದ ಹಳ್ಳಿ ಸಂ . ಅರ್ಚಕ ಬಿ. ರಂಗಸ್ವಾಮಿ 
9 ಫೀಟರು ಸಂಗ್ರಹಿಸಿದ ಐದು ಐತಿಹಾಸಿಕ ಲಾವಣಿಗಳು 

ಸಂ , ಕ್ಯಾತನಹಳ್ಳಿ ರಾಮಣ್ಣ 
10 ಶ್ರೀ ಕೃಷ್ಣ ಪಾರಿಜಾತ - ಸಂ . ಆರ್ . ಜಿ. ಕುಲಕರ್ಣಿ ಅರಕೇರಿ' 
11 ಕನ್ನಡ ಶಿಶುಪ್ರಾಸಗಳು - ಸಂ . ರಾಗ್ 
12 ಗೊಂದಲಿಗರ ಕಥೆಗಳು - ಸಂ . ಕ್ಯಾತನಹಳ್ಳಿ ರಾಮಣ್ಣ 
13 ಬೆಳಗಾಂ ಜಿಲ್ಲೆಯ ಲಾವಣಿಗಳು - ಸಂ . ಟಿ . ಎಸ್ . ರಾಜಪ್ಪ 
14 ಒಗಟುಗಳು - ಎಚ್ . ಜೆ. ಲಕ್ಕಪ್ಪಗೌಡ 

15 ನಮ್ಮ ಜನಪದ ನಂಬಿಕೆಗಳು - ಸಂ . ಜಿ. ವಿ. ದಾಸೇಗೌಡ 
- 16 ಕೆಲವು ಲಾವಣಿಗಳು - ಸಂ . ಡಾ . ಎಲ್. ಆರ್ . ಹೆಗಡೆ 

17 ನಮ್ಮ ಸುತ್ತಿನ ಗಾದೆಗಳು - ಸಂ . ಸುಧಾಕರ | 
18 ಕಾಡು ಹೂಗಳು - ಸಂ . ಜಿ. ಬಿ, ಖಾಡೆ 
19 ನಮ್ಮ ಸುತ್ತಿನ ನಂಬಿಕೆಗಳು - ಸಂ . ಡಿ. ಕೆ. ರಾಜೇಂದ್ರ 
20 ಬಯಲು ಸೀಮೆಯ ಲಾವಣಿಗಳು - ಸಂ . ಕಾಳೇಗೌಡ ನಾಗವಾರ 
21 ಬೆಳಗಾಂ ಜಿಲ್ಲೆಯ ಜನಪದ ಕಥೆಗಳು - ಸಂ . ಟಿ. ಎಸ್ . ರಾಜಪ್ಪ 


